
पूज्य 

माता-पिता जी 
के 

कट कमलों में 

सादर 


आभार ज्ञाप्ति 


प्रस्तुत शोध-प्रबन्ध का भी अपना एक इतिहास है। शोध-कार्य की जिज्ञासा एमए 
उत्तरार्द्ध मे मेरे अंदर जगी। विषय का चयन एक महत्त्वपूर्ण तत्त्व होता है। श्रद्धेय डॉ, सत्य 
प्रकाश मिश्र जी की कृपा से मुझे प्रस्तुत विषय “फ़ैण्टेसी! की सृजनात्मक भूमिका और 
'मुक्तिबोध” की कविताएँ प्राप्त हुआ, जो मुझे भी पसन्द है। विषय को लेकर हमारे हितैषियो एव 
अनेक विद्वानों द्वारा अनेक प्रश्न चिन्ह खड़े किये जाते रहे। किसी ने कहा कि विषय गुरू-गभीर 
है, किसी ने जोडा कि 'मुक्तिबोध' के संदर्भ मे शोध अथवा समीक्षात्मक ग्रन्थ बहुत कम है, 
किसी ने समझाया कि 'मुक्तिबोध' के काव्य की ऊंचाइयो को छू पाना ही सरल-सुगम नही। मेरे 
मन मे भी अनेक प्रश्न खड़े होते रहे, किंतु अन्तर्मन मे कहीं कोई यह भी कह रहा था कि बने 
बनाये मार्ग पर तो सभी चल लेते हैं, सच्चा आनंद और सच्ची उपलब्धि तो नये मार्गो के माध्यम 
से अस्पृश्य भूमियों को खोजने मे ही है। 

फलतः मैंने इसी विषय पर शोध कार्य करने का दृढ़ निश्चय किया। डॉ. मीरा दीक्षित 
जी ने सहानुभूतिपूर्वक शोध कार्य कराने का दृढ़ निश्चय किया डॉ, मीरा दीक्षित जी ने 
सहानुभूतिपुर्वक शोध निर्देशिका बनने की स्वीकृति भी मुझे प्रदान कर दीः 

शोध-विषय के पंजीयन के साथ ही साथ मै तत्परता से इस दिशा मे जुट गया। 
समस्या मुक्तिबोध'-साहित्य एवं 'मुक्तिबोध' पर शोध एवं आलोचनात्मक कृतियों की उपलब्धि 
के संदर्भ में थी। इसका समाधान किया इलाहाबाद मे हिन्दी से जुड़े पुस्तकालयो ने। 

प्रस्तुत शोध-प्रबन्ध के पूर्ण होने पर उन महानुभावो के प्रति कृतज्ञता ज्ञापित करना 
अपना परम कर्त्तव्य समझता हूँ जिन्होने प्रत्यक्ष या परोक्ष रूप से इस कार्य मे सहायता प्रदान की 
तथा जिनके सहयोग से यह शोध प्रबन्ध प्रकाश मे आ सका है। 


इस क्रम में सर्वप्रथम मैं अपने शोध निर्देशिका डॉ. मीरा दीक्षित जी (हिन्दी विभाग, 
इलाहाबाद विश्वविद्यालय, इलाहाबाद) के प्रति अपनी कृतज्ञता ज्ञापित करता हूँ, जिनके 
सहजलभ्य स्नेहपूर्ण प्रोत्साहन, कुशल निर्देशन एवं मार्गदर्शन के कारण मुझसे यह शोध कार्य 
सम्पन्न हो सका। यह शोध प्रबन्ध जिस रूप मे भी प्रस्तुत है उसका एकान्तश्रेय उन्हीं को है। 
अपने व्यस्त जीवन से भी जो अमूल्य समय उन्होंने मेरे लिए निकाला और मेरे इस कार्य को 
सम्पन्न कराया, उसके प्रति मै किन शब्दों में आभार व्यक्त करूं। उनके प्रति कृतज्ञता-ज्ञापन 
शब्दों मे नही अपितु वाणी की मूकता में ही संभव है। 

'मुक्तिबोध' के प्रति जिज्ञासा तथा इसके अध्ययन की प्रेरणा मुझे प्रो0 राजेन्द्र कुमार 
जी (अध्यक्ष, हिन्दी विभाग, इलाहाबाद विश्वविद्यालय, इलाहाबाद) से उस समय मिली जब 
मैने परास्नातक परीक्षा के लिए “अँधेरे मे” का अध्ययन किया। आपके प्रति मैं हार्दिक कृतज्ञता 
व्यक्त करता हूँ। 

गुरूवर्य प्रो0 सत्य प्रकाश मिश्र जी (हिन्दी विभाग, इलाहाबाद विश्वविद्यालय, इलाहाबाद) ने 
समय-समय पर शोध प्रबन्ध लेखन में आने वाली दिक्कतो का निवारण कर जो महती कृपा की है उसके लिए 
मैं उनके प्रति श्रद्धा प्रकट करना अपना पुनीत कर्त्तव्य समझता हूँ। 

इस अवसर पर परिवारजनों का स्मरण करना मैं अपना कर्तव्य समझता हूँ। 

इस क्रम में सर्वप्रथम पूज्य माता पिता के चरणों को सादर प्रणाम करता हूँ जिनके 
आशीर्वाद का प्रकाश मेरे जीवन-पथ को आलोकित करता रहा हैं। जिन्होंने अपने सुखों की 
परवाह न करते हुए मेरे शैक्षिक उन्नयन से ही हर्षित होने का व्रत लिया है। 

मुझे सर्वाधिक सहायता की है मुझे मेरे माता-पिता ने जो शोध प्रबन्ध के प्रेरक तत्त्व 
रहे है। थामस एडीशन' ने एक बार प्रतिभा” के बारे में कहा था- “प्रतिभा, दो प्रतिशत प्रेरणा 
और अट्टानवे प्रतिशत पसीना है”। किन्तु प्रस्तुत शोध-प्रबन्ध के इस रूप तक पहुँचने में 
अद्ठानवे प्रतिशत माता-पिता व गुरूजनो की रही तथा दो प्रतिशत ही मैंने पसीना बहाया है। 

पूज्य पिता श्री कनिकरम पाठक (अध्यापक, इंदिरा गाँधी इण्टर कॉलेज, कप्तानगंज, बस्ती) 
जिनका चिन्तनशील व्यक्तित्व और विद्वतापूर्ण व्याख्यान मुझे निरन्तर प्रेरणा प्रदान करता रहा। 

पूज्य माता श्रीमती पद्मावती देवी (प्रधानाचार्या, कन्या जू0 हाई स्कूल, हर्रैया बस्ती) 


(॥) 


जिनके कठोर परिश्रम और ध्येय निष्ठा ने मुझे निरन्तर प्रेरणा प्रदान की। 

शोध प्रबन्ध लिखते समय अनुज पद्मपाणि पाठक, बहन पद्मावक्षी, मीनाक्षी ने मेरी 
सहायता की है। इन लोगो को धन्यवाद देना अपने को ही धन्यवाद देना होगा। इनका भविष्य 
उज्जवल हो यही कामना है। 

जीवन संगिनी श्रीमती सुधा पाठक (सहायक अध्यापिका) के प्रति अपने दायित्व को भी कभी-कभी 
मैं इस बीच पूर्ण नही कर सका, लेकिन उन्होने मुझे निरन्तर सहयोग एवं प्रोत्साहन दिया। उनके प्रति निःशेष 
स्नेह की अभिव्यक्ति करना मैं अपना परम्‌ कर्त्तव्य समझता हूँ। 

यदि मित्रो का आयाचित स्नेह न मिलता तो यह शोध-प्रबन्ध इस रूप मे पूरा हो पाता 
इसमे सदेह है। बृजेश कुमार उपाध्याय, सुरेश मिश्रा, अभय प्रताप सिह, अरुण प्रताप सिंह, 
राकेश त्रिपाठी, प्रदीप तिवारी, अमिताभ कुमार, सुशील श्रीवास्तव, राहुल द्विवेदी, मनोज 
द्विवेदी, अरूण मिश्रा के प्रति सस्नेह आभारी हूँ। ये मेरे इतने आत्मीय हैं और इन्हें मै इतना 
निकट महसूस करता हूँ, कि जब भी मेरे सामने लेखन संबंधी गुत्थी, उलझन, अटकाव, 
समस्या आयी मैंने निःसंकोच इनके सामने रखा और इन लोगो ने सुलझाया। इस प्रबन्ध को 
लिखने मे यदि इन लोगो का सहयोग, व परामर्श न पाता तो शायद ही इतनी जल्दी लिख पाता। 
मित्रो के इस स्नेह भाव के लिए नत हूँ। 

प्रस्तुत शोध प्रबन्ध के लिए अध्ययन करते समय जिन सुधी विद्वानों तथा प्रकाशको 
के गन्थो से प्रत्यक्ष या परोक्ष रूप से वैचारिक सहायता मिली मैं उन सबके प्रति कृतज्ञता ज्ञापित 
करता हूँ। 

हिंदुस्तान एकेडमी, इलाहाबाद तथा इलाहाबाद विश्वविद्यालय, इलाहाबाद के पुस्तकालय, 
के प्रति कृतज्ञता ज्ञापित करता हूँ। सबसे अधिक आभारी हूँ-हिंदी साहित्य-सम्मेलन, प्रयाग का 
जहाँ पर मुझे उन कृतियों का अध्ययन करने का अवसर मिला, जिनके नये संस्करण उपलब्ध 
नहीं है। 

उन पुस्कालाध्यक्षों एवं प्रतिष्ठानों तथा व्यक्तियों के प्रति भी आभार प्रकट करता हूँ 
जिन्होंने वांछित साहित्य सुलभ किया, जिसके बिना इस शोध प्रबन्ध को इस रूप मे प्रस्तुत कर 
पाना संभव न होता। अपने उन अनेकानेक शुभचिन्तकों एवं अन्य निकट संबंधियों के ऋण को 


(४) 


ठीक-ठीक स्वीकारने में भी समर्थ नही हूँ जिन्होने मेरे प्रति अनुराग के कारण विविध प्रकार से 
मेरी प्रत्यक्ष या परोक्ष सहायता की है। 


इतना और स्पष्ट कर देना मैं अपना कर्त्तव्य समझता हूँ कि इस शोध-प्रबन्ध मे जो 
कुछ भूले या त्रुटियाँ हैं, वे सब मेरी है और जो कुछ सुदर एवं श्रेष्ठ है वह सब मेरे गुरूजनो 
का प्रसाद है। 


-प्य% राग पाठक 


-चक्रपाणि पाठक 


(४) 

भूमिका 





'फैण्टेसी” जिसका अर्थ है- स्वप्न कथा, जिसके सूत्र प्रत्यक्षरूप से सामने नही आते, 
बल्कि कल्पना के माध्यम से जुटाए जाते हैं। वास्तविक कथा मे तारतम्य रहता है। जीती-जागती 
आँखो से देखने के कारण तर्क होता है। स्वप्न में गुंजाइश होती है, अतार्किक बातो को देखने 
की, यहाँ क्रमबद्धता तथा काल-क्रम नही होता। जहाँ अतार्किक घटनाओं के सहारे कथा बुनी 
गयी हो, वहाँ 'फैण्टेसी” या स्वप्न होता है। 'मुक्तिबोध! भारतीय समाज के खतरो की पहचान 
सीमाओ मे रहकर नही, बल्कि फैलकर पूरे विस्तार से करना चाहते हैं, इसीलिए वे शिल्प के 
एक नये रूप का प्रयोग करते है। 'मुक्तिबोध' ने देखा कि आजादी के बाद की स्थितियों ऐसी 
बनी हैं, कि सीधे कही किसी बात का तो असर ही नहीं पड़ता, इसलिए वे कुछ अतार्किक शी 
प्रतीत होती हुयी बात कहते हैं, जिससे हो सकता है लोग चौंकें और उन पर कुछ प्रभाव पडे। 
संवेदनहीनता, विचारहीनता से लड़ने के लिए कई बार ऐसे प्रयोगो से काम लेना पड़ता है। 
मुक्तिबोध जानते हैं, कि 'फ़ैण्टेसी' शैली में बात करने पर लोग चौंकेगे और हमारी बातो पर 
ज्यादा ध्यान देगें एवं सोचने के लिए विवश होगें। जिससे यथार्थ के प्रति बोध ज्यादा साफ हो 
जायेगा। 

“गजानन माधव मुक्तिबोध” नयी कविता के सबसे महत्त्वपूर्ण, विवादास्पद, कवि, 
लेखक और आलोचक रहे हैं। 'राम विलास शर्मा” एवं 'नामवर सिंह” से लेकर आज तक उनकी 
आलोचना-प्रत्यालोचना, मूल्यांकन और पुनर्मूल्यांकन की एक लम्बी परम्परा रही है। उन्होंने 
नयी कविता के भीतर ऐसा वातारण उपस्थित किया। कि उसमें जनजीवन की आशा, आकांक्षा 
और संघर्षो का न केवल महत्त्व बढ़ा, बल्कि उस युग की सामाजिक जटिलता, पाखण्ड, 
मानसिक तनाव, विषमतापूर्ण जीवन की भयानकता, शोषण और भ्रष्टाचार पर आधारित 
पतनोन्मुख सभ्यता अपनी सच्ची अभिव्यक्ति पा सकी। जिससे प्रभावित होकर जहाँ डॉ0 
रामविलास शर्मा' ने मनोविश्लेषणवाद, रहस्यवाद, अस्तित्त्ववाद और मार्क्सवाद में सामंजस्य 


स्थापित करने वाला घोषित किया। वही 'डॉ0नामवर सिंह” जैसे आलोचक ने अपनी पुस्तक 
“कविता के नये प्रतिमान' के केन्द्र मे मुक्तिबोध और उनके कृतित्त्व को रखा। 

छायावादोत्तर काव्यधारा के कवियों मे 'मुक्तिबोध/ अपने को सर्वहारावर्ग के साथ 
संबद्ध पाते है। मध्यम वर्ग का जैसा चित्रण उन्होंने किया वैसा कम कवियों मे मिलता है। अपने 
व्यक्तित्त, युग-सन्दर्भ और रचनात्मक संघर्ष के अनुरूप उन्होने फैण्टेसी का विशेष रूप से 
विकास किया। मुक्तिबोध” छायावाद, प्रगतिवाद तथा प्रयोगवाद तीनो ही काव्य परम्पराओ से 
प्रभावित होकर कविताएँ लिखीं। नयी कविता के इतिहास में 'मुक्तिबोध' ऐसे कवि हैं, जिन्‍्होने 
परम्परा को आत्मसातू करते हुए कविता को नये आयाम तथा सिद्धान्त प्रदान किये। उन्होने 
अपनी अप्रतिम काव्य-प्रतिभा से नयी कविता को नया संदर्भ दिया। 

इस महान कवि को किसी एक वाद, सिद्धान्त, या एक विचार धारा तक सीमित नहीं 
माना जा सकता है। वरन्‌ इन्हे जनवादी, मार्क्सवादी की अपेक्षा व्यापक अर्थवत्ता का रचयिता 
मानना न्याय संगत होगा। 'मुक्तिबोध' का दृष्टिकोण प्रायः मानवतावादी है। मानव के शाश्वत 
मूल्यों की व्याख्या ही उनकी कविताओ का दृष्टिकोण है। वे अपनी कविताओ में समस्याओं को 
उठाते है और उनका समाधान भी स्वयं करते है। केवल उनके उपेक्षित जीवन को देखकर उन्हे 
शुद्ध मार्क्सवादी कहना उनके साथ अन्याय करना है। उस समय मार्क्सवाद की गूँज अधिकाधिक 
हो रही थी। बुद्धिजीवी वर्ग मे मार्क्सवाद के द्वन्द्वात्मक भौतिकवाद के प्रति विशेष आकर्षण बढ़ता 
जा रहा था। जिसके अनुसार जगत्‌ का एक मात्र सत्य भौतिक जीवन ही है। उसी का उपयोग 
हमारा ध्येय है, अन्य किसी भी काल्पनिक सुख की खोज में भटकना पलायन है। ऐसी 
परिस्थिति मे 'मुक्तिबोध' के काव्य पर प्रभाव पड़ना स्वाभाविक था। 

'मुक्तिबोध” के काव्य की इन्हीं विशेषताओं ने मुझे 'मुक्तिबोध” के काव्य में 'फ़ेण्टेसी' 
विषय पर शोधकार्य करने के लिए प्रेरित किया। अध्ययन के क्रम में मुझे लगा कि मुक्तिबोध' 
की कविताओं में 'फ़ैण्टेसी' के स्वरूप का अध्ययन 940 के बाद की हिन्दी कविता की अनेक 
गुत्थियों के सूत्र सुलझा सकता है। 

आभार ज्ञाप्ति, भूमिका एवं समापन को छोड़कर प्रस्तुत शोध प्रबन्ध में पाँच अध्याय 
हैं। पहला अध्याय 'फ़ैण्टेसी' के सैद्धान्तिक विवेचन से संबंधित है। इसमें 'फ्ेण्टेसी' शब्द की 
व्युत्पत्ति, अनेक सन्दर्भों में उसके अर्थ, उसकी परिभाषा, 'फ़ैण्टेसी” की प्रकृति और स्वरूप, 

'फैण्टेसी! मापन की विधियाँ तथा 'ुक्तिबोध' की दृष्टि मे 'फ़ैण्टेसी!' और सृजन के मनोविज्ञान 
पर विचार किया गया है। विश्वकोश, मनोविज्ञान के अन्थो और समालोचनात्मक ग्रन्थों के 
आधार पर इस अध्याय मे 'फ़ैण्टेसी' को व्याख्यायित करने का प्रयास किया गया है। 

द्वितीय अध्याय में 'मुक्तिबोध' की रचना प्रक्रिया और 'फ़ैण्टेसी' संबंधी विचार पर 
प्रकाश डाला गया है। इसमे रचना प्रक्रिया के तीन क्षणो का विस्तृत विवेचन करते हुए, 
'भाववादी और यथार्थवादी शैली', अनुभव और फ़ैण्टेसी', 'फ़ैण्टेसी और सौन्दर्यानुभूति' तथा 
'भाषा और भाव के बीच के द्वन्द्र” पर विचार किया गया है। 

तृतीय अध्याय मे 'ुक्तिबोध/ की कविताओ में 'फैण्टेसी” की निर्माण-प्रक्रिया का 
विश्लेषण किया गया है। 'मुक्तिबोध/ अपनी कविताओं में फ़ैण्टेसी! का निर्माण किस प्रकार 
करते है, उसके लिए किन उपकरणों का प्रयोग करते हैं, परम्परागत काव्यशिल्प के किन रूपों 
को वे अपनी 'फ़ैण्टेसी” के विकास मे समाहित कर लेते हैं, इन बातों को 'मुक्तिबोध' की प्रमुख 
कविताओं के विश्लेषण के माध्यम से देखने का प्रयत्न किया गया है। 

चतुर्थ अध्याय में 'फ़ैण्टेसी! और उसके अनुभूति पक्ष पर विचार किया गया है। इसमें 
'मुक्तिबोध' की पूर्ववर्ती एवं परिवर्ती रचनाओं के माध्यम से यह देखने का प्रयास किया गया है 
कि उनके मनोमय जीवन के विभिन्न अनुभव किस प्रकार 'फ़ैण्टेसी' में अभिव्यक्त होते हैं। 

पंचम और अन्तिम अध्याय में 'फ़ैण्टेसी! और उसके अभिव्यक्ति पक्ष पर विचार- 
विमर्श किया गया है। प्रस्तुत रूप-योजना के अन्तर्गत बिंब-योजना तथा अप्रस्तुत रूप-योजना के 
अन्तर्गत प्रतीक-पयोजना का अनुशीलन करते हुए उनके भेदोपभेदों की चर्चा की गई है। 
अभिव्यक्ति पक्ष के प्रमुख उपकरण भाषा पर विचार करते हुए, शब्द रचना के अन्तर्गत संस्कृत, 
उर्दू, मराठी तथा अंग्रेजी के शब्दों के साथ-साथ मुहावरों पर भी प्रकाश डाला गया है। साथ ही 
साथ रूपक, मिथ तथा छन्द-योजना का भी विवेचन प्रस्तुत अध्याय में किया गया है। 

प्रस्तुत शोध प्रबन्ध, 'फ़ैण्टेसी! और उसके माध्यम से 'मुक्तिबोध” की कविताओं को 
जाँचने परखने का एक सार्थक प्रयास है। यदि इससे कुछ नये आयाम जुड़ सकें तो शोधकर्ता 
का श्रम सार्थक होगा। इसी प्रत्याशा में यह शोध प्रबन्ध विद्वज्जनो के समक्ष प्रस्तुत है। 


-चक्रपाणि पाठक 


(0) 


प्रथम अध्याय 


'फैण्टेसी' की अवधारणा 


'फैण्टेसी” शब्द की व्युत्पत्ति 

'फ़ैण्टेसी” शब्द की व्युत्पत्ति ग्रीक भाषा के 'फैटेसिया' शब्द से हुई है।' 'फैंटेसिया' 
को अंग्रेजी मे 'फेंटेसी' कहा जाता है। हिन्दी में इसके लिए अलग से कोई समानार्थी या 
पर्यायवाची शब्द नही प्रस्तुत किया गया है। अतएव यह शब्द फ़ैण्टेसी', 'फन्तासी*, 
'फान्तासी' नामो से प्रचलित हो गया है। फैंटेसिया का अर्थ होता है मानव के प्रवाह मे या माँग 
पर एक काल्पनिक दुनिया निर्माण करने का अद्भुत सामर्थ्य”। साहित्य में भी 'फ़ैण्टेसी' को 
लगभग इसी अर्थ मे ग्रहण किया जाता है। अपने अन्तर्जगत के विशेष माँग पर, अपनी 
काल्पनिक क्षमता के रचनाकार द्वारा उसी के प्रकृति के अनुरूप एक काल्पनिक दुनिया का 
निर्माण करता है जिसे 'फ़ैण्टेसी' कहते हैं। 

'फैण्टेसी! शब्द का कोशगत अर्थ है 'भावना', 'कल्पना', मनोरथ-सृष्टि” 'विलक्षण 
अथवा अद्भुत कल्पना', 'स्वैर-कल्पना', 'हवाई-कल्पना', 'रचना', 'रूप', विचार, तरंग, 
'लहर', मौज', 'सनक', झक', 'भावनाशक्ति', "कल्पना शक्ति' और 'मनोरथ सृष्टि करने की 
क्षमता? | “फादर कामिल बुल्के' ने अपने कोश में 'स्वैर कल्पना', 'मनोरथ और स्वप्न चित्र' 
को इसके अर्थ के रूप में स्वीकार किया है। 'दर्शन कोश' में 'फ़ैण्टेसी' का अर्थ अति-कल्पना 
माना गया है।* 

'फ़ैण्टेसी' शब्द का प्रयोग 6वीं और १7वीं शताब्दी में संगीत के क्षेत्र मे म्युजिकल 
बोर्ड से एक विशेष प्रकार की ध्वनि को निकालने के लिए किया जाता था। बाद में मनोविज्ञान 
के विकास के साथ इसे साहित्य-रचना से संबद्ध किया गया। इसकी प्रकृति से प्रायः अधिकांश 


() 


रचनाकार परिचित थे और वे अपने ढ़ंग से उसका उपयोग भी करते थे। हिन्दी में इस पर नए 
ढ़ंग से विचार करने वालो में “मुक्तिबोध” का स्थान प्रमुख है। 


'फैण्टेसी" की परिभाषा 


'फैण्टेसी' शब्द मनोविज्ञान, समाजविज्ञान और साहित्य से जुड़ा शब्द है। अनुशासनो 
की प्रकृति के अनुसार इसके अर्थ मे विविधता देखने को मिलती है। अतएव इसकी कोई 
निर्विवाद व्याख्या दे पाना संभव नही है। अधिकांश विचारको की दृष्टि से यह आन्तरिक पक्ष से 
जुड़ी पायी गयी है। इसी को ध्यान मे रखकर विद्वानों ने इसे परिभाषित करने का प्रयत्न भी किया 
है। मनोविश्लेषणवादी विवेचन के पश्चात इसको निश्चित आयाम प्राप्त हुआ, जिसमें फ्रायडीय 
मान्यता का प्रमुख स्थान है। मनोविश्लेषणवादी 'एरिक क्लिंगर' ने इसकी विशेषताओं को संक्षेप 
मे निरूपित किया है। 

उनके मतानुसार - आन्तरिक अनुभव के अन्तर्गत कथा निर्मितियाँ, योजना निर्माण, 
अतीतानुचिन्तन, बीती हुई घटनाओं का विश्लेषण, आगामी स्थितियों की पूर्व कल्पना, स्वयं से 
प्रश्न करना, लघु प्रसारवाली विविध स्मृतियों में डूबना विश्वृंखल बिंबों के प्रति लगाव, 
स्वप्नानुभव आदि इसके घटक हो सकते हैं।'”* 

फ्रायड के अनुसार “फ़ैण्टेसी! एक काल्पनिक प्रायोजित दृश्य या भाग है जो चेतन 
और अचेतन इच्छाओ को नाटकीय रूप से पूरी करता है, जिसमें कर्त्ता अभिनेता के रूप मे होता 
है। 'फैन्टाती' का निर्माण चेतन और अचेतन दोनों स्तरों पर होता है। चेतन "फ़ैण्टेसी' मे 
दिवास्वप्न और कल्पनाएँ आती हैं, जो इच्छाओ की पूर्ति करती हैं और जो चेतन मन की 
अधिक सहायक होती है क्योकि दुबारा दोहराने से उनका एकीकरण कर लिया जाता है। अचेतन 
'फ़ैण्टेसी” में वे रचनाएँ होती हैं जो अचेतन उत्पादों, स्वप्न और प्रतीकों को सहारा देती है। 
इसके बावजूद अचेतन और चेतन 'फ़ैण्टेसी' को अलग-अलग नहीं देखा जा सकता क्‍योंकि 
इच्छाएँ स्पष्ट होती हैं।”” 

मनोविश्लेषक “युंग' ने 'फ़ैण्टेसी' को मुक्त-साहचर्य का साधन स्वीकार किया है। 
मुक्त-साहचर्य का अर्थ है जाग्रत अवस्था में मन द्वारा यथार्थ पर सचेत रूप से ध्यान दिए बिना 
मुक्त भाव से एक बिंब के साथ दूसरे बिंब का साहचर्य। युंग” ने सामान्य मुक्त साहचर्य से निर्मित 

बिंबो की छानबीन की और पाया कि स्वप्न अजख मुक्त साहचर्य का एक जटिल रूप हैं, जिसमे 
'फैण्टेसी' का मुक्त प्रवाह पर्यावरण की भौतिक यथार्थता पा लेता है।* 

“रोजर फाउलर' ने 'फेण्टेसी! को ऐसी टेक्नीक माना है जिसमे स्वप्न या उपचेतन 
मन का शिथिल योगदान रहता है तथा इसके द्वारा तथ्यो को वक्रतापूर्ण ढ़ंग से अभिव्यक्ति दी 
जाती है। लेखक उसका आरम्भ स्वाभाविक रूप से करता है, परन्तु उसे इस हद तक 
अतिशयोक्तिपूर्ण बना देता है कि वह 'फैण्टेसी' लगे और वाचक के लिए यह शर्त होती है कि 
वह उसका अतार्किक रूप-जाल स्वीकार कर ले।? 

इन साइक्लोपिडिया आफ अमेरिकाना मे कहा गया है कि 'फ़ैण्टेसी' एक तरह की 
काल्पनिक सोच है, जो कि सोचने वाले की इच्छाओं, निर्मित्तियो और अनुभवों द्वारा अधिक 
नियंत्रित होती है। परिस्थिति और वस्तुपरक दुनिया की अपेक्षा 'फ़ैण्टेसी' में व्यक्ति दूसरे को संदेश 
नही भेजता, बल्कि मुख्य रूप से अपने को संदेश देता है। 'फैण्टेसी! एक तरह का स्वप्न है। 
अधिकांश लेखक दिवास्वप्न को 'फ़ैण्टेसी' का मुख्य अंग मानते हैं। लेकिन रात में सोने पर 
आने वाले स्वप्न भी 'फ़ैण्टेसी” में ही वर्गीकृत किए जाते हैं। प्रायोगिक दृष्टिकोण से 'फ़ैण्टेसी' 
अनुयोगी लग सकती है, लेकिन शोध से यह सिद्ध हो चुका है कि, इस तरह की सोच जीवन 
की निराशाओ को निकालने के लिए एक महत्त्वपूर्ण द्वार का कार्य करती है। फफ़ैण्टेसी' मे, 
निराश व्यक्ति अपने आप को इस तरह से व्यवस्थित कर लेता है मानो उसने अपने लक्ष्य को 
पा लिया है, अपनी इच्छित क्रिया की पूर्ति कर ली है तथा सभी बाधाओ को पार कर लिया है। 
'फैण्टेसी' मे सोचने वाला कुछ-कुछ भौतिक एवं सामाजिक नियमो का खण्डन कर सकता है, 
ताकि वह घटनाओ को उस तरह से होने दे जैसा वह चाहता है।' 

'फैण्टेसी' को परिभाषित करते हुए 'इन साइक्लोपीडिया आफ सोशल साइंसेज' मे 
एक महत्त्वपूर्ण वाक्य आरम्भ में ही मिलता है कि 'फ़ैण्टेसी! का अर्थ है, मानव की अपनी 
कल्पनाशक्ति, जो हवाई अवास्तविकता को एक जीता जागता स्वरूप और एक नाम देती है। 
इसके प्रति कवि और नाटक-कार विशेष रूप से आकर्षित रहे है।””! 

“इंगलिश एण्ड इंगलिश” (958) में 'फ़ैण्टेसीः की परिभाषा देते हुए कहा गया है 
कि-- “किसी जटिल वस्तु या घटना की बिंबरूपात्मक ठोस प्रतीक कल्पना, चाहे वह वस्तु या 

घटना हो या न हो अथवा चाहे स्वयं उन प्रतीकों और बिंबो का अस्तित्त्व हो या न हो, 'फ़ैण्टेसी' 
है।- जैसे दिवास्वप्न।”!2 

'साइमण्ड्स' के विचार मे '़रैण्टेसी व्यक्तिगत संपर्कों से जुड़ी होती है और 
आत्मकेन्द्रित होती है। इसके माध्यम से व्यक्ति अपने को अनुपयुक्त परिस्थितियों से बचाने का 
प्रयास करता है। यह पूर्णतः चेतन-प्रक्रिया नहीं है बल्कि अचेतन की हल्की पर्तों में ढँकी हुई 
चेतन-प्रक्रिया है। इसीलिए इसे अवचेतन तथा अचेतन-प्रक्रिया कहा जा सकता है।।? 

'मेलानिक कलेन ने 'फ़ैण्टेसी को अवयस्क और परिपक्व अवस्थाओं मे विभाजित 
करते हुए कहा है कि 'फैण्टेसी' शब्द व्यक्ति के अचेतन अनुभवों और संवेगों के आन्तरिक 
संसार से जुड़ा होता है। यह मनुष्य के व्यवहार का सबसे प्रभावी स्नोत है। अवयस्क की 
'फ़ैण्टेसी” अपूर्ण इच्छाओ की पूर्ति से जुड़ी होती है। प्रारंभिक 'फ़ैण्टेसी' स्पष्ट रूप से आन्तरिक 
तर्क होती है, रचनात्मक एवं विध्व॑ंसात्मक दोनो रूपो मे परिपक्व अवस्था के साथ 'फ़ैण्टेसी' का 
विस्तार होता है। यह साधारण एवं असाधारण दोनों तरह के मनुष्यों मे वास्तविक रूप से देखने 
को मिलती है और यही व्यक्ति के अन्तर व्यक्तित्व के संबंधों को आकृति देती है।!* 

“विश्व साहित्य शब्दकोश' मे 'फ़ैण्टेसी” को इस प्रकार व्याख्यायित किया गया है - 
'फैण्टेसी' की क्रियाशीलता में ऐसा वातावरण या चरित्र उपस्थित होता है जो मनुष्य जीवन की 
सामान्य परिस्थितियों मे असम्भव माना जाता है ...... फ़ैण्टेसी' में भौतिक शास्त्र के नियमो की 
सीमा टूट जाती है। पशु या मानव जीवन का अंतर मिट जाता है। मनुष्य स्वभाव की 
आधारशिला हिल जाती है और काल्पनिक जीव समस्त काल्पनिक मूल्यों को अव्यवस्थित कर 
छत है ० 

“विलियम जेम्स” ने अपनी प्रसिद्ध पुस्तक - <द प्रिंसिपत आफ साइकोलाजी' 
(890) के ्ट्रीम आफ थाट' नामक अध्याय में 'फ़ेण्टेसी' से घनिष्ट रूप से संबंधित तथ्यो 
का वर्णन किया है- उन्होंने कल्पनाशीलता के उत्पादक और स्मरणीय पक्ष पर ध्यान देते हुए 
कहा है कि-- “फ़ैण्टेसी” सम्भवतः पल भर के लिए घटित होने वाले किसी उद्दीपक के प्रति 
एक अनुक्रिया है, जो निरंतर गतिमान विचार प्रवाह मे एक जटिल साहचर्य प्रक्रिया को प्रेरित 
करती है।”! ८ 

अशोक चक्रधर' ने 'फ़ैण्टेसी! के संबंध में अपना निष्कर्ष देते हुए लिखा है 
“कविता का जन्म, प्रकृति और मनुष्य की जिजीविषा के बीच स्थित अंतर्विरोध से होता है। दूसरे 
शब्दो मे, कविता मनुष्य की मूल प्रवृत्तियों और अनुभवों के तनाव का परिणाम होती है। यह 
तनाव कवि को 'फैण्टेसी” की एक ऐसी काल्पनिक दुनियाँ बनाने के लिए विवश करता है, जो 
वास्तविक दुनिया से एक निश्चित और सक्रिय (फंक्शनल) सबंध रखती है। अर्थात्‌ 'फ़ैण्टेसी' 
का अर्थ केवल 'कल्पना' नही है वरन्‌ वह उसका एक निश्चित भैतिक आधार रखती है और 
जहाँ से वह जन्म लेती है उसी पर प्रभाव भी डालती है।''7 

'शंभूनाथ' ने 'फैण्टेसी! का संबंध मूलतः व्यक्तिगत अवचेतन से माना है। उनके 
अनुसार-- “यह पूर्ण वयस्क मस्तिष्क में मिलती है। सृजनकर्त्ता 'फैण्टेसी' का प्रयोग, सोचने 
की एक विशेष पद्धति के रूप में करता है। 'फैण्टेसी' का प्रतीकात्मक लोक जहाँ तक व्यक्तिबद्ध 
मानसिकता से मुक्त होकर सामाजिक वस्तु-जगत को प्रस्तुत करने मे सक्षम होता है, वहाँ तक वह 
सर्वव्यापक होता है, फिर भी अपने उद्देश्य और भावनाओ में सामाजिक होते हुए भी रूपगत स्तर 
पर वैयक्तिक ही होता है।......... फ़ैण्टेसी' अतिकल्पना और यथार्थ की दो धुरियों मे से किसी 
एक के निकट रहती है।””!० 

“जगदीश चन्द्र श्रीवास्तव” ने 'फ़ैण्टेसी' के स्वरूप को स्पष्ट करते हुए लिखा है - 
“फैण्टेसी” का संसार मनोरचना का संसार है। मन की ही तरह 'फ़ैण्टेसी! की रचनाशीलता 
जटिल, कौतुकपूर्ण और आकस्मिक हुआ करती है। इसका संबंध मन की स्मृत्यात्मक अनुचिन्तन 
से है, जो 'फ़ैण्टेसी” का विशिष्ट निजी लक्षण है।” उन्होंने पुनः कहा है - “फ़ैण्टेसी” मे चेतन 
और अवचेतन के मनः स्तर घुले-मिले रहते हैं। चेतन का संबंध वर्तमान से है, जो स्मृतियों मे 
डूबने के लिए बाध्य करती है और जिसका रूपान्तरण होता है। 'फ़ैण्टेसी! का यह आधारभूत 
सोपान है। अलस चिन्तन और तन्द्रित कल्पनाशीलता के द्वारा इस पर स्वपष्निल आवरण पड़ने 
लगते हैं। फिर सारा कुछ एक स्वप्न में ढ़ल जाता है, जिमसे अतीत का अनुभव-पुंज (स्मृति) 
वैचित्र रूप संयोजनों के रूप में उभरता है।'”।? 

हिन्दी साहित्य जगत में सर्वप्रथम 'फ़ैण्टेसी' के स्वरूप का सैद्धान्तिक एवं वैज्ञानिक 
पद्धति से विश्लेषण करते हुए 'ुक्तिबोध/ ने ही उसकी सारगर्भित परिभाषा प्रस्तुत की। 

'मुक्तिबोध' ने 'फैण्टेसी' को परिभाषित करते हुए 'कामायनी एक पुनर्विचार' मे लिखा है 
“फैण्टेसी मे मन की निगृढ़ वृत्तियो का, अनुभूत जीवन-समस्याओ का, इच्छित विश्वासो और 
इच्छित जीवन-स्थितियों का, प्रक्षेप होता है।'”2? 

उनका कहना है कि “फ़ैण्टेसी” के अन्तर्गत कल्पना का मूल कार्य, मन के निगृढ़ 
तत्त्वो को प्रोदभाषित करते ह, विभिन्न रंगों में उन्हें अपने समस्त सौन्दर्य के साथ उद्घाटित करना 
रहता है।'2! “सृजनकर्ता के अन्तःकरण में, उसके यथार्थ जीवन परिवेश मे स्वयं उसके द्वारा 
अनुभूत किए गये जीवन-तथ्य एवं जीवन-अनुभव, जो चिरकाल से भावनात्मक वेदना के रूप 
मे संचित होते रहे, वे जीवन के विश्लेषणात्मक दृष्टि से युक्त होकर 'फ़ैण्टेसी” के माध्यम से 
काव्य में अभिव्यक्त होते हैं। ..... 'फ़ैण्टेसी' के माध्यम से लेखक आत्म जीवन को और उस 
आत्म-जीवन मे प्रतिबिम्बित जीवन-जगत्‌ के बिंबों को' और तत्संबंध को अपने चिन्तन को, 
अपने जीवन निष्कर्षो को, प्रकट करता है।““ इस प्रकार 'फ़ैण्टेसी' मे सृजनकर्ता के अपने 
विचार और व्यक्तित्व की प्रधानता होती है। जीवन-तथ्यों की प्रस्तुति मे उसका अपना दृष्टिकोण 
सन्निहित होता है इस तरह 'फ़ैण्टेसी” मे इच्छित विश्वासों का सन्निवेश हो जाता है और व्यक्तित्व 
की कुछ मूलभूत कमजोरियों या कमियो की भी मनोवैज्ञानिक मानसिक पूर्ति हो जाती है।”? 

'मुक्तिबोध' मानते हैं कि “वास्तविक जीवन के यथार्थ चिन्तन व निष्कर्ष प्रस्तुत करने 
के लिए संवेदना मे ज्ञान-तत्त्व का भी अनुस्यूत होना आवश्यक है। इस सम्मिलन से .... 
““कैण्टेसी! के फलक पर, हृदय के गहन अन्तराल में संचित अन्तर्वासी अनुभूतियाँ, ज्ञान-रूप 
मे उपस्थित जीवन-निष्कर्ष, आत्म-चसित्रात्मक स्वजीवन-जन्य अनुभव, आदि तेजस्वी होकर 
प्रोदभासित हो जाते हैं।“* 

उपर्युक्त सभी विद्वानों और ग्रन्थो की परिभाषा में कुछ न कुछ वैविध्य एवं नयापन 
होने के बावजूद बहुत सारी बातें उभयनिष्ठ हैं। एक ने फ़ैण्टेसी” को सीमित दायरे में रखा, तो 
दूसरे ने साहित्य में उसके व्यापक प्रभाव और प्रयोग की ओर संकेत किया है। 'फ़ैण्टेसी' की 
प्रकृति एवं लक्षणो को देश-विदेश के सभी विद्वानों ने प्रायः एक स्वर में स्वीकारा है। इन सबके 
आलोड़न और मंथन से हमें सहज ही 'फ़ैण्टेसी' की परिभाषा का सूत्र उपलब्ध हो जाता है। 

वास्तव में 'फ़ैण्टेसी' मनोरचना का संसार है। इसमें कल्पना तत्त्व की प्रधानता 

होती है। 'फ़ैण्टेसी' का यथार्थ व्यक्ति के अन्तःकरण मे पूर्व स्मृतियों या अनुभवों के आधार 
पर उसके आन्तर व्यक्तित्व द्वारा रचित यथार्थ है। कला सर्जना योग्य 'फैण्टेसी' प्रायः 
परिपक्वस्था मे ही देखने को मिलती है। 'फ़ैण्टेसी' मे सामाजिक एवं जीवन यथार्थ ही 
सजूृनकर्ता के मानसिक कौशल द्वारा काल्पनिक संसार के रूप मे पुनर्रचित होता है। अपने 
'स्व” की मनोवृत्तियो के अनुसार वह, 'फैण्टेसी' मे सामाजिक नियमो का खण्डन करते हुए 
कुछ नया भी प्रस्तुत कर सकता है। साहित्य की 'फैण्टेसी” एक व्यापक युग-सापेक्ष, 
सामाजिक सदर्भ भी रखती है। इसमें चेतन और अचेतन मन दोनो का योगदान अपेक्षित है। 
सृजन की 'फ़ैण्टेसी' केवल कपोल कल्पना न होकर, अभीष्ठ विषय की प्रस्तुति का सचेतन 
प्रयास भी है। इसीलिए 'फ़ैण्टेसी' के निर्माण में विवेक के नियंत्रण को एकदम नकारा नही 
जा सकता। 'फैण्टेसी” वस्तुगत स्तर पर सामाजिक होते हुए भी रूपगत स्तर पर वैयक्तिक 
होती है। 'फ़ैण्टेसी” अपूर्ण इच्छा की पूर्ति के साथ-साथ मानव विकास के स्वप्नों (भविष्य 
की इच्छाओ) की मानसिक पूर्ति का उत्तम साधन है।?ः 


'फैण्टेसी" की प्रकृति और स्वरूप विश्लेषण 

कविता की रचना कवि द्वारा की जाती है। जो अंतर्विरोध इसको जन्म देता है, वह 
एक विशेष प्रकार का अंतर्विरोध है। जो समाज को परिचालित करता है और जिसका सामना 
लोगों के वास्तविक जीवन और वास्तविक चेतना मे किया जाता है। वह है मनुष्य की लालसा 
और प्रकृति की अनिर्वायता के बीच का अंतर्विरोध। कविता का उद्भव कवि की सहजवृत्ति और 
अनुभव के बीच के अतर्विरोध से होता है। यही अंतर्विरोध कवि को “फ़ैण्टेसी” की दुनियाँ रचने 
को प्रेरित करता है, जिसका उस यथार्थ जगत से एक निश्चित और कार्य मूलक संबंध है, 
जिसका कि यह प्रस्फुरण है।?“ 

'फैण्टेसी की दुनियाँ रचने के लिए कवि को जिस अन्तर्विरोध से प्रेरणा मिलती है 
उसको रेखांकित करते हुए क्रिस्टोफर काडवेल' 'फ़ैण्टेसी' के संबंध में मनोविश्लेषण और धर्म 
के क्षेत्र की व्याख्याओं का गम्भीर परीक्षण करते हैं और बिंबो के प्रवाह को 'फ़ैण्टेसी” कहते हैं। 
“हमारा संबंध बिंबों (अनिवार्य रूप से दृश्य ही नहीं) के प्रवाह से है, जिन्हे में स्पष्ट इन्द्रियबोध 
या स्मृति से अलग करने के लिए “फ़ैण्टेसी” की संज्ञा देता हूँ। हम इसके निम्नलिखित 

वर्गीकरण का प्रयोग करेंगे। () स्वप्न (2) दिवास्वप्न (3) मुक्त साहचर्य (4) निर्देशित चिंतन 
और (5) निर्देशित अनुभूति।2” 

इसमें से एक-एक वर्ग का विश्लेषण करते हुए काडवेल उसकी वास्तविकता का 
गहन परीक्षण करते हैं। काडवेल मार्क्सवादी विचारक हैं इसलिए व्यक्ति के सामाजिक और 
आर्थिक संबंधों को भी विशेष महत्त्व देते हैं। वे स्वप्न और 'फ़ैण्टेसी' की तुलना करते हुए 
लिखते हैं कि अपने आदिम चरित्र और विचित्र लक्षणो के कारण स्वप्न, “फैण्टेसी” की प्रकृति 
और चिन्तन की भूमिका पर रोशनी डालते है। 

स्वप्न मे कतिपय ऐसे लक्षण होते हैं जो इसे दूसरे प्रकार के विचारों से अलग करते 
है। सबसे महत्त्वपूर्ण यह तथ्य है कि इसमें विचार-संघनित, स्थानांतरित और रूपांतरित इंद्रियबोधो 
के स्मृति-बिंब, वास्तविक पर्यावरण का स्थान ले लेते हैं। स्वप्न का यह विशिष्ट लक्षण है। 
'फैण्टेसी' के अन्य रूपों में चिन्तक अस्पष्ट रूप मे अपने परिवेश के प्रति सचेत बना रहता है 
और अपने को अपनी मुक्त कल्पना की रचनाओ में अवस्थित नहीं करता वह उन्हे आसत्न 
परिवेश का दर्जा नही देता क्योकि-- स्वप्न देखने वाला ऐसा करता है। अतः इनमें इतनी 
प्रखरता और पूर्णवास्तविकता आ जाती है कि, जैसी आसन्‍्न परिवेश में हमेशा उस समय पायी 
जाती है जब वह हमारे अवधान का विषय होता है। विचारो का यह भौतिकीकरण अंतर्मुखता का 
परिणाम है। यह पर्यावरण से ऐन्द्रिक अवधान को हटा लेने का परिणाम है। यह अंतर्मुखता ही 
स्वप्न बुनती है। 

स्वप्नगत विचारों की भौतिकता और स्पष्टता केवल सापेक्ष होती है। यदि कोई स्वप्न 
मे देखे चेहरो, रूपो, शब्दों और दृश्यों को फिर याद करे तो ये सभी अस्पष्ट, धुंधले, रंगहीन 
छिद्रपूर्ण, अनिश्चित और अधुरे प्रतीत होते हैं। चूँकि, उस समय उनसे टकराने के लिए कोई 
ऐन्द्रिक यथार्थ विद्यमान नहीं रहता। अतः, ये पर्यावरण जैसी हैसियत और प्रखरता प्राप्त कर लेते 
हैं। अवधान का यह संकोचन ही है जो स्वप्न की सामग्री को यथार्थता और प्रखरता प्रदान करता 
है न कि इसकी आन्तरिक सुसंगति। इसके विपरीत स्वप्न की सामग्री अव्यवस्थित और खण्डित 
होती है।?* स्वप्नों का परिक्षण करते समय हमें पता चलता है कि 'फ़ैण्टेसी' के अन्य सभी रूपो 
की अपेक्षा यह गैर प्रतीकात्मक और तर्क से परे होता है। 

स्वप्न पर भी बाह्य जगत के प्रभाव को 'काडवेल” इस रूप में प्रस्तुत करते हैं - स्वप्न 
चैतन्य होते है। अब तक हम देख आए हैं कि चेतना की आधार सामग्री समाज-प्रदत्त होती है। 
भाषा-शिक्षा और सामाजिक संपर्क से मनुष्य की सहज अनुक्रियाएँ साझे जगत और साझे अहम्‌ 
द्वारा अनुकूलित हो जाती है और इन्हे ही चेतना का दर्जा दिया जाता है। इसलिए स्वप्न मे भी 
सामाजिक अहम्‌ सामाजिक जगत मे मनुष्य की इच्छाओ की काल्पनिक तृप्ति करता है।”“? 

मनोवैज्ञानिक प्रमाण इस बात की पुष्टि करते हैं कि शिशु क्रीड़ाएँ और स्वप्न दर्शन 
'फैण्टेसी' से गहरे जुड़े हुए हैं। क्रीड़ा-भाव और 'फ़ैण्टेसी! अभिन्‍नीकृत प्रतीत होते है और 
समानान्तरशाली पथों पर संगति, जटिलता और यथार्थबोध के साथ किशोरावस्था तक विकसित 
होते रहते हैं। किशोरावस्था आने पर क्रीड़ाभाव कम हो जाता है और 'फ़ैण्टेसी' प्रखरता के साथ 
विकसित होने लगती है। स्वप्न और 'फ़ैण्टेसी” व्यक्ति की दिनचर्या के निरन्तर सक्रिय पहलू 
प्रतीत होते हैं, 'फैण्टेसी! अनजाने ही निद्रा के आरम्भ होने पर स्वप्न दर्शन में घुल-मिल जाती 
है और जाग्रत अवस्था मे पुनः अपने स्वतन्त्र अस्तित्त मे आ जाती है।?" 

'फैण्टेसी' के सिद्धान्त को प्रभावित करने वाले क्रीड़ा और स्वप्न के प्रमुख धर्मो का 
उल्लेख करते हुए 'जगदीश चन्द्र” ने लिखा है - विकासात्मक दृष्टि से विशिष्ट आयु-सोपानो पर 
क्रीड़ा और स्वप्नो मे कतिपय प्रारूपो की अक्सरियत (फ्रीक्वेंसी) रहा करती है। ये प्रारूप उन 
विषयो की ओर इंगित करते हैं जिनसे उस आयु वर्ग के लोग विशिष्ट रूप से संबंधित माने जाते 
है। वैयक्तिक मामलों मे स्वप्नो के वस्तु एवं विषय, स्वप्न द्रष्टा के अधूरे कामो और उन लक्ष्यों 
जिनकी पूर्ति के लिए प्रयत्नशील होने के बावजूद उपलब्धि अनिश्चित रहा करती है, पर प्रकाश 
डालते हैं। इन्हें हम जीवन के सक्रिय या जीवित संदर्भ कह सकते हैं, संघनात्मक दृष्टि से क्रीड़ा 
और स्वप्न अप्रत्याशित और अनियमित रूप में अपने को प्रकट करते हैं। वे बड़ी आसानी से 
धुरियां बदल देते हैं और अपनी क्रमिकता व संगति में ये बहुविध होते हैं। कुछ स्थितियो में इनका 
आकस्मिक रूप से वस्तु विषयात्मक रूपान्तरण अथवा अप्रत्याशित संयोजनों में इनके तत्त्वों का 
सम्मिश्रण बड़े सशक्त प्रतीकात्मक रूपों को जन्म देता हैं। परिभाषा के स्तर पर क्रीड़ा और स्वप्न 
समस्याओं का समाधान देने वाले नहीं माने जा सकते किन्तु इन्हें सामान्यतः समस्याओं के 
आकस्मिक समाधान में योगदान करने वाला माना जाता है।? 

स्वप्न और 'फ़ेण्टेसी! के अवयव मे बहुत सी समानताएँ हैं। 'फ़ैण्टेसी' के वस्तु और 
रूप का निर्माण बहुत कुछ स्वप्न की प्रविधि जैसा होता है। 'फ़ैण्टेसी' की प्रकृति भी स्वप्न जैसी 
निर्बाध होती है। स्वप्न मे नितान्त वैयक्तिकता होती है। 'फ़ैण्टेसी! का विषयवस्तु के सामाजिक 
होते हुए भी, उसमें समाधान और विचार फैण्टेसीकार का वैयक्तिक ही होता है। स्वप्न दृश्य 
बिंबो के सहारे मानस पटल पर आते हैं और फेण्टेसी” के रूप में अभिव्यक्त होते है। काव्य 
'फैण्टेसी' मे वस्तु-तत्त्व की अभिव्यक्ति के लिए शब्द चित्रो बिंबों का प्रयोग होता है। स्वप्न की 
तरह इसमे भी पर्याय अव्यक्त होता है। जिस प्रकार स्वप्न के यथार्थ या उसमे निहित तथ्य को 
समझने के लिए उसके प्रतीको को विश्लेषित करना होता है उसी प्रकार 'फ़ैण्टेसी' का अव्यक्त 
पक्ष उसके प्रतीकों मे निहित रहता है। अतः 'फ़ैण्टेसी” के वास्तविक मर्म को प्रतीको द्वारा ही 
समझा एवं ढूंढ़ा जा सकता है। 'फ़ैण्टेसी' के प्रतीक और बिंब स्वप्न जैसे दुरुह नही होते वे 
प्रत्यक्ष रूप मे अभिप्राय युक्त होते हैं, स्वप्न की ही भाँति अतार्किकता का प्रयोग होता है। 
'फैण्टेसी' के सभी रूपों की बुनावट में उसके उपरोक्त प्रविधि को ही प्रयोग मे लाया जाता है। 
'फ़ैण्टेसी! के बहुत से मोड़ हमारी वाल्यावस्था की कल्पनाओ पर आधारित होते है। उदाहरण 
स्वरूप-- परिवर्तन अतिकाल्पनिक दृश्य तिलिस्म-भवन आदि को लिया जा सकता है। 

निद्रावस्था के स्वप्न और कला में प्रयुक्त स्वप्न 'फ़ैण्टेसी' मे अन्तर भी होता है। 
निद्रावस्था का स्वप्न विवेक शून्य होता है, अतः वह काव्य के लिए उपयोगी नहीं होता। जब 
हम 'फैण्टेसी' का प्रयोग करते हैं, तो उसकी प्रकृति को बनाए रखने का प्रयत्न करते हैं। इसका 
स्वरूप सहज स्वच्छन्द होता है। लेखक अधिक से अधिक तटस्थ रहकर उसकी अभिव्यक्ति का 
प्रयत्न करता है। फिर भी उस पर उसके अभिप्राय की स्पष्ट छाप होती है। 

कुछ लोग स्वप्न को इच्छापूर्ति का साधन नहीं मानते, पर उनकी यह मान्यता 
त्रुटिपूर्ण है। स्वप्न, विरेचन और परिष्कार द्वारा व्यक्तित्व में सामंजस्य स्थापित करने का प्रयत्त 
करते है। ये सुखद और दुःखद दोनो हो सकते हैं, पर अपनी प्रकृति के अनुसार व्यवस्थापन का 
कार्य करते रहते हैं। 

स्वप्न का व्यक्त पक्ष उसकी बिंबात्मक 'फ़ैण्टेसीः होता है और उसका अव्यक्त पक्ष 
उसमें निहित यथार्थ या संदेश होता है। यह यथार्थ या संदेश स्वप्न देखने वाले के यथार्थ, 

व्यक्तित्व एवं इच्छाओ से संबंधित होता है। ध्यानपूर्वक इनका अध्ययन करने से उस व्यक्ति की 
बैयक्तिक विशेषता के बारे में जाना जा सकता है। 

मनोवैज्ञानिको ने भी माना है कि 'फैण्टेसी” कई रूपो में सक्रिय होती है और इसमे 
सबसे महत्त्वपूर्ण रूप स्वप्न का रूप! है। स्वप्न में प्रायः वास्तविक दुनियाँ की जगह एक ऐसी 
दुनियाँ ले लेती है जो स्वतन्त्र और स्वायत्त सी लगती है। अतः स्वप्न के आदिम स्वरूप और 
विचित्र रूप को जानने के बाद ही हम इस स्थिति में हो पायेगे कि 'फ़ैण्टेसी' की प्रकृति और 
निर्माण मे विचारों की भूमिका को समझ सके। 

यद्यपि विचार और स्वप्न दोनो ही मानसिक प्रक्रियाएँ है किन्तु स्वप्न की कुछ ऐसी 
निजी विशेषताएँ हैं, जो उसे विचार से अलग करती हैं। इसमें सर्वाधिक महत्त्वपूर्ण तथ्य यह है 
कि, स्वप्न में वास्तविक परिवेश, स्मृति बिंबों और स्मृति चित्रों मे रूपायित होता है। किन्तु इन 
स्मृति बिंबो और स्मृति चित्रों को हम एकान्ततः अमूर्त और यथार्थ रहित नही मान सकते, क्योकि 
किसी न किसी रूप मे हम इन्हे बाहरी जीवन से ही प्राप्त करते है। यह बात अलग है कि स्वप्न 
मे एक के बाद एक आने वाले इन बिबों के बीच मे कोई तार्किक क्रम या संगति नही होती। 
स्वप्नो के विश्लेषण में इन्हे जड़मूल-हीन या अमूर्त वस्तु नहीं माना जा सकता और न ही यह 
माना जा सकता है कि स्वप्नो का सामाजिक यथार्थ से कुछ लेना देना नहीं है क्योंकि ये स्वप्न 
द्रष्टा के उत्कृत प्रेरक क्षणो से आविर्भूत होते हैं। यद्यपि यह सही है कि ये स्वणद्रष्टा के उत्कट 
आवेग के क्षणो की देन हैं पर यह भी सही है कि स्वप्न-'फ़ैण्टेसी! अथवा मुक्त-साहचर्य पूर्णतः 
विचार शून्य नहीं होते। काडवेल का कहना है कि स्वप्न में जिस व्यक्ति के अन्दर स्वप्न-व्यापार 
चलता है वह एक सामाजिक व्यक्ति होता है। बावजूद इसके कि स्वप्न मे वह समाज के बहुत 
सारे विधि-निषेधों से मुक्त होता है, फिर भी स्वप्न की स्थिति उसे समाज-निरपेक्ष नहीं बनाती और 
न ही वह व्यक्ति स्वप्न की स्थिति में भी पूर्णतः संस्कारमुक्त होता है। सम्भवतः इसी अर्थ मे 
'काडवेल' स्वप्न को भी सजग मानसिक व्यापार मानते हैं।? “ 

मनोविज्ञान मे 'फैण्टेसी' और स्वप्न के साथ व्यक्ति की मूल प्रवत्तियों पर बार-बार 
बल दिया जाता रहा है और उसके सामाजिक संस्कारों को कम महत्त्व दिया जाता रहा है। वस्तुतः 
जिन्हें हम मूल प्रवृत्ति कहते हैं वह लम्बे सामाजिक सम्पर्क के बाद आदिम मूल प्रवृत्ति से भिन्न 

हो जाती है। ऐसा 'काडवेल' ने स्थापित किया है।? 

लेकिन इसके साथ ही हमे यह भी नहीं भूलना चाहिए कि स्वप्न यथार्थ का पर्याय 
नही है। अपनी प्रकृति से स्वप्न बाह्य यथार्थ और आन्तरिक यथार्थ से दुहरे रूप मे अलग रहता 
है। यह दोनों मे से किसी भी यथार्थ के नजदीक नही पहुँच पाता अपितु दोनो ही के प्रति ढलमुल 
रहता है। इसका कारण यह है कि जिस यथार्थ से एक के तन्तुओं का निर्माण होता है उसका 
आन्तरिक चरित्र मनुष्य की मूल प्रवत्तियो के काफी निकट होता है और सजग एवं सचेत व्यक्ति 
के द्वारा अनुभूत बाह्य यथार्थ से वह काभी दूर जा पड़ता है। उसके चिंतन का धरातल उस बच्चे 
जैसा हो जाता है, जिसमे मानसिक परिपक्वता का अभाव होता है। साथ ही व्यक्ति को के इस 
अर्थ में भी यथार्थ से अलग कर देता है कि इसके कारण व्यक्ति और विषय के मध्य एक बहुत 
बड़ा अन्तराल उत्पन्न हो जाता है। कहा जा सकता है कि स्वप्न का चरित्र न केवल प्रतीक-शून्य 
बल्कि विवेक-शून्य भी होता है। जबकि दूसरी ओर 'फ़ैण्टेसी” में इन दोनो बातो की संभावनाओ 
के लिए गुंजाइश रहती है। वह न तो प्रतीक-शून्य होता है न ही विवेक-शून्य।?* 

इस प्रकार 'फ़ैण्टेसी! मूलतः यथार्थोन्मुख होती है। यह जिस संरचना-प्रक्रिया से 
गुजरती है, उसमें यह अपने निर्माण की स्वयंगत संरचनाक्रिया के स्वरूप एवं शिल्प को भी 
प्रभावित करती है। दूसरे शब्दो मे एक की सामान्य प्रक्रिया से भिन्न स्तर पर आकर 'फ़ैण्टेसी' 
अनुभव-जगत को भी रूपान्तरित करती है। यह सामाजिक वास्तविकता के चरित्र को प्रभावशाली 
ढंग से बदल सकती है। 'फैण्टेसी' की संरचना-प्रक्रिया वस्तुतः यही हो सकती है। 

इसके पहले हमने माना है कि 'फ़ैण्टेसी” का संसार मनोरचना का संसार है। मन की 
ही तरह 'फ़ैण्टेसी' की रचनाशीलता जटिल, कौतुकपूर्ण और आकस्मिक हुआ करती है। 
'फैण्टेसी' मे चेतन और अचेतन के मनःस्तर घुले-मिले रहते हैं। चेतन का संबंध उस वर्तमान 
से है जो स्मृतियों मे डूबने के लिए बाध्य करता है जिसका रूपान्तरण होता है। 'फेण्टेसी' का 
यह आधारभूत सोपान है अलस चिन्तन, तन्द्रिल कल्पनाशीलता के द्वारा इस पर स्वष्निल 
आवरण पड़ने लगता है। फिर साया कुछ स्वप्न एक में ढ़ल जाता है, जिसमें अतीत का अनुभव 
पुँज (स्मृति) वैचित्रपपूर्ण संयोजनों के रूप में उभरता है। यही 'फ़ैण्टेसी” है। 

जाग्रतावस्था में देखा जाने वाला स्वप्न 'दिवास्वप्न” कहलाता है। दिवास्वप प्रायः 

सभी व्यक्तियो की विशेषता होती है। दिवास्वप्न इच्छा-पूर्ति का सबसे समर्थ साधन है। दिवास्वप्न 
मे स्वप्न और मुक्त-साहचर्य की तुलना मे चेतन मन तुलनात्मक दृष्टि से अधिक जाग्रत और 
सक्रिय होता है। इसके निर्माण में अवचेतन के साथ चेतन भी योग देता है। इसी कारण स्वप्न 
की तुलना मे यहाँ एक नियत्रण नियमानुशासन और व्यवस्था परिलक्षित होती है। यहाँ स्वप्न के 
खण्डित स्वरूप का अभाव होता है। इसके मर्म या अभिप्राय स्पष्ट रूप से समझ मे आते हैं। 
यह कल्पनात्मक होते हुए भी संभावना के दायरे में होता है।'?* 

मनोविज्ञान के अनुसार दिवास्वप्न देखने वाले के द्वारा उत्पन्न किए जाते है और 
वास्तविकता या प्रायोगिक तौर से संबंधित नही होते। ज्यादातर मामलो में दिवास्वप्न काल्पनिक 
सफलता की संतुष्टि करते हैं। वास्तविक अनुभव नही कराते।?* 

'फ्रायड' ने दिवास्वप्न को इच्छापूर्ति का साधन माना है। कुछ बड़े स्पष्ट कल्पना 
जाल 'दिवास्वप्न कहलाते है। ये दिवास्वप्न तो सचमुच इच्छाओ की पूर्ति ही हैं। ये आकांक्षा पूर्ति 
या कामुक इच्छाओ की पूर्ति हैं, जिन्हे हम इस रूप में पहचानते हैं, पर वे विचार मे पहुँच जाती 
है जिनकी सजीव कल्पना की जाय, पर वे कभी भी मतिक्रमात्मक अनुभवों का रूप नही लेती 
है।? ” इससे दिवास्वप्न की दो विशेषताएँ स्पष्ट होती हैं पहली- इसकी पहचानने योग्य सजीव 
कल्पना होती है दूसरी ये मतिभ्रमात्मक अनुभव नहीं होती। 

दिवास्वप्न को 'कॉड़वेल' 'फ़ैण्टेसीः का अपेक्षाकृत सभ्य रूप कहते हैं दोनों की 
तुलना करते हुए वे लिखते हैं - “दिवास्वप्न की चरित्रगत विशेषता यह है कि यह 'फ़ैण्टेसी' का 
अपेक्षाकृत अधिक सभ्य रूप है। यह एक वैयक्तिक कल्पक यथार्थ के रूप में ठीक उसी तरह 
मनुष्य की अभिव्यक्ति है जैसे स्वप्न मनुष्य के कल्पक यथार्थ की आवश्यकता का स्वर है। एक 
अपने को बदलने से मनुष्य द्वारा प्रकृति पर प्राप्त प्रभुत्व को अभिव्यक्त करता है, दूसरा प्रकृति 
को बदलने से मनुष्य द्वारा अपने ऊपर प्राप्त प्रभुत्व को व्यक्त करता है। दिवास्वप्न मे मनुष्य 
अपने को यथार्थ के साथ अनुकूलित करता हुआ अपने साथ प्रयोग करता रहता है। स्वप्न मे वह 
यथार्थ को अपने अनुकूल बनाता हुआ प्रयोग करता रहता है। ये दोनों लक्षण अपने से संबंधित 
कलाओं में भी पहुंच जाते हैं। २* 

दिवास्वप्नों को रचनाकार अपने काव्य-रचना के लिए प्रयुक्त कर सकते हैं। उन्हें 

अपने दिवास्वप्नो के व्यक्तिगत संदर्भ को तलाश कर, उसे ऐसा रूप प्रदान करना पड़ता है कि 
वह सर्वमान्य और उपयोगी सिद्ध हो सके। 'फ्रायड” ने दिवास्वप्न की साहित्यिक भूमिका पर 
प्रकाश डालते हुए लिखा है कि “लेखक अपने दिवास्वप्नों का रूप बदलकर या उन्हे छोटा 
करके उनमे से ही वे स्थितियाँ पैदा करता है जो वह अपनी कहानियो उपन्यासो और नाटकों के 
रूप मे पेश करता है, पर दिवास्वप्न का नायक सदा माध्यम (पात्र स्वयं) होता है। वह या तो 
प्रत्यक्ष रूप मे कल्पित होता है या किसी और के साथ प्रायः एक रूप हो जाता है।”2? 

'फैण्टेसी' वैयक्तिक रूप से प्रकट होने वाला दिवास्वप्न हो अथवा सार्वजनिक रूप 
से प्रकट कराया जाने वाला कथात्मक कल्पनाशील उत्तर, इतना निश्चित है कि फेण्टेसी' के 
अन्तर्गत मनुष्य बीती हुई घटनाओं को अपनी कल्पना शक्ति से विस्तार देता है। यह कल्पना 
प्रायः चाक्षुष (विजुअल) होती है पर मौखिक या श्रुत भी हो सकती है। 'फ़ैण्टेसी' प्रायः आन्तरिक 
घटनाओ का एक ऐसा सामंजस्य है, जिसमे एक नयी स्थिति, संभावना, अपनी स्वयं की भूमिका 
अथवा अन्य प्रकार के व्यवहारों की श्रृंखला को व्यक्ति अपने मानस पटल पर अंकित कर लेता 
है। 'फैण्टेसी' व्यक्ति की उस उल्लेखनीय क्षमता की ओर इंगित करती है जिसके द्वारा मनुष्य 
प्रयत्न करके अपने सपनों की दुनियाँ को 'अगर ऐसा हो सकता' के रूप मे बनाता है। ये सम्भव 
है कि अतीत में व्यक्ति की यह क्षमता अधिक विकसित न रही हो और वह अपनी खुद की 
क्षणभंगुर कल्पनाशीलता या संक्षिप्त दिवास्वप्नो को सजीव दृश्यों के रूप मे सगुणों अथवा 
लक्षणो के रूप मे या देवात्माओ के प्रकट होने के रूप मे मानता रहा हो। ये भी संभव है कि 
अपने रात्रिकालीन स्वप्नो की तुलना में अपनी इस क्षणभंगुर कल्पनाशीलता के प्रति उसने 
अधिक प्रतिक्रिया व्यक्त की हो। इस कल्पनाशीलता का विस्तार ही दिवास्वप्नों के रूप मे 
परिणित होता है। ऐसे विस्तृत दिवास्वप्नों या व्याख्यात्मक अथवा उपदेशात्मक उद्देश्यो हेतु प्रयुक्त 
'फ़ैण्टेसी! की साहित्यिक अभिव्यक्ति भी हुई।*९ 

मनोविज्ञान के अनुसार जब व्यक्ति की वांछित इच्छाओं और आवश्यकताओं की पूर्ति 
नहीं होती तो वह उसे अपनी असफलता समझने लगता है। असफलता की अनुभूति उसके चेतन 
तथा अचेतन स्तर पर अंतर्द्वन्द उत्पन्न कर देती है, फलस्वरूप समायोजन की प्रक्रिया प्रभावित 
होती है। कुण्ठा, अंतर्द्वन्द और दबाव से चिन्ता उत्पन्न होती है। यदि चिन्ताएँ निरन्तर बनी रही 


(]4) 





और उनका निराकरण न हो तो तनावपूर्ण स्थिति व्यक्ति को घेर लेती है। इस तनाव से मुक्ति पाने 
के लिए वह अप्रत्यक्ष रूप में चेतन या अचेतन स्तर पर विभिन्न प्रकार की सुरक्षात्मक प्रक्रियाओं 
को अपना लेता है, जिन्हे मनोरचनाएँ कहा जाता है। मनोरचनाएँ अहं के द्वारा अहं की सुरक्षा 
के लिए अचेतन स्तर पर किए गये सुरक्षात्मक प्रयास हैं। उन्हें अपनाने से तनाव कम होता है। 
असंतुलन की स्थिति समाप्त होती है और समस्याओं का एक तात्कालिक हल निकल आता है। 
ऐसी ही एक मनोरचना है 'फैण्टेसी” अथवा दिवास्वप्न। 

'फैण्टेसीः अथवा दिवास्वप्न से ही कभी-कभी किसी दमित आकांक्षा को कुछ हद 
तक संतुष्ट किया जाता है, 'फ़ेण्टेसी' ज्यादातर लोगो मे पायी जाती है और किशोरावस्था के 
दौरान ज्यादा प्रमुख होती है। समायोजन स्थापित करने के माध्यम के रूप मे यह यदा-कदा ही 
रचनात्मक होती है और व्यक्ति के प्राथमिक इन्द्र को प्रायः अनसुलझा ही रहने देती है। दूसरी 
ओर अगर यह बहुत ज्यादा नहीं की गयी है तो सफलता, यौन-संबंधी या तत संबधी दिवास्वप्न 
कुछ हद तक संतुष्टि प्रदान कर देते है। एक व्यक्ति जिसे किसी सामाजिक परिस्थिति मे कभी 
लज्जित होना पड़ता है, वह खुद को थोड़ा आरामदेह महसूस करता है, अगर वह कुछ क्षण तक 
ऐसी "फ़ैण्टेसी' में अपने आप को संलग्न कर लेता है जिसमे वह, वे सारी चीजें सोचता है जो 
उस विशेष सामाजिक परिस्थिति में वह कर या कह सकता होता है।“! मनोवैज्ञानिको का 
अनुमान है कि लगभग 95 प्रतिशत किशोर 'फ़ैण्टेसी' मे कुछ समय तक संलग्न रहते हैं। 
'फैण्टेसी' में उनके प्रिय विषय होते हैं, शैक्षिक प्रगति, विपरीत लिंग के व्यक्तियों के मामले मे 
सफलता और भविष्य मे प्रसिद्धि तथा धन-दौलत इत्यादि।१“ 

मुक्त-साहचर्य अर्थात जाग्रत-अवस्था में मन द्वारा यथार्थ पर सचेत रूप से ध्यान दिए 
बिना ही मुक्त-भाव से एक बिंब के साथ दूसरे बिंब का साहचर्य मनोविज्ञान का प्रमुख सिद्धान्त 
है। युंग” मुक्त-साहचर्य को निर्दिष्ट चिन्तन अर्थात्‌ ऐसे चिन्तन से उल्टा मानते हैं जो एक तर्क- 
संगत मार्ग पर अर्थात्‌ यथार्थ के हमारे चेतन ज्ञान से संगति रखने वाले मार्ग पर चलने को बाध्य 
होता है। मुक्त-साहचर्य में चेतना का सहयोग नगण्य होता है। जागृत अवस्था में ध्यान करने पर 
भी 'फ़ैण्टेसीकार' अपने पर्यावरण के प्रति चैतन्य नहीं रहता, उसकी सोच और कल्पना पर 
अवचेतन हावी रहता है। इस तरह की 'फ़ैण्टेसी' की सृष्टि अवचेतन के नियमों के अधीन रहती 

है। दूसरे शब्दों मे ऊपरी तौर पर स्वतन्र और स्वच्छन्द दिखने वाली 'फ़ैण्टेसी' परोक्ष रूप मे 
अवचेतन मन के नियंत्रण मे होती है परन्तु यहाँ हमारी चेतना भी कुछ सजग रहती है, इसी 
कारण यह स्वप्न की तरह खण्डित, अस्पष्ट और ऊलजलूल नहीं प्रतीत होती।*? 

मुक्त-साहचर्य स्वतःस्फूर्त लेखन या आटोमैटिक राइटिंग के निकट है। 'काडवेल' ने 
मुक्त-साहचर्य की कलात्मक भूमिका के बारे में लिखा है। अति यथार्थवादी अपनी शिल्पविधि 
को मुक्त-साहचर्य पर आधारित करता है। इस तरह यह एक स्वतः स्फूर्त कलात्मक कृति की 
उपलब्धि करने की आशा करता है।।* 

'फ्रायड' के शिष्यो ने मनोविज्ञान को नयी दिशा दी, जिसमें विश्लेषण्वादी मनोविज्ञान 
के प्रणेता एडलर' सर्वप्रमुख हैं। 'फ़ेण्टेसी' के स्वरूप को स्पष्ट करने के लिए 'जुंग' ने उसे 
अभिप्रेरित चिन्तन के आमने-सामने रखकर स्पष्ट करना चाहा है। 'फ़ैण्टेसीः उनके लिए 
मनोविज्ञान की भाषा मे मुक्त-साहचर्य का पर्याय है और जैसा कि इस संज्ञा से स्पष्ट है, मुक्त- 
साहचर्य मे मन को चिन्तन के दबाव से मुक्त रखा जाता है। इस प्रकार यह अवरोधहीन असगत 
बिबो का समुच्चय होता है। इसके विपरीत अभिप्रेरित चिन्तन पर विवेक का दबाव होता है, जो 
उसे एक निश्चित दिशा मे चलने को बाध्य करता है। यह निश्चित दिशा हमारे यथार्थ ज्ञान के 
अनुरूप होती है। यह ज्ञान हमारी सजग मानसिक क्रिया का परिणाम होता है, जिसे हम सामान्य 
इन्द्रियानुभव के माध्यम से प्राप्त करते हैं। इसीलिए अभिगप्रेरित चिन्तन एक प्रकार का वैज्ञानिक 
चिन्तन है और इसके द्वारा हम अपने वस्तु-जगत के अनुभव को सामाजिक रूप प्रदान करते हैं, 
यानि उस स्थिति मे हमारा अनुभव एक साथ सामाजिक भी होता है और वस्तु मूलक भी।** 

ययुंग' की फ़ैण्टेसी! की इस व्याख्या को काडवेल ने अंशतः ही स्वीकार किया है 
क्योकि उनकी दृष्टि में यह एक आयामी है। इसकी पूर्ति के लिए उन्होंने इसमें अभिप्रेरित 
अनुभूति को जोड़ने का आग्रह किया है। उनके अनुसार 'चिन्तन-प्रक्रिया' और अनुभव-प्रक्रिया 
को अलग नहीं किया जा सकता है। जहाँ अभिप्रेरित चिन्तन विवेक-प्रक्रिया का नियंत्रण स्वीकार 
करता है, वहाँ अभिप्रेरित अनुभूति का नियंत्रण मनुष्य का मन करता है, और वह सौन्दर्य के 
सामाजिक प्रतिमान को स्वीकारता है। 

निर्दिष्ट चिंतन को युंग” ने विवेकपूर्ण एवं सुविचारित निश्चित एवं यथार्थ दिशा में 

निर्दिष्ट किया जाने वाला चिंतन माना है। 'काडवेल' के अनुसार निर्दिष्ट चिंतन वैज्ञानिक चिंतन 
है। निर्दिष्ट चितन द्वारा हम बाह्य यथार्थ के अपने अनुभव को सँवारकर एक सामाजिक उत्पादन 
बना देते हैं।+ 

आधुनिक युग में रचनाकार यथार्थ को भी 'फैण्टेसी' शैली मे प्रस्तुत करना चाहता 
है। इस शिल्प के द्वारा यथार्थ को अभिव्यक्ति देने पर वह बहुत सी परेशानी से बच जाता है। 
निर्देशित चिंतन भी यथार्थ और वैज्ञानिक चिन्तन है। यह चितन हमारे दैनिक जीवन के क्रिया- 
कलापो से संबधित होता है। 

निर्देशित चिंतन और निर्देशित अनुभूति को 'फ़ैण्टेसी' मे अभिव्यक्त करने के लिए 
रचनाकार के लिए यह अनिवार्य हो जाता है कि वह इन्हें एक रहस्य और भ्रम का आवरण 
प्रदान करे जिससे कि यथार्थ एक कल्पनामय स्वपष्निल रूप ग्रहण कर ले और उसमे निहित 
प्रतीको एवं संकेतो के माध्यम से वास्तविक यथार्थ व्यक्त हो। 

यथार्थ को सीधे-सीधे उसी रूप में व्यक्त करने पर यह यथार्थवादी शिल्प और 
प्रत्यक्षबोध के निकट पहुँच जाता है। यह प्रविधि विशेष रूप से गद्य मे प्रयुक्त होती है। परन्तु जब 
रचनाकार उसे सार-भूत या प्रतिनिधिक रूप में अपनी कृति में प्रकट करता है तो, वह जागृत 
'फैण्टेसी' के रूप में व्यक्त होता है। रचनाकार जब अपने निर्दिष्ट चिन्तन और निर्दिष्ट अनुभूति 
को अपने किसी विशेष उद्देश्य की पूर्ति के लिए फैण्टेसी' के रूप मे निर्देशित और प्रवाहित 
करता है, तब वह अत्यन्त सतर्कता पूर्वक सप्रयास इसमें 'फ़ेण्टेसी! का रग भरते हुए, इन्हें 
'फैण्टेसी” का रूप देता है। 

प्रायः सभी विद्वान यह मानते हैं कि अपने वर्तमान परिवेश और जीवन से असंतुष्ट 
व्यक्ति 'फ़ैण्टेसी' की दुनिया में जाते हैं। रचनाकार के लिए भी यही सिद्धान्त लागू होता है। वह 
अपने परिवेश की विद्रुपता, त्रासदी, यंत्रणा और अपने तथा अपने आस-पास के अपने वर्ग के 
जीवन की विसंगति, समस्या को प्रस्तुत करने के लिए 'फ़ैण्टेसी” के संसार की रचना करता है। 
इस कारण 'फ़ैण्टेसी' का मनोसंसार जीवन-यथार्थ से उत्पन्न होता है यथार्थ और जीवन की 
सच्चाइयाँ उसके अप्रस्तुत-विधान मे समायी रहती हैं। 

रचनाकार जिन समस्याओं और जीवन की सच्चाइयों को अपनी कृति में उठाता है, 

उनके व्यापक सामाजिक संदर्भ के प्रति भी वह जागरूक रहता है इसीलिए 'फेण्टेसीकार' इन्हे 
प्राय. निर्वैयक्तिकता एवं तटस्थता की स्थिति में अभिव्यक्ति देना चाहता है और वह अपने प्रयत्नो 
द्वारा अपने को इस स्थिति में स्थापित भी करता है, परन्तु उसे पूरी तरह तटस्थ कहना बेमानी 
होगा क्योकि वह 'फैण्टेसी' की रचना अपनी आन्तरिक माँग के अनुसार अपने अन्तरव्यक्तित्व 
से करता है। इसमे उसकी व्यैक्तिक मनःस्थिति, और विचारधारा निहित रहती है। वह जीवन की 
समस्याओं को अपने सोच के अनुसार प्रस्तुत करता है। वह उन सामाजिक नियमों मे परिवर्तन 
और संशोधन की माँग करता है जिनसे वह असंतुष्ट है या जिन्हें वह मानव या समाज के विकास 
मे बाधक मानता है। अतः वह फैण्टेसी' के माध्यम से उनका समाधान प्रस्तुत करते समय 
समाज के निर्धारित नियमो की अवहेलना करते हुए प्रायः ऐसा समाधान प्रस्तुत करता है, जो 
बाह्य यथार्थ जगत के लिए अपरिचित होता है। इस प्रकार स्पष्ट है कि सर्जक 'फैण्टेसी' के द्वारा 
अपनी समस्याओ एवं समाधानो को मूर्त रूप मे प्रस्तुत करता है। 

'फैण्टेसी' अचेतन मन की अनुभूतियों का सत्य है। अतएव उसके निर्माण मे अचेतन 
मन की भूमिका प्रमुख होती है। यह अचेतन कुछ अंश में चेतन मन के माध्यम से व्यक्त होता 
है। प्रायः सभी तरह की फ़ैटिसियों के निर्माण मे यही संयोग पाया जाता है। 

मनोविश्लेषको ने इस तथ्य से हमें अवगत कराया है कि व्यक्तिगत या सामूहिक 
अवचेतन की सामग्री, दो तरह से सामने आती है। पहला स्वरूप वह है, जब वह अपने अनुषंगों 
से हिल-मिल कर प्रौढ़ बनकर मानस में कौंध जाती है। दूसरा स्तर वह है कि, हम अपने 
केन्द्रीभूत सचेतन चिन्तन द्वारा उन्हें एकाग्रता की स्थिति में प्राप्त करते हैं। दोनों ही स्थितियों मे 
चेतन-प्रक्रिया या तो आंशिक रूप से क्रियाशील रहती है या सर्वथा स्थगित रहती है। 

'फ़ैण्टेसी” के रचनाकर्म के दौरान कवि वर्तमान यथार्थ के प्रति बहुत सजग नहीं रह 
पाता। अवचेतन की गति निर्बाध होती है। यहाँ ऐन्द्रिक पर्यावरण के प्रति स्वतन्त्रता एव 
स्वच्छन्दता का भाव परिलक्षित होता है। यह यथार्थ जगत में लागू एन्द्रिक पर्यावरण के नियमों 
से युक्त होती है। यह मुक्ति सापेक्ष अर्थ की वाहक है, 'फ़ैण्टेसी' को यथार्थ से सम्बद्ध करके 
लोकधर्मी और रचनाधर्मी स्वरूप मे तालमेल बैठाना आवश्यक होता है। रचनाकार का यह 
प्रयास सर्वथा अचेतन नहीं होता। 

जब रचनाकार अपने किसी विशेष उद्देश्य या अभीष्ट को प्रस्तुत करना चाहता है, 
तब वह बहुत हद तक सचेत और सतर्क होकर मर्मानुकूल 'फैण्टेसी' का निर्माण करता है। काव्य 
की 'फैण्टेसी' मे अवचेतन के तत्त्वो की बहुलता होने पर भी वह कवि या लेखक का सचेतन 
प्रयास होता है। इस स्थिति मे 'फ्ेण्टेसीः के रूप विधान की क्षमता रचनाकार के ऊपर निर्भर 
करती है। स्वप्न को छोड़कर 'फैण्टेसी' के दूसरे सभी रूपों में चिंतक अस्पष्ट रूप मे अपने 
परिवेश के प्रति सचेत बना रहता है और अपने को अपनी मुक्त कल्पना की रचनाओ मे 
अवस्थित नहीं करता।” 

काव्य मे 'फ़ैण्टेसी' का प्रयोग ऐसे यथार्थ को व्यक्त करने के लिए किया जाता है 
जिसको प्रचलित शिल्प विधान से व्यक्त करना संभव नहीं है। 

काव्य मे अवचेतन के इन तथ्यो पर चेतन मन का दबाव बना रहता है। वह 
अवचेतन मे सचित दमित इच्छाओं का कायाकल्प कर उन्हें समाज के लिए उपयोगी बना देता 
है। 

मनोवैज्ञानिकों ने 'फैण्टेसी! को उपयोगिता की दृष्टि से दो भागों में बांटा है, पहला 
सक्रिय 'फैण्टेसी' या रचनात्मक 'फैण्टेसी' (क्रियेटिव 'फैण्टेसी)) दूसरा निष्क्रिय 'फ़ेण्टेसी' या 
अरचनात्कम फ्रैण्टेसी' (नान क्रियेटिव फैण्टेसी)१। रचनात्मक 'फैण्टेसी' जीवन को प्रगति की 
तरफ ले जाती है। इसके लिए आवश्यक है कि व्यक्ति अपने भविष्य के लिए कुछ कल्पनाओं 
का समय-समय पर निर्माण करता रहे। वैज्ञानिक उपलब्धियां, साहित्यिक रचनाएँ, काव्य संग्रह 
तथा विश्वविख्यात इमारतें आदि रचनात्मक 'फ़ैण्टेसी' का ही परिणाम हैं इसको आत्मिक चेतना 
की सक्रियता से समझा जा सकता है। 'फ़ैण्टेसी' की पहचान वस्तुतः आदिम है, जिसे युंग ने 
मूलवृत्तियाँ कहा है। 'फ़ैण्टेसी! एक प्रकार से अवचेतन की सच्ची अभिव्यंजना है। युंग का 
कहना है कि सक्रिय 'फ़ैण्टेसी' में वैयक्तिकता के अतिरिक्त कुछ और होता है। कवि वस्तुतः जिस 
'फ़ैण्टेसी! की सर्जना करता है उसकी उपयोगिता व्यक्तिगत हित से अधिक है 'फ़ैण्टेसी” संकेतो 
एवं प्रतीकों से निर्मित होती है।? वस्तुतः काव्य साहित्य के क्षेत्र मे सक्रिय 'फ़ैण्टेसी का ही 
प्रयोग किया जाता है। इस 'फ्रेण्टेसी' में वैयक्तिकता के साथ ही समष्टि को महत्त्व दिया जाता है। 
समूह की भावना, वर्ग की भावना, विश्व बन्धुत्व एवं जन कल्याण की भावना से युक्त यह 

'फैण्टेसी' उत्कृष्ट एवं युगजयी होती है। 'मुक्तिबोध” ने अपनी कृति में इसी 'फ़ैण्टेसी' प्रारूप का 
प्रयोग किया है। इस प्रकार की 'फैण्टेसी' के तत्त्व अवचेतन या आन्तर व्यक्तित्व प्रदत्त हो सकते 
है परन्तु सृजनकर्त्ता अपने सचेतन प्रयास एव बुद्धि का प्रयोग कर इन्हे संशोधित सम्पादित कर 
सारभूत एवं सार्वजनिक बनाता हुआ 'फ़ैण्टेसी” के सांचे मे फिट करता है। स्वप्न 'फैण्टेसी” को 
छोड़कर अन्य सभी फ़ैण्टासियो को कवि काव्य-सर्जना के लिए प्रयुक्त कर सकता है। काव्य मे 
स्वप्न 'फैण्टेसी' का प्रयोग एक शिल्प के रूप मे होता है। यहाँ स्वप्न की बुनावट और प्रस्तुति 
मे कवि का सचेत प्रयास लगा होता है। उसका वस्तु-तत्त्व कवि द्वारा नियंत्रित होता है और रूप 
विधान स्वप्न 'फैण्टेसी' शैली पर आधारित होता है। इसमे कोई समस्या और उसका समाधान 
या कोई विशेष सार्वजनिक सत्य को उद्घाटित किया जाता है। काव्य मे प्रयोग की जाने वाली 
सभी फैण्टेसियो मे अवचेतन के साथ चेतन की भी सक्रिय भूमिका से इन्कार नहीं किया जा 
सकता। कवि वास्तविक जीवन तथ्यो को लेकर अपनी कल्पना शक्ति के आधार पर फैण्टेसी' 
बुनता है, उसकी रूपरेखा तैयार करता है। 'फ्ेण्टेसी' शिल्प में कवि को अपनी कल्पनाशक्ति 
एवं कौशल को दिखाने का उचित अवसर मिलता है। 

अरचनात्मक (निष्क्रिय) 'फ़ैण्टेसी' से व्यक्ति केवल अपनी इच्छाओ की पूर्ति कर 
सकता है। इसमे क्षतिपूर्ति के प्रयास निहित होते हैं। इसमें व्यक्ति केवल अपनी मानसिक ऊर्जा 
का अपव्यय करता रहता है, वह कल्पनाओ के आधार पर बनायी गयी योजनाओं को कार्यान्वित 
नहीं कर पाता, फलतः उसके व्यक्तित्व की समग्रता को आघात लगता है और समायोजन का 
हास होता है। निष्क्रिय 'फैण्टेसी' विशुद्धतः अचेतन मस्तिष्क की उपज है। वे विना पूर्व सकेत 
के स्वतः दिखायी पड़ते हैं। वस्तुतः उनके निर्माण मे चेतन मन मस्तिष्क का कुछ भी योग नहीं 
होता। मन का एक सहज, काल्पनिक प्रवाह है, जिसे कवि बड़ी सहजता से चित्रित कर देता है। 
ऐसी काव्य-रचना युग सापेक्षता की उत्कृष्टता को स्पर्श नहीं कर पाती।?? यह परिभाषा 
'फैण्टेसी' के मुक्त-साहचर्य और स्वतः स्फूर्त रचना के प्रकारों के निकट हैं। यहाँ कल्पना की 
मुक्तमति और चेतन विवेक की अल्पता के कारण इसमें अभिव्यक्त होने वाला यथार्थ 'फ़ैण्टेसी' 
के अन्य प्रकारों में अभिव्यक्त होने वाले यथार्थ की तुलना मे बहुत अशक्त होता है। अतः ऐसी 

रचना यथार्थ की निर्बल अभिव्यक्ति होने के कारण उत्कृष्टता उपयोगिता और अपने युग को 
अभिव्यक्ति देने मे समर्थ नही होती। ऐसी रचनाओ मे घोर वैयक्तिकता दिखायी देती है। 

वस्तु विषय की दृष्टि से 'फैण्टेसी' को मनोवैज्ञानिकों ने निम्न दो वर्गों मे बांदा है -- 
एक तो विजेता हीरो प्रकार, दूसरा पीड़ित हीरो प्रकार। पहले वर्ग मे वे व्यक्ति आते है जो अपने 
को देश का या विश्व का सबसे बड़ा उद्योगपति, विश्वविख्यात खिलाड़ी, प्रसिद्ध वैज्ञानिक, 
जॉबाज योद्धा, महान कलाकार अप्रतिम साहित्यकार अथवा राजनेता आदि मानते है। इस वर्ग 
के व्यक्ति कल्पना मात्र से ही अपने शत्रुओ को समाप्त कर देते हैं और संतुष्ट हो जाते हैं। जबकि 
दूसरे वर्ग मे आने वाले व्यक्ति अपने आप को संसार का सबसे बड़ा भाग्यहीन समझते हैं। 
असफलता के कारण लक्ष्य तक न पहुंच पाने, इच्छाओं की पूर्ति से वंचित रहने आदि को वे 
अपने भाग्य का खेल मानते हैं। ऐसे व्यक्ति यह मानकर चलते है कि यदि लोग हमारी मुसीबतो 
के बारे मे जान जायेंगे तो निश्चित ही हमारे प्रति सहानुभूति पूर्ण व्यवहार करेगे। 

उपर्युक्त वर्गीकरण के आलोक में हम देखते हैं कि फ़ैण्टेसी' प्रयोग से कवि को 
अपने रचना को देश-काल में सार्थक ढ़ंग से प्रस्तुत करने का अवसर मिलता है। वह कौतूहल 
एवं रोचकता उत्पन्न करने के साथ-साथ काल और स्थान के बारे में एक विश्रम और 
अनिश्चितता का वातावरण प्रस्तुत करने मे सफल हो जाता है। उसे अपने विषय के लिए इच्छित 
मनो-भूमिका मिल जाती है। जिससे कवि घटना आदि के तार्किक प्रस्तुतीकरण से बच जाता है। 
इससे काव्य मे प्रस्तुत भारी-भरकम एवं तनाव से युक्त विषय-वस्तु बोझिल न होकर सरस और 
रुचिकर बन जाती है। 'फ़ैण्टेसी” का गत्यात्मक पहलू अधिक प्रभावी एवं कठिन होते हुए भी 
गम्भीर बोधयुक्त होता है। 'फ़ैण्टेसीः का यह पक्ष गृढ़ सूक्ष्म कार्य-कारण संबंध प्रकट करता है 
साथ ही कवि के उस दृष्टिकोण या विचारधारा का भी परिचायक होता है, जिन्हें वह सामान्य 
जीवन या जगत में तार्किक आधार पर व्यक्त करने में क्लिष्टता का अनुभव करता है या जिन्हे 
वह सीधे प्रस्तुत नहीं कर सकता। 'फ़ैण्टेसी' उन घटनाओ को लेकर क्रियाशील होती है। जो 
वास्तविक जीवन-भावो के परिवेश मे सम्भव होते हैं।........? 

'फैण्टेसी" मापन की विधियां 

बीसवी सदी के प्रारम्भिक दशकों में मनोविश्लेषकों ने स्वतः स्फूर्त 'फ़ैण्टेसी' का 
निरन्तर प्रयोग किया और ढ़ेरों शोध पत्र प्रकाशित किए जिनमें मिथको और लोकप्रिय कथाओं 
अथवा साहित्य की 'फ़ैण्टेसी' के रूप मे व्याख्या की गयी थी। मनोविश्लेषकों ने 'फ़ैण्टेसी” को 
एक मनौवैज्ञानिक गोचर माना और इनके मापन का प्रयास किया। उद्देश्य यह था कि इनके 
मापन के द्वारा व्यक्ति के अवचेतन का अध्ययन किया जा सके। बहुधा इसके परिणामों का 
उपयोग मनोचिकित्सकीय परिप्रेक्ष्य मे किया जाता था। 'फैण्टेसी! का मापन मनोविश्लेषको ने 
प्रक्षेपकीय विधियो की सहायता से किया। प्रक्षेपीय विधि का तात्पर्य उन विधियो से है जिनसे 
प्रायोगिक रूप से व्यक्ति में किसी सामग्री की सहायता से 'फ़ैण्टेसी' उत्पन्न करायी जा सकती है। 
इन्हे प्रक्षेपेय इसलिए कहा जाता है, क्योकि इसमें व्यक्ति को किसी चाक्षुष वस्तु या तस्वीर के 
माध्यम से उत्पन्न एक अस्पष्ट सी स्थिति मे डाला जाता है। यह स्थिति उसे अपने व्यक्तित्व की 
कुछ विशेषताओ को प्रकट करने के लिए प्रेरित करती है। इन्हें प्रकट करने के क्रम में व्यक्ति 
उसे इन स्थितियों दशाओं पर प्रक्षेपित (आरोपित) करता है। इस प्रयास मे उसकी 'फैण्टेसी' 
अभिव्यक्त होती है। उसके सम्मुख कोई वस्तु या तस्वीर प्रस्तुत की जाती है और उससे पूछा जाता 
है कि वह इसमें क्‍या देख रहा है, या इसे लेकर वह कोई कहानी रचे। अपनी व्याख्या मे वह 
जिन व्यक्तियों का उल्लेख करता है, उन पर या अन्य वस्तुओं पर कुछ विशेषताएँ आरोपित 
करता है और इस प्रकार अपनी खुद की विशेषताओ को प्रकट करता है। यहाँ यह तथ्य 
महत्त्वपूर्ण है कि इन्हें प्रकट करने मे वह 'फैण्टेसी' का सहारा लेता है। अतः इस 'फ़ैण्टेसी' का 
मापन करना अनिवार्य हो जाता है, उसके व्यक्तित्व का अध्ययन करने में “। ढ़ेर सारी प्रक्षेपीय 
विधियो मे मुख्यतः दो प्रकार के परीक्षणो का उपयोग इस हेतु किया जाता है- रोर्शा परीक्षण और 
'टी0ए0टी0' परीक्षण। 

'रोर्शा तकनीक' प्रक्षेपीय विधियों में प्रथम और सर्वप्रमुख है। यह 'रोर्शा इंक ब्लॉट 
तकनीक' के नाम से जानी जाती है। इसे विकसित करने का श्रेय एक स्विस मनोचिकित्सक 
“हर्मन रोर्शा' को जाता है। यह उन्हीं के नाम से जानी जाती है। यह दस कार्डो का एक 
अपेक्षाकृत अधिक अस्पष्ट परीक्षण है। जिसमें हर कार्ड पर स्याही के धब्बे पड़े रहते हैं, जो 

देखने मे किसी आकृति जैसे लगते हैं। ज्यादातर कार्डो पर सिर्फ काले रंग के और कुछ कार्डो 
पर कई रंग के धब्बे बने रहते है। इन कार्डो को अलग-अलग एक पूर्व निश्चित क्रम से प्रायोज्य 
के सम्मुख प्रस्तुत किया जाता है और उनसे पूछा जाता है कि “यह क्‍या हो सकता है' या यह 
आपको किस चीज की याद दिलाता है। दस कार्डो पर उसके उत्तर ले लेने के पश्चात उससे 
इन आकृतियो की अलग से कुछ व्याख्या कराई जाती है। इस प्रकार उसकी प्रतिक्रियाओ या 
उसकी व्याख्या के आधार पर उसकी 'फैण्टेसी' की क्षमता देखी जाती है। रोर्शा परीक्षण मे 
ज्यादातर गणना विषयानिष्ठ पर कुछ वस्तु निष्ठ भी होती है, जैसे व्यक्ति रंगों के प्रति कितनी 
अनुक्रियाएँ देता है। रोर्शा' ने माना कि व्यक्ति इन आकृतियों के प्रति जो ढ़ेर सारी मानव गतियो 
को प्रदर्शित करने वाली अनुक्रियाएं देता है, वह न सिर्फ एक प्रेरक (मोटर इन्हिविशन) अवरोध 
के कारण होता है बल्कि आन्तरिक, जीवन्त कल्पना-शीलता की बढ़ी हुई क्षमता या 'फैण्टेसी' 
रचना के कारण भी होता है। 'रोर्शा' ने ये भी बताया कि जो व्यक्ति रंगों के प्रति अधिक 
अनुक्रिया देते है, उनके सावेगिक रूप से अस्थिर होने की संभावना अधिक होती है। मानव गति 
और रंगो के प्रति अनुक्रिया के सानिध्य ने एक संकेत किया जिसे 'रोर्शा' ने अनुभव प्रकार' 
कहा। इसका तात्पर्य उसने इस सापेक्ष स्तर से बताया, जिसमे 'फ़ैण्टेसी' व्यवहार और आन्तरिक 
जीवन की क्षमता में सन्‍्तुलग हो और उसको प्रकृति संवेगात्मक और प्रत्यक्ष व्यवहार की और 
उन्मुख हो। 

'रोर्शा' की विधि कुछ परिष्कृत रूप में धीरे-धीरे यूरोप तक फैली। बाद मे अमेरिका 
में 'डेविड लेवी' और 'सैमुएल बैंक' द्वारा 7920 के आखिर और १930 के प्रारम्भ में प्रयोग 
में लाई गयी। अमेरिका में द्वितीय विश्व युद्ध के दौरान चिकित्सा मनोवैज्ञानिकों द्वारा इसे अंगीकृत 
किया गया था, जिन्होंने इसे मनोरोगियों की व्यक्तिगत 'फ्रेण्टेसी' दुनिया का, बिना सीधे प्रश्नों 
की सहायता लिये ही, करने वाला अध्ययन पाया और बताया कि यह व्यवहार शत प्रदत्तो (डेटा) 
को प्रकट करने मे सक्षम है जिसका कि मापन किया जा सकता है। इस प्रकार चिकित्सा 
मनोविश्लेषकों और मनोचिकित्सको के द्वारा 'फ़ैण्टेसी' मापन के लिए प्रयोग में लाये जा रहे 
विशुद्ध गुणात्मक उपागम (एप्रोच) पर एकेडमिक मनोवैज्ञानिकों द्वारा उठाई गयी कुछ आपत्तियों 
का काफी हद तक सामना किया जा सकता है। आगे चलकर 'रोर्शा तकनीक' और इसके 

विशिष्ट पक्षों को लेकर ढ़ेर सारे अध्ययन किए गये। इस 'फ़ैण्टेसी” व्यवहार के परिप्रेक्ष्य मे 
विभिन्न देशो की विविध संस्कृतियों के तुलनात्मक अध्ययनों और व्यक्तिगत भिन्नताओ के विविध 
पहुलुओ पर केन्द्रित अध्ययन 'रोर्शा परीक्षण” के मदत से ही किये गये। कुछ खामियो के 
बावजूद अपनी ढ़ेर सारी विशेषताओ के चलते ही 'रोर्शा परीक्षण', मनोवैज्ञानिको द्वारा 'फैण्टेसी' 
मापन के लिए आज भी व्यापक रूप से प्रयोग होता है। 

'फैण्टेसी' मापन हेतु प्रयोग मे लायी जाने वाली दूसरी प्रमुख विधि है- टी0ए०0टी0 
(थिमैटिक एपरसेप्शन टेस्ट)। यह 930 के प्रारम्भ मे हावर्ड विश्वविद्यालय (अमेरिका) मे 
हेनरी मुरे द्वारा 'फैण्टेसी' पर किये जा रहे विपुल अध्ययनो के द्वारा विकसित की गयी। मूल 
टी0ए०टी0 में कुल बीस तस्वीरें हैं। प्रत्येक तस्वीर अपने आप में इतनी अस्पष्ट है कि इसकी 
अनन्त प्रकार से व्याख्या की जा सकती है। व्यक्ति के सम्मुख तस्वीर क्रम से एक-एक करके 
प्रस्तुत की जाती है और उससे कहा जाता है कि इसमें जो कुछ भी घटित हो रहा है, उसे लेकर 
वह एक कहानी रचे। कहानी इस तथ्यों को स्पष्ट करते हुए लिखवायी जाती है कि तस्वीर मे ऐसी 
स्थिति क्‍यों है, और आगे क्‍या होगा। ज्यादातर व्यक्ति जब वे कहानियाँ लिखते है खुद को 
तस्वीर के किसी एक व्यक्ति के साथ अपने को जोड़ लेते हैं। इस प्रकार कहानियाँ एक प्रकार 
से, उनके खुद के जीवन वृतान्त के रूप मे सामने आती हैं। इस रूप मे व्यक्ति अपनी 'फैण्टेसी' 
के रूप मे अपने उन विचारों और इच्छाओ को प्रकट करता है, जिन्हे वह किसी अन्य परिस्थिति 
मे प्रकट करने से हिचकता या कुछ स्थितियों में कदापि स्वीकार नही करता। टी0ए0०टी0 की 
कोई मानवीकृत गणना प्रणाली नही है। परीक्षक ही कहानियो में प्रकट थीम के आधार पर इसकी 
व्याख्या करता है। इसमें विभिन्न अभिप्रेरणात्मक स्थितियों का मूल्यांकन किया जाता है जो कि 
अनिवार्यतः प्रत्येक वस्तु विषय में निहित होता है। परिणामतः टी0ए0टी0 शोध आवश्यकताओं 
के अनुरूप एक सुव्यवस्थित और मापनीय मनोविश्लेषणात्मक व्याख्यात्मक विधि मानी गयी है। 
मूल्यांकन श्रेणी और प्रयोग में आमने वाले चित्रों के वस्तु विषय के क्षेत्र में हुए बहुत सारे सुधारों 
की वजह से यह विधि आज चिकित्सकीय औद्योगिक और शोध उद्देश्यों के लिए अत्यधिक 
उपयोग में लायी जा रही है। इसी संदर्भ मे यहाँ यह बताया जा सकता है कि टी0ए०टी0 चित्रों 
को भारतीय परिवेश के अनुसार विकसित करने के कई प्रयास भारतीय मनोविश्लेषकों द्वारा किए 

गये है। जिनमे 'उमा चौधरी” द्वार विकसित चित्र आज सर्वाधिक उपयोग मे लाये जा रहे हैं। 
प्रायोगिक रूप में प्रकट करायी गयी 'फैण्टेसी” का सावधानी पूर्वक अध्ययन और विश्लेषण 
करके उपलब्धि अभिप्रेरणा के क्षेत्र मे 'डेविड मैकीलैण्ड' और 'जान एटकिन्सन” तथा उनके 
अनेक विद्यार्थियों ने उल्लेखनीय कार्य किया है। अपनी अपेक्षाकृत वस्तुनिष्ठ मूल्यांकन पद्धति 
और उपलब्धि तथा संबंधीकरण (एफिलिएशन) अभिप्रेरणा के मूल्यांकन मे यह विधि अधिक 
सफल है। इस विधि मे मूल्यांकन कर्त्ताओ के मूल्यांकन मे उच्चा स्तर की विश्वसनीयता पायी 
गयी है। किसी वस्तु विषय के मूल्यांकन से प्राप्त किसी आवश्यकता अथवा अभिप्रेरणा की 
'फैण्टेसी! अभिव्यक्ति के अध्ययन में टी0ए0टी अथवा अन्य सम्बद्ध परीक्षण आज व्यापक रूप 
मे प्रयोग में लाए जा रहे है। 

उपर्युक्त दो प्रमुख प्रक्षेपीय विधियो के अतिरिक्त चिकित्सकीय उद्देश्यो हेतु और कुछ 
हद तक विशुद्ध शोध कार्य हेतु प्रायोगिक रूप से 'फैण्टेसी' उत्पन्न करने वाली कुछ अन्य 
विधियाँ भी प्रयोग मे लायी जाती है, जैसे- विविध चित्रांकन पद्धतियाँ या कलात्मक क्रियाओ के 
अध्ययन जैसे- हस्तांगुलि चित्रकला या अपूर्ण वाक्यों की पूर्ति कराना, या ऐसे अनुरोध करना 
कि अपनी तीन इच्छाएँ बताइये” या विभिन्न प्रतीकात्मक वस्तुओं का चयन या फिर कठपुतली 
खेल इत्यादि 2?। ये सारी विधियाँ इस सामान्य धारणा पर आधारित है कि व्यक्ति की लगभग 
स्थायी रहने वाली पूर्व वृत्ति (प्रवृत्ति) या शैली, अभिप्रेरणात्मक प्रतिरूप (पैटर्न) या बेतुके विचार 
और रोग विज्ञान के पहलू उस प्रायोगिक रूप से उत्पन्न कराई गयी 'फ़ैण्टेसी' या अर्थ 'फ़ैण्टेसी' 
मे स्वतः मूर्त होती है। हालांकि अभी तक न तो इन ग्रक्षेपीय विधियों का पर्याप्त और क्रमबद्ध 
पूर्ण परीक्षण ही हुआ है और न ही इनके प्रयोग से मनोविज्ञान को कोई विशेष लाभ ही हो पाया 
है। वैयक्तिक रूप से चिकित्सा मनोविज्ञान 'फैण्टेसी' उत्पन्न कराने के लिए जिस भी सामग्री का 
प्रयोग करते है, उसके प्रयोग मे उन्हे तो पर्याप्त अनुभव रहता है पर इससे मनोवैज्ञानिक ज्ञान 
मे वास्तव मे कोई बढ़ोत्तरी नही होती। 

मनोविश्लेषणात्मक और मनोचिकित्सा के विकास का ही परिणाम है कि 'फ़ैण्टेसी' 
का अध्ययन मनोरोगियों को समझने एवं उनके निदान हेतु किया जाने लगा तभी 'फ़ैण्टेसी” को 
प्रायोगिक रूप से उत्पन्न कारने की आवश्यकता हुई और उसके लिए प्रक्षेपीय विधियो मुख्यतः 

रोर्शा परीक्षण और टी0एन0टी0 परीक्षण का सहारा लिया जाने लगा। इन विधियों के उपयोग 
के मूल मे यह अवधारणा थी कि व्यक्ति किसी चाक्षुष वस्तु या तस्वीर की व्याख्या करते समय 
अपने व्यक्तित्व की कुछ विशेषताओ को ही अप्रत्यक्ष रूप से प्रकट करता है। इन्हें प्रकट करने 
मे वह 'फैण्टेसी! का ही सहारा लेता है। इन परीक्षणो के साथ ही 'फैण्टेसी” का सुरक्षात्मक 
अथवा विरेचक सिद्धान्त उभर कर सामने आया। इस सिद्धान्त के प्रतिपादक मुख्य रूप से फ्रायड 
थे। जिसमे आवश्यकतानुसार उनके शिष्यों ने संशोधन तथा परिमार्जन किया। सुरक्षात्मक 
सिद्धान्त के अनुसार 'फैण्टेसी' व्यक्ति की अपूर्ण इच्छाओ की प्रत्यक्ष पहचान को छिपाने का 
प्रयास है। इस सिद्धान्त की हालाँकि आलोचना भी हुई, पर इसकी सार्थकता इसके इस प्रतिपादन 
मात्र से हो जाती है कि दिवास्वप्नों एवं फ़ैण्टेसियों के सचेत अध्ययन से मानव की आकांक्षाओ, 
कवि की कल्पनाओ एवं व्यक्तित्व के अन्य दूसरे पक्ष का उद्घाटन हो सकता है। साहित्य- 
विवेचन के इस नये आयाम के मूल में फ्रायड की यह स्थापना थी कि स्वप्न-बिंब ही मानसी 
प्रक्रिया से कला-बिब बन जाते हैं और वे अन्ततः रचनाकार फ्री किसी अवदमित इच्छा की 
अभिव्यक्ति करते है। आगे चलकर साहित्य-विवेचन की यह अवधारणा सम्पूर्ण मनोविश्लेषणात्मक 
चिन्तन मे किसी न किसी प्रकार व्याप्त हो गयी।?* 

'फैण्टेसी! के विरेचक सिद्धान्त के परीक्षण का एक महत्त्वपूर्ण प्रयास 'पेशबैक' 
(955) के अध्ययन में हुआ। जिसमें उसने कुछ अपमानित प्रयोज्यों का किस्सागोई के माध्यम 
से आक्रामकता प्रदर्शित करने का अवसर दिया। 'पेशबैक' के अपमानित प्रयोज्यों ने उस समूह 
की तुलना मे जिसे किसी आक्रामक अभिव्यक्ति युक्त 'फ़ैण्टेसी! का अवसर नहीं मिला था, अपने 
परिवर्ती मूल्यांकन में अपेक्षाकृत कम आक्रामकता प्रदर्शित की। 'पेशबैक' ने ये भी बताया कि 
किसी कोश्नित व्यक्ति को यदि किसी इनामी कुश्ती मुकाबले की फिल्म दिखा दी जाए तो उसके 
परिवर्ती आक्रामकता मूल्यांकन में अंशतः कमी आ सकती है।** 

नवीन अनुसंधानों के परिपेक्ष्य में 'फ़ैण्टेसी' का विरेचन सिद्धान्त कुछ खरा उतरता 
नहीं दिखाई देता, पर यह भी सत्य है कि जो आबकड़े हैं वे मुख्यतः आक्रामक व्यवहार के 
अध्ययनों पर ही है और सामान्यतः स्वाभाविक दिवास्वप्नों तथा इनके परिणामों पर अथवा 
आक्रोश और आक्रामक व्यवहारों के अतिरिक्त भावों पर कम ध्यान दिया गया है। फिर भी इस 

सिद्धान्त की सफलता इसी रूप मे है कि इसने 'फ़ेण्टेसी' पर किये जा रहे अध्ययनों को नयी 
दिशा दी। 


'मुक्तिबोध” की दृष्टि में 'फेण्टेसी' का सैद्धान्तिक पक्ष 

हिन्दी मे सर्वप्रथम 'मुक्तिबोध' ने ही 'फैण्टेसी' के सिद्धान्त पर अपना विचार प्रस्तुत 
किया। कला को एक आत्मपरक' प्रयास मानने वाले मुत्क्तिबोध की दृष्टि मे 'फ़ैण्टेसी' 
काव्यभिव्यक्ति की यथार्थाभिव्यक्ति की एक आत्मपरक भाववादी शैली है।*” 'मुक्तिबोध' के 
अनुसार 'फैण्टेसी' सृजनात्मक क्षणों मे मनस्पटल पर जीवनानुभूतियो की अनुभूत की जाने वाली 
स्वप्न चित्र श्रृंखला” या दूसरे शब्दों मे मनश्चित्र है।? ” 'फैण्टेसी' मे निर्वैयक्तिकता की स्थिति 
होते हुए भी सृजनकर्ता के निजी व्यक्तित्व की प्राथमिकता होती है। 

भाववादी 'फैण्टेसी” मे कवि की कल्पनाशक्ति को अपेक्षाकृत स्वतन्त्र रूप से कार्य 
करने की सुविधा प्राप्त होती है तथा 'फ़ैण्टेसी' के रूप निर्माण मे कल्पना का विशिष्ट एव 
महत्त्वपूर्ण स्थान होता है, उसमें कृतिकार के स्वानुभूत जीवन के तथ्य एवं विशेषताएं प्रतीकात्मक 
ढ़ंग से प्रस्तुत होती हैं। परन्तु उसमें जीवन तथ्य सीधे उद्घाटित न होकर प्रतीको में छिपे होते 
हैं। कृतिकार, कृति के बीच-बीच मे कहीं-कही उसे प्रतीकात्मक ढ़ंग से सांकेतिक रूप मे 
अभिव्यक्त करता रहता है। भाव-पक्ष प्रमुख होता है और कृति के प्रस्तुत भाव स्थिति के आधार 
पर वर्णित वस्तु-तत्त्व (जीवन तथ्य) का अनुमान लगाया जा सकता है। संक्षेप में 'फ़ैण्टेसी' के 
अन्तर्गत भाव-पक्ष प्रधान होकर विभाव पक्ष मात्र सूचित होता है, मात्र ध्वनित होता है, अथवा 
केवल प्रतीको मे प्रकट होता है। इस प्रकार के शिल्प मे वास्तविकता प्रतीकात्मक रूप से ही 
झलकती है।** 

'मुक्तिबोध” के अनुसार 'फ़ैण्टेसी” में रचनाकार मन की निगूढ़-वृत्तियो का अनुभूत 
जीवन समस्याओ का इच्छित विश्वासों और इच्छित जीवन-स्थितियों का प्रक्षेप करता है।? 
प्रमुख तत्त्व कल्पना एवं निगूढ़ चेतना है। कल्पना 'फ़ैण्टेसी” का अपरिहार्य तत्त्व है जिसका मुख्य 
कार्य होता है कला के विभाव पक्ष को प्रच्छन्न करते हुए भाव पक्ष को अधिक से अधिक उजागर 
करना- “फ़ैण्टेसी के अन्तर्गत कवि-कल्पना, जीवन की सारभूत विशेषताएं प्रकट करते हुए, 

एक ऐसी चित्रावली प्रस्तुत करता है कि जिससे वह तथ्यात्मक जीवन जिसकी कि स्वानुभूत 
विशेषताएँ प्रोदभाषित की गयी है अधिकाधिक प्रच्छन्न, गौण और नेपथ्यवासी हो जाय/'९ 
लेकिन मुक्तिबोध का आशय 'फैण्टेसी' में विभाव पक्ष की अवहेलना नही था वे उसके महत्त्व 
को स्वीकार करते हुए ही कहते हैं कि “इस मूर्त विधान मे विभाव पक्ष मात्र सूचित होता है, मात्र 
ध्वनित होता है। किन्तु उस नेपथ्यवासी मूलाधार के बिना, उस अडसणग्राउण्ड--भूमिगत-- 
विभाव-पक्ष के बिना, उस मूर्त विधान का जीवन महत्त्व प्रोदभासित ही नही हो सकता।”*' 

शिल्प के दो रूपो भाववादी और यथार्थवादी को स्वीकार करते हुए 'मुक्तिबोध' कहते 
है - “यथार्थवादी शिल्प और यथार्थवादी दृष्टिकोण मे अन्तर है। यह बहुत ही सम्भव है कि 
यथार्थवादी शिल्प के विपरीत जो भाववादी शिल्प है--- उस शिल्प के अन्तर्गत, जीवन को 
समझने की दृष्टि यथार्थवादी रही हो। कवि के जीवन ज्ञान के स्तर पर और कवि व्यक्तित्व की 
अनुभव-सम्पन्नता के स्तर पर, उसकी दृष्टि पर, यह निर्भर है कि वह कहाँ तक वास्तविक 
जीवन जगत को उसके सारे वास्तविक संबंधों के साथ ग्रहण कर, उसे वस्तुतः समझता है। संक्षेप 
मे कला, के शिल्प और उसकी आत्मा मे अन्तर करना होगा। यह बहुत ही संभव है कि 
तथाकथित यथार्थवादी ने कलाकार यथार्थ को रंगीन चश्मे से देखकर उस यथार्थ की अशुद्ध 
व्याख्या करते हुए उसका अशुद्ध मूल्यांकन करते हुए, और इस प्रकार उस यथार्थ ही को विकृत 
बनाकर, किन्तु यह विश्वास करते हुए कि उसकी अपनी समझ के अनुसार जो यथार्थ है वही 
उसका यथार्थ स्वरूप भी है।”*“ सच तो यह है कि कविता में यथार्थ की असमापनीयता, 
संश्लिष्टता, विसंगति अन्तर एवं बाह्य जगत सभी को एक साथ समेटने के लिए यह आवश्यक 
है कि कवि फ़ैण्टेसी! का सहारा ले और 'मुक्तिबोध' ने वैसा किया भी है। 

'फ़ैण्टेसी' बिंब के अभाव में सम्भव नहीं है। 'फैण्टेसी” में कल्पना तत्त्व की प्रधानता 
होती है। इसी कारण इसमें कल्पनाबिंब का प्रयोग किया जाता है। 'फ़ैण्टेसी' में प्रयुक्त कल्पना 
बिंब, कल्पनात्मक सतही जीवन तथ्यों को प्रस्तुत न करके वास्तविक यथार्थ के चित्रों एवं तथ्यों 
को बिम्बित करते हैं। परन्तु यथार्थ बिंब की भांति कल्पना बिंब में यथार्थ तत्त्व सीधे-सीधे व्यक्त 
न होकर संकेतो में बिम्बित होते है। यथार्थ में कल्पना बिंब प्रतीक चित्र, उपमा चित्र आदि के 
माध्यम से व्यक्त होते हैं। इसलिए 'फ़ैण्टेसी' में विभाव-पक्ष के कल्पना बिंब प्रतीकात्मक होकर 

अपनी मूल भूमि से इतने दूर जा पड़ते हैं कि वे विभाव-पक्ष का भूगोल और इतिहास छोड़कर, 
उसका दिक्काल त्यागकर, अपना एक स्वतन्त्र भूगोल और इतिहास अपना स्वतन्त्र दिक्काल 
स्थापित कर लेते हैं।*? 

'फैण्टेसी' में वस्तु-तत्त्व की स्थिति प्रतीकात्मक होती है, अतः फ़ैण्टेसी' में प्रयुक्त 
कथा, कथा के पात्र और पात्रों के कथ्य और चरित्र, उनकी स्थितियाँ, परिस्थितियाँ सब प्रतीक के 
पारदर्शी आवरण मे लिपटे रहते है और उस आवरण की ओर से उनकी वास्तविकता आभासिक 
रूप से झिलमिलाती है। फ़ैण्टेसी! का ताना-बाना कल्पना बिंबो में प्रकट होने वाली विविध 
क्रिया-प्रक्रियाओ से बना होता है।”* 'मुक्तिबोध/ का कहना है कि विभाव पक्ष अपनी गौण 
स्थिति के बाद अत्यन्त महत्त्वपूर्ण है ......... विभाव-पक्ष के बिना, उस मूर्त विधान का जीवन- 
महत्त्व प्रोद्भाषित ही नहीं हो सकता।'”?5 

'फैण्टेसी' बिंब के अभाव में सम्भव नहीं किंतु इसका यह आशय नही है कि 
फैण्टेसी बिंब है। 'फ़ैण्टेसी' बिंब से भिन्न होती है। 'फ़ैण्टेसी' विश्वृंखल किंतु संश्लिष्ट कल्पना 
होती है जबकि बिंब एकोन्मुख होते हैं, 'फ़ैण्टेसी' में स्वप्न जैसी गत्यात्मकता होती है, जबकि 
बिंब आमतौर से 'स्टैटिक' होते हैं। 'फैण्टेसी! विजन से भी अलग है। इसमे और विजन मे 
कल्पना और प्रज्ञा के स्तरों का विभेद है, अन्यथा रहस्य और रोमांच के तत्त्व दोनों मे एक जैसे 
होते हैं। विजन को प्रज्ञा दर्शन कहा जाता है। यह मनःस्थिति दिवास्वप्न से मिलती-जुलती है। 
दिवास्वपण में निद्रा तथा अनुभव जो स्वप्न के तत्त्व हैं, नहीं होते। उनका स्थान चेतना की धारा 
के अन्तर्गत 'फैण्टेसी' ले लेती है। दिवास्वप्न, स्वप्न की दशा और 'फ़ैण्टेसी' से असमान 
विचार 'फैण्टेसी' होते हैं। ये अभिलाषा एवं महत्त्वाकांक्षा को तृप्त करते हैं और बहुघा कथा चक्र 
के रूप मे खुलते हैं। 

'मुक्तिबोध' के अनुसार 'फ़ैण्टेसी' में जीवन तथ्यों को चित्रात्मक पद्धति से अभिव्यक्त 
किया जाता है। काव्य मे प्रस्तुत यथार्थ से सम्पृक्त विविध प्रकार के कल्पना चित्रों की श्रृंखलाएं 
एक व्यवस्थित रूप मे आपस में संश्लिष्ट होती हैं। इस श्रृंखला का संचालन काव्य के 
संवेदनात्मक उद्देश्य करते हैं। 'फैण्टेसी' के इन मनश्चित्रों में गतिमयता होती है। इसी गतिमयता 
के कारण पाठक ऐसा अनुभव करते हैं मानो वे उन दृश्यों को अपनी आंखों से देख रहे हैं, वे 

दृश्य उनके सम्मुख गुजर रहे हैं यह गतिमयता काव्य के अन्त तक बनी रहती है। 

'मुक्तिबोध' मानते है कि 'फैण्टेसी' यथार्थ की प्रतिकृति न होकर उसके सारभूत और 
प्रतिनिधिक रूप को प्रकट करती है। उनके अनुसार कृति, कृतिकार की कल्पनात्मक क्षमता के 
द्वारा उसके स्वानुभूत जीवनानुभव की पुनर्रचना है। इस पुनर्रचना में वह कल्पना के अतिरिक्त, 
भावना बुद्धि और सवेदनात्मक उद्देश्य को उपकरण के रूप मे प्रयुक्त करती है। ये पुनर्रचना 
वास्तविक यथार्थ से कुछ समानता रखने के साथ ही बहुत कुछ भिन्नता लिए रहती है। इसका 
कारण विशिष्ट का समान्यीकरण, 'स्व” का पर मे परिणत हो जाना, वैयक्तिकता का निर्वैयक्तिकता 
मे परिवर्तित होना है। यद्यपि पूर्ण रूप से निर्वेयक्तिक कहना बेमानी है। 'पर' की स्थिति या 
सामान्यीकरण के बाद भी उसमें वैयक्तिकता निहित रहती है। रचना मे आयी निर्वैयक्तिकता या 
सामान्यीकरण के कारण ही वह यथार्थ जीवन की प्रतिकृति न रहकर उसकी प्रतिनिधि बन जाती 
है। निर्वेयक्तिकता की स्थिति को प्राप्त सृजनकर्त्ता सामान्यीकृत हुए जीवन तथ्य एवं अपने बौद्धिक 
निष्कर्ष को अपनी कलात्मक एवं कल्पनाशक्ति द्वारा 'फ़ैण्टेसी' के रंग रूप मे रूपान्तरित करता 
है। इस तरह उसमे (वस्तु-तत्त्व) प्रतनिधिता आ जाती है और लेखक वास्तविकता- के प्रदीर्घ 
चित्रण से बच जाता है। संक्षेप में ज्ञान गर्भ 'फैण्टेसी' द्वारा सार रूप मे, जीवन की पुनर्रचना 
करता है।'”*० 

'मुक्तिबोध' की दृष्टि में फैण्टेसी' में वर्णित वस्तु-तत्त्व रचनाकार के नितान्त 
व्यक्तिगत और भोगे गये जीवन अनुभव के अतिरिक्त अन्यान्यो द्वारा भोगे गये और अनुभूत किये 
अनुभव भी हो सकते हैं जो कवि के सम्पर्क में आये हों। मुख्य बात ये है कि वे यथार्थ अनुभव 
सतही या छिछले न हो, उनमें (वस्तु तत्त्व) महत्त्व की भावना हो।”....... “कलाकृति में 
वास्तविकता का साक्षात्कार और आत्मचरित्रात्मक संस्पर्श तो होना ही चाहिए।””*” “यह कवि 
बुद्धि पर निर्भर है कि जिए और भोगे गये जीवन की सारभूत विशेषता कौन-सी है और कौन- 
सी नहीं।?* 

'फैण्टेसी' में प्रतीक की स्थिति बहुत महत्त्वपूर्ण होती है। प्रतीक ही काव्य के 
वास्तविक मर्म को स्पष्ट करता है। इसलिए कवि अपने पात्र एवं उनके चरित्र के विषय में बहुत 
सी ऐसी बाते उद्घाटित करता है जो पात्र अथवा उसके चरित्र में उपस्थित नहीं होती और न ही 

उन पात्रो के क्रिया से ही वे प्रकट हो सकती हैं। पात्र उसके कार्य एवं चरित्र के विषय में ये बहुत 
सी बाते स्वयं सृजनकर्त्ता के अपने निजी भाव-दृष्टि की उपज होती है। ये बाते जहाँ उसके 
इच्छित विश्वास की पूर्ति करती हैं वही कथ्य के अभिप्राय के स्पष्टीकरण में भी सहायक होती 
है। 

'फैण्टेसी! रहस्यमय और असम्भव रूप मे प्रस्तुत होने के बाद भी संभावना की 
परिधि मे देखी व मानी जाती है। इसी कारण इसमें अतार्किकता एवं असँगति खप जाती है। 
असँगतियाँ फैण्टेसी! मे आवश्यक रूप से रहती है तथा काव्य के सवेदनात्मक उद्देश्य की 
असँगतिया खप नही सकती।“? क्योकि इन असँगतियो के द्वारा सवेदनात्मक उद्देश्य के अनुरूप 
कुछ बातो को दबाकर मर्मानुकूल भावों को उभारा जाता है। इसीलिए काव्य सृजन के क्षण मे 
कवि को सतर्क रहना पड़ता है। कभी-कभी ऐसा भी हो जाता है कि जो बाते आवेग लिए प्रकट 
होती हैं, वे कथ्य की संवेदना के अनुरूप नही होती तथा कथ्य का मूल मर्म इनसे पूरी तरह प्रकट 
या स्पष्ट न होकर अन्यत्र होता है। कभी-कभी यह भी देखने मे आता है कि जो बातें दब गयी 
हैं वे ज्यादा महत्त्वपूर्ण होती हैं। इसीलिए 'फ़ैण्टेसी' में मर्मानुकूल असँगति ही खप सकती है। 
'फैण्टेसी! की आत्मपरक शैली के कारण ऐसी असंगतियाँ यूँ ही खप जाती हैं और हम उस 
आरोप को एकदम पहचान नहीं पाते।”९ 

'फ़ैण्टेसी! मे कथा, कथा के पात्र एवं चरित्र से महत्त्वपूर्ण कवि का वास्तविक 
जीवनानुभव, चिरकाल से उसके हृदय में संचित होता आया जीवन-ज्ञान, एवं निष्कर्ष है जिनका 
वह फेण्टेसी' के कथा, पात्र एवं चरित्र मे आरोपण करता है, तथा मनोनुकूल पात्र एवं घटनाओं 
की मनःरचना करता है।...... फ़ैण्टेसी” वस्तुतः लेखक के आभ्यन्तर-भाव-उत्सो को मुक्त कर 
देती है। ४ 

'फैण्टेसी' के निर्माण में बिंब-प्रतीक-रूपक-कल्पना के अतिरिक्त मिथक और ऐतिहासिक 
पौराणिक गाथाओ का भी विशेष योगदान होता है। 'फ़ैण्टेसी' में प्रयुक्त बिंब, प्रतीक रूपक जहाँ 
कवि के मानसिक बोध और अनुभूति को मूर्त, स्पष्ट एवं बोधगम्य बनाते हैं, वहीं मिथक और 
ऐतिहासिक पौराणिक गाथाएँ उन्हें 'फ़ैण्टेसी' की कथा भवन के निर्माण का आधार प्रदान करते 


हैं। 

इन कथाओ मे उसका वर्तमान युग, परिवेश जीवन और उसकी समस्याएँ आदि 
अप्रस्तुत-विधान द्वारा प्रतीको द्वारा व्यक्त होता है। इस प्रकार 'फैण्टेसी! की कथा रोचक और 
आकर्षक होने के साथ-साथ यथार्थ के संत्रास को कडुवाहट रहित बनाता है। अतः 'फ़ैण्टेसी' 
एक साथ दो कार्य करती है। पहला आधुनिक जीवन के तथ्यों तथा निष्कर्षो की चित्रात्मक समीक्षा 
के लिए विशाल कैनवास प्रदान करती है, दूसरा उन तथ्यों तथा निष्कर्षो की तीत्र आधुनिक 
सप्रश्नता को काल तथा स्थान से हटाकर उसके अस्तित्तत के तीखेपन को समाप्त करता है।”“ 

'मुक्तिबोध” के अनुसार भिन्न-भिन्न वस्तु तत्त्वो के अभिव्यक्ति के लिए उसी के 
अनुरूप विविध रूप तत्त्वों का प्रयोग होता है। यही कारण है कि 'फ़ैण्टेसी' के विभिन्न वस्तु 
तत्त्व, 'फैण्टेसी' के नियम में बंधकर, अपने अनुसार अपना रूप निर्माण करती है। इसलिए 
'फैण्टेसी' मे प्रतिच्छायित जीवन तथ्य 'फ़ैण्टेसी! के अपने फ्रेम के अंग ही हों यह आवश्यक 
नही है आवश्यक इतना ही है कि फेण्टेसी के रंग जीवन तथ्यो के रंग से मिलते जुलते हो, 
अथवा उन तथ्यो के रंग से अनुस्युत हो।”? 

'फैण्टेसी” का ताना-बाना तथ्यों के प्रति की गयी क्रिया-प्रतिक्रिया द्वारा ही निर्मित 
होता है। इसलिए जरूरी है कि “सबसे पहले हम 'फ़ैण्टेसी' में गुँथी हुई क्रिया-प्रतिक्रियाएँ जाने, 
और उन क्रिया-प्रतिक्रियाओ के सूत्र से हम प्रच्छन्न और अर्ध-प्रच्छन्न जीवन-तथ्यों तक जाएं।””* 

'फैण्टेसी' के प्रयोग से कुछ सुविधाएँ भी होती हैं, कुछ असुविधाएं भी होती हैं। 
'मुक्तिबोध' 'फैण्टेसी' प्रयोग की सुविधाओ को रेखांकित करते हुए कहते हैं -- कि “जिये और 
भोगे गये जीवन की वास्तविकताओ के बौद्धिक अथवा सारभूत निष्कर्षों को, अर्थात्‌ जीव-ज्ञान 
को, (वास्तविक जीवन चित्र उपस्थित न करते हुए) कल्पना के रंगों में प्रस्तुत किया जा सकता 
है। इस प्रकार की ज्ञान-गर्भ 'फ़ैण्टेसी वास्तविक जीवन ही का प्रतिनिधित्व करती है। लेखक 
वास्तविकता के प्रदीर्घ चित्रण से बच जाता है। वह, संक्षेप में, ज्ञान गर्भ फैण्टेसी' द्वारा सार रूप 
में, जीवन की पुनर्रचना करता है।”* 

'मुक्तिबोध” के उपयुक्त कथन से यह भी स्पष्ट हो जाता है कि उन्होंने अपनी काव्य 
अभिव्यक्ति का माध्यम 'फ़ैण्टेसी! क्यो चुना। अपने जीवन में भोगे गये भयानक यथार्थ के 
सारभूत निष्कर्ष को वे 'फैण्टेसी' कल्पना शक्ति के भावात्मक माध्यम से ही व्यक्त कर सकते थे। 


(32) 





जी 5 7 *इुका+ अामाकका ५ बम 
5४० जज 


उनकी काव्य वस्तु का स्वरूप यथार्थपरक होते हुए भी इतना कटु-तीक्ष्ण था कि उसे प्रचलित 
विधात्मक शिल्पो मे व्यक्त कर पाना संभव न हो सका। चूंकि उस भयानक यथार्थ को वास्तविक 
धरातल पर मूर्त रूप देना अनपेक्षित था, इसीलिए उसे कलात्मक फैण्टेसी” के माध्यम से उघाडा 
गया। 

'मुक्तिबोध' 'फैण्टेसी' शिल्प की असुविधाओ का भी उल्लेख करने से नही चूके -- 

“किन्तु 'फैण्टेसी' का प्रयोग कुछ विशेष असुविधाएँ भी उत्पन्न करता है, जिसमें से 
एक यह है कि 'फैण्टेसी” में कभी-कभी क्रियाओ-प्रतिक्रियाओ की अभिव्यक्ति में कवि इतनी 
क्लिष्ट कल्पना करता है कि सामान्य पाठकों की समझ से परे हो जाती है। इसके अतिरिक्त इसमे 
दुरुहता तब भी उत्पन्न हो जाती है जब प्रसंग के अनुरूप प्रयोग न किया गया हो, क्योकि तब 
प्रतीक वास्तविक अर्थ को उद्घाटित नहीं कर पाते या दूसरे शब्दों मे प्रतीक का सही अर्थ नहीं 
मिल पाता। ऐसे में 'फैण्टेसी' मे प्रयुक्त जीवन तथ्य का क्रम स्थापित करने मे अड़चन होने 
लगती है। प्रतीकात्मक रूप से प्रस्तुत होने के कारण वास्तविकता या जीवन तथ्य अधिकतर 
अनुमान ही से संवेदनात्मक अनुमान ही से, पहचाने जाते है।”” यहाँ इस बात की ओर संकेत 
कर देना समीचीन होगा कि 'मुक्तिबोध/ की कविताओ को लेकर पाठक आलोचक को जो 
असुविधा होती है, उसमें से यही असुविधा सबसे बड़ी है। इसी कारण 'मुक्तिबोध” की कविताओं 
को दुरुह और अनावश्यक रूप से जटिल मान लिया जाता है। यही कारण है कि 'मुक्तिबोध' 
'फ़ैण्टेसी' और जीवन तथ्य के परस्पर संबंध को स्पष्ट करते हुए कहते हैं कि -- 'फ़ैण्टेसी' मे 
प्रतिच्छायित जीवन-तथ्य 'फ़ैण्टेसी! के अपने फ्रेम के अंग ही हों, यह आवश्यक नहीं है। 
आवश्यक इतना ही है कि 'फ़ैण्टेसी' के रंग जीवन तथ्यो के रंग से मिलते जुलते हों अथवा उन 
तथ्यों के रंग से अनुस्यूत हो।” 
'मुक्तिबोध” की दृष्टि में 'फेण्टेसी' और सृजन का मनोविज्ञान 

'मुक्तिबोध' 'फ़ैण्टेसी! के सृजन में सृजनकर्ता के अवचेतन का महत्त्वपूर्ण योगदान 
स्वीकार करते हैं। उन्होंने अपने काव्य में 'फ़ैण्टेसी' के विषय वस्तु में मानवता, मानव समाज 
और मानव जीवनुभूतियों को ही स्थान दिया है। उनके अनुसार 'मानव चरित्र के चित्त का नाम 
कला है। व्यक्ति धारा जब मानवता सिंधु मे डूब जाता है तब उसके संगम स्थल पर जो कलरव 

होता है वही कला बन जाती है।...... कला मानव समाज की वाणी मे झंकृत व्यक्तिगत कम्पन 
है।”” 'मुक्तिबोध' ने पहले ही संकेत दिया है कि अवचेतन के तत्त्व समाज से प्राप्त होते है। 
मनुष्य के भीतर एक आन्तरिक भावात्मक तृष्णा होती है। यह तृष्णा उसके जीवन का ही एक 
अभिन्न अंग होती है। इस समाज मे रहते हुए मनुष्य का आन्तरिक व्यक्तित्व अपना विकास करना 
चाहता है। यह आन्तरिक संसार उसके मौलिक एवं व्यक्तिगत अनुभूति से निर्मित होता है। उसके 
अनुसार यह अन्तर व्यक्तिगत सभी वयक्तियों में होता है। मुक्तिबोध' ने इस तृष्णा को मनुष्य एव 
उसके समाज को विकास भावना से जोड़कर देखा है। तृष्णा सभी व्यक्तियों में निहित होने के 
बाद भी कला, का रूप नही ग्रहण करती। क्योकि साधारण व्यक्ति की अनुभूति मे अपनी 
अभिव्यक्ति के लिए उचित आवेग, उत्कंठा एवं प्रतिभा का अभाव होता है। जिससे वह कला 
मे परिणति नहीं हो पाती और वे अनुभूतियाँ केवल उन तक ही सीमित होकर रह जाती है। 

मनुष्य की विकास भावना उसे अपने गौरवशाली अतीत के गौरवान्वित जीवन-मूल्य 
से भी जोड़ कर रखती है। इस समाज मे रहते हुए वह विविध स्थितियो और परिस्थितियो से द्वन्द्र 
करता हुआ अपने जीवन मूल्यो का निर्माण करता है। कलाकार अपने संघर्ष को विश्वस्तरीय 
बनाता हुआ विश्वात्मक जीवन मूल्य का निर्माण करता है। 

'मुक्तिबोध' के अनुसार मनुष्य की विकासात्मक इच्छाओं का संगठित एवं एकीकृत 
स्रोत अवचेतन में संग्रहित होता है और अवेचतन शक्ति बनता है। यही आत्मतृष्णा उसका 
आदर्श स्वप्न बनकर उसके चेतन से जुड़ता है। चेतन मे प्रवाहित होकर समाज से सम्बद्ध होता 
है। अवचेतन मे इच्छाएँ अव्यक्त और दमित विकास तृष्णा के रूप मे रहती हैं। “वह जीवन जो 
अन्धकारमय अन्तर्कन्दराओं मनुष्य को आन्तरिक आवश्यकता के अनुकूल सामाजिक रोल प्राप्त 
हो। यानि, व्यक्ति और समाज के सामंजस्य से चेतन और अवचेतन का सामंजस्य सफल हो 
सकता है, अन्यथा नही क्‍योंकि उचित रोल के अभाव मे व्यक्ति कुंठित हो जाता है। 

'फैण्टेसी” मे अनायासता जहाँ एक अनिवार्य गुण के रूप में विद्यमान रहता है वही 
उसमे 'फ़ैण्टेसी! के रूपानुसार भव्य, रंगीन, गतिमान चित्रों का आयोजन भी होता है। यह 
सृजनात्मकता अवचेतन के चेतन से सक्रिय संबंध पर आश्रित है। विषय की काल्पनिक प्रस्तुति 
होने पर वह मानव जीवन से गहन रूप से सम्पृक्त होती है तथा यथार्थ प्रतीकात्मक होती है। 

'मुक्तिबोध' के अनुसार सृजनशीलता के लिए चेतन का अवचेतन से सहयोग और 
सामंजस्य बेहद आवश्यक शर्त है। 'फ़ैण्टेसी' निर्माण मे परिकल्पना को महत्त्वपूर्ण भूमिका है, 
इसीलिए. अवचेतन महत्त्वपूर्ण है। उच्च कोटि और उत्कृष्ट 'फ़ैण्टेसी” के निर्माण मे अवचेतन 
सृजनशील चेतन को और अधिक सशक्त बनाती है। उसे तरह-तरह की परिकल्पनाओ से युक्त 
करती है। 

'फैण्टेसी' सृजन मे अवचेतन की भूमिका ज्यादा अहम है। उसमे भय, आतक, 
दमित जीवनादर्श, जीवन मूल्यों की कसमसाहट, मन की अन्धगलियो आदि का चित्रण होता है, 
जो अवचेतन मन द्वारा उसे प्रदत्त किया जाता है। 'फ़ैण्टेसी' के फ्रेम में मिथकीय विधान उसे 
वंशगत, समाजगत एवं संस्कारगत प्राप्त होते हैं। यह उसके जातिगत सामूहिक अवचेतन से 
उपजते हैं। परन्तु इसके साथ यह भी सच है कि काल्पनिकता, रहस्यमयता और मन की 
अन्धगलियों के साथ-साथ उसमें चेतना और जीवन यथार्थ भी प्रच्छन्न होता है। यही कारण है 
कि उसका कल्पना बिब मात्र कपोल कल्पित संसार न रहकर यथार्थ के प्रखर तेज को व्यक्ति मे 
से गुप्त बहता हुआ अनुभूति द्वारो से ऊपर की सतहो पर आ जाता है, चेतन मन में अपने अबाध 
आकुल उत्साह से फूट पड़ता है।”* दमित विकास तृष्णाएं मनुष्य को आगे बढ़ने के लिए 
धक्का देती है एवं उसे सक्रियता प्रदान करती है। “इसी अर्थ मे ये उसकी भावना बुद्धि (ब्रेन 
आफ बेशन) हो जाती है।”? “साहित्यकार के मन मे जब तक कि चेतन के किसी भाग का 
अवचेतन से आवयविक संबंध न हो तब तक उस चेतन शक्ति की साहित्यिक अभिव्यक्ति 
असम्भव है”१० यानि साहित्य सृजन में चेतन और अचेतन दोनों का सहयोग सम्मिलत होता है। 

'मुक्तिबोध! के लिए अवचेतन केवल दमित इच्छाओ का पुंज न होकर “प्राकृत शक्ति 
का एक गतिमान प्रवाह”! भी है। अवचेतन को तत्त्व तो समाज से मिलते हैं, परन्तु “संस्कार 
ओर अनुवांशिकता द्वारा यह प्रवाह अपने शक्ति रूप में व्यक्तिगत (जेनोटाइप) होता है”१2 

“साहित्य में अवचेतन मन अनायासता और रंगीन चित्रात्मकता भरता है, परन्तु वही 
प्राकृत शक्ति चेतन में मन में परिकल्पना (कन्सैप्सन) होकर उस अवचेतन की चेतन में मार्ग रेखा 
बनाती है। कलाकृति को कल्पना (कन्सैप्सन) चेतन मन का एक उच्चतर समन्वय है। कला में 
इन दोनो की अवचेतन शक्ति और कल्पना का सामंजस्य अनिवार्य है। अवचेतन सामंजस्य की 

क्रिया मे चेतन को सशक्त करता है।?? चेतन मन का सृजनशील धर्म........ समन्वय स्वयं 
अन्तः शक्ति और बाह्य के तत्त्वों से निर्मित होता है। इसलिए, चेतन से निर्मित कन्सैप्सन और 
अवचेतन शक्ति धारा का जब सामंजस्य हो जाता है तभी किसी भी क्षेत्र मे सृजन सम्भव है। यह 
सामजस्य तभी सम्भव है जबकि मनुष्य को आन्तरिक आवश्यकता के अनुकूल सामाजिक रोल 
प्राप्त हो। यानि व्यक्ति और समाज के सामजस्यो से चेतन और अवचेतन का सामंजस्य सफल 
हो सकता है, अन्यथा नही, क्योकि उचित रोल के अभाव मे व्यक्ति कुठित हो जाता है। 

'फैण्टेसी' सृजन मे उस चेतन को महत्त्व देते हुए भी चेतन के महत्त्व को नकारा नही 
जा सकता। क्योकि अवचेतन अभिव्यक्ति है। उसे कला मे व्यक्त होने के लिए चेतन का सहयोग 
आपेक्षित है। अवचेतन के तत्त्व को यथार्थ से चेतन ही सश्लिष्ट करता है, वास्तविकता का गहरा 
रग भरता है। जीवन के तत्त्व, मूल्य, आदर्श के गूढ़तम चिन्तन और विवेचन, विश्लेषण मे दोनो 
का सहयोग आवश्यक है। चेतन के सहयोग के अभाव में सृजन सम्भव नही है। 

“फैण्टेसी” आधुनिक काल मे व्युत्पन्न हुई अधुनातन साहित्यक शिल्प-विधा है। 
इसका प्रयोग आज से पहले भी हुआ है, पर तब और अब की 'फैण्टेसी' मे गुणात्मक अन्तर 
है। पहले की 'फ़ैण्टेसी' मनोरंजन से पूर्ण होती थी। उसमे काल्पनिकता, जीवनादर्श का विशेष 
स्थान था। वास्तविक यथार्थ से उसका संबंध प्रायःवायवीय था। आज के 'फ़रैण्टेसी” का प्रयोग 
इससे भिन्न है यह शिल्प के प्रमुख घटक के रूप मे अपना स्वतन्त्र अस्तित्त्व स्थापित कर चुकी 
है। 

आज के पूर्व इसे कल्पना या परिकल्पना का पर्याय माना जाता था पर अब वह 
धारणा बदल चुकी है। यह वर्तमान संदर्भ में मानव-जीवन की जटिल वास्तविकता के परिग्रहण 
और अभिव्यक्ति का प्रमुख साधन है। इसीलिए इसके जटिल स्वरूप को समझने के लिए 
सूक्ष्ममोध और व्यापक ज्ञान की अपेक्षा होती है। 

आज का जीवन विभीषिकाओ से भरा हुआ है समाज में सर्वत्र शोषण, असंगति, 
असन्तोष और वेयक्तिक स्वार्थ लिप्सा का नग्न, ताण्डव हो रहा है। इससे अजनबीपन 
मूल्यहीनता, विक्षिप्तता, विघटन और बेगानगी को प्रोत्साहन प्राप्त हो रहा है। वर्तमान समस्याओं 
से व्यक्ति के व्यक्तित्व का विरूपीकरण हो गया है। उसे समझने के लिए यथार्थ के सभी पूर्ववर्ती 

शिल्प के घरौदे बेकार सिद्ध हो रहे है। ऐसी स्थिति में आज की त्रासद स्थिति को अभिव्यक्त करने 
के लिए किसी नये शिल्प की आवश्यकता महसूस की जाने लगी है। “फ़ैण्टेसी”” उसी की पूर्ति 
का साधन है। यह आज के जीवन की आन्तरिक एवं बाह्य रिक्तता और तिक्तता को कलात्मक 
ढ़ग से व्यक्त करके पाठक के समक्ष प्रस्तुत करती है। 


निष्कर्ष 


'फैण्टेसी' का संबंध प्रायः सभी समीक्षक एवं आलोचक मानसिक जगत से मानते है 
तथा काल्पनिक सोच विचार ही इसके उद्गम का मूल आश्रय है। यह यथार्थ से किसी न किसी 
रूप से सम्बद्ध है। इसका निर्माण स्थल सृजनकर्ता का अन्तस्थल है, इसमें उसकी वैयक्तिकता 
प्रधान होती है। 

मनोजगत से सम्पृक्त होने के कारण 'फ़ैण्टेसी' का सीधा संबंध मनोविज्ञान से है। 
वस्तुतः सभी विद्वानों ने इस साहित्यिक शिल्प-विधा को मनोविज्ञान से सम्बद्ध करके देखा है 
और अन्ततः वे इस निष्कर्ष पर पहुँचते है कि 'फैण्टेसी” साहित्य मे मानसिक छटपटाहट से 
विरेचन और मानसिक सतोष प्रदान करने का समर्थ साधन है। 

'मुक्तिबोध' ने 'फैण्टेसी! को भाववादी शिल्प के अन्तर्गत स्वीकार किया है। उन्होने 
भाववादी शिल्प और शैली में अन्तर माना है। भाववादी शिल्प भी यथार्थ अभिव्यक्त का सशक्त 
साधन हो सकता है किन्तु इसके लिए आवश्यक है कि सृजनकर्ता इसमे व्यक्त यथार्थ के गहरे 
स्तर तक पहुँचा हो। 

'मुक्तिबोध' ने भी 'फ़ैण्टेसी शिल्प की प्रविधि को मनोविज्ञान के आधार पर रखा। 
उनकी मनोवैज्ञानिक मान्यताएँ फ्रायड की तुलना में युंग के अधिक करीब है। 'फ़ैण्टेसी' शिल्प 
की कार्य प्रणाली और सुविधाओं का विश्लेषण करते हुए उन्होने उसके प्रयोग से उत्पन्न होने 
वाली दुरुहता एवं खतरो को पूर्ण बौद्धिकता के साथ व्यक्त किया है। 

द्वितीय अध्याय 


'मुक्तिबोध' की रचना प्रक्रिया और 
'फैण्टेसी' संबंधी विचार 


'मुक्तिबोध' ने काव्य की रचना प्रक्रिया के सभी पक्षो का वैज्ञानिक ढ़ंग से सूक्ष्म 
निरूपण किया है और इसे एक स्थापना के रूप मे स्वीकार किया है। 'नयी कविता” और “नयी 
समीक्षा' की समालोचना करते हुए भुक्तिबोध” ने काव्य-रचना प्रक्रिया एवं मूल्याकन के 
समीक्षात्मक रूप-रेखा के प्रति अपना नवीन दृष्टिकोण प्रस्तुत किया है। उन्होने कथ्य के स्तर पर 
जनवादी मान्यताओ को ग्रहण और स्थापित किया है। उनके अनुसार-- “प्रगतिशील जनवादी 
कथ्य के लिए कला का कोई क्षेत्र निषिद्ध नहीं है।” उन्होंने कला के क्षेत्र मे किसी भी शाश्वत 
मूल्य, आदर्श और उपलब्धि को नकारा नही वरन काव्य कला के क्षेत्र में उसकी महत्ता एवं 
उपयोगिता को स्वीकृति प्रदान की। उन्होने जीवन के विकास विरोधी, रुढ़ एवं विकृत मूल्यो का 
विरोध किया है। उन्होंने सदियों से प्रचलित अनुपयोगी एवं दूषित जीवनादर्शो को ढ़ोते रहने की 
प्रवत्ति का निषेध किया है। उन्होंने अपनी जनवादी कला मे, प्रगतिशीलता, मानवता एवं उच्च 
मानव जीवनादर्शो एवं मूल्यो को स्थान दिया है। 

'मुक्तिबोध' ने प्राचीन भाववादी शैली की कलात्मक विशिष्टता को पहचाना। उन्होने 
अपने काव्य की अभिव्यक्ति के लिये भाववादी शिल्प का ही चयन किया है। इस शिल्प के 
माध्यम से उन्होने अपनी प्रगतिशील जनवादी चेतना को अत्यन्त सार्थक एवं सशक्त रूप मे 
प्रस्तुत किया है। 'मुक्तिबोध' ने अपने काव्य मे जिस भाववादी शिल्प का प्रयोग किया है वह 
अपने परम्परागत रूप से थोड़ी भिन्न है। इसका कारण यह है कि 'मुक्तिबोध” ने उसके बारे मे 
पूर्व निर्धारित मापदण्ड को पूर्ण स्वीकृति प्रदान नहीं की, बल्कि उसकी निर्धारित रूपरेखा में 

मौलिक स्तर पर कुछ परिवर्तन किया। उसमे प्रयुक्त होने वाले रूपकों बिंबों एवं प्रतीको को नवीन 
अर्थ-सस्पर्श दिया। 

'मुक्तिबोध' के काव्य एवं उनके द्वारा प्रस्तुत साहित्य-समीक्षा का अनुशीलन करने से 
ज्ञात होता है कि वे भाववादी 'फैण्टेसी' शिल्प की सरलता और क्लिष्टता दोनो से ही परिचित 
थे। इसके बावजूद उन्हे 'फैण्टेसी' से विशेष लगाव था। दरअसल भुक्तिबोध' को चुनौतियो का 
सामना करने में विशेष आनन्द मिलता था। वह उससे जूझने मे अपनी पूरी शक्ति और निष्ठा 
लगा देते थे। 

'मुक्तिबोध' की दृष्टि मे काव्य की रचना-प्रक्रिया और 'फैण्टेसी” के बीच एक घनिष्ट 
संबंध है। उन्होने वस्तु-तत्त्व या उसके कथ्य को 'फैण्टेसी' के रूप में ढ़ालने के लिए अपनी 
मौलिक परिकल्पना का सहारा लिया है। नए-पुराने एवं कुछ नवीन बिंब विधानो, प्रतीकों एवं 
रूपकों को सृजित करते हुए उनके अद्वितीय योग से उन्होंने अपने काव्य 'फ़ैण्टेसी” का ढ़ाचा 
निर्मित किया है। प्राचीन मिथकों को भी सम-सामयिक प्रसंग से संश्लिष्ट कर प्रयुक्त किया है। 


'फैण्टेसीः और रचना-प्रक्रिया 

'मुक्तिबोध' ने अपने सृजनात्मक क्षणो मे 'फ़ैण्टेसी' का विशेष महत्त्व स्वीकारा है। 
'फैण्टेसी' उनके काव्य के सृजन-प्रक्रिया में रचना-प्रक्रिया का एक अंग बनकर प्रस्तुत हुई है। 
उन्होने सृजन-प्रक्रिया को तीन क्षणो मे विभक्त किया है 'फैण्टेसी' सृजन-प्रक्रिया मे सृजनात्मकता 
का दूसरा क्षण या स्तर बनकर उपस्थित हुई है। 

“एक साहित्यक की डायरी में 'तीसरा क्षण” शीर्षक लेख में मुक्तिबोध” ने रचना 
प्रक्रिया मे 'फ़ेण्टेसी' के योगदान एवं महत्त्व पर विस्तार से चर्चा की है। इस लेख में कविता की 
सृजन-प्रक्रिया के आरम्भिक स्तर (अनूभूति और कथ्य) से लेकर अन्तिम स्तर (अभिव्यक्ति) तक 
की प्रक्रिया को तीन स्तरों में विभक्त किया गया है। “कला का पहला क्षण है, जीवन का उत्कट 
तीव्र अनुभव क्षण। दूसरा क्षण है, इस अनुभव का अपने कसकते-दुःखते हुए मूलों से पृथक्‌ हो 
जाना, और एक ऐसी 'फ़ैण्टेसी' का रूप धारण कर लेना, मानों वह 'फ़ैण्टेसी' अपनी आंखो 
के सामने खड़ी हो। तीसरा और अंतिम क्षण है इस 'फ़ैण्टेसी” के शब्द-बद्ध होने की प्रक्रिया का 


(42) 


आरम्भ और उस प्रक्रिया की परिपूर्णावस्था तक की गतिमानता।' शब्द-बद्ध होने की प्रक्रिया के 
भीतर जो प्रवाह बहता रहता है वह समस्त व्यक्तित्व और जीवन का प्रवाह होता है। प्रवाह में वह 
'फैण्टेसी! अनवरत रूप से विकसित परिवर्तित होती हुई आगे बढ़ती जाती है। इस प्रकार वह 
'फैण्टेसी! अपने मूलरूप को बहुत कुछ त्यागती हुई नवीन रूप धारण करती है। 

न . "फैण्टेसी' को शब्द-बद्ध करने की प्रक्रिया के दौरान जो-जो सृजन 
होता है-- जिसके कारण कृति क्रमशः विकसित होती जाती है-- वही कला का तीसरा और 
अन्तिम क्षण है।”” 

कला के तीनों क्षणो को अपनी डायरी” मे विस्तार के साथ 'मुक्तिबोध' ने स्पष्ट किया 
है। इसके बिना वे कला को असम्भव मानते हैं। रचना प्रक्रिया के संबंध में अपने अन्य निबन्धो 
मे उन्होने एक प्रकार से उक्त कथन की विस्तृत व्याख्या की है। मुक्तिबोध” के अनुसार-- 
'फैण्टेसी! अनुभव प्रसत होती है, उसकी प्रतिकृति नही। उसी प्रकार कलाकृति 'फैण्टेसी' प्रसूत 
होती है उसकी प्रतिकृति नहीं। 

अनुभव और 'फ़ैण्टेसी' मे 'मुक्तिबोध' पिता-पुत्री का संबंध देखते हैं। इसी.संबंध की 
व्याख्या में 'फ्ेण्टेसी' की निर्वेयक्तिक और स्वतंत्र भूमिका की पहचान भी हो जाती है। 'फैण्टेसी' 
की सृजन-प्रक्रिया का आरम्भ अनुभव की तीव्रता से होता है। उसके बाद जो प्रक्रिया आरम्भ 
होती है उसमे “यह अनुभव विचित्र रूप से अन्य मनस्तत्त्वो से जुड़ता हुआ मनस्पटल पर स्वयं 
को प्रक्षेपित कर स्वयं ही बदल जाता है। ज्यो हि यह घटना होती है, अनुभव के मूल अपनी 
दुःखती हुई भूमि से पृथक्‌ हो जाते हैं। अर्थात्‌ वे निरे वैयक्तिक न रहकर अपने से परे हो उठते 
हैं। जो 'फैण्टेसी! अनुभव की व्यक्तिगत पीड़ा से पृथक होकर अर्थात्‌ उससे तटस्थ होकर अनुभव 
के भीतर की ही संवेदनाओ द्वारा उत्सर्जित और प्रक्षेपित होगी, वह एक अर्थ में वैयक्तिक होते 
हुए भी दूसरे अर्थ मे नितान्त निर्वैयक्तिक होगी। उस फ़ैण्टेसी' मे अब एक भावात्मक उद्देश्य 
की संगति आ जायेगी। इस भावात्मक उद्देश्य के द्वारा ही वस्तुतः 'फ़ैण्टेसी! को रूप रंग मिलेगा। 
किन्तु यह होते हुए भी वह 'फ़ैण्टेसी' यथार्थ में भोगे गये वास्तविक अनुभव की प्रतिकृति नहीं 
हो सकती। वैयक्तिक से निर्वैयक्तिक होने के दौरान में ही उस 'फैण्टेसी' ने कुछ ऐसा नवीन 
ग्रहण कर लिया कि जिससे वह स्वयं भी वास्तविक अनुभव से स्वतंत्र बन बैठी। 'फ्ेण्टेसी' 

अनुभव की कन्या है और उस कन्या का अपना स्वतत्र विकासमान व्यक्तित्व है। वह अनुभव 
से प्रसृत है इसीलिए वह उससे स्वतत्र है।? 

'मुक्तिबोध' ने उपर्युक्त रूपक मे 'फ़ैण्टेसी' और अनुभव के संबंध को सारगर्भित रूप 
मे स्पष्ट किया है। 'फैण्टेसी! अनुभव से ही उपजती है किन्तु उसके समरूप न होकर उसका 
स्वतत्र व्यक्तित्व होता है, जैसे पिता से उत्पन्न होकर भी पुत्री का अपना अलग व्यक्तित्व होता है। 
रक्त के और जनेटिक संबंध तो होते हैं, किन्तु व्यक्तित्व अलग होता है। 

'मुक्तिबोध' ने कला के जिन तीन क्षणो का उल्लेख किया है वे आपस मे एक दूसरे 
पर पूर्णतया आधारित हैं। कला का पहला क्षण जीवनानुभूति का क्षण है। यह क्षण प्रत्येक व्यक्ति 
को प्राप्त होता है। सभी व्यक्तियो मे अनुभूति क्षमता होती है। सभी अपने परिवेश और अपनी 
अनुभूति क्षमता के अनुरूप पृथक्‌-पृथक्‌ जीवनानुभूति संचित करते हैं, इसीलिए कला का यह 
क्षण सबके लिए सामान्य रूप से उपलब्ध होता है। किसी भी कलाकृति के सृजन के लिए कला 
के तीनो क्षणो का क्रमिक रूप मे पूर्णावस्था तक पहुंचना अनिवार्य है। कलाकार की अनुभूति 
मे तीत्र आवेग और अभिव्यक्ति की भावना निहित होती है। परन्तु जन सामान्य में इसका अभाव 
होता है। इसी बुनियादी अन्तर के कारण उसकी अनुभूति कलात्मक अभिव्यक्ति की दिशा मे 
गतिशील नही हो पाती है। साहित्यकार की अनुभूति का तीव्र आवेग आत्माभिव्यक्ति के लिए 
गतिशीलता प्रदान करता है। यह गतिमयता उसे आगे बढ़ने के लिए प्रेरित करती है और उसकी 
गति का निर्धारत भी यहीं से प्रारम्भ हो जाता है। सृजनशीलता के इस क्षण की अनुभूति मे 
भोक्तृत्व एव सृष्टामन दोनों ही उपस्थित होते हैं और इसी क्षण मे अनुभूति मे कल्पना तत्त्व का 
योग भी होता है। सृजनात्मक कल्पना के सहयोग से अनुभूति तत्त्व अपना विस्तार करती हुई 
आगे बढ़ती है। 

आगे चलकर भोक्ता और सृष्टा मन में एक संतुलित एकीभूत' की स्थिति स्थापित 
होती है क्योंकि इस एकीभूत संतुलन के अभाव में कोई प्रक्रिया रचना उत्कृष्ट नहीं हो सकती। 
इस विषय मे 'मुक्तिबोध' ने काव्य की रचना प्रक्रिया दो नामक निबन्ध में लिखा है “यदि दर्शक 
मनोरूपों की गतियो से इतना निर्लिप्त है कि वह शब्द संवेदगाओ मे खो जाता है और मनोरूपों 
की गति जड़ हो जाती है, तो ऐसी निर्लिप्तता भी उसके काम की नही होती। और यदि वह उन 

मनोरूपो की गतियो में पूर्णतः विलीन हो जाता है, तो शब्द-संवेदगाओ के लिए अवकाश की 
हीनता के फलस्वरूप अभिव्यक्ति निर्बल अथवा दुरुह हो जाती है””।* कृति के सर्जन-प्रक्रिया में 
भोक्ता की स्थिति-बद्ध संवेदना और दर्शक या सृष्टा की स्थित-मुक्त संवेदना का समन्वय होता है 
और एक तटस्थता की स्थिति होती है। अनुभूति की अभिव्यक्ति में भोक्ता और सृष्टा तत्त्व की 
तटस्थता एवं सतुलित समन्वय का समावेश आवश्यक है। 

कला के प्रथम क्षण में भोक्ता मन की संवेदनाएँ और सृष्टामन की सवेदनाएँ पृथक्‌- 
पृथक्‌ एवं परस्पर विरोधी अवस्था मे रहती हैं। इनका योग कला के दूसरे क्षण मे पहुंचकर होता 
है, इसी चरण मे आकर वे समन्वित इकाई बनकर ऐसी स्थिति मे पहुचती है जो 'सतुलित 
एकीभूतता” की स्थिति है। परन्तु यह संतुलन दन्द्र प्रक्रिया के बाद स्थापित होता है। 'मुक्तिबोध' 
के अनुसार सृजन एक दन्द्वात्मक प्रक्रिया है। काव्य की रचना-प्रक्रिया के आरम्भिक स्तर से 
लेकर अंत तक के सभी स्तरो में यह द्वन्द्र प्रक्रिया चलती रहती है। कला के प्रथम क्षण मे 
भोक्तृत्व प्रधान होता है। दर्शकत्त्व, भोक्तृत्व की तुलना में कम प्रभावी रूप मे रहता है। 

आरम्भिक स्तर पर कृतिकार की अनुभूति, उसका निजी वेशिष्टय या वैयक्तिक 
अनुभूति प्रमुख होती है। वह उसका अपने बुद्धि विवेकानुसार सामान्यीकरण करता है। इस 
प्रक्रिया मे वह अपने स्व से ऊपर उठते हुए अपनी अनुभूतियों का विस्तार करता है। यों कह 
ले कि अपने को तटस्थ बनाते हुए अपनी विशिष्टानुभूति को सामान्यीकृत करता है, जिससे 
उसकी अनुभूति सार्वजनिक बन जाती है। 

'मुक्तिबोध” के अनुसार--- रचना-प्रक्रिया एक खोज है। इसलिये कवि मे आत्मनिरीक्षण 
और आत्मसंघर्ष की प्रक्रिया आवश्यक है। 'मुक्तिबोध” के अनुसार-- किसी भी अनुभूति या 
वस्तु को अपनी काव्यात्मक परिणति के लिए सार्वजनिक या विश्वात्मक होना चाहिए। किसी के 
नितान्त व्यक्तिगत अनुभव, जीवन तथ्यानुभूति, जीवन निष्कर्ष और मूल्य तब तक विश्वस्तरीय 
सत्य के रूप को ग्रहण नहीं कर सकते जब तक वे अपने ऐतिहासिक, सामाजिक, मनोवैज्ञानिक 
परिवेश की कसौटी पर न कसे गये हों। इस प्रक्रिया में संवेदना मे ज्ञानतत्त्व का समावेश होता 
है। 

यथार्थ जीवन के सत्य तथ्यों एवं मूल्यों को प्राप्त करने के लिए रचनाकार को अपने 

'स्व' के दायरे से बाहर निकलता है। वह सामान्य जन के अनुभवों से जुड़कर, उनसे अपना 
सामजस्य स्थापित करता है। तदोपरान्त प्राप्त अनुभवों एव परिवेश के आधार पर अपने अनुभव 
का निरीक्षण एवं परीक्षण कर उन्हे संशोधित एवं परिष्कृत करता है। इसी के आधार पर वह 
अपनी मूल्य दृष्टि निर्मित करता है। यह तथ्य संकेत करता है कि जीवन मूल्य और जीवन सत्य 
की प्राप्ति हेतु रचनाकार के अन्तः और बाह्य परिवेश मे सघर्ष होता है और परिणामस्वरूप 
उसकी विशिष्टानुभूति की परिणति सामान्यनुभूति मे होती है तथा अनुभूति विश्वस्तरीय हो जाती 
है। यह स्थिति तब उत्पन्न होती है जब उसके आत्मसंघर्ष के पश्चात उसके अन्तःबाह्म मे एकत्त्व 
स्थापित हो जाता है, वे एकाकार हो जाते हैं। इस निर्वैयक्तिकता मे उसकी निजता भी निहित रहती 
है। 'मुक्तिबोध' के शब्दों मे-- “यह क्षण बहुत आगे तक प्रवाहित हो जाता है तब आत्मपरकता 
मे भी एक निर्वेयक्तिकता और निर्वेयक्तिकता में भी एक आत्मपरकता उत्पन्न हो जाती है मानों 
स्थिति-बद्ध संवेदना ने स्थिति-मुक्त दृष्टि को अपनी स्थिति-बद्धता प्रदान कर, उससे अपने लिए 
स्थिति-मुक्तता ले ली है””।* इस प्रकार उसका निजी दृष्टिकोण निर्वैयक्तिक स्थिति ग्रहण करता 
है और अन्तः बाह्य के सहयोग से प्राप्त जीवन तथ्यों से प्रेरणा प्राप्त कर उसका एक भावात्मक 
लक्ष्य निर्धारित होता है। यही भावात्मक उद्देश्य 'फ़ैण्टेसी” का रूप निर्धारित करता है, और यहीं 
संवेदनात्मक उद्देश्य अपनी पूर्ति हेतु उसमे लक्ष्यो के प्रति हार्दिक स्नेह उत्पन्न करता है। इसीलिए 
कृतिकार मे 'सतत जागरुकता, सतत संस्कार सतत जिज्ञासा और अपने लक्ष्यो के प्रति हार्दिक 
स्नेह के बिना आत्मनिरीक्षण और आत्मसंघर्ष जो कवि को करना पड़ता है व्यर्थ है।” 
संवेदनात्मक उद्देश्य ही जीवन तथ्यों को उचित दिशा देता है। वही कला का विधान 
करता है तथा अपनी अभिव्यक्ति के लिए 'फ़ैण्टेसी' के ढ़ांचे और रूप को रचता है। 
'मुक्तिबोध' “फ़ैण्टेसी” को कला का दूसरा क्षण मानते हैं, यह क्षण सौन्दर्यानुभूति 
का भी क्षण है। उनके अनुसार-- 'फ़ैण्टेसी' जीवनानुभूति पर आधारित सौन्दर्यानुभूति है। 
'फैण्टेसी' या सौन्दर्यानुभूति जीवमानुभूति का पुनः सृजित रूप है जब वास्तविक अनुभव- 
सवेनदना, सृजनात्मक कल्पना के सहयोग से अपना क्षेत्र विस्तार करती है तब 'फ़ैण्टेसी' का 
उदय होता है। 'फ़ैण्टेसी! जीवन अनुभव का हीं कल्पनोद्भासित रूप है। कलाकार अपनी 
निजबद्धता को त्यागकर, सृजनात्मक कल्पना के द्वारा अनुभूति का विस्तार करना चाहता है, तब 

उसके अनुभव के पुज कल्पना के संयोग से एक चित्र-श्रंखला के रूप मे उसके मनस्पटल पर 
प्रवाहित होने लगते हैं। अनुभव और कल्पना के योग से उसके मनस्पटल पर उभरने वाले 
मनश्चित अपने पूर्व रूप (अनुभव के मूलरूप) से भिन्न हो जाते हैं। इस तरह कलाकार के 
व्यक्तिगत अनुभव और अनुभव से व्युत्पन्न फैण्टेसी' मे अन्तर आ जाता है। इस प्रक्रिया मे 
कल्पना की मुख्य भूमिका होती है। उसका मन कल्पना के उन चित्रों मे तन्‍्मय होकर रस मे 
निमग्न हो जाता है। यही सौन्दर्य प्रतीति है। अनुभूति को 'फैण्टेसी' में रूपान्तरित करने, 
कलात्मक क्षण मे प्रविष्ट करने उसकी गतिमानता को बनाए रखने मे कल्पना का महत्त्वपूर्ण 
योगदान है। 

“तीसराक्षण”” नामक लेख में 'फ़ैण्टेसी' को कला का दूसरा क्षण स्वीकार करने 
वाले 'मुक्तिबोध” ने काव्य की रचना प्रक्रिया दो मे लिखा है,- “आत्म चरित्रात्मक और 
सृजनशील ये संवेदनशील उद्देश्य, हृदय में स्थित जीवन्त अनुभवों को संकलित कर उन्हे 
कल्पना के सहयोग से उद्दीप्त और मूर्तिमान करते हुए, एक ओर प्रवाहित कर देते हैं। यह 
कला का प्रथम क्षण है, या, कहिये सौन्दर्य प्रतीति का क्षण है। यह क्षण सामान्य-जन को भी 
प्राप्त होता रहता है।””” यहाँ 'मुक्तिबोध' ने 'फ़ैण्टेसी' (सौन्दर्य-प्रतीत) को पहला क्षण माना है। 
एक अन्य लेख कलात्मक अनुभव” मे उन्होने कहा है, ध्यान मे रखने की बात है कि 
वास्तविक सौन्दर्यानुभवों के अर्थात्‌ कलात्मक अनुभवो के क्षण में अर्थात्‌ मनोमय जीवन के 
तीसरे स्तर पर, जब संवेदनात्मक उद्देश्यों से प्रेरित कल्पना जीवन विधान है, तब उस जीवन 
विधान के अनुभव तत्त्व (इसी दूसरे स्तर मे गड़ी हुई) इसी संचित अनुभव व्यवस्था से प्रस्फुटित 
होते हुए उस तीसरे अर्थात्‌ कलात्मक क्षण को उपलब्ध होते हैं। संक्षेप में, विधायक कल्पना 
संवेदात्मक उद्देश्य द्वारा विचलित किये गये जिन अनुभवो के पैन्टर्न बनाती है, वे अनुभव इसी 
दूसरे स्तर मे समाहित रहते हैं। इसी को उन्होंने तीसरा स्तर स्वीकार किया है और अभिव्यक्ति 
को इसका अगला स्तर बताया है। फिलहाल उनके विविध लेखों में उनके द्वारा क्षणों का 
विभक्तीकरण भले ही भिन्न-भिन्न हो, स्तर या क्षणों की संख्या भले ही कहीं अधिक या कम हो, 
परन्तु उन सब में वर्णित काव्य की रचना प्रक्रिया एक जैसी है। 

मूल अनुभूति 'फ़ैण्टेसी! का रूप ग्रहण करते समय प्रारम्भिक अवस्था से भिन्न हो 

जाती है, जिसके कारण वह भोगे गये यथार्थ की वास्तविकता की प्रतिकृति नही रह जाती वह 
प्रतिनिधि बन जाती है। दर्शक तत्त्व का ज्ञान और भोक्ता तत्त्व की संवेदना के समन्वय से उत्पन्न 
हुआ एकत्त्व और 'स्व' के विलगन से उत्पन्न हुई सामान्यीकरण से उसे प्रतीत होता है कि उसकी 
अनुभूति या तथ्य सबके लिए महत्त्वपूर्ण है। “आत्मा, अनुभवप्रसूत 'फ़ैण्टेसी” मे दार्शनिक या 
व्याख्यात्मक ढ़ग से जीवन का अर्थ नहीं खोजती, वरन्‌ स्वयं, आप-ही आप, नये-नये संकेत 
और नये-नये अर्थ आंकलन करने लगती है।? इस प्रयास में उसका ज्ञान पक्ष भी समाहित रहता 
है और इस तरह सवेदना ज्ञानात्मक हो जाती है। 

इस प्रकार अनुभूति मे प्रतिनिधिक महत्त्व भावना के उदय होने से 'फैण्टेसी' 
संवेदनात्मक उद्देश्य से परिचालित जीवन-मर्म को अभिव्यक्त करने के लिए उत्कंठित हो उठती 
है। 'मुक्तिबोध' के अनुसार 'फैण्टेसी' प्रतिनेधिक होती है इसीलिए “उसमे संवेदनात्मक ज्ञान 
और ज्ञानात्मक संवेदना होती है”? और “कला के दूसरे क्षण में उपस्थित 'फ़ैण्टेसी' की इकाई 
मे संवेदनात्मक ज्ञान और ज्ञानात्मक संवेदनाएं कुछ इस प्रकार समायी रहती हैं कि, लेखक उन्हे 
शब्द-बद्ध करने के लिए तत्पर हो उठता है।”! ० यही से शब्दाभिव्यक्ति का प्रयास प्रारम्भ होता 
है और यही से शुरु होता है कला का तीसरा और अन्तिम क्षण। 

तीसरे क्षण को मुक्तिबोध' नये संघर्ष की शुरुआत मानते हैं लेखक ज्यों ही 
'फैण्टेसी' शब्दों में व्यक्त करने लगता है, उसका रंग घुलने लगता है वह प्रवाहित होने लगती 
है। 'फ़ैण्टेसी' को शब्द-बद्ध करने की प्रक्रिया में अनेक तत्त्व उसमें मिल जाते हैं ये तत्त्व निरन्तर 
उसे सशोधित करते रहते हैं। इस 'फैण्टेसी' के भीतर की दिशा और उद्देश्य को उसका मर्म-प्राण 
मानते हुए 'मुक्तिबोध/ का मत है- दिशा और उद्देश्य के मर्म प्राण को धारण कर 'फ़ैण्टेसी' 
गतिहीन नही रह सकती। 'फ़ैण्टेसी” गतिहीन स्थिर-चित्र नहीं है। उद्देश्य और उद्देश्य की दिशा 
के कारण ही वह गतिमय है। 'फैण्टेसी” डायनेमिक होती है। कला के प्रथम क्षण के अन्तिम सिरे 
पर उत्पन्न होते ही उसकी गतिमानता शुरु हो जाती है। 'फ़ैण्टेसी' जो शुरु में एक आभासा-रूप 
होती है, वह तुरन्त ही अनेक चित्रों की सुसंगत पाँत बनने लगती है। एक-एक मर्म के आस- 
पास ये चित्र संगठित होकर प्रवाहमान होते हैं! शब्द-बद्ध होने की प्रक्रियाएं 'फ़ैण्टेसी' मे 
परिवर्तित होने लगती हैं। 'मुक्तिबोध/ इसका कारण बताते हुए लिखते हैं-- “चूंकि 'फ़ैण्टेसी' 

मे मर्म को शब्द-बद्ध करते समय अनेक अनुभव- चित्र भाव और स्वर तैर आते हैं, इसीलिए 
'फैण्टेसी' के उद्देश्य और दिशा के निर्वाह के लिए कलाकार को भाव-सम्पादन करना पड़ता है 
जिससे कि केवल मर्म के अनुकूल और उसको पुष्ट करने वाले स्वर, भाव तथा चित्र ही कविता 
में आ सकें, और इस बीच यदि कोई अन्य अनुकूल मार्मिक अनुभव तैर आये, तो उसे भी 
'फैण्टेसी' के मर्म की उद्देश्य-दिशा में प्रतिपादित कर दिया जाये अर्थात भाषा प्रवाहित कर दिया 
जाय।”” “ 
जैसा कि मैने कहा कि कला के तीसरे क्षण मे अर्थात 'फैण्टेसी' के शब्द-बद्ध होने 
की प्रक्रिया मे 'फेण्टेसीः का पिघलाकर बहना प्रारम्भ होता है। 'मुक्तिबोध'” बताते हैं कि-- “ 
'फैण्टेसी” को शब्द-बद्ध करने या चित्रित करने की प्रक्रिया के दौरान में ही वह 'फ़ेण्टेसी' 
पिघलकर उस प्रक्रिया के प्रवाह में बहने लगती है............... और शब्द-बद्ध होने पर अथवा 
चित्रित होने पर जो कृति या रचना तैयार होती है, वह कृति या रचना कला के दूसरे क्षण की 
'फैण्टेसी' की पुत्री है ,प्रतिकृति नही। इसीलिए मूल 'फ़ैण्टेसी' से उसका व्यक्तित्व स्वतत्र, विचित्र 
और पृथक्‌ है।।? 
यहाँ विशेष रूप से उल्लेखनीय है कि रचना-प्रक्रिया में 'मुक्तिबोध” एक नहीं दो 
'फैण्टेसी' की बात करते हैं। अनुभव अपने मूल से अलग हो जाता है तब एक '़ैण्टेसी' बनती 
है। यह मूल 'फ़ैण्टेसी' होती है। उससे उत्पन्न दूसरी 'फैण्टेसी' स्वतंत्र, विचित्र और पृथक 
व्यक्तित्व लेकर उत्पन्न होती है इसको इस रूप मे देखा जा सकता है- 
अनुभव की उत्कट तीव्रता का क्षण 
| 
अनुभव का अपने मूल से अलग हो जाना 
| 
अलग हुए अनुभव का फ़ैण्टेसी' को जन्म देना 
(अर्थात अनुभव - कन्या ८ मूल फ़ैण्टेसी') 
। 
शब्द - बद्ध या चित्रित 'फ़ैण्टेसी! - रचना 
(अर्थात मूल "फ़ैण्टेसी' की पुत्री) 

कवि का अनुभव, उसका ज्ञान, उसकी इच्छाएँ और उसकी विश्वदृष्टि किसी उत्कट 
तीव्रता के क्षण मे विशिष्ट अनुभव बनकर कौंधते हैं, वह अनुभव फिर अपने मूल से अलग 
होता है, तब एक 'फ़ैण्टेसी” बनती हैं। उससे उत्पन्न होती है वह 'फैण्टेसी" जिसे कला कृति या 
रचना कहा जाता है। 

कला का तीसरा क्षण अत्यन्त महत्त्वपूर्ण होता है। क्योकि इस क्षण में अमूर्त भावों 
को मूर्त रूप देने का प्रयास होता है और अभिव्यक्ति की समस्त सफलता और असफलता इस 
क्षण में निहित रहती है। यह सृजनकर्त्ता के सृजनात्मक कौशल प्रस्तुति का क्षण है। इस क्षण में 
भावाभिव्यक्ति हेतु भाव एवं शब्द के बीच द्न्द्र प्रक्रिया चलती है। इस क्षण मे 'फ़ैण्टेसी” के 
शब्द-बद्ध होने की प्रक्रिया आरम्भ होती है। कलाकार अपने विचारों और भावों को कलात्मक 
और साहित्यिक मूर्त रूप देने की दिशा मे प्रयासरत होता है। 

आरम्भिक अवस्था मे 'फ़ैण्टेसी' एक धुंधले छाया चित्र के रूप में रहती है वह तीसरे 
क्षण मे पहुचकर स्पष्ट होने लगती है। काव्य मर्म से संबंधित अनेक चित्रावलियाँ ऋंखलाबद्ध हो 
एक सुसंगत, व्यवस्थित एवं क्रमिक रूप से उद्घाटित होने लगती है। 

कला का तीसरा क्षण, शब्द साधना का क्षण है। मुक्तिबोध' के अनुसार 'फ़ैण्टेसी' 
को शब्द-बद्ध करते समय अनेक भाव सृजनकर्त्ता के हृदय में उत्पन्न होते है। तब सृजनकर्त्ता 
काव्य के मर्मानुकूल भावों का उसमें से चयन करता है और इससे असम्बद्ध भावों को त्यागता 
चलता है। क्योकि अनावश्यक भाव-तत्त्व उसके काव्य को बोझिल एवं विकृत कर देते हैं। भाव- 
चयन प्रक्रिया कृति के पूर्ण होने तक चलती रहती हैं। 

कवि काव्य के संवेदनात्मक उद्देश्य और दिशानुसार हृदयगत्‌ भाव-चित्रों का संशोधन 
और संपादन करता चलता है। यदि उसके हृदय में पूर्व संचित भाव के अतिरिक्त, अन्य मर्म से 
सबधित कोई नवीन भाव प्रविष्ट कर जाए तो उस भाव-तत्त्व को अपने मर्मानुकूल रूप (फार्म) 
मे संपादित करते हुए उसे अपने काव्य में स्थान देता है। इस प्रकार काव्य का वस्तु तत्त्व अपने 
अर्थ क्षेत्र का विस्तार करता है। इस अर्थ-विस्तार की प्रक्रिया से गुजरते हुए और कल्पना के योग 
से 'फ़ैण्टेसी' अपने जिस रूप को तैयार करती है, उसमे सर्जक की अनुभूतियों के भाव और स्वर 
दोनों विद्यमान रहते हैं। परन्तु इन सबके निर्माण व संचालन में संवेदनात्मक उद्देश्य की नियामक 


(50) 


भूमिका निहित रहती है। इसी कारण हम सवेदनात्मक उद्देश्य को 'फ़ैण्टेसी' का प्राणतत्त्व भी 
मान सकते हैं। “सवेदनात्मक उद्देश्य विद्युत की वह धारा है जो अन्तर्व्यक्तित्व मे प्रसूत होकर 
जीवन-विधान करती है, कला-विधान करती है, अभिव्यक्ति-विधान करती है।””!* इससे स्पष्ट 
है कि 'फैण्टेसी' के रूप तत्त्व का निर्माण, सगठन व दिशा निर्धारण तथा मर्म-भाव समर्थित नए 
आगतुक भावों का ग्रहण, सपादन, सशोधन, उनकी क्रमबद्धता एवं गति का परिचालन यही 
सवेदनात्मक उद्देश्य करती है। 

'फैण्टेसी' जैसे ही शब्दाभिव्यक्ति की दिशा मे आगे बढ़ती है वैसे ही 'फ़ैण्टेसी' के 
भीतर व वह मर्म जिसमे एक उद्देश्य है, एक पीड़ा है, और एक दिशा है--- अनेक जीवनानुभवों 
से समर्थित, संवर्धित और पुष्ट होकर प्रकट होना चाहता है। इन जीवनानुभवों के चित्र, भाव और 
स्वर 'फैण्टेसी' के मर्म मे घुलने लगते हैं। 'फ़ैण्टेसी' की गतिमानता की धारा मे वे प्रवाहित 
होकर उस धारा को अधिक सार्थक और पुष्ट करते हैं........।! * 

..चूंकि 'फैण्टेसी' के मर्म को शब्द-बद्ध करते समय अनेक अनुभव चित्र, 
भाव और स्वर तैर आते हैं, इसलिए 'फ्रेण्टेसी! के उद्देश्य और दिशा के निर्वाह के लिए 
कलाकार को भाव-संपादन करना पड़ता है, जिससे कि केवल-मर्म के अनुकूल और उसको पुष्ट 
करने वाले स्वर, भाव तथा चित्र ही कविता मे आ सकें और इस बीच यदि कोई अन्य अनुकूल 
मार्मिक अनुभव तैर आये, तो उसे भी फ़ैण्टेसी के मर्म की उद्देश्य-दिशा मे प्रतिपादित कर दिया 
जाये, अर्थात्‌ भाषा प्रवाहित कर दिया जाये।” ९? 

इस स्तर में 'फ्ेण्टेसी! अपना रूप विकास करती है और अपने अंदर कई नवीन तथ्य 
को समेट लेती है, जिसके फलस्वरूप वह दूसरे क्षण मे निर्मित कवि के मनश्चित्र अर्थात्‌ पूर्व 
रचित हुई 'फ़ैण्टेसी” से बहुत भिन्न हो जाता है। 

कला के तीसरे क्षण का संघर्ष भाव और शब्द के बीच का संघर्ष है, कवि की भाव- 
साधना की प्रक्रिया मे उसके अनुभव-चित्र, एक कल्पयूकक-सिनोंन्को श्रृंखला की रूप में उसके 
मनस्पटल पर प्रवाहित होते हैं, तब रचनाकार 'पेक़ुटरस/“की भावात्मेके 'खंगति के अनुसार अपने 
कल्पना-चित्रों का संपादन करते हुए भाव-चित्रक्ध एप फ्े। हृदय में के कर लेता है। 
मन में स्थूल रूप से तैयार इस रूप (फार्म) के अका*्ी वह अम्यकजक प्रयासरत होता 

है। इस तरह उसके हृदयगत संचित भावों के प्रकटीकरण की शब्द-साधना प्रारम्भ होती है। 

काव्य सृजन मे शब्दो का अति विशिष्ट योगदान होता है। प्रत्येक शब्द अपने मे कोई 
न कोई अर्थ-प्रतीति और अर्थसत्ता रखते है। प्रत्येक शब्द मे एक शक्ति, चित्रात्मकता, भावात्मकता, 
ध्वन्यात्मकता, एक विशिष्ट अर्थ-संकेत निहित होता है। रचनाकार अपने भाव-संकेतो का उचित 
प्रकटीकरण करने वाले शब्दों का चयन करता है। तात्पर्य यह है कि वह अपने काव्य के लिए 
ऐसे शब्दों को चुनता है जो उसकी भावना और भाव-ध्वनियों के उचित अर्थ को समुचित रूप 
मे ध्वनित करने मे सक्षम हों। भावों और शब्दो के उचित संतुलन पर ही रचना की गुणवत्ता व 
श्रेष्ठा आधारित होती है एवं काव्य मे सम्प्रेषणीयता का गुण आता है। इसीलिए वह “अपने 
हृदय के तत्त्व के रंग, रूप, आकार के अनुसार अभिव्यक्ति का रंग, रूप और आकार तैयार 
करना चाहता है। इसलिए उसे अपने हृदय की भाव-ध्वनियो की, शब्दो की, अर्थ-ध्वनियो से 
अनवरत तुलना करनी पड़ती है””।!” इस तरह रूप के विकास की इस अवस्था मे भाव और 
भाषा के बीच द्वन्द्र की स्थिति आरम्भ होती है। 

'मुक्तिबोध! के अनुसार-- “'भावाभिव्यक्ति के क्रम में लेखक भावानुकूल भाषा का 
संरचनात्मक विधान करना चाहता है। वह भाषा के द्वारा अपने मानसी 'फ़ैण्टेसी' चित्रों को फ्रेम 
मे गूँथने का प्रयास करता है इसके फलस्वरूप 'फ़ैण्टेसी' में दो प्रतिक्रियाएं होती हैं। () भाव- 
ध्वनियो को उपलब्ध शब्द-ध्वनियों के कटघरे में फँसाने का प्रयत्न, जिसके फलस्वरूप काफ़ी 
से मनस्तत््व अपना मौलिक और मूल तेज त्यागकर एक नये संदर्भ से संबद्ध आकार मे प्रकट 
हो हि 4 कर (2) इसके विपरीत दूसरी महत्त्वपूर्ण बात यह है कि अभिव्यक्ति साधना के 
दौरान मे स्वयं अभिव्यक्ति 'फ़ैण्टेसी' को संपन्न और परिपूर्ण करने लगती है। 'फ़ैण्टेसी' अपने 
को प्रकट करने के लिए समानार्थ-वाचक शब्दो को लाती है।। * 

इसको स्पष्ट करते हुए उन्होंने लिखा है........ फ़ैण्टेसी' द्वारा उदबुद्ध शब्दों के अर्थ- 
अनुषंग और उनसे सम्बद्ध चित्र नयी भाव-धाराएँ बहा देते हैं। ये भाव धाराएँ 'फ़ैण्टेसी' के 
अनुकूल और समीपवर्ती होती है। उन भाव-धाराओं में अनेकों नये-पुराने अनुभव और अपने- 
पराये भाव होने से “फ़ैण्टेसी! की अर्थ-सत्ता का विस्तार हो जाता है। साथ ही इस विस्तृत क्षेत्र 
मे, ये भाव-धाराएं 'फ़ैण्टेसी! पर, और 'फैण्टेसी” इन भाव-धाराओं पर, क्रिया-प्रतिक्रिया करने 

लगती है। इस क्रिया-प्रतिक्रिया से फ़ैण्टेसी का क्षेत्र और विस्तृत हो जाता है अनुभव की 
पर्सपेक्टिवता प्राप्त हो जाता है। 'फैण्टेसी” के भीतर के मूल उद्देश्य और दिशा मे विस्तार भर 
उठता है”? इस क्रम को आगे बढ़ाते हुए उन्होने कहा है “ 'फ़ैण्टेसी! अपने अनुकूल शब्दो 
मे स्थित अर्थ-स्पदन को उदबुद्ध करती है। इन शब्दो के ढ़ाँचों मे 'फ़ैण्टेसी! को फ़िट करना 
पडता है, इसलिए 'फैण्टेसी' का मौलिक तेज काफी कट-छँट जाता है। शब्दों के पीछे की अर्थ- 
परम्परा 'फैण्टेसी' के मूल रंगों को छाँट देती है, उसके आकार मे परिवर्तन कर देती है, उसकी 
मौलिक गहराई को भिन्न बना देती है, उसकी मौलिक गहनता अर्थात्‌ व्यक्तिगत संदर्भ भी तराश 
देती 80१ 

'मुक्तिबोध/ भाव और भाषा दोनो को महत्त्वपूर्ण मानते है पर भाव-तत्त्व को भाषा 
तत्त्व पर तरजीह देते है। काव्य का मुख्य अभिप्राय तो भाव या कथ्य से होता है। भाषा उसके 
उचित प्रकटीकरण मे सहायक होती है, उसकी उचित एवं कलात्मक अभिव्यक्ति करती है, शब्द 
चमत्कार या पाडित्य प्रदर्शन के नाम पर भाव तत्त्व की काँट-छॉट के वे विरोधी है। वे अपने 
रचना-प्रक्रिया के विवेचन मे दोनो का आनुपातिक सामंजस्य स्थापित करते हैं। इसको वे काव्य 
की प्रमुख शक्ति मानते हैं। 

तीसरा क्षण कवि-प्रतिभा की कसौटी होता है। उसकी कुशलता इस तथ्य मे निहित 
है कि वह कथ्य के मुख्य रूप की रक्षा करते हुए अर्थ एवं भाव क्षेत्र का विस्तार करें। मुक्तिबोध' 
के अनुसार-- “अपने कथ्य के अनुरूप नवीन भाषिक संरचना करने वाला कवि, निःसंदेह 
महान्‌ है।”*! 

कला के तीन क्षणों और 'फ़ैण्टेसी' -निर्माण की प्रक्रिया का संबंध सौन्दर्यानुभवो से 
जोड़ते हुए अर्थात पाठक या दर्शक के सौन्दर्यानुभवों को साथ रखते हुए 'मुक्तिबोध' समझूते हैं 
कि “सौन्दर्य तब उत्पन्न होता है जब सृजन-- शील कल्पना के सहारे, संवेदित अनुभव ही का 
विस्तार हो जाये। कलाकार का वास्तविक अनुभव और अनुभव की संवेदनाओं द्वारा प्रेरित 
'फैण्टेसी', इन दोनों के बीच कल्पना का एक रोल होता है। वह रोल-- वह भूमिका एक 
सृजनशील भूमिका है। वही कल्पना उसे वास्तविक अनुभव की व्यक्ति-बद्ध पीड़ाओं से हटाकर, 
उस अनुभव ही को दृश्यवत्‌ करके, उसी अनुभव को नये रूप में उपस्थित कर देती है। किन्तु, 

यह अनुभव दृस्यवत्‌ होते ही मूल अनुभव से पृथक होकर भिन्न हो जाता है। इस दृश्यवत्‌ 
उपस्थित और विस्तृत अनुभव या फैण्टेसी में, (जो कला का दूसरा क्षण है) अनुभविता अर्थात 
'फैण्टेसी'! का जनक-दर्शक, जीवन के नये-नये अर्थ ढूँढ़ने लगता है, अनुभव-प्रसूत 'फैण्टेसी' 
मे जीवन के अर्थ खोजने और उसमे आनन्द लेने की इस प्रक्रिया मे ही जो प्रसन्न भावना पैदा 
होती है, वही एस्थेटिक एक्सपीरियेन्स (सौन्दर्यानुभव) का मर्म है।'2“ 

'फैण्टेसी' मे जीवन के अर्थ खोजने और उसमे आनन्द लेने की प्रक्रिया मे उत्पन्न 
सौन्दर्यानुभव की व्याख्या को 'मुक्तिबोध' अपने मित्र केशव के साथ तर्क करते हुए और आगे 
बढ़ाते है। “आत्मा अनुभवप्रसूत 'फ़ैण्टेसी' में दार्शनिक या व्याख्यात्मक ढ़ग से जीवन का अर्थ 
नहीं खोजती, वरन्‌ वह स्वय आप-ही-आप, नये-नये संकेत और नये-नये अर्थ आकलन करने 
लगती है।“? 

यहाँ विशेष रूप से ध्यान देने की बात यह है कि मुक्तिबोध सौन्दर्यानुभव (एस्थेटिक 
एक्सपीरियेन्स) को एक सृजनशील प्रक्रिया मानते हैं। उसमे सौन्दर्यानुभव के साथ-साथ अन्य 
तत्त्व भी रहते हैं, जैसे नये-नये अर्थ, महत्त्व और अर्थ संकेतो की प्राप्ति। इन अर्थ-संकेतो के 
प्राप्तकर्ता दोनो होते हैं-'फैण्टेसी' के जनक अर्थात रचनाकार और उसके पाठक दर्शक या श्रोता। 
'मुक्तिबोध! इस रूप मे इसे रखते हैं कि “इस प्रक्रिया में जो प्रसन्न भावना पैदा होती है वही 
एस्थेटिक एक्सपीरियेन्स का एक तत्त्व है। पूरे एस्थेटिक एक्सपीरियेन्स में इस प्रसन्न भावना के 
अतिरिक्त नये-नये अर्थ-महत्त्व की प्राप्ति भी शामिल है। एस्थेटिक एक्सपीरियन्स एक सृजनाशील 
प्रक्रिया है। पाठक या दर्शक स्वयं ज़ब कोई काव्य, उपन्यास या नाटक देखता है, तो जब तक 
उसे नये-नये अर्थ-महत्त्व और अर्थ-संकेत प्राप्त न होते जायें, तब तक उसको एस्थेटिक 
एक्सपीरियेन्स प्राप्त हो ही नही सकता। हाँ यह सही है कि पाठक या श्रोता को, वैसे ही 
'फ़ैण्टेसी' के जनक को, 'फ़ैण्टेसी” में, जो नये-नये अर्थ-महत्त्व या अर्थ प्राप्त होते हैं, वे 
अपनी-अपनी उत्तेजित जीवन-संवेदनाओं द्वारा ही मिलते हैं। ये संवेदनायँ ज्ञानात्मक होती है। 
कला के दूसरे क्षण मे अनुभव-प्रसूत 'फ़ैण्टेसी' मे जब तक आत्मा को नये-नये महत्त्व और अर्थ 
दिखाई नहीं देगें, तब तक वह आत्मा आतुर, आकुल भावना में बहकर उस "फ़ैण्टेसी' को 
शब्द-बद्ध करने की ओर प्रवृत्त ही नहीं होगी। इस दृष्टि से देखने पर, कलाकार को कला के 

तीन क्षणो मे, भिन्न रूपो से अलग-अलग प्रकार से सौन्दर्य-प्रतीतियाँ होती रहती हैं। असल मे 
ये सौन्दर्य-प्रतीतियाँ, महत्त्व प्रतीतियाँ हैं, भावनामय अर्थानुभव है।'”2* 

उल्लेखनीय है कि 'मुक्तिबोध' रचना की प्रक्रिया और आस्वादन की प्रक्रिया को एक 
साथ सामने रखकर 'फ़ैण्टेसी” के स्वरूप पर विचार कर रहे है। इसीलिए अन्त मे यह जोडना 
आवश्यक समझते हैं कि “पाठक या श्रोता अपने ढ़ंग से ये अर्थ-प्रतीतियाँ करता है और 
कलाकार अपने ढ़ंग से।”25 

एक अन्य वाक्यांश भी अविस्मरणीय है कि पाठक और रचनाकार दोनों अपनी- 
अपनी उत्तेजित जीवन संवेदनाओ (ज्ञानात्मक) द्वारा ही 'फैण्टेसी' मे नये-नये अर्थ महत्त्व और 
अर्थ प्राप्त करते है। केशव द्वारा प्रस्तुत तर्क के रूप में 'मुक्तिबोध' कला के प्रथम क्षण मे अनुभव 
तत्त्व के साथ-साथ दर्शकत्त्व का कुछ-न-कुछ अश भी स्वीकार करते है। भोक्तृत्व और दर्शकत्त्व 
'फैण्टेसी' के उदय और 'फैण्टेसी” के ही रंगो मे अनुभव के विस्तार के समय साथ-साथ रहते 
है। इन दोनों के मूल को कला के प्रथम क्षण में अर्थात्‌ अनुभव-तत्त्व की आदिम प्रधानता मे, 
ही खोजा जाना चाहिए। तर्क यह है कि जब प्रथम क्षण मे वे प्रच्छन्न रहेगे, तभी दूसरे भाग मे 
उदित व्यक्त और विकसित होंगे।'”2८ 

यहाँ सृजन-प्रक्रिया और सौन्दर्य-प्रतीति दोनो को द्वन्द्रात्मक मानकर इस व्याख्या को 
आगे बढ़ाया गया है। “सारी सृजन-प्रक्रिया एक प्रवाहमान गति है””2”? अतः “पहले क्षण मे ही 
भोक्ता और दर्शक के गुणों का आविर्भाव होना चाहिए। दूसरे क्षण में, जो 'फैण्टेसी' उत्पन्न होती 
है - उस 'फ़ैण्टेसी” के दर्शक की जो महत्त्व प्रतीति होती है, उसके बीज पहले क्षण मे होना 
आवश्यक है। यदि कला के प्रथम क्षण मे प्राप्त अनुभव के भीतर, अनुभव के महत्त्व की भावना 
नही है, तो वह क्षण, कला के दूसरे क्षण में परिणत नहीं होगा! मतलब यह है कि कला के 
प्रथम क्षण का अनुभव जीवन के अन्य साधारण अनुभवों से भिन्न होता है। उसमें अनुभव और 
अनुभव के महत्त्व की भावना दोनों बीज रूप में रहने से, दर्शकत्त्व और भौक्तृत्व की स्थिति- 
मुक्तता और स्थिति-बद्धता के परस्पर-विरोधी बिन्दु रहते हैं।”2% ....... अर्थात्‌ अनुभव और 
अनुभव के महत्त्व की संवेदना, दोनों एक साथ होना कला के प्रथम क्षण में आवश्यक है। 

केशव के ही शब्दों में 'मुक्तिबोध' यह बताते हैं कि व्यक्तित्व में अनुभविता की 

स्थिति-बद्ध सवेदना और दर्शक की स्थिति-मुक्त दृष्टि एक समन्वित इकाई बनकर एक नये 
क्लाइमैक्स तक पहुँच जाती है। ऐसा न हो पाने पर कलाकार अच्छी रचना नहीं कर 
सकता।//*? 

दूसरे क्षण के आगे बढ़ने की प्रक्रिया इस प्रकार सम्पन्न होती है “स्थितिग्रस्त 
आक्रमणकारी सवेदनाएँ और स्थिति-मुक्त दृष्टि, दोनो एक दूसरे के विरुद्ध हैं, किन्तु ये दोनो 
विरोधी बाते, एक-दूसरे पर प्रतिक्रिया करती हुई एक उच्चतर बिन्दु पर 'फैण्टेसी खड़ी कर देती 
है। इन दोनो की क्रिया-प्रतिक्रिया से परिष्कृत होकर कला का दूसरा क्षण आगे बढ़ता जाता है। 
जब यह क्षण बहुत आगे तक प्रवाहित हो जाता है, तब आत्मपरकता में भी एक निर्वैयक्तिकता 
और निर्वैयक्तिता मे भी एक आत्मपरकता उत्पन्न हो जाती है, मानों स्थित-बद्ध संवेदना ने स्थिति- 
मुक्त दृष्टि को अपनी स्थिति-बद्धता प्रदान कर, उससे अपने लिए स्थिति-मुक्तता ले ली हो। दूसरे 
शब्दों मे, वे अपने-अपने गुण-धर्मो को एक-दूसरे को प्रदान कर देते हैं।”?० 

कलाकार को अपनी बात स्वयं अपने लिए महत्त्वपूर्ण लगे, दूसरो के लिए उसका 
कोई महत्त्व न हो, तो वह रचना क्‍यों करेगा। वह रचना करता है इस विश्वास के बल पर कि 
उसकी बात सभी के लिए महत्त्वपूर्ण है। ऐसा विश्वास लेखक को किस आधार पर प्राप्त होता 
है, इसे बताते हुए 'मुक्तिबोध' प्रतिनिधिकता उत्पन्न होने की प्रक्रिया समझाते है। “यह इसलिए 
होता है कि दृष्टि की स्थिति-युक्त वैयक्तिकता और संवेदना की स्थिति-बद्ध वैयक्तिकता का 
समन्वय होकर वह समन्वय अपने उच्चतर स्थिति में पहुँच जाता है। इसीलिए 'फ़ैण्टेसी' मे 
संवेदनात्मक ज्ञान और ज्ञानात्मक संवेदनाएँ रहती हैं। कृतिकार को महसूस होता रहता है कि 
उसका अनुभव सभी के लिए महत्त्वपूर्ण और मूल्यवान है। तो मतलब यह कि भोक्तृत्व और 
दर्शकत्त्व का इन्द्र एक समन्वय में लीन होकर एक-दूसरे के गुणो का आदान-प्रदान करता हुआ 
सृजन-प्रक्रिया आगे बढ़ा देता है। दर्शक का ज्ञान और भोक्ता की संवेदना परस्पर विलीन होकर, 
अपने से परे उठने की भंगिमा को प्रोत्साहित करती रहती है। इस प्रकार सृजन-प्रक्रिया के विशिष्ट 
मे सर्वसामान्य महत्त्व प्रतिबिम्बित होता-सा प्रतीत होता है। दूसरे शब्दों में, संवेदना के स्थिति बद्ध 
गहरे रंग, दृष्टि के स्थिति-मुक्त रूप से परिष्कृत होकर प्रतिनिधिक हो उठते हैं।.......... कला के 
दूसरे क्षण में उपस्थित 'फ़ेण्टेसी” की इकाई में संवेदनात्मक ज्ञान और ज्ञानात्मक संवेदना कुछ 

इस प्रकार समायी रहती है कि लेखक उन्हें शब्द-बद्ध करने के लिए तत्पर हो उठता है।””?' 

सवेदना के गहरे रंगो का दृष्टि के स्थिति मुक्त रूप से परिष्कार ही कवि या रचनाकार 
की बात को सबके लिए महत्त्वपूर्ण अर्थात्‌ प्रतिनिधिक बनाता है। मुक्तिबोध की इस स्थापना को 
भारतीय काव्य शास्त्र की रस-दशा और साधारणीकरण के साथ रखकर देखने पर इसका विशेष 
महत्त्व स्पष्ट होता है। यहाँ 'फैण्टेसी' पर ही ध्यान केन्द्रित रखना है, इसीलिए दोनो की विस्तृत 
समीक्षा और तुलना का अवसर नही है। किन्तु इस बात की ओर ध्यान जाना आवश्यक है कि 
'मुक्तिबोध” की 'फैण्टेसी' की अवधारणा कितनी व्यापक है और वे उसके माध्यम से रचना- 
प्रक्रिया के साथ ही आस्वादन-प्रक्रिया का कितना सूक्ष्म विश्लेषण करते है। 

कला के तीसरे क्षण की ओर फिर लौट कर 'मुक्तिबोध' शब्दों मे व्यक्त होती हुई 
'फैण्टेसी' के रूपान्तरण की प्रक्रिया को और अधिक सूक्ष्मता के साथ विश्लेषित करते है। “अब 
यहाँ से एक नये संघर्ष की कहानी शुरु होती है। लेखक ज्यों ही 'फैण्टेसी! को शब्दो मे व्यक्त 
करने लगता है, 'फ़ैण्टेसी” के रंग घुलने लगते हैं और सतत प्रवाहित होने लगते हैं। व्यक्त करने 
के दौरान मे प्रकट करने की प्रक्रिया मे 'फैण्टेसी! बदलने लगती है।'”22 

उसका कारण है शब्द-बद्ध होने की प्रक्रिया मे बहुत से नये तत्त्वो का आकर मिलते 
जाना। इन नये तत्त्वों की पहचान कराते हुए मुक्तिबोध बताते हैं कि “होता यह है कि 'फ़ैण्टेसी' 
को शब्द-बद्ध करने की प्रक्रिया में बहुत-से नये तत्त्व उससे जा मिलते हैं। ये तत्त्व उसे लगातार 
सशोधित करते रहते हैं। यह 'फ़ैण्टेसी' अनुभव-प्रसूत होते हुए भी अनुभव बिम्बित होती है।””?? 

'मुक्तिबोध! के लिए, उनके जीवन-दर्शन के कारण कला का निश्चित उद्देश्य होना 
ही चाहिए। इसीलिए सौन्दर्यानुभवो हो या कला की 'फैण्टेसी', उसमें उद्देश्य का होना अनिवार्य 
है। कलावादियों से मुक्तिबोध का अन्तर इस स्तर पर और भी स्पष्ट हो जाता है। 'फैण्टेसी' को 
शब्द-बद्ध करने की प्रक्रिया में जो अन्य तत्त्व आ जाते है, उनमें यह उद्देश्य सर्वाधिक महत्त्वपूर्ण 
होता है। इसीलिए वे स्पष्ट कहते हैं कि -“इस 'फ़ैण्टेसी' में वस्तुतः एक भावानात्मक उद्देश्य 
समाया रहता है। उसमें एक संवेदनात्मक दिशा रहती है।”/34 

यह उद्देश्य यह दिशा कितनी महत्त्वपूर्ण है, इसको जानने के लिए 'ुक्तिबोध' का 
अगला वाक्य पर्याप्त है कि “ 'फ़ैण्टेसी! के भीतर यह दिशा और उद्देश्य उस 'फ़ैण्टेसी' का 

मर्म-प्राण और प्राण है।”?5 

'फैण्टेसी' के उद्देश्य का उल्लेख करते हुए मुक्तिबोध एक नये आयाम की ओर 
सकेत करते है। वे बताते है कि 'फैण्टेसी' गतिहीन स्थिर चित्र नही है। “दिशा और उद्देश्य के 
मर्म-प्राण को धारण कर 'फैण्टेसी” गतिहीन नही रह सकती। 'फैण्टेसी” गतिहीन स्थिर-चित्र नही 
है। उद्देश्य और उद्देश्य की दिशा के कारण ही वह गतिमय है। 'फ़ैण्टेसी! डायनेमिक होती 
हे गे 36 

इसके साथ ही 'मुक्तिबोध' यह बताते हैं कि 'फ़ैण्टेसी' की गतिमानता कब और कहाँ 
शुरू होती है। “कला के प्रथम क्षण के अन्तिम सिरे पर उत्पन्न होते ही उसकी गतिमानता शुरु 
हो जाती है। 'फ़ैण्टेसी', जो शुरू मे एक आभास-रूप होती है, वह तुरंत ही अनेक चित्रों की 
सुसंगत पॉत बनने लगती है। एक-एक मर्म के आस-पास ये चित्र संगठित होकर प्रवाहमान होते 
हे [!! 37 

'फैण्टेसी' की गति उसके उद्देश्य से परिचालित होती है। इस प्रक्रिया की व्याख्या 
करते हुए 'मुक्तिबोध/ लिखते है कि- “ज्यों कि यह फैण्टेसी' शब्द-बद्ध होने लगती है, 
'फैण्टेसी' का भावानात्मक उद्देश्य, या कहिये कि 'फेण्टेसी' की प्रधान पीड़ा, अपना समर्थन, 
संरक्षण और पोषण करने वाले अन्य अनेक जीवानानुभवों के तत्त्वों को समेटने लगती है। 
'फैण्टेसी' के भीतर का वह मर्म-जिसमें एक उद्देश्य है, एक पीड़ा है, और एक दिशा है-- 
अनेक जीवनानुभवो से समर्थित, संवर्धित और पुष्ट होकर प्रकट होना चाहता है। इन जीवनानुभवो 
के चित्र, भाव और स्वर, 'फ़ैण्टेसी' के मर्म में घुलने लगते हैं। 'फ़ैण्टेसी! की गतिमानता की 
धारा मे वे प्रवाहित होकर उस धारा को अधिक सार्थक और पुष्ट करते हैं।'”?8 

'फैण्टेसी” की गतिमान धारा में तो अनुभव चित्र भाव और स्वर आ जाते हैं उन पर 
'फैण्टेसी' के रचयिता कवि की कुछ पकड़ होती है या नही, उनको कवि देख पाता है या नही, 
समझ पाता है या नहीं, और अगर देख-समझ पाता है तो उनको ज्यों का त्यों छोड़ देता है या 
अपनी ओर से कुछ करता है। इस तरह के प्रश्नों के प्रति मुक्तिबोध सजग हैं। वे बताते हैं कि 
मम चूँकि 'फ़ैण्टेसी” के मर्म को शब्द-बद्ध करते समय अनेक अनुभव-चित्र, भाव और 
स्वर तैर आते हैं, इसीलिए 'फ़ैण्टेसी' के उद्देश्य और दिशा के निर्वाह के लिए कलाकार को 

भाव-सम्पादन करना पडता है, जिससे कि केवल मर्म के अनुकूल और उसको पुष्ट करने वाले 
स्वर, भाव और चित्र ही कविता मे आ सके, और इस बीच यदि कोई अन्य अनुकूल मार्मिक 
अनुभव तैर आये, तो उसे भी 'फ़ैण्टेसी' के मर्म की उद्देश्य-दिशा में प्रतिपादित कर दिया जाये 
अर्थात भाषा प्रवाहित कर दिया जाये।”/2? 

'फैण्टेसी! का यह सम्पादन निश्चय ही बहुत निर्णायक है। यही 'फ़ैण्टेसी” को 
अर्थात्‌ कविता को श्रेष्ठ या निकृष्ट बनाने के लिए जिम्मेदार होता है। कविता को अर्थात्‌ 
'फैण्टेसी! को कब पूरा हो जाना चाहिए, यह निर्णय भी यही सम्पादन विवेक करता है। इसकी 
प्रक्रिया इस प्रकार पूरी होती है- “कला के तीसरे क्षण मे 'फैण्टेसी' का मूल मर्म, अनेक सबधित 
जीवनानुभवो से उत्पन्न भावो और स्वरो से युक्त होकर, इतना अधिक बदल जाता है कि लेखक 
उस पूरी 'फैण्टेसी! को एक नयी रोशनी में देखने लगता है। मेरा मतलब है, मूल 'फ़ैण्टेसी' का 
मर्म, जो सिकुड़ा हुआ एक दर्द था, अब फैलकर एक पर्सपेक्टिव का रूप धारण करने लगता 
है। इस पर्सपेक्टिव से समन्वित मूल मर्म शब्द-बद्ध होने की प्रक्रिया मे बदल जाता है। वह 
पुराना मर्म न रहकर अब नया बन जाता है। उसमें नये मनस्तत्त्व आ जाते हैं। शब्द-बद्ध होने 
की प्रक्रिया के दौरान में, जब तक उस मर्म में ओज और बल कायम है, तब तक वह नये तत्त्व 
समटेता रहेगा। किन्तु जब वह चुक जायेगा, तब गति बन्द हो जायेगी, उद्देश्य समाप्त हो 
जायेगा। कविता वहाँ पूरी हो जानी चाहिए। यदि वह पूरी नही हुई तो मर्म के साक्षात्कार मे कही 
कुछ कमी रह गयी, दिशा-ज्ञान ठीक नहीं रहा है, उद्देश्य मे कुछ कमजोरी आ गयी है-ऐसा 
मानना होगा।/7० 

'फैण्टेसी! की रचना करते समय कवि का सम्पादन-कार्य कितना महत्त्वपूर्ण है और 
उद्देश्य की कैसी गम्भीर भूमिका है, यह उपर्युक्त पंक्तियों से स्पष्ट है। उद्देश्य के मूल स्वरूप के 
साथ आने वाले नये तत्त्व किस प्रकार आते हैं और उनका आना कब तक चलता रहता है, यह 
मूल मर्म की शक्ति पर निर्भर रहता है। आगे 'मुक्तिबोध' तीसरे क्षण को पूर्ण क्षण बताते हुए 
उसकी प्रक्रिया को शब्द साधना के रूप में व्याख्यायित करते है शब्द-साधना मे ध्वनि-अनुंषगो 
और उनके अनेक रूपों की विस्तृत विवेचना है। अपने मित्र केशव के पत्र के रूप मे लिखते हैं 
कि -“कला का तीसरा क्षण कला का अत्यन्त महत्त्वपूर्ण और पूर्ण क्षण है। यहाँ से 'फ़ैण्टेसी' 

साहित्यिक, कलात्मक अभिव्यक्ति का रूप धारण करने लगती है। यहाँ से शब्द साधना शुरू 
होती है। शब्द के अपने ध्वनि-अनुषंग होते हैं, जिनमें चित्र और ध्वनि दोनों शामिल हैं। 
कलाकार अपने हृदय के तत्त्व के रंग रूप, आकार के अनुसार, अभिव्यक्ति का रंग, रूप और 
आकार तैयार करना चाहता है। इसीलिए उसे अपने हृदय के भाव-ध्वनियो की, शब्दो की, अर्थ 
ध्वनियो से अनवरत तुलना करनी पड़ती है।”*' 

'फेण्टेसी' की भाषिक-संरचना की अत्यन्त सूक्ष्म व्याख्या करते हुए 'मुक्तिबोध” बताते 
है कि उपर्युक्त तुलना के “दो परिणाम होते है। () “भाव-ध्वनियो को उपलब्ध शब्द-ध्वनियों 
के कटघरे मे फसाने का प्रयत्न, जिसके फलस्वरूप काफी से मनस्तत्त्व अपना मौलिक और मूल 
तेज त्यागकर एक नये संदर्भ से सम्बद्ध आकार में प्रकट होते हैं।'”2 

'मुक्तिबोध' यहाँ कवि के व्यक्तित्व और उसकी क्षमता का ध्यान रखकर स्पष्ट अन्तर 
करते हुए कहते है कि- “कई कवि तो भाषा की चमक और सफ़ाई के लिए अपने भाव-तत्त्वो 
का बलिदान भी कर देते हैं।'”4२ 

स्पष्ट है कि भाषा की चमक और सफाई के लिए अपने भाव-तत्त्वों का बलिदान 
करने वाले कवि रूपवाद से प्रभावित होते हैं। मुक्तिबोध की काव्य-भाषा के ऊबड़-खाबड़ और 
अनगढ़ होने की ओर जिन लोगों का ध्यान बार-बार जाता है, उन्हें उपर्युक्त वाक्य पर विशेष 
ध्यान देना चाहिए। 

हृदय की भाव-ध्वनियो और शब्दों की अर्थ ध्वनियो से अनवरत तुलना के पहले 
परिणाम के रूप मे, “शब्द-बद्ध होने की प्रक्रिया में “फ़ैण्टेसीः की काँट-छाँट होने लगती है।' 
(2) “किन्तु इसके विपरीत, दूसरी, महत्त्वपूर्ण बात यह है कि अभिव्यक्ति - साधना के दौरान 
में स्वयं अभिव्यक्ति 'फ़ैण्टेसी! को सम्पन्न और परिपूर्ण करने लगती है। 'फ़ैण्टेसीः अपने को 
प्रकट करने के लिए समानार्थ-वाचक शब्दो को लाती है भाषा एक जीवित परम्परा है, शब्दों में 
एक स्पन्दन है। शब्दों में जो अर्थ-स्पन्दन है, वह 'फैण्टेसी' द्वारा उद्‌बुद्ध होकर नयी भाव- 
धाराएँ बहा देता है।'”** 

ध्यान देने की बात यह है कि अभिव्यक्ति कर्त्ता के रूप में कार्य करने लगती है। वह 
'फैण्टेसी! को सम्पन्न और परिपूर्ण करती है। बहुत सूक्ष्म स्तर पर कटेंण्ट और फार्म का रूप 

और कथ्य का एक दूसरे को प्रभावित करना यहाँ देखा जा सकता है। 

यही पर 'मुक्तिबोध” फैण्टेसी! की अभिव्यक्ति प्रक्रिया मे एक और बात जोड़ते है, 
मुख्य भाव धारा के साथ-साथ समीपवर्ती भाव धाराओं की। ये समीपवर्ती भाव-धाराएँ, मुख्य 
धारा के तेज को कम करने के स्थान पर उसके तेज को बढ़ा देती है। 'मुक्तिबोध' कहते हैं कि- 
“ये भाव धाराएँ 'फैण्टेसी' की समीपवर्ती भाव-धाराएँ हैं। वे 'फैण्टेसी! के जगत्‌ को और भी 
विस्तृत कर देती है, उसके मौलिक तेज को और भी फैला देती है।* 

इस स्थिति को ध्यान से देखे तो रस-प्रक्रिया स्थायी भाव और संचारी भावों की स्थिति 
का स्मरण हो आता है। रस-दशा की ओर बढ़ते हुए स्थायी भाव के उत्कर्ष को बढ़ाने के लिए 
ही अनेक संचारी भाव उदबुद्ध होते हैं और अपना काम करके उसी मे विलीन हो जाते हैं। ठीक 
इसी तरह समीपवर्ती भाव धाराएँ 'फ़ैण्टेसी! की मूल भाव-धारा को तीव्र कर देती हैं। 

इससे आगे 'मुक्तिबोध” यह बताते हैं कि “इन समीपवर्ती भाव-धाराओ में अनेक 
नये-पुराने अनुभव, अपने-पराये भाव, सब प्रवाहित होते रहते हैं। 'फ़ैण्टेसी' के जगत्‌ की 
अर्थमत्ता तो उनसे बढ़ जाती है, साथ ही उनके द्वारा 'फ़ैण्टेसी! को एक नया पर्सपेक्टिव प्राप्त 
हो जाता है। इस पर्सपेक्टिव से संयुक्त होकर 'फ़ैण्टेसी' एक तेजोवलय में चमकने लगती है। 
'फैण्टेसी! अब पूर्णरूप से सार्वजनीन हो जाती है।'*९ 

कला के क्षणों के भीतर 'प्रतिनिधिकता' उत्पन्न होने के कारणो की व्याख्या करते हुए 
कलाकार के इस विश्वास का उल्लेख किया गया था कि-उसकी बात सभी के लिए महत्त्वपूर्ण 
होगी ही। यहाँ 'फ़ैण्टेसी' की मूल भाव धारा का समीपवर्ती भाव धाराओ से पुष्ट हो जाने और 
'फैण्टेसी' के सार्वजनिन हो जाने की बात कही गयी है। ऐसा होने की व्याख्या 'मुक्तिबोध' भाषा 
की सामाजिकता के सहारे ही कर पाते हैं। उनकी व्याख्या इस प्रकार है- 

“ऐसा क्यों? भाषा सामाजिक निधि है। शब्द के पीछे एक अर्थ-परम्परा है। ये अर्थ 
जीवनानुभवों से जुड़े हुए हैं। 'फ़ैण्टेसी! अपने अनुकूल शब्दों में स्थित अर्थ-स्पंदन को उद्‌बुद्ध 
करती है। इन शब्दों के ढ़ाँचों में 'फैण्टेसी! को फ़िट करना पड़ता है। इसीलिए "फ़ैण्टेसी' का 
मौलिक तेज काफ़ी कट-छँट जाता है। शब्दों के पीछे की अर्थ-परम्परा 'फ़ैण्टेसी' के मूल रंगो 
को छाँट देती है, उसके आकार में परिवर्तन कर देती है, उसकी मौलिक गहराई को भिन्न बना 

देती है, उसकी मौलिक गहनता अर्थात्‌ व्यक्तिगत सन्दर्भ भी तराश देती है।”*” 

'मुक्तिबोध' यहाँ भाषा की सामाजिक शक्ति और व्यक्ति द्वारा निर्मित 'फ़ैण्टेसी' के 
आपसी सबध की बहुत सूक्ष्म व्याख्या करते हैं। रचनाकार व्यक्ति होता है। यद्यपि यह समाज का 
ही अग होता है, तथापि उसकी व्यक्तिगत सृजनशीलता जिस फैण्टेसी' को निर्मित करती है, वही 
सामाजिक भाषा मे व्यक्त होते समय बहुत कुछ कट-छँट जाती है। इस बात को इस रूप मे भी 
कहा जा सकता है कि 'फैण्टेसी' मे से व्यक्तिगत तत्त्व कट-छँट कर उसकी सामाजिकता अर्थात्‌ 
प्रातिनिधिकता अथवा सार्वजनीनता को बढ़ा देते हैं। तभी व्यक्ति की रचना समाज के लिए सार्थक 
हो पाती है और उसका पूरी मनुष्यता के लिए कोई अर्थ निकलता है। 

यहाँ 'फैण्टेसी! की अभिव्यक्ति के समय भाषा के दबाव को लेकर कवियों मे दो तरह 
की प्रतिक्रिया होती है। कुछ कवि भाषा के दबाव को झेलकर भी 'फैण्टेसी” की मौलिक गहराई 
को बदलने नहीं देते। दूसरी ओर कुछ कवि ऐसे भी होते हैं जो “शब्दों की अर्थ-परम्परा से 
आच्छन्न होकर भाषा की सफाई और चमक के निर्वाह के लिए, प्रकटीकरण के लिए आतुर भाव 
तत्त्वो को ही काट देते हैं।'”48 

जो कवि 'फ़ैण्टेसी के मूल भाव को भाषा की सफाई और शब्दों की चमक के लिए 
मन्द नही होने देते थे, जब 'फ़ैण्टेसी! को अभिव्यक्त करते हैं तो उनकी “ 'फ़ैण्टेसी' के द्वारा 
उदबुद्ध शब्दों के अर्थ-अनुषंग और उनसे सम्बद्ध चित्र नयी भाव-धाराएँ बहा देते हैं। ये भाव- 
धाराएं 'फ़ेण्टेसी' के अनुकूल और समीपवर्ती होती है। उन भाव-धाराओ में अनेकों नये-पुराने 
अनुभव और अपने पराये भाव होने से 'फ़ैण्टेसी' की अर्थमत्ता का विस्तार हो जाता है। साथ ही 
इस विस्तृत क्षेत्र में, ये भाव-धाराएँ 'फ़ैण्टेसी! पर, और 'फैण्टेसी” इन भाव-धाराओ पर, क्रिया 
प्रतिक्रिया करने लगती है। इस क्रिया प्रतिक्रिया से 'फ़ैण्टेसी' का क्षेत्र और विस्तृत हो जाता है, 
अनुभव को पर्सपेक्टिव प्राप्त हो जाता है। 'फैण्टेसी' के भीतर मूल उद्देश्य और दिशा में विस्तार 
भर उठता है।? 

'फ़ैण्टेसी” के उद्देश्य और दिशा मे विस्तार की इस प्रक्रिया को 'मुक्तिबोध' दूसरे 
शब्दों में चित्रित करते हुए फिर कहते हैं कि “कला के तीसरे क्षण मे सृजन-प्रक्रिया जोरों से 
गतिमान होती है। कलाकार को शब्द-साधना द्वारा नये-नये भाव और नये-नये अर्थ-स्वप्न मिलने 

लगते हैं। पुरानी फैण्टेसी अब अधिक सपन्‍न, समृद्ध और सार्वजनीन हो जाती है। यह 
सार्वजनीनता, अभिव्यक्ति-प्रयत्न के दौरान में शब्दो के अर्थ-स्पंदनों द्वारा पैदा होती है। इसलिए 
अर्थ-स्पन्दनों के पीछे सार्वजनिक सामाजिक अनुभवों की परम्परा होती है। इसीलिए अर्थ 
परम्पराएँ न केवल मूल 'ैण्टेसी” को काट देती है, तराशती है, रंग उड़ा देती है, वरन्‌ उसके 
साथ ही ये नया रग चढ़ा देती है, नये भावो और प्रवाहो से उसे सम्पन्न करती है, उसके अर्थ 
क्षेत्र का विस्तार कर देती है।'*० 

यहाँ यह रहस्य खुल जाता है कि अर्थ-स्पन्दनो की परम्परा के भीतर निहित 
सार्वजनिक सामाजिक अनुभवो के कारण ही 'फ़ैण्टेसी! मे यह विशेषता उत्पन्न होती है कि 
पाठक-श्रोता उसके लिए अर्थ और प्रायोजन की उपलब्धि कर लेता है। इसका कारण है भाषा 
की सामाजिकता। 

अभिव्यक्ति की प्रक्रिया मे 'फैण्टेसी' के मूल मर्म और कवि का व्यक्तित्तत एक दूसरे 
को प्रभावित करते हैं। कवि को नये साक्षात्कार एक के बाद एक होते हैं और यह प्रक्रिया चलती 
रहती है- “इसीलिए अभिव्यक्ति-प्रयत्न के दौरान मे, कवियो को नये साक्षात्कार होने लगते है। 
एक ओर, मूल फफ़ैण्टेसी' के मूल-मर्म की अभिव्यक्ति पर उस सम्पूर्ण व्यक्तित्त्व का केन्द्रीयकरण 
हो जाता है, तो दूसरी ओर इस केन्द्रीयकरण के फलस्वरूप उसके व्यक्तित्व का विस्तार होने 
लगता है। उसे नये-नये साक्षात्कार होने लगते हैं। एक साक्षात्कार कई भाव-सत्यों का उद्घाटन 
करता है। एक साक्षात्कार कवि को दूसरे साक्षात्कार तक पहुँचा देता है। इस प्रकार यह प्रक्रिया 
चालू रहती है।”?' 

'मुक्तिबोध” इसे स्पष्ट रूप मे मनोवैज्ञानिक प्रक्रिया कहते हैं और इसके पीछे भाषा की 
साधना शक्ति को देखते हैं। “इस मनोवैज्ञानिक प्रक्रिया के पीछे भाषा की अगाध अनवरत 
साधनाशक्ति है। भाषा 'फ़ैण्टेसी! को काटती-छाँटती है, और इस प्रक्रिया के विपरीत 'फ़ैण्टेसी' 
भाषा को सम्पन्न और समृद्ध भी करती है।”*“ 

'फैण्टेसी! और भाषा का एक दूसरी को प्रभावित करने वाला संबंध सभी कवियों में 
नहीं मिलता। जिनमें मिलता है, वे महान कवि होते हैं। 'मुक्तिबोध' कहते हैं कि “कवि की यह 
'फ़ैण्टेसी' भाषा को समृद्ध बना देती है, उसमें नये अर्थ-अनुषंग भर देती है, शब्द को नये चित्र 

प्रदान करती है। इस प्रकार कवि भाषा का निर्माण करता है, विकास करता है, वह निसंदेह 
महान्‌ कवि है।”!?3 

'फैण्टेसी' के निर्माण की प्रक्रिया के व्याख्या के अन्त मे 'मुक्तिबोध” भाषा और भाव 
के बीच के इन्द्र को ही रेखाकित करते हैं। “इस प्रकार कला के तीसरे क्षण मे मूल इन्द्र है- 
भाषा तथा भाव के बीच। इन दोनो की परस्पर प्रतिक्रिया और संघर्ष बहुत उलझे हुए होते है और 
वे उन दोनों को बदलते रहते हैं। इन दोनों में संशोधन होता जाता है। यह द्वन्द्र अत्यन्त 
महत्त्वपूर्ण और सृजनशील है। भाषा, एक परम्परा के रूप में, 'फेण्टेसी' के मूल रंग को विस्तृत 
कर देती है किन्तु साथ ही उस 'फैण्टेसी' मे संशोधन भी उपस्थित करती जाती है। साथ ही 
'फैण्टेसी' अपने मूल रंगो के अभिव्यक्ति के लिए भाषा पर दबाव लाती है, उसके शब्दों और 
मुहावरों मे नयी अर्थवत्ता, नयी अर्थ क्षमता, नयी अभिव्यक्ति भर देती है।** 

निष्कर्ष रूप मे हम कह सकते हैं, कि काव्य-सृजन प्रक्रिया संघर्ष की प्रक्रिया है। 
कला के प्रत्येक क्षण में द्न्द्र है। यह द्वन्द्र अलग-अलग तत्त्वो के बीच होता है। प्रत्येक क्षण 
की सौन्दर्य प्रतीति अलग-अलग होती है। 


'फ़ैण्टेसी' के प्रति उनके रूझान का निम्न कारण है- 


4.  सांस्कृतिक- सामाजिक तथा मानव जीवन के उत्थान की आकांक्षाओं और 
समस्याओं को अपने मनोनुकूल मनश्चित्र के माध्यम से प्रस्तुत करने की 
सुविधा रहती है। इसके तत्त्व अपने वर्तमान के सप्रश्नता से मुक्त हो जाते हैं, 
जिससे कथ्य का वर्तमान तनाव बोध कम हो जाता है। 


2. वास्तविक जीवन तथ्यो एव निष्कर्षो को कल्पना के रंग मे रंगते हुए कृति में, 
उसे सांकेतिक ढ़ंग से प्रस्तुत करने की सुविधा रहती है, जिसके कारण कृति 
वास्तविक जीवन का प्रतिनिधित्व करते हुए, वास्तविकता के प्रदीर्घ चित्रण से 
बच जाती है। 

3. 'ुक्तिबोध! ने अपने जीवन में जन-सामान्य को शोषण, भ्रष्टाचार और 
आतंक की भयानकता से ग्रस्त देखा था। इस बाह्य जगत से उनका अभ्यंतर 

सदैव टकराता था। और उनके बीच सदैव संघर्ष की स्थिति बनी रहती है। 
यह सघर्ष उनके काव्य में 'आत्मसंघर्ष' के रूप मे व्यक्त हुआ है। उनके 
चेतन और अवचेतन, बाह्य संसार और आत्मजगत, आस्था व अनास्था 
आदि के बीच व्यापक संघर्ष की स्थिति उनके काव्य मे सदेव परिलक्षित होती 
है। इस प्रकार के जटिल कथ्य की सार्थक अभिव्यक्ति के लिए उन्होंने 
'फैण्टेसी! को ही सबसे उचित एवं समर्थ्यवान शिल्प (माध्यम) के रूप मे 
पाया। 

'मुक्तिबोध” जासूसी उपन्यास” और “साइन्स फिक्शन' के बहुत प्रेमी थे। 
इसका उन पर प्रभाव भी पड़ा था। उनका काव्य जासूसी वातावरण से पूरी 
तरह ओत-प्रोत है। 

'मुक्तिबोध” ने कामायनी-एक पुनर्विचार नामक आलोचना पुस्तक लिखी थी। 
इसमे उन्होंने इस रचना को 'फ़ेण्टेसी' के रूप मे ग्रहण किया था। उसके 
शिल्प का उन पर प्रभाव था। 

वे 'फैण्टेसी' के प्रयोग को क्षतिपूर्ति का साधन मानते थे। उनकी दृष्टि मे 
इसके माध्यम से यथार्थ के अछते पक्षो के उद्घाटन से सहायता मिलती है। 

तृतीय अध्याय 


'मुक्तिबोध/ की कविताओं में 
'फ़ैण्टेसी' की निर्माण-प्रक्रिया 


'मुक्तिबोध' के 'फ़ैण्टेसी! की अवधारणा अन्य कवियो कलाकार की भाँति संकुचित 
नही है। वे कला की सम्पूर्ण प्रक्रिया को ही 'फ़ैण्टेसी' की रचना के रूप मे देखते है। इसीलिए 
'मुक्तिबोध' के लिए 'फ़ैण्टेसीः का शिल्प सम्पूर्ण रूप से ग्राहय है। वे अपनी कविताओ मे 
'फैण्टेसी' का शिल्प अपनाते हुए उसके व्यापक फलक का उपयोग करते हैं। उनका शिल्प 
जिन प्रमुख बिन्दुओ के आधार पर प्रत्येक कविता मे रूपायित होता है, उसे निम्नलिखित रूपो 
मे देखा जा सकता है - 

.. 'फेण्टेसी' के माध्यम से कविता में वातावरण की रचना। 

2. कस्तुस्थिति का प्रत्यक्षीकरण। 

3... बिंब निर्माण। 

4... वर्णनशैली का उपयोग। 

5. कविता मे कर्त्ता का आविर्भाव। 

6. काव्यवस्तु और कर्त्ता के बीच संबंध के संकेत। 

7... काव्यवस्तु और कर्त्ता के बीच की अन्तः क्रियाओ के सूत्रों की रचना। 
8. कथ्य का उभरता हुआ स्वरूप। 

9. प्रतीकों और बिंबों से कविता का निश्चित दिशा की ओर प्रस्थान। 


0., कविता के भीतर उभर रही 'फ़रेण्टेसी' से बाहर निकलकर वर्णनकर्त्ता या 
वाचक द्वारा की गयी टिप्पणी। 


(68) 


] 'फैण्टेसी” का पुन-पुनः सक्रिय होकर कविता के जटिल कथ्य को आगे 
बढ़ाना। 

2. कथ्य के भीतर से उसकी पूर्णता अथवा परिणति के संकेतो का उभरना। 

3 कविता के निहितार्थों की सम्पूर्ण व्य॑ंजना की ओर 'ैण्टेसी' का बढ़ जाना। 

4 पाठक के मन मे 'फैण्टेसी' के निहितार्थों का उतरना। 

'फैण्टेसी” के निर्माण की प्रक्रिया में ध्यान देने की बात यह है कि 'मुक्तिबोध' इस 
पूरी प्रक्रिया को एक ही कविता में कई बार दुहराते हैं 'अँधेरे मे”, 'भविष्यधारा', जमाने का 
चेहरा', इसी बैलगाड़ी को", 'चकमक की चिनगारियाँ', 'एक स्वप्न कथा', चाँद का मुँह टेढ़ा 
है', 'एक प्रदीर्घष कविता” आदि कविताओ में इस प्रक्रिया को दोहराते हैं। इसके अतिरिक्त छोटी 
कविताओ मे 'ुक्तिबोध' 'फैण्टेसी' की प्रक्रिया को संक्षिप्त कर देते है। छोटी कविताओ मे 
'फैण्टेसी' निर्माण-प्रक्रिया के अनेक पड़ावों में से केवल एक या दो का ही उपयोग करते हैं। 
'मुक्तिबोध'” की 'फेण्टेसी! की सामान्य विशेषताओं के अतिरिक्त कुछ निजी विशेषताएँ भी हैं। 
'मुक्तिबोध' की 'फैण्टेसी' का अपना अलग पैटर्न है, आंशिक रूप से उसमे प्रतीक, बिंब, 
लक्षणात्मकता, रूपक, उपमान, संबोधन आदि सभी दिख जाते हैं। 'फ़ैण्टेसी' की प्रक्रिया वर्णन 
से जुड़ी हुई है। मुक्तिबोध' की कविता 'फ़ैण्टेसी' से आरंभ होकर वर्णन, फिर आत्मकथन, फिर 
सबोधन, फिर बिंब-प्रतीक, फिर वातावरण-निर्माण और फिर से 'फैण्टेसी! और तदंतर ऐसे ही 
या हेर-फेर के आगे-पीछे वाले क्रम में बढ़ती है। जाहिर है, कविता का यह एक जटिल शिल्प 
है, जिसमे परस्पर विरोधी-पैटर्न भी साथ-साथ दिखते हैं, जैसे - 

. प्रतीक एवं बिंब। 

2. वर्णनात्मकता और लाक्षणिकता। 

3. आत्मकथन और वस्तु-जगत चित्रण आदि। 'फ़ैण्टेसी' शिल्प की विशेषता ही 
यह है कि ये सारे अंतर्विरोध उसमें समा जाते हैं।' 

'मुक्तिबोध' निर्मित 'फैण्टेसी' की निजी विशेषताओ की ओर संकेत करने के साथ ही 
'अशोक चक्रधर' शब्द के स्तर पर 'फ़ैण्टेसी' की निर्माण-प्रक्रिया बताते हुए लिखते है कि - 
““मुक्तिबोध' शब्दों का प्रयोग उनकी निरंतर गति में करते हैं। वे शब्दों को जितने भी अर्थ देते 

है, 'फैण्टेसी' उनका इस्तेमाल कर लेती है। एक ही शब्द कहीं प्रतीक होता है, कही बिंब, कही 
वातावरण का निर्माण करता है एवं कही साधारण भाषा के ही रूप मे इस्तेमाल होता है।?” 

'फैण्टेसी' की रचना करते हुए कोई भी कवि “फैण्टेसीः को मनोरोगियों की 
'फैण्टेसी' की तरह अनियत्रित नही छोड देता बल्कि अपनी विश्व-दृष्टि और काव्य-दृष्टि के 
अनुरूप 'फैण्टेसी” के उद्देश्य का निर्धारण करके उसी के अनुरूप 'फैण्टेसी' के उद्देश्य 
'फैण्टेसी” पर नियत्रण करता चलता है। 'मुक्तिबोध' के लिए मार्क्सवाद ही विश्व दृष्टि और 
काव्य-दृष्टि दोनो प्रस्तुत करता है। इसीलिए उनकी 'फैण्टेसी” उनके द्वारा निश्चित सवेदनात्मक 
उद्देश्य के अन्तः सूत्र से नियंत्रित होती है, इस बात को अशोक चक्रधर” निम्नलिखित रूप मे 
प्रस्तुत करते हुए 'मुक्तिबोध' की 'फैण्टेसी' प्रक्रिया को वस्तुवादी परिणति तक ले जाते है। 

'मुक्तिबोध' 'फ़ैण्टेसी' को खुली छूट-पट्टी नही देते कि वह चाहे जितनी एवं चाहे 
जिस ओर बढ़ती जाय, बल्कि उसे, बाहर दिये वक्तव्यों से एवं आंतरिक सूत्र से नियंत्रित रखते 
हैं। यह उनके संवेदनात्मक उद्देश्यों की भूमिका होती है। भाववादी शिल्प, भाव से शुरू होकर 
भाव पर समाप्त हो जाता है, किन्तु 'मुक्तिबोध” की 'फ़ैण्टेसी! एक भौतिक आधार देती है, 
प्रच्छन्न एवं अर्द्धप्रच्छन्‍्न जीवन-तथ्यो को उजागर करती है स्थितियो के प्रति सचेत करती है। इस 
प्रकार 'ुक्तिबोध' की रचना प्रक्रिया पूर्वोक्त प्रकार से बनते हुए भाववादी नहीं है, बल्कि 
वस्तुवादी, यथार्थवादी है।? 

'अशोक चक्रधर' और उनके जैसे अन्य मार्क्सवादी समालोचक, मार्क्सवाद के प्रति 
'मुक्तिबोध/ की आस्था के अनुरूप, उनकी कविताओ मे अर्थ का संधान करते हैं। इससे एक 
ओर तो सुविधा होती है, किन्तु दूसरी ओर, उनके 'फ़ैण्टेसी” की अर्थ व्याप्ति सीमित हो जाती 
है। तब भी इस प्रकार के विश्लेषण से 'मुक्तिबोध' के काव्य मर्म और उनकी 'फ़ैण्टेसी” की 
निर्माण-प्रक्रिया को समझने में सरलता होती है, क्योंकि मार्क्सवाद तो उनका आधार है ही। 
उपर्युक्त सूत्रों को ध्यान में रखकर 'मुक्तिबोध/ की कविताओं के माध्यम से क्रमशः उनकी 
'फ़ैण्टेसी' निर्माण-प्रक्रिया का विश्लेषण किया जा सकता है - 

(१949-56) इस दौर तक 'मुक्तिबोध' ने 'फ़ैण्टेसीः और स्वप्न चित्र का विशेष 
जिक्र नहीं किया। कुछ कविताओं में अधिकांशतया स्वप्न चित्र आते हैं। 'उलट-पुलट' कविता 

मे एक स्वप्न चित्र आया है,। 'साझ रंगी उँची लहरो मे” कविता में सम्भावित जन-क्रान्ति को 
चित्रित किया गया है। इसी तरह 'सूरज के वंशधर” कविता के अन्त मे 'फ़ैण्टेसी' द्वारा जन- 
क्रान्ति का संदेश दिया गया है। 

'सोचता हूँ कि देखता हूँ सामने 

हवा मे लहराती सुनहली ज्वाला एक 

रेगती सी मेरे पास 

धीरे-धीरे आती हुई 

आसमान छती हुई व धरती पर चलती हुई 

बिखरा कर नीले-नीले स्फूलिंग समूह 

वह बनती है अकस्मात 

विराट मनुष्य रूप 

नहीं जान पाता कि छकर मुझे मुझमे समा गयी 

कि उसमे समा गया मै। 

सुनहली कांपती सी सिर्फ एक लहर रह जाती है 

कि जिसे क्रान्ति कहते है 

कि कहते हैं जन क्रान्ति।* 

इस तरह यहाँ 'फ़ैण्टेसी! का आशिक प्रयोग हुआ है। इस दौर तक आते-आते कवि 
ने स्वयं को जन साधारण से, समाज से जोड़ लिया। 

957-64 के दौर में 'मुक्तिबोध' ने 'फैण्टेसी' का अत्यधिक प्रयोग किया है। इससे 
पहले की कविताओं में स्वप्न-चित्र और 'फ़ैण्टेसी' के कुछ संकेत मिलते हैं। चाँद का मुँह टेढ़ा 
है।' संग्रह की दिमागी गुहान्धकार का ओरांग उटांग', ओ काव्यात्मन्‌ फणिधर', 'एक 
अन्तर्कथा', 'एक स्वप्न कथा', अन्तःकरण का आयतन', 'लकड़ी का रावण”, 'चकमक की 
चिनगारियाँ', 'चाँद का मुँह टेढ़ा है', 'ब्रह्मराक्षस', “अँधेरे में', 'चम्बल की घाटी में” आदि 
'फैण्टेसी' युक्त कविताएँ इसी दौर की हैं। दूसरे इस दौर में 'फैण्टेसी' के बिना भी कुछ प्रभावी 
कविताएँ लिखी गयी हैं। 'भूल गलती', "नक्षत्र खण्ड”, 'कहने दो उन्हें जो यह कहते हैं', ' एक 

अरूप शून्य के प्रति” आदि कविताएँ बिना 'फ़ैण्टेसी' के प्रभावक बन पड़ी है। ज्यादा लम्बी न 
होने पर भी इन कविताओं की प्रभावक क्षमता कम नही है। वास्तव में 'मुक्तिबोध' ने 'फ़ैण्टेसी' 
का प्रयोग कविताओं को भाव संकुल बनाने के लिए किया था। 'फ़ैण्टेसी' उनका सौक नहीं, 
मजबूरी थी। 'फैण्टेसी” युक्त कविताओ में एक ओर काव्यनायक का आत्मविस्तार होता है उसके 
साथ ही परिवेश की विषमता और सत्ता का आततायी रूप भी प्रकट होता जाता है। यह बात भी 
उल्लेखनीय है कि सन्‌ 60 के बाद की कविताओ में सत्ता का रूप क्रमशः भयानक होता गया 
है। चाँद का मुँह टेढ़ा', एक प्रदीर्घष कविता', 'चकमक की चिनगारियाँ”, अँधेरे मे', 'चम्बल 
की घाटी मे', आदि कविताओ का रचनाकाल सन्‌ 60 के बाद का हैः। 'मुक्तिबोध' की कुछ 
प्रौढ़ रचनाओं के माध्यम से हम 'फ़ैण्टेसी' की निर्माण-प्रक्रिया को स्पष्ट करेंगे। 


पता नहीं 


'पता नही! कविता संबोधन शैली मे लिखी गयी है। प्रथम खण्ड में कवि उस अनुभूति को मूर्तित 
करता है जो किसी आत्मीय के आकस्मिक मिलने से होती है। पता नही कब, कोन, कहाँ, किस जगह मिले, 
किस सॉँझ मिले किस सुबह मिले लेकिन आत्मीय के मिलने पर वही अहाते मेंहदी के लगने लगते हैं। आत्मीय 
का यह मिलन, मौज-मजा के लिए नही है, बल्कि गम्भीर वृक्ष तले बैठकर अपने-अपने तप्त अनुभवों के 
आधार पर पक्षधरता का निर्णय करने का है। 

कविता के तीसरे खण्ड मे मित्र के बारे मे संकेत मिलता है - कि उसकी आँखें 
आलोक भरी हैं, जो संबोधित व्यक्ति की थाह ले रही हैं। यह मित्र आत्म-चेतस क्रान्ति-धर्मा है, 
जो व्यक्ति के जड़त्व को तुड़वाना चाहता है। ऐसे मित्र के सामीप्य से संबोधित व्यक्ति मे क्रान्ति- 
चेतना उद्दीप्त होने लगती है। चौथे खण्ड में व्यक्ति के इस बदलाव को 'फ्रेण्टेसी' के माध्यम से 
व्यक्त किया गया है-- 

“तब तुम्हें लगेगा अकस्मात्‌, 

ले प्रतिमाओं का सार, स्फुलिंगों का समूह 
सबके मन का 

जो एक बना है अग्नि व्यूह 

अन्तस्तल मे, 

उस पर जो छायी है ठण्डी 
प्रस्तर-सतहे 

सहसा कापी, तड़की, टूटी 

ओ, भीतर का वह ज्वलत्‌ कोष 
ही निकल पड़ा!! 

उत्कलित हुआ प्रज्वलित कमल!! 
यह कैसी घटना है ....... 

कि स्वप्न की रचना है। 

उस कमल-कोष के पराग-स्तर 


पर खड़ा हुआ 
सहसा होता है प्रकट एक 
वह शक्ति-पुरूष 


जो दोनों हाथो आसमान थामता हुआ 

आता समीप अत्यन्त निकट 

आतुर उत्कट 

तुमको कन्धे पर बिठला ले जाने किस ओर 
न जाने कहाँ व कितनी दूर'।। 


व्यक्ति के अंतरस्थल मे जो अनुभव सत्य और क्रान्ति-चेतना का “अग्नि व्यूह” दबा 
पडा है, वह क्रान्ति-धर्मा मित्र के समीप्य के कारण प्रगट हो गया है। अन्तर्मुख और असंग रहने 
के कारण जो जड़ता और ठहराव आ गया था, उसके खत्म होने का संकेत 'प्रस्तर सतहों” के 
टूटने से दिया गया है। जड़त्व के हट जाने से व्यक्ति-मन की क्रान्ति-चेतना मुखर हो गयी है। 
जिसे 'प्रजजलित कमल' के प्रतीक द्वारा निर्देशित किया गया है। 'फ़ैण्टेसी' की प्रभाव क्षमता को 
बढ़ाने और पाठक को साथ लिये चलने के लिए कवि ने दो पंक्तियो मे स्पष्टीकरण दिया है। 
उसके बाद फ़ैण्टेसी' फिर सक्रिय होती है और शक्ति पुरुष प्रकट होता है जो व्यक्ति की 

आकाछाओ का प्रतीक है। इस तरह 'फ़ैण्टेसी' के द्वारा व्यक्ति के मानसिक बदलाव और आत्म- 
विस्तार की प्रक्रिया को संक्षिप्त रूप से संकेतित कर दिया गया है। आत्मचेतस और दायित्व सजग 
होने पर ही वह गतिशील हो सकता है, खतरों को उठा सकता है, और नये-नये पथो की खोज 
मे अग्रसर हो सकता है : 

फिर वही यात्रा सुदूर की, 

फिर वही भटकती हुई खोज भरपूर की, 

कि वही आत्मचेतस्‌ अन्तः संभावना, 

रत जाने किन खतरों मे जूझे जिन्दगी !।” 

यद्यपि कविता का परिवेश रूमानी है, लेकिन उसमें प्रयुक्त अनुभूतियाँ सामाजिक 

जीवन से संबद्ध है। आत्मीय छवि व्यक्ति को पूर्ण मनुष्य बनाने के लिए प्रयत्नशील है। 


दिमागी गुहान्धकार का ओरांग उठांग 


यह कविता मनोवैज्ञानिक सत्य को केन्द्र मे रखकर रची गयी है। मनुष्य के मन मे 
तीन स्तर है -- चेतन, अर्धचेतन और अवचेतन। चेतन स्तर पर दमित की गयी सभी इच्छाएँ, 
अचेतन मे सग्रहित रहती है। यहाँ पर एकत्र इच्छाओं मे आपसी अन्तर्विरोध नही होता। यहाँ ये 
साथ-साथ रहती है।” दमित इच्छाएँ कभी-कभी अचेतन से उभड़ कर चेतन स्तर पर आती हैं पर 
वहाँ पर प्रस्तुत विवेक के 'सेंसर द्वार से टकराती है। विवेक सम्मत या सामाजिक न होने के 
कारण वे अचेतन मे ढ़केल दी जाती हैं। वहाँ वे मनोग्रंथि का रूप ले लेती हैं। उनके कारण 
व्यक्ति का व्यक्तित्व एकांगी हो जाता है, जिन व्यक्तियो या वर्गो मे ये 'सेंसर' स्वार्थ से परिचालित 
होता है। उनकी चेतना पैशाचिक बन जाती है। स्पष्ट है कि मन के कई अज्ञात स्तर हैं। 

इस कविता मे कवि ने इसी मनोवैज्ञानिक तथ्य को 'फ्रेण्टेसी' के माध्यम से व्यक्त 
किया है। 

आरम्भ से अन्त तक कविता 'फ़ैण्टेसी' मे है। कविता आत्मपरक शैली में है। काव्य 
नायक आत्मलोचन करता है। 'फ़ैण्टेसी' के द्वारा उसकी स्वार्थ वृत्ति को प्रकट किया गया है। 
जो काव्यनायक की तरह अन्य मनुष्यों मे भी होती है। कविता का प्रारम्भ 'फ़ेण्टेसी' से होता है। 

'स्वप्न के भीतर एक स्वप्न 

विचारधारा के भीतर और 

एक अन्य 

सघन विचारधारा प्रच्छन्न!! 

कथ्य के भीतर एक अनुरोधी 

विरूद्ध - विपरीत 

नेपथ्य - संगीत! 

मस्तिष्क के भीतर एक मस्तिष्क 

उसके भी भीतर एक और कक्ष 

कक्ष के भीतर 

एक गुप्त प्रकोष्ठ और 

कोठे के सांवले गुहान्धकार में 

मजबूत सन्दूक 

दृढ़, भारी - भरकम 

और उस सन्दूक भीतर कोई बन्द है!।? 

इस 'कोई” के आगे <यक्ष' या ओरांग उटांग” कहा गया है। यह “ओरांग उटांग' उन 
पाशवी वृत्तियों का प्रतीक बन कर आया है, मनुष्य जिनका प्रयोग सामाजिक एवं नैतिक बन्धनो 
के कारण परोक्ष रूप से करता है। आत्मलोचना के कारण काव्य नायक इन वृत्तियों का संस्कार 
कर रहा है। बहस मे भाग लेते हुए, उसे अनुभव होता है कि उसके कथनो और क्रियाओ में 
'ओराग उटांग” की बौखलाती ध्वनियाँ प्रकट हो रही है। गर्दन पर सघन अयाल और शब्दो पर 
उगे हुए बाल तथा ओरांग उटांग” के बढ़े हुए नाखून महसूस होते हैं।।? अचेतन मन से 
संचालित होने के कारण पाशवी वृत्तियां मनुष्य के कार्यों को प्रभावित करती रहती है। परन्तु 
मनुष्य को इसका बोध नहीं होता। चूंकि काव्य नायक आत्मलोचन कर रहा है, इसीलिए उसे 
इसका पता चलता है।!' 
'ओरांग उटांग' एक तरह का जंगली बर्बर और आदिम संस्कारों वाला आदि मानव 

होता है। यह उत्तरी सुमात्रा मे पाया जाने वाला बन्दर प्रजाति का जीव है। डच वैज्ञानिक हरमैन 
रिफैक्शन ने नजदीकी से शोध किया और उसमे अजब-गजब बाते देखी। उन्होंने पाया कि झुंड 
मे रहने वाला ओरांग-उटाग” अपने बच्चो को बेहद प्यार करता है वह उन्हे सीने से चिपकाये 
रहता है। रोचक बात तो यह है कि सोते हुए सपने भी देखता है, कभी आदमी की तरह मुस्कराता 
है तो कभी गभीर हो जाता है । कई परीक्षणो मे यह भी पाया गया कि सोचने की क्षमता रखता 
है, सिर खुजलाता हुआ याद भी करता है।!2 कविता में 'ओरांग-उटांग” को लेकर कवि ने जो 
लिखा है वह इस शोध से काफी मिलता-जुलता है। 'ओरांग-उटांग' की वाचक नायक द्वारा की 
गयी व्याख्या है कि यह असत्य शक्ति का प्रतिरूप है। कविता के वर्णन ने बताया है कि यह 
'ओरांग-उटांग',असत्य शक्ति मानव के (वाचक नायक के) अभ्यांतर मे निवास करती है। 
कविता में लक्षणा से अर्थ लगाया जाय तो मानव के अभ्यांतर की करीने से सजे सस्कृत प्रभागम 
अध्ययन वक्ष के वर्णन में कर्त्ता एवं बहस में हिस्सा लेने वाले लोग पेटी बुर्जुआ बुद्धिजीवी लोग 
है। इस प्रकार 'ओरांग-उटांग' का प्रतीकार्थ होगा- पेटी बुर्जुआ चेतना। 3 

आत्मचेतस हो जाने के कारण काव्यनायक को अपने अन्दर छिपे ओरांग-उटांग' 
की गतिविधि पर क्षोभ और ग्लानि होती है। वह इन वृत्तियों का दमन करता है जिसका सकेत 
सन्दूक के बन्द करने और हाथ मे पिस्तौल के महसूस करने से मिलता है। 

'करता हूँ महसूस 

हाथ में पिस्तौल बन्दूक!! 

अगर कहीं पेटी वह खुल जाये, 
ओरांग उंटाग यदि उसमें से उठ पड़े, 
धांय-धांय गोली दागी जायेगी।””! # 

'फ़ैण्टेसी” जारी है। काव्य नायक इस असत्य शक्ति और अहं भावना का त्यागकर 
चुका है। वह एक प्रतिबद्ध बुद्धिजीवी की तरह बहस मे भाग लेता है। लेकिन वहाँ उसे अन्य 
व्यक्तियो में असत्य शक्ति और अहं की प्रबलता दिखाई देती है। उनके तर्कों और विवादों में 
निजी स्वार्थ की बू आ रही है। उनके कार्य अचेतन से संचालित है : 

'और मेरी आँखे उन बहस करने वालों के 
कपड़ो में छिपी हुई 
सघन रहस्मय लम्बी पूंछ देखती।। 
और मैं सोचता हूँ .. ... 
कैसे सत्य हैं -- 
ढ़ॉक रखना चाहते हैं बड़े-बड़े नाखून! ! 
किसके लिए है वे वाघनख!! 
कौन अभागा वह!!! 
बुद्धिजीवी के चारित्रिक पतन को 'फैण्टेसी' के प्रयोग से चित्रित किया गया है। काव्य 
नायक अपने निजतत्त्व को छीनकर आत्मविस्तार करता है तथा अन्य साथियों की प्रकृति को 
उद्घाटित करता है। संस्कृत प्रभावमय, अध्ययन कक्ष में हो रही बहस के माध्यम से काव्यनायक 
का आत्मलोचन, आत्मभर्त्सना तथा अन्य साथियो की प्रकृति को स्पष्ट किया गया है। 
नायक के अंतिम कथन में आये हुए बुद्धिजीवियों की स्पष्ट पहचान करने के लिए 
'मुक्तिबोध/ की एक टिप्पणी दृष्टव्य है। “ऊँचे से उँचा साहित्यकार भी जब असलियत को, 
मनुष्य के यथार्थ को अपनी संकुचित वेदनाओं, ओछी पीडाओ और अहंग्रस्त भावनाओं का 
आदर्शीकरण करते हुए दुनिया को देखता है, तब लेखक के प्रतिभाशाली होने के कारण उसका 
चित्रण कार्य प्रभावशाली होते हुए भी उस प्रभाव का ऐसा गुण न होगा जो मनुष्य को पिघलाकर 
उसकी आत्मा को उन्नत बनाये”। ९ 
एक अन्य टिप्पणी द्रष्टव्य है -- “आज दिल्ली मे बूढ़े पकेबाल साहित्यिकों का 
जमघट इकट्ठा हो गया है। उनका स्वर्गवास नही दिल्‍ली वास हुआ है। अब तो प्रतिष्ठा और 
सम्मान के स्वर्ग में हैं और उस स्वर्ग मे वे अधिक से अधिक श्रद्धा और पद के लिए राजनीति 
चलाते हैं। सूत्र हिलाते हैं, किंतु सृत्रधार होने के बदले वस्तुतः विदूषक हो जाते हैं।'”| 7 
कविता के अन्त में जो बड़े-बड़े नाखून और वाघनख दिखाई पड़ते हैं उनका लक्ष्य 
कौन होगा अर्थात्‌ कौन हो रहा है। इसी के उल्लेख के साथ कविता पूर्ण हो जाती है। 'मुक्तिबोध' 
के स्वीकृत मार्क्सवादी दर्शन के अनुसार मध्यवर्गीय अर्थात्‌ पेटी बुर्जआ के चरित्र की विशेषताओं 

का बहुत अच्छा विश्लेषण 'क्रिस्टोफर काडवेल' ने अपनी पुस्तक - 'मरणासन्न संस्कृत का 
अध्ययन” स्टडीज इन ए ड्राइंग कल्चर” मे किया है - “पूंजीवाद की उत्पादित वस्तुओं मे पेटी 
बुर्जुआ एक ऐसा अप्रिय वर्ग है, जिसका सम्पूर्ण अस्तित्त झूठ एव भ्रम पर टिका है।. . 
न केवल उच्च वर्ग से ईर्ष्या एवं निम्न वर्ग से घृणा बल्कि एक दूसरे के प्रति घृणा भाव से भी 
यह वर्ग पीड़ित है।””!? आधुनिक समाज में सम्पूर्ण विश्व बुर्जुआ और सर्वहारा के बीच सघर्ष 
से परिचालित होता है, किंतु पेटी बुर्जुआ इस संघर्ष से उठे गर्द-गुबार को ही देख पाता है, 
वास्तविक दुनिया से उसका नाता ही टूट जाता है, इसलिए सब कुछ उसे रहस्यात्मक, 
अजीबोगरीब, उबड़-खाबड़ लगता है, क्योकि यह (पेटी बुर्जुआ) उच्च वर्ग को अपनी अस्मिता 
गिरवी रख चुका है और इस संघर्ष में सर्वहारा के विरूद्ध सत्रुदल मे सशख्र खड़ा है, इसीलिए 
उसका प्रत्येक तर्क और बहस उन्ही को सिद्ध करने के लिए है।!? अन्ततः उसकी (पेटी बुर्जुआ 
की) कला उसका विज्ञान एवं कार्य एक ऐसा प्रोपेगंडा है जो एक ओर यदि उसके दासत्व को 
प्रमाणित करता है तो दूसरी ओर उसके क्षुद्र अहं की पूर्ति करता है। उसे लगता है कि विचारों 
का संघर्ष ही मूल तत्त्व है। इसी संघर्ष की टकराहट से कुछ होगा। ये विचार झूठी, छद्य 
वास्तविकता पर आधारित होने के कारण ऊट-पटांग, असंबद्ध और वायवी होते हैं।?" 
काडवेल की उपर्युक्त बातों को ध्यान में रखते हुए अशोक चक्रधर' नायक की 
मानसिकता के संदर्भ में सटीक टिप्पणी करते हैं। 

“पेटी बुर्जुआ अपनी इसी स्थिति के कारण एक छद्म और असत्य चेतना से ग्रस्त 
रहता है। प्रश्न उठता है कि कविता गत कर्ता इससे परिचित होते हुए इससे मुक्ति चाहते हुए भी 
इसे क्यो समाप्त नहीं कर पाता। इसका उत्तर यह है कि वर्ग-चेतस पेटी बुर्जुआ तब तक इससे 
मुक्ति नहीं पा सकता, जब तक पूर्ण रूपेण सर्वहारा की ओर अपना वर्ग विस्तार न कर ले, दूसरे 
इस चेतना से परिचित हो जाने पर भी उसका समस्त तो नहीं बदल सकता, क्योंकि उसके समाज 
का हर व्यक्ति अपने अन्दर ओरांग-उटांग” पाले हुए है जाहिर है एक ही समाज में रहकर एक 
'ओरांग-उटांग” का उत्तर ओरांग-उटांग” मे ही दिया जा सकता है। वर्ग चेतस व्यक्ति अपनी 
असत्य चेतना से परिचित हो जाने पर एक इन्द्र की स्थिति में रहता है - न वर्गापसारण कर पाता 
है, न अपनी छद्म चेतना को ही मार पाता है। 'फ़ैण्टेसी' के कर्त्ता की भी यही स्थिति है। वह 

वर्ग चेतस होते हुए भीअपने वर्ग की सीमाएं नहीं तोड़ पाता, रहता अपने ही वर्ग मे है किन्तु 
निर्वासित। इसीलिए 'फ़ैण्टेसी' का कर्त्ता संस्कृत प्रभामय अध्ययन गृह मे सशरीर नही जाता, 
'अदृश्य रूप” मे प्रवेश करता है, बहस मे भाग लेता है,2' 

यह सम्पूर्ण 'फैण्टेसी', मध्यम वर्गीय बुद्धजीवी और उसके चेतन अचेतन मे छिपी 
लालसाओ को, प्रभावशाली ढ़ंग से प्रस्तुत करती है। मध्यमवर्गीय बुद्धिजीवी जाने अनजाने 
शोषण के चक्र को सहायता देता है और इस प्रकार अपने तर्कों और शब्दो से ('फैण्टेसी' मे 
आए हुए नाखूनो दातो और वघनखो से) जिसे आहत करता है, वह अन्ततः सर्वहारा वर्ग ही 
है। इस सर्वहारा वर्ग को ही 'मुक्तिबोध/ अपने सबसे निकट पाते हैं। 

'फैण्टेसी' निर्माण की इस प्रक्रिया में हमने देखा कि 'मुक्तिबोध' प्रतीको, बिबो, 
स्वप्न, विचारधारा, कथ्य, वर्णन, लक्षणा, व्यंजना का प्रयोग करते हैं, इस प्रकार 'फैण्टेसी' के 
अन्तर्गत 'मुक्तिबोध/ कविता के परम्परागत उपकरणों का सतर्क प्रयोग करते हुए अपनी 
'फैण्टेसी' को निश्चित दिशा में सक्रिय करते हैं और सुनियोजित निष्कर्ष तक पहुँचते हैं। 
अरशद चक्रपर का यह निष्कर्ष सर्वया उचित है कि-- 'मुक्तिबोध” की यह विशेषता है कि वे 
'फैण्टेसी' को यथार्थ जगत के समानान्तर चलाते हैं। उसी के कारण यह होता है कि 'फ़ैण्टेसी' 
मे जहाँ एक ओर काल्पनिक बिंबात्मकता होती है, वहीं जीवन यथार्थ के शब्द भी होते है। 
इसीलिए उन्होने 'फ़ैण्टेसी' को जीवन-चित्रशाला कहा है।“ 


मेरे सहचर मित्र 

कविता का प्रारम्भ शिकायत भरे स्वर से होता है-- 

“मेरे सहचर मित्र 

जिन्दगी के फूटे घुटनों से बहती 

रक्त धारा का जिक्र न कर/।*२ 

काव्य नायक को 'सहचर मित्र” ने अपने कन्धों (अपने विप्लवपूर्ण जीवन-अनुभव 

देकर) पर खड़ा किया है, लेकिन वह उसके फूटे घुटनों (विघटित व्यक्तित्व) के कारण चिन्तित 
है। अतः काव्य नायक आश्वासन देता है कि वह जनता के अनुभवों से अपना आत्मविस्तार 


(79) 


करेगा तथा अपने व्यक्तित्व का निर्माण करेगा, काव्य नायक इससे बेचैन है कि शोषण (प्रश्न) 
का रूप दानव जैसा है, जबकि उसका प्रतिरोध (उत्तर) दबे घुटे कैदी के समान, यहाँ उत्तर का 
मानवीकरण हो गया है। जनता की यह प्रतिरोध और विद्रोह शक्ति (उत्तर) काव्य नायक पर कुद्ध 
हो, उसे एक ओर देखने को कहती है इसके बाद 'फ़ैण्टेसी' सक्रिय होती है -- 

'उस नीले-नीले आसमान की सरहद पर 

परिचित एक कोमल चिड़िया, 

जो नित्य तुम्हारे घर आँगन 

रोशनदानों मे उड़ती थी 

घर की आत्मा 

वह दूर क्षितिज पर ठहरी-सी 

काली बिवदिंया 

उस नीले-नीले आसमान की सरहद पर 

वन-पक्षिराज बन 

पंख पसारे उड़ती हुई मुझे कहती, 

वह पक्षिराज मुझसे कहता -- 

ओ मित्र, तुम्हारे घर-आँगन को 

शैलाचंल-गिरिराज - शिखर 


तो होने दो 

वह आसमान तो झुकने दो 

उसके मुख पर 

इस समय बात के पूरे नहीं 

अधूरे तुम, 

कमजोर ............ प्रखर होना बाकी 


अब बूटो-दबा दीन ढ़ेला 

केलाश - शिखर होना बाकी 
केलाश-शिखर पर बैठेगे' २4 


चिड़िया को सहचर मित्र के 'घर की आत्मा” कहा गया है। अतः वह जनता की 
शक्ति के प्रतीक है। जनता मे विक्षोभ और विद्रोह की भावना क्रमशः बढ़ती जा रही है, जिस 
कारण वह सगठित होती जा रही है। युंग के मनोविज्ञान मे आत्मा” को सम्पूर्ण व्यक्तित्व का 
पर्याय माना गया है।?? अतः जनता की शक्ति की प्रतीक चिड़िया का वन पक्षिराज' मे बदल 
जाना उसकी शक्ति की वृद्धि का द्योतक है। "अशोक चक्रधर' ने 'चिडिया” और “वन पक्षिराज' 
को क्रमश 'असगठित सर्वहारा' और 'संगठित सर्वहारा' का प्रतीक माना है।?” यह प्रतीकार्य 
थोपा हुआ लगता है। कविता मे इस तरह का कोई संकेत नहीं है। अपनी मान्यता को तार्किक 
बनाने के लिए अशोक चक्रधर” “आसमान' को पूंजीवादी व्यावस्था और 'कैलाश शिखर' को 
सर्वहारा के अधिनायकत्त्व का प्रतीक मानते हैं। कथ्य मे यहाँ आकर एक विशेष बात यह जुड़ी 
कि पक्षिराज ने कर्त्ता को "ओ मित्र” कह कर संबोधित किया कि आसमान (प्रतीक) यानि 
पूंजीवादी व्यवस्था को झुकने दो एवं “ बूटो दबे दीन ढ़ेले' (प्रतीक) को कैलाश शिखर (प्रतीक) 
हो जाने दो अर्थात्‌ राज्य सत्ता पर सर्वहार का अधिनायकत्त्व स्थापित हो जाने दो, वही 
बैठेगें।7 ९” यदि कविता को केन्द्र मे रखकर देखा जाय तो, ये प्रतीकार्थ न केवल ऊपर से थोपे 
लगते हैं, बल्कि उनमे आपस मे ही संगति नहीं है। 'वन-पक्षीराज” कह रहा है कि वह कैलाश 
शिखर पर बैठेगा। यदि उसे संगठित सर्वहारा माना जाय, तो काव्य नायक जिसको वह संबोधित 
कर रहा है कि तुम्हारे घर-आँगन को गिरिराज-शिखर तो होने दो” का कया अर्थ लगाया जाय? 
वास्तव मे कविता को न समझ पाने या समझने की कोशिश न करने के कारण यह सरलीकरण 
किया गया है। काव्य नायक को संबोधित करके वन-पक्षिराज कह रहा है कि अपने 'घर आंगन 
को गिरिराज शिखर तो होने दो” अर्थात्‌ अभी उसके व्यक्तित्व मे ढुलमुलपन है, दृढ़ता नही है। 
जब वह आत्मबद्ध घेरे से निकलकर (आसमान तो झुकने दो उसके मुख पर) पीड़ित मानवता 
का पक्षधर बन जायेगा, तभी जनता की शक्ति और उसकी समस्याओं को समझ सकेगा। काव्य 
नायक अभी द्वन्द्र मुक्त नही हो पाया है।अतः जनता की शक्ति पर विश्वास नहीं कर पाता। 
शंकालु की दृष्टि से उत्तर का मुख देखता है। 

उत्तर का मुँह ........ 

पहले बादल 

फिर बादल में मानव-मुख-रेखा 

ऊर्जस्वल, भव्याकृति, स्वेदायित 

रक्तांकित मुख मण्डल 

धीरे-धीरे आ मेरे इतने निकट कि वह 

आँखो पर झुकता आता है, 

इतना समीप झुकता कि 

त्वचा की रेखाये रिक्तिम घावों मे कटी-पिटी, 

मेरी आँखो मे उभर रही। 

वह घाव भरे चेहरे का कोई सैनिक है! ।2९ 

काव्य नायक जनता को निरीह समझ रहा था। उसकी संघर्ष शक्ति पर विश्वास न 

होने के कारण वह अकेला संघर्षरत था। पीड़ा के उस सरिता-तट पर शत हताहतों के बिखरे दल 
में मूछित पड़ा था। सहचर सैनिक (जनता का प्रतीक) उसे अपना साथी समझकर साथ ले आता 
है। वह जनता के सम्पर्क में आने से उसकी शक्ति से परिचित होता है तथा द्वन्द्र स्थिति से 
निकलकर आत्मविस्तार करता है। उसकी सुसुप्त क्रान्ति-चेतना जाग्रत होती है। इस मानसिक 
बदलाव को 'फैण्टेसी' द्वारा प्रकट किया है। आत्मा का गुहाद्वार खुलने के द्वारा उसके आत्म- 
विस्तार का संकेत दिया गया है और उसकी सुसुप्त क्रान्तिचेतना को पत्थर कुरशी पर बैठे 
क्रान्तिदर्शी के द्वारा मूर्तित किया गया है। वह क्रान्तिदर्शी जनता की शक्ति से तादात्म स्थापित कर 
जन-समस्याओ पर गम्भीर चर्चा करता है। काव्य नायक का व्यकित्त्वान्तरण हो गया है लेकिन 
'फैण्टेसी' मे वह गुहाभीत से कान लगाकर “बहस' को सुनता है। अपने ऐतिहासिक दायित्व का 
बोध हो जाने के कारण वह जनता को संगठित करने के लिए सक्रिय हो जाता है। आत्म-चेतन 
काव्य-नायक को जनता में व्याप्त जड़ता के कारणो को जानकर, उसे दूर करना हे और जनता 
को संगठित करना है। इस दायित्व को 'फ्यूज-बल्ब' के स्थान पर 'प्राण-बल्ब' लगाने के द्वारा 
स्पष्ट किया गया है। 

'मै स्थाह चन्द्र का फ्यूज-बल्ब 

जल्दी निकाल 

पावन प्रकाश का प्राण-बल्ब 

वह लगा सकूँ 

जो बल्ब तुम्हीं ने श्रमपूर्वक तैयार किया 

विक्षुब्ध जिन्दगी को अपनी 

वैज्ञानिक प्रयोगशाला मे।'2? 

काव्य नायक जनता के अनुभवों से अपने व्यक्तित्व का गठन करता है। उसकी 

क्रान्ति-चेतना जाग्रत हो जाती है। अगली 'फ़ैण्टेसी' अन्तिम बन्द के बीच मे रूप गअहण करती 
है। काव्य नायक के व्यक्तित्वान्तरण में जन अनुभवों का विशेष योगदान है। उसके व्यक्तित्व- 
कदम्ब-तले' सहचर मित्र (जनता) ने वाक्यावलियाँ अंकित कर दी है। अनुभव समृद्ध काव्यनायक 
के क्रिया कलापों मे वही ज्ञान प्रकट होता है और 'फ़ैण्टेसी” सक्रिय होती है। 

'मानव-व्यक्तित्व-कदम्ब-तले 

(गम्भीर रात्रि मे) आ करके, 

चुपचाप सिमिट, 

अकुलाहट की चाँदनी 

सरल निर्व्याज-मुखी 

तरू-तने-खुदी वाक्यावलियाँ 

पढ़ती हैं बहुत ध्यान से, तब 

पढ़ते-पढ़ते अक्षर-दल से, 

उमड़ी चन्दन की ज्वालाए 

पावनता की विश्लुब्ध 

रश्मियाँ भभक उठी, 

ये खोदे गये गर्म-सारांश भभकते हैं 

बस इसी तरह, 

अर्थों की गहरी ज्वालाएं दिन-रात 

निकलती इसी तरह, 

माधुरी और करूणा से भीगी रहकर भी 

जी के भीतर की शिलालेख चट्टान, 

गर्म रहती ही है? 

अकुलाहट की चॉँदनी पेड के तने पर खुदी वाक्यावलियाँ ध्यान से पढ़ती हैं अर्थात्‌ 

प्राप्त अनुभवो के द्वारा काव्य नायक ने निष्कर्ष के रूप मे जो सृजन किया है, उसे आत्म-चेतस 
व्यक्ति ध्यान से पढ़ते है। उनके अन्दर क्रान्तिकारी विचार कुलबुलाने लगते है। इसका संकेत 
'अक्षर-दल” से चन्दन की ज्वालाएँ तथा रश्मियों के भभकने से दिया गया है। शोषण और 
अत्याचार को सहने वाले व्यक्तियो मे,उनके विचारों मे समानता होती है। अतः कविता उनके मैत्री 
भाव को प्रदर्शित करती हुई समाप्त होती हैं। 

ओ मेरे सहचर मित्र, 

क्षितिज के मस्तक पर नाचती हुई 

दो तडिल्लताओ में मैत्री रहती ही हैं!? ' 


ओ काव्यात्मन फणिधर 

समान काव्योंपकरणो के कारण 'मुक्तिबोध/ की अधिकांश कविताओ में 'फैण्टेसी' 
के निर्माण की प्रक्रिया एक जैसी दिखाई पड़ती है। यह समानता कुछ कविताओं में वास्तव मे 
होती है, किन्तु कुछ कविताओं में "फ़ैण्टेसी' दूसरी कविताओं जैसी दिखाई देती हुई भी पर्याप्त 
भिन्‍न होती है। मध्यम वर्गीय भारतीय बुद्धिजीवी की सुविधा परस्ती के साथ ही उसकी तेजस्विता 
और रचनात्मकता भी अधिकांश कविताओ मे चित्रित होती है। अधिकांश कविताओं मे बुद्धिजीवी 
के आचरण रहित ज्ञान की बिडम्बना भिन्न-भिन्न प्रतीको मे होती हुई भी एक समान दिखाई देती 
है। इसी तरह सर्वहारा के अनुभव की तेजस्विता भी अधिकाश कविताओं मे विशेष रूप से 
रेखाकित होती हुई दिखाई देती है। कुछ कविताओं मे वाचक का कवि के साथ तादात्म्य भी 
दिखाई पड़ता है। प्रस्तुत कविता में 'मुक्तिबोध/ सीधे अपनी बात करने के लिए उद्बोधनमय 
'फैण्टेसी' की रचना करते हैं। इस 'फ़ैण्टेसी' में कवि किसी वाचक नायक या वर्णन कर्त्ता को 

नही ले लाता है, वह सीधे अपनी कविताओ को संबोधित करता है। 
उन्नीस खण्डों की इस कविता मे पहला खण्ड सीधे कवि के इस काव्यात्मक कथन 
से आरम्भ होता है कि तुम्हारे पास जो रत्न है, इनको तभी तक सभाल कर रखना है, जब तक 
कि तुम्हारे पास सामान्य जन आ नही जाते। कवि कहता है-- 
'ओ सवेदनमय ज्ञान-नाग 
देदीप्यमान उस मधुर रश्मि बर्षा का 
असहनीय आनन्द दबा 
तुम छिपा चलो जो कुछ तुम हो।/?2 
अपनी कविताओ से अपने संवेदनमय ज्ञान-नाग से अपने को छिपाने की बात कहने 
के पीछे कारण यह है कि कवि को लगता है कि अभी समय इसके लिए उपयुक्त नही हुआ है। 
यह मुश्किल सच कहने का अभी अवसर नही आया है। शोषण का चक्र अभी इतना सुगठित 
है कि अभी क्रान्ति की उद्घोषणा का समय नहीं आया है। इसीलिए संवेदनमय ज्ञान-नाग से 
कवि कहता है। 
“यह काल तुम्हारा नहीं ।** 
अगले खण्ड मे कवि कहता है कि अपने को तो प्रकट करने का समय नही आया 
है, किन्तु अनुभव रत्नो को सुरक्षित रखने के साथ-साथ नये-नये रत्न इकट्टा करना भी आवश्यक 
है। जो लोग तुमसे इन रत्नों का हिसाब लेने आयेगे, उन्हे पूरा का पूरा हिसाब देना पड़ेगा। 


किन्तु एकत्र करो 
प्रज्वलित प्रस्तरों को ...... 
वे आते होगे लोग 


देना ही होगा, पूरा हिसाब 
अपना, सबका, मन का, जन का!!२# 


तीसरे खण्ड में कवि कहता है कि जिन रत्नों के लिए निरन्तर तुम गतिशील हो, वे 

छिपाये गये मन के धसाये गये रत्न हैं। 'मुक्तिबोध/ की अनेक कविताओ मे असुविधाओं के डर 
से अनुभव रत्नों को छिपा देने और फेंक देने के दृश्य आते हैं। 'अँधेरे मे”! का नायक भी खोह 
के भीतर चमकते हुए रत्नो को देखकर पहचानता है, उसके वहाँ होने का कारण भी जानता है। 
चौथा खण्ड 'फैण्टेसी” के भीतर एक अलग "फ़ैण्टेसी' बनाता है। कवि जिन 

अनुभव रत्नो को निष्कासित कर चुका है, उसके निष्कासन के पिछवाड़े ढ़ेरो मे भयकर खडखड 
सुनकर कवि गुनगुना उठता है -- 

'जी नही, नहीं, कुछ नही, यूँ ही मन में खटका 

जिस उच्च शिखर 

को पश्चिम के भूगोलशाख्रियो ने देखा, 

जिस पर प्रसन्न मुद्रा मे आसन जमा लिया, 

कुछ महामहिम सभ्यो ने दर्शन कमा लिया, 

व हो न कही 

भू-ज्वाल-विबर 

जी नहीं, नहीं, कुछ नहीं, यूँ ही मन भटका।”” 

'मुक्तिबोध' के संबंध मे जो लोग यह घोषणा करते हैं कि उनकी सम्पूर्ण काव्य चेतना 
केवल मार्क्सवादी विचार से निर्मित हुई है, उन्हे देखना चाहिए कि उपर्युक्त फ़ेण्टेसी' में पश्चिम 
के दार्शनिको पर कैसा मीठा व्यंग्य किया गया है। 

पॉचवे खण्ड मे गाँव के पुराने घरों में साँप दिखाई देने और उसके पीछे लाठियोँ 
लेकर लोगों के पड़ने के अति परिचित दृश्य को 'फ़ैण्टेसी' मे उतार दिया गया है।?” प्रतीकार्थ 
स्पष्ट है कि जनमन के पास अनुभव रत्नो की खोज में भटकती हुई कविताओ को लोग डर के 
कारण न सिर्फ स्वीकार नही करते, बल्कि उनको मार डालना भी चाहते हैं। इन खतरो को 
समझकर भी छठें खण्ड मे वह अपनी नागात्मक कविताओ को लहराने के लिए कहता है कि-- 

“उन श्याम झुरमुटो-तले कोई 
मिल जाय कही 
वे फेके गये रत्न, ऐसे 

जो बहुत असुविधाकारक थे, 
इसलिए कि उनके किरण-सूत्र से होता था 
पट-परिवर्तन, यवनिका-पतन 
मन में जग मे!।३” 
सातवे खण्ड मे उन्हे जंगल-जगल भटकने को कहता है, और वह बड़ा रास्ता 
दिखलाता है, जो नदी के पार, पीपल, बन तुलसी से होता हुआ वट वृक्ष की ओर जाता है। 
आठवे खण्ड मे विशालकाय बरगद के नीचे सोये हुए कई लोगो के बीच एक पागल स्त्री भी 
है। जिसके स्तन से चिपका हुआ एक मृत बालक है। मृत बालक और पागल ख््री के चित्र की 
एक झलक दे कर नौवे खण्ड की 'फ़ैण्टेसी' मे एक दार्शनिक की आत्मा का प्रवेश होता है, 
जो विवेक बुद्धि से सम्पन्न तो था, किन्तु आचरण रहित अकर्मक होने के कारण ही अकाल मौत 
मर गया। जन को उत्पीड़ित करने वाली व्यवस्था अपना काम कर रही थी, दार्शनिक, 
आध्यात्मिक गहन प्रश्नो के सुख भोगता हुआ मर गया। '्रह्मराक्षस” कविता का ब्रह्मराक्षस' 
और “आँधेरे मे” का पागल इसी दार्शनिक के भिन्न-भिन्न ससंस्करण हैं। 
दसवे खण्ड मे आठवे खण्ड का दृश्य आगे बढ़ता है, और पागल खत्री तथा उसके 
मृत बालक का प्रतीकार्य स्पष्ट होता है। उस पागल ख्री और उसके मृत पुत्र का चित्र इस रूप 
मे उभरता है -- 
'शोषित व व्यभिचारिता आत्मा को पुत्र हुआ 
स्तन मुँह में डाल, मरा बालक! उसकी झाई, 
अब तक लेटी है पास उसी की परछाई।। 
आधुनिक सभ्यता-संकट की प्रतीक-रेखा'।? * 
आधुनिक सभ्यता के संकट की यह प्रतीक रेखा कई बार कवि के सपनो मे आ चुकी 
है। इसको समझता हुआ दसवे खण्ड के अन्त में कहता है कि 'जीने के पहले मरें, समस्याओ 
के हल'। 
समस्याओ के समाधान की इस अकाल मृत्यु का कारण यह था कि एक तो वह 
व्याभिचारी से उत्पन्न था, दूसरे असमय आ गया था। इसी बात को ध्यान मे रखकर पहले खण्ड 

मे कवि ने कहा था कि -- 

'तुम छिपा चलो जो कुछ तुम हो 

यह काल तुम्हारा नही ”।*? 

ग्यारहवे खण्ड मे “ब्रह्मराक्षस” कविता की बावडी का दृश्य उभरता है, अन्तर इतना 

है कि वहाँ जल से भरी बावडी का दृश्य उभरता है, यहाँ सूखे तले का कुँआ है, जिसमे कचरे 
के ढ़ेर पडे हैं, अपने 'काव्यात्मम फणिधर'” के साथ कवि कुए के अन्दर देखता है एक शिशु 
रो रहा है। बारहवे खण्ड मे व्यक्ति दुःख एवं आश्चर्य व्यक्त करता है कि, किस अभागे ने इस 
प्रकार आत्मोत्पन्न सद्योजात सत्य का त्याग कर दिया है। इस बालक से किस क्रान्ति का खतरा 
हो सकता था। अत्यन्त कोमल बिंबो के सहारे अपनी कविताओं को आदेश देता है -- 

चुपचाप सरकते चलो, पास उसके पहुँचो। 

निज नाग-नेत्र की कोमल द्युतियो से 

गीले गुलाब पर मृदु प्रकाश डालो, 

आक्रोशवती मुख-गरिमा का सौन्दर्य देख 

आवेग भरा उल्लास-नृत्य 

तुम नाच-नाच डालो'॥९ 

तेरहवें खण्ड में शिशु रोने लगता है, जिसके रूदन से लोगों के दरवाजे खुलते हैं, 

लोगो के मन मिलते-जुलते है। चौदहवे खण्ड में 'काव्यात्मन फणिधर' को संबोधित करता हुआ 
मानव रूप धरने का कवि आग्रह करता है। यह आग्रह कवि इसलिए करता है कि ऐसा होने 
पर वह मानव उस शिशु के आक्रोश को जान लेगा। उस शिशु को अपने वक्ष पर लेकर चलने 
से वे रास्ते मिल सकते है, जिन पर वह निरा सज्जन (कर्महीन) अपनी आत्मा से प्रकट हुई 
प्रजजलमयी आत्मा को छोड़कर चला गया। कवि अपनी नागात्मक कविताओं को आदेश देता 
है कि उस कर्महीन बुद्धिजीवी के सपनों की ज्यामितीय रेखाओं को उसके जगत गणित को 
पहचानो और उसके जहरीले संवेदनाओं को भोगो, ताकि अधिक उत्तेजित और आक्रामक हो 
सको। ब्रह्मराक्षस' कविता में 'सजल उर शिष्य” होने की अधूरी अभिलाषा, कि वह उसके अधूरे 
कार्य को पूरा करे वाचक के मन में रह जाती है, उसका उपर्युक्त अवसर 'फ़ैण्टेसी' मे खोज 

लिया गया है। 
पन्द्रहवे खण्ड की 'फैण्टेसी' मे अँधेरे गाँव का दृश्य उभरता है, जिसमे श्रमिको की 
बस्ती एक स्याह गहरे धब्बे की तरह आती है। श्रमिको के पीने के लिए पानी से भरा एक प्याऊ 
है, जिसमे से अन्जलि से श्रमिक पानी पीते है। अत्यन्त कोमलता से इस दृश्य का चित्रण करता 
हुआ कवि, श्रम की सुगन्ध का अनुभव कराता है। वहाँ श्रमिक युवती के पास उस शिशु को 
रख देने की सलाह देता है। 'फ़ैण्टेसी! का यह दृश्य इस रूप मे पूरा होता है कि वह शिशु (जो 
नवजात सत्य है) श्रम गरिमा का दूध पीकर विकसित होने लगा है। सोलहवें खण्ड मे कवि 
कहता है कि अन्जलि से जल पीने वाले श्रमिकों के मुख को पोंछो मत, इनको देखने वाला तारो 
के सिवा कोई नही है। अप्रस्तुत रूप से तारो का उल्लेख करके, उनके बहाने तटस्थ बुद्धिजीवी 
पर करारा व्यंग्य किया गया है। सत्रहवे खण्ड मे अपनी कवि-नवजात सत्य को, श्रमिक युवती 
के हाथो सौपकर अपनी गुहा में लौट चलने को कहता है। अठारहवे खण्ड मे 'काव्यात्मक 
फणिधर” अपनी गुहा मे लौटकर देखता है कि वहाँ अन्धकार है। वे रत्न जिनसे गुहा जगमगा 
रही थी, वे गायब हैं। 
उन्नीसवे खण्ड मे कवि 'काव्यात्मक फणिधर' को समझाता है कि उन रत्नों के चले 
जाने का शोक मत करो, क्योकि वे व्यर्थ नहीं गये हैं। वे रत्न उन्ही लोगो के पास गये हैं, जो 
तुम्हारी अनुपस्थिति में उन्हें खोजने यहाँ आये थे -- 
“पर, शोक मत करो नागात्मन्‌........ 
आ गये तुम्हारी अनुपस्थिति में लोग 
प्रतीक्षा जिनकी थी, 
ले गये ज्वलत्‌-च्युति प्रस्तर-धन!! 
अब उन रत्नों का अर्थ दीप्त होगा, 
उनका प्रभाव घर-घर में पहुँचेगा फिर से! ।।*' 
कवि उन रत्नो का वास्तविक उपयोग यही बताता है कि उनसे शोषण का दुश्चक्र 
अनावत्त हो जायेगा। शोषण के दुश्चक्र के उद्घाटन में अनुभव रत्नो की भूमिका बताने के साथ 
ही 'फ़ैण्टेसी' पूर्ण हो जाती है। उपसंहार करते हुए 'मुक्तिबोध' संक्रमण काल मे इमान बनाये 

रखने और धेर्य धारण करने की सलाह देते हुए, उन्ही रत्नों की खोज मे फिर निकल जाने को 
कहते है। जो रत्न उपेक्षिता भूमि मे फेकें और छिपाए गये हैं, उन्हीं की तलाश मे निकल कर 
कविताएँ जन मन तक पहुँच सकती हैं और धरती के बाहर भीतर का सर्वेक्षण करके वांछित 
परिवर्तन की दिशा मे सक्रिय हो सकती है-- 

ओ भू-गर्भ शास्त्री, 

भीतर का बाहर का 

व्यापक सर्वेक्षण कर डालो' | 

नाग प्राचीन मिथको मे महत्त्वपूर्ण स्थान रखता है, कुछ नागों के विषय मे यह भी 

प्रसिद्ध है कि उनके पास अमूल्य मणियाँ होती हैं जिनके प्रकाश से उनकी गुहा जगमगाती रहती 
है। मणि छिन जाने पर सर्प के मृत प्राय हो जाने की चर्चा साहित्य में बहुत बार आयी है। उपर्युक्त 
'फैण्टेसी' मे 'मुक्तिबोध” ने इसका बहुत कुशल उपयोग किया है। 


एक अन्तर्कथा 


कविता का मूल कथ्य बुद्धिजीवी के आत्म संघर्ष को स्पष्ट करना है। वह अभिरूचियो 
और मध्यवर्गीय संस्कारों को त्याग न सकने के कारण, अपने सामाजिक दायित्व को निभा नही 
पाता। मूल्यों की खोज के लिए बेचैन रहता है, परंतु सुविधा भोगी होने के कारण बौद्धिक संघर्ष 
ही कर पाता है, और निःसंग जीवन बिताता है। लेकिन उसमें लक्ष्यों के प्रति यदि दुर्दान्त आस्था 
हुई तो वह अपना आत्मविस्तार कर दायित्व उठा लेता है। इस कविता मे माँ और पुत्र रूपक के 
द्वारा बुद्धिजीवी के द्वन्द्र को अभिव्यक्ति दी गयी है। बीच-बीच मे 'फैण्टेसी' सक्रिय हो जाती है। 

मां (परम्पराबोध और इतिहासबोध) अग्नि के काष्ठ-सूखे डण्ठल सूखी डाली 
(टहनी) जगल से बीन रही है। ये अग्नि के अधिष्ठान विगत चेतनशील व्यक्तियों के क्रांतिकारी 
अनुभव और विचार है, जिन्हें काव्य नायक के पास टोकरी मे रखा जा रहा है। अर्थात्‌ काव्य 
नायक इन अनुभव और विचारों के आलोक में अपने व्यक्तित्व का निर्माण करेगा और अपने 
लक्ष्य को निश्चित करेगा। बुद्धिजीवी काव्य नायक दायित्व को उठाना (टोकरी) नहीं चाहता। 
परतु युगीन दायित्व से भागा नहीं जा सकता। अतः मां की आज्ञा से टोकरी उठाये चलता है। 
चौथे बंद मे 'फैण्टेसी' आकार ग्रहण करती है। टोकरी में टण्ठल-टहनी की काली रेखाएं आपस 

मे गुथने लगती है और उसमे दबे-दबे स्वर निकलने लगते है। 'फ़ैण्टेसी' के भीतर 'फैण्टेसी' 


आगे बढ़ती है। 


“अजीब सी टोकरी 

कि उसमे प्राणवान माया 
गहरी कीमिया 

सहज उभरी फैली संवरी 
डण्ठल-टहनी की कठिन सांवली रेखाएँ 

आपस मे लग यों गुथ जाती 

मानो अक्षर नवसाक्षर खेतिहर के -से 

वे बेढ़ब वाक्य फुसफुसाते 

टोकरी विवर में से स्वर आते दबे-दबे 

मानो कलख गा उठता हो धीमे-धीमे 

अथवा मनोज्ञ शत-रंग-बिरंगी विहंग गाते हो।”*? 


७ %क $+*क%+ 


क्रांतिकारी अनुभव और विचार जब अपने सही रूप में प्राप्त होते हैं, तो उनके प्रभाव 
से व्यक्ति उत्साहित और दृढ़ प्रतिज्ञ बनता है। उसके जीवन मे जीवन्तता और गतिशीलता आती 
है। मा द्वारा अग्नि के अधिष्ठान' बीनने की प्रक्रिया जारी है। काव्य नायक उसके पीछे-पीछे 
चल रहा है वह टोकरी से निकल रहे कलख-गान के बारे मे पूछता है मां कहती है कि सूखी 
टहनी की अग्नि-क्षमता (विद्रोही शक्ति) ही गा रही है। काव्य नायक इसे जानकर रोमांचित होता 
है और स्वर्णिम भविष्य का स्वप्न देखता है। सपने से जागकर उसका सुविधा प्रेमी मन, अपने 
इस कार्य (सूखी टहनी बीनने और रखने) का लाभ जानना चाहता है। मां कहती है कि वह उन 
अनुभव मर्मों को एकत्र कर रही है, जिन्हे सभ्यतावश छोड़ा जा रहा है, उनकी मूल्यवत्ता का 
ज्ञान वह समाज को करायेगीः 


घर के बाहर आंगन मे में सुलगाउंगी 


दुनिया भर को उनका प्रकाश दिखलाऊंगी'।* 


इस स्थल पर 'मुक्तिबोध' की 'फैण्टेसी' निर्माण-प्रक्रिया के भीतर भाषा की अत्यन्त 

आवेगमयी स्थिति द्रष्टव्य है। कवि अपनी भाषा के उपकरणो के आमने-सामने खड़ा हो गया है। 
काव्य-भाषा के उपकरण एक ओर कवि के द्वारा प्रयुक्त है और दूसरी ओर कवि को सँवारते- 
सुधारते चलते है। जगत समीक्षा दोनों ओर से चलती है और तब आगामी के सपने रूपक और 
प्रतीक मे उतर पाते हैं। 
इस स्थल पर 'मुक्तिबोध' 'फ़ैण्टेसी' में यूटोपिया की सृष्टि करते हैं। उनके प्रतीक 
रूपक जिस आगामी चित्र को प्रस्तुत करते हैं, उसमें सब तरह के सारे दरवाजे खुल जाते हैं। 
“दरवाजे दुनिया के सारे खुल जाते हैं, 
प्यार के साँवले किस्सों की उदास गलियां'।** 
'फ़ैण्टेसी' के भीतर यह स्वप्न दृश्य है, जिसे 'मुक्तिबोध' स्वय 'फैण्टेसी' कहते है। 
'मुक्तिबोध' के इन्द्रात्मक भौतिकवादी दृष्टि से देखे तो यह वर्गहीन समाज का स्वप्न चित्र होगा 
जिसमें सब अपने है, कोई पराया नही, क्योकि समाज मे कोई वर्ग भेद नही। इसी फेण्टेसी' 
से वे कल वास्तव होने का दावा करते हैं -- 
'मैं विचरण करता-सा हूँ एक ़ैण्टेसी' मे 
यह निश्चित है कि 'फ़ैण्टेसी! कल वास्तव होगी'।** 
इस क्लाइमेक्स के बाद भीतरी 'फ़ैण्टेसी' पूर्ण होकर बंद हो जाती है। 'फ़ैण्टेसी' का 
बाहरी वृत्त फिर खुलता है और बालक सपने से निकलकर बाहर खड़ा होता है। 
'मेरा तो सिर फिर जाता है 
औ' मस्तक में 
ब्रह्माण्ड दीप्ति सी धिर उठती 
रवि-किरण-बिन्दु आँखों मे स्थिर हो जाता है'।*” 
मां के कथन से काव्य नायक वस्तु स्थिति से परिचित होता है, उसे अपनी ऐतिहासिक 
स्थिति और दायित्व का बोध होता है कि वे दोनों 'सर्वोज्जल परम्परा” पाने के लिए भटक रहे 
हें [88 
अगले बंद मे टोकरी-विवर में संद्योजात बालक की सृष्टि होती है। 'फ़ैण्टेसी' सक्रिय, 
बालक रो रहा है और भारी होता जा रहा है??। यहाँ बालक ऐतिहासिक अनुभवात्मक ज्ञान से 


(92) 


प्राप्त सत्य के प्रतीक रूप मे आया है। यह नया सत्य काव्य नायक को आकर्षित करता है। परन्तु 
वह दायित्व भार से घबराता है। उसकी चेतना पर स्वयं का दबाव क्रमशः बढ़ता जाता है, 
जिसका संकेत कन्धों पर खड़े 'देव” से दिया गया है : 
'मेरे कन्धों पर खडा हुआ है देव एक दुर्धर 
थामता नभस्‌ दो हाथो से 
भारान्वित मेरी पीठ बहुत झुकती जाती 
वह कुचल रही है मुझे देव-आकृति।'?९ 
काव्यनायक अपनी इस भावना से परेशान है, मां का आदेश होता है और काव्य 
नायक दुर्बलता को त्यागकर स्वयं देव के समान दृढ़ हो जाता है, फिर मध्यवर्गीय अभिरूचियाँ 
और सस्कार जोर मारते है और दायित्व उठाने का उत्साह खत्म हो जाता है। 
“ये गरम चिलचिलाती सड़के 
सौ बरस जिएँ 
मैं परिभ्रमण करता जाऊंगा जीवन-भर 
मै जिप्सी हूँ!।*' 
इस घटना पर मां व्यंग्य से मुस्कुराती है। उसकी ढुलमुल नीति पर प्रहार करती हुई, 
उसे क्रान्तिधर्मा साथियों से 'अग्नि-भिक्षा' लेने का आदेश देती है। काव्य नायक चिलचिलाती 
सडको पर निकल पड़ता है। गंधहीन सेमल के लाल फूलों को देखकर अपने जीवन पर मुग्ध 
होता है। नाटकीय सरचना के कारण कविता मे शिथिलता नही है, कविता के बीच मे 'फ्ैण्टेसी' 
आकार ग्रहण करती है। 


एक स्वष्न कथा 

कविता का संवेदनात्मक उद्देश्य असंगतिपूर्ण परिवेश मे काव्य नायक के अंतईन्द्र को 
अभिव्यक्त करना है। पूरी कविता 'फ़ैण्टेसी' में है। पहले खण्ड के प्राम्भर में काव्य नायक के 
इन्द्र को बताया गया है। उसकी सांझ रात सुबहें व दिन सियाह समुंदर के अथाह पानी में नहाते 
रहते हैं। उसका मन 'विक्षोपित हिललोलित लहरों में नहाता रहता है। इस सियाह समुंदर को डॉ. 
राम विलास शर्मा” ने उपचेतन मन' का प्रतीक माना है 2 'डॉ0 नामवर सिंह” इसे “गतिशील 

प्रतीक' मानते है।? यदि कविता को केन्द्र मे रखा जाय तो कहा जा सकता है। कि स्याह-समुंदर 
शोषणजीवी व्यवस्था और सत्ता का प्रतीक है। काव्य नायक इस व्यवस्था मे जीवन यापन कर 
रहा है। व्यवस्था के अन्तर्विरोध के कारण उसमें भी इन्द्र है, फिर भी वह अपने से ऊपर उठकर 
समाज के बारे मे सोचता है। फिसलते से किनारे को पकड़कर निकलने की कोशिश के द्वारा 
इसका सकेत मिलता है।** उसे सियाह समुदर मे अन्य “किरनीली मूर्तियां" नहाती प्रतीत होती 
है। वह उन्हे अपनी स्फूर्तियां कहता है। इससे कहा जा सकता है कि वे आत्मचेतस्‌ विश्वचेतस्‌ 
व्यक्ति है जो निरतंर कर्मरत हैं। निजबद्धता का परित्याग कर वे सामाजिक विकास के कार्य मे 
लगे हुए है।?? 
दूसरे खण्ड में 'स्फूर्ति मुख', काव्य नायक की दन्द्रयुक्त प्रकृति को देख कर तमतमा 
उठते हैं। वह लहरो को अंजलि मे लेकर उनके उद्गम ख्रोत तथा इतिहास को जानना चाहता 
है। इस क्रिया पर वे कठोर आकृतिया 'बहावदार गुस्से मे” भौहें चढ़ाती है। नायक इस सागर के 
बारे मे जानना चाहता है। 
'सागर की थाहों में महाद्वीप डूबे हो 
रहती है उनमें ये मनुष्य-आकृतियां 
मुसकरा, लहरो में उभरती रहती है 
थरथरा उठता हूं। 
सियार बीरानी में, लहराता आर-पार 
सागर यह कौन है?” 
सागर में महाद्वीप के डूबे होने और उसकी लहरो में मनुष्य आकृतियों का उभरना, 
सागर के उक्त प्रतीकार्थ की पुष्टि करता है। यहाँ उसे उपचेतन का प्रतीक मानें तो इन पंक्तियो 
की अर्थ-दीप्ति नही होगी। शोषणजीवी पूंजीवादी व्यवस्था में व्यक्ति आत्मबद्ध होता जाता है। 
तीसरे खण्ड मे एक अनहंदनाद चारो ओर गुँजता है, उसमे पक्षिणियाँ जमाने जमाने की गहरी 
शिकायते' तथा 'खूरेज किस्मों से निकले नतीजे' सुनाती हैं। पक्षिणियो को ऐतिहासिक अनुभवात्मक ज्ञान का 
प्रतीक माना जा सकता है। ये पाखी-दल काव्य नायक को अपना साथी समझकर उसके कन्धे और सिर पर 
बैठते हैं। पक्षिणियाँ उसे ऐतिहासिक दायित्व उठाने के लिए प्रेरित करती हैं: 

'पक्षिणियां कहती हैः 

सहसख्रो वर्षो से यह सागर 

उफनता आया है 

उसका तुम भाष्य करो 

उसका व्याख्यान करो 

चाहो तो उसमे तुम डूब मरो 

अतल-निरीक्षण को, 

मरकर तुम पूर्ण करो'।२” 

चौथे खण्ड मे काव्य नायक 'स्फूर्ति मुख” के आदेश के बारे मे सोचता है। उसे 

ख्याल आता है कि किसी ज्ञानी पूर्वज के सामने भी ऐसी समस्या आयी थी। उन्होने गोता 
लगाकर एक शिला-खण्ड निकाला था। उसको देव मानकर पूजा हुई थी। शायद इस समुंदर मे 
भी ऐसा ही कोई पत्थर मिल जाए, जो पूरे ब्रह्माण्ड की केन्द्र क्रियाओ का तेजस्वी अंश हो।?* 
'डॉ राम विलास शर्मा' इसमें रहचस्यवाद खोजते हैं?? 'डॉ0 नामवर सिह' ज्ञान-मणि की खोज 
के कार्य का स्वरूप ऐतिहासिक मानते हैं।?? पहली बात तो यह है, काव्य नायक मे 'स्याह 
समुंदर” की वास्तविकता जानने की उत्कंठा है, दूसरे अभी वह द्वन्द्र स्थिति में है। उसका जिज्ञासा 
सुमन पूर्वजों के कार्यो और अनुभवों को जानकर उनसे दिशा ग्रहणकर 'ज्ञान मणि' की खोज 
करना चाहता है। पूर्वज के कार्यों को याद करना ऐतिहासिक ज्ञान से लाभान्वित होना ही है। 
ज्ञान-मणि की खोज मे जटिल साधना और कर्मठता की जरुरत होती है, तभी इस शोषणजीवी 
व्यवस्था के अन्तर्विरोध से उद्भूत प्रगतिशील पक्ष और उसकी शक्ति से परिचित हुआ जा सकता 
है। इस ज्ञान को प्राप्त करने के लिए काव्य नायक को आत्मबद्ध घेरे से निकलना पड़ेगा। तभी 
ज्ञान-मणि के मिलने की संभावना की जा सकती हैः 

इतने मे आ कोई कानो में कहता है -- 

ऐसा यह ज्ञान-मणि 

मरने से मिलता हैः 

जीवन के जंगल मे 

अनुभव के नये-नये गिरियो के ढ़ालों पर 
वेदना-झरने के, 
पहली बार देखे से, जल-तल मे, 
आत्मा मिलती है 
(कही-कही,कभी-कभी) 
अरे राह-गलियो मे 
पड़ा नही मिलता है ज्ञान-मणि।' 
पांचवे खण्ड मे यह 'कोई” स्पष्ट हो जाता है। 
ये वे स्फूर्तिया है जो एक नायक को निजबद्ध दिशा से निकालने के लिए प्रयत्नशील 
है। काव्य नायक उनके क्रोधित होने से अनुमान लगाता है कि कोई परिवर्तन आने वाला है। 
'स्फूर्ति मुखो' के विचार उसे आत्मग्रस्त अवस्था से निकालने मे सहायक होते हैं। पांचवे खण्ड 
मे काव्य नायक आत्मलोचन करता है। उसे अपने दायित्व का बोध होता है। अब तक की गयी 
उपेक्षा के कारण अपराध-बोध से पीड़ित होता है 
मल मैं जो बहा किया 
आंतरिक आरोह-वरोहो मे 
निर्णायक मुहूर्त जो कि 
घपले मे टेल गया 
कि मै ही क्‍यों इस तरह बदल गया” ।2 
इस आत्मालोचन के बाद काव्य नायक निजबद्धता के घेरे से निकलकर ऐतिहासिक 
दायित्व को स्वीकार कर लेता है। इसे उसके समुंदर में फेंके जाने से स्पष्ट किया गया है। सागर 
मे तैरते हुए उसे "काला सहसख््र दल” दिखायी देता है। यह 'सहख्र दल' सत्ता पोषित वर्ग का 
प्रतीक है, क्योकि जब काव्य नायक जल-प्रवाह खोह तक पहुँचने के लिए भयानक लहरो से 
समझौता करने को 'सोचता है, तो सागर की जल त्वचा थरथरा उठती है और लहरे दांत पीसती 
सी दिख पड़ती है,” इस सागर से जुलूस चल पड़ते हैं। यहाँ जुलूस सत्ता पोषित वर्ग का है, 
जिसके बारे में सातवें बंद में देव समीक्षण सर्वेक्षण करता है। 

'जुलूस मे अनेक मुख 

(नेता और विक्रेता अफसर और कलाकार) 

अनगिन चरित्र 

पर, चरित्रव्य कही नही 

अनगिनत श्रेष्ठों की अनेक रूप आकृतियॉ- 

रिक्त प्रकृतियां। 

मात्र महत्ता की निराकार केवलता'।"# 

काव्य नायक इस दृश्य से विक्षुब्ध होता है। यहाँ 'फेण्टेसी' के द्वारा देव” की सृष्टि 

हुई है, जो उसकी आकाक्षाओं का प्रतीक है। काव्य नायक की अक्षमताओ की क्षतिपूर्ति 'देव' 
करता है। सागर की थाहो मे देव” ने पैर टिका दिए है सागर का पानी उसके घुटनो तक है। 
उसका मुख आसमान छू रहा है, तारे कन्धो पर चमक रहे हैं और चाँद कन्दील की तरह एक 
ओर लटक रहा है। इसके बाद एक चट्टानी स्थाह चेहरा सागर के बने रहने का कारण बताता 
है, यह चेहरा देव' का लगता है, लेकिन कोई स्पष्ट संकेत कविता मे नही मिलता : 

'किताब ही गर्वमयी 

सभ्यता-संस्कृतियां 

डूब गयी। 

कांपा है, थहरा है। 

काला जल गहरा है 

शोषण की अति मात्रा 

स्वार्थों की सुख यात्रा 

जब-जब संपन्न हुई 

आत्मा से अर्थ गया, मर गयी सभ्यता। 

भीतर की मोरियां अकस्मात खुल गयीं 


सका शान चावल ज़क जाला _चकाओ 4िन्मक चक्ाकआ जा स्का म्लाक, धरा (कही ध्याक्रा िाक्ाक, अधक 


काला समुंदर ही लहराया, लहराया।?? 

इस भयानक वास्तविकता से परिचित होकर काव्यनायक तनावयुक्त हो जाता है, उसे 
सागर के बीच 'रोशनी-मीनार' दिखायी देती है।?" ऐसी ही 'रोशनी-मीनार' 'चकमक की 
चिनगारियां' कविता में थी। यह देश की विदेश नीति की ओर संकेत करती है। यहाँ तो कवि 
ने स्थिति स्पष्ट कर दी है। काव्यनायक सोचता है-- 
होनहो 
इस काले सागर का सुदूर-स्थित पश्चिम किनारे से 
जरूर कुछ नाता है 
इसलिए, हमारे पास सुख नही आता है!” 
कविता मे आगे 'जगमगाते अनगिनत तारो का उपनिवेश” सागर मे तैरता दिखता है, 
वह सर्चलाइट से कुछ खोज रहा है वहाँ उसे काव्य नायक डूबता-उतराता (अन्तर बाह्य संघर्षरत) 
दिखायी देता है, एक हाथ उसे उठा लेता है। यह जहाज है, जिसे क्षोभ-विद्रोह भरे संगठित 
विरोध का साहसी समाज कहा गया है।** 


ब्रह्मराक्षस 


'मुक्तिबोध' की रचनाओ मे सर्वाधिक गहन विश्लेषण मध्यम वर्ग का किया गया है। 
मध्यम वर्ग मे भी बुद्धिजीवी वर्ग जो सम्पूर्ण ज्ञान पर अपना अधिकार समझता है, सबसे अधिक 
'मुक्तिबोध' का ध्यान खींचता है। मार्क्सवादी विचारकों ने विभिन्न वर्गों के स्वरूप का विश्लेषण 
करते हुए जो निष्कर्ष दिए हैं, उनका पूरा-पूरा उपयोग 'मुक्तिबोध/ की रचनाओं में हुआ है। 
इसके साथ ही भारतीय जीवन संदर्भ और परिस्थितियो से उत्पन्न वर्गीय विशेषताओं पर भी 
'मुक्तिबोध' की गहरी पकड़ है। भारतवर्ष की परिस्थितयों में वर्ग भेद और उससे उत्पन्न वर्गीय 
विशेषताएं कुछ अलग तरह की हैं। भारत वर्ष की परिस्थितयों में सामन्तवाद के बाद पूंजीवाद 
का विकास पश्चिमी देशों जैसा नहीं है। यहाँ एक साथ ही दोनो स्थितियां कहीं परस्परा सहयोग 
करती हुई और कहीं एक दूसरे के विरोध में दिखायी देती है। इसलिए वर्गचरित्र भी भिन्न हो जाते 
है। भारत का मध्यमवर्गीय बुद्धिजीवी एक ओर परम्परा के ज्ञान का उत्तराधिकार वहन करता है, 
तो दूसरी ओर पाश्चात्य विचारको के सिद्धानों की गंभीर व्याख्याएँ भी करता है। ब्रह्मराक्षस' 

कविता मे ब्रह्मराक्षस” ऐसा ही ज्ञान गुरू बुद्धि-जीवी है, जो एक ओर गालियां तक शुद्ध संस्कृत 
मे देता है। 
ब्रह्मराक्षन” कविता 'मुक्तिबोध' द्वारा 'फ़ैण्टेसी! शिल्प मे रची गयी सर्वोत्किष्ट 

रचनाओ मे से एक है। इस कविता मे कवि का आत्मसंघर्ष बहुत स्पष्ट रूप से प्रकट हुआ है, 
नवीन और प्राचीन दृष्टिकोण के प्रति कवि का स्वस्थ चिन्तन विशेष रूप से मुखर हो सका है। 
ब्रह्मराक्षस” कविता का आरम्भ 'फैण्टेसी' के परिवेश मे हुआ है। ब्रह्मराक्षस' ऐसा ज्ञान गुरु 
बुद्धिजीवी है कि उसे लगता है कि सूर्य चन्द्रमा आकाश ने भी उसकी श्रेष्ठा स्वीकार कर ली 
है। 

'और तब दुगने भयानक ओज से 

पहचानवाला मन 

सुमेरी - बैबिलोनी जन-कथाओं से 

मधुर वैदिक ऋचाओ तक 

व तब से आज तक के सूत्र 

छन्दस, मंत्र, थियोरम 

सब प्रमेयों तक 

कि मार्क्स एंजेल्स, रसेल, टॉएन्बी 

कि हीडेग्गर व स्पेंग्लर, सार्त्र, गांधी भी 

सभी के सिद्ध-अन्तों का 

नया व्याख्यान करता वह 

नहाता ब्रह्मराक्षस , श्याम 

प्राक्तन बावड़ी की 

उन घनी गहराइयों में शून्य! ।7? 

इस विशेष कोटि के भारतीय मध्यमवर्गीय बुद्धिजीवी को लेकर, 'ुक्तिबोध' ने जो 

'फैण्टेसी' रची है, वह वातावरण-निर्माण, बिंबों और प्रतीकों के सहारे आगे बढ़ती हुई पूरी 
होकर, अपनी अर्थ-छवियों से पाठक को संपन्न कर देती है। सघन वातावरण की सृष्टि तटस्थ 


(99) 


द्रष्टा की ओर से वर्णन के रूप मे आरम्भ होती है। इस कविता मे 'मुक्तिबोध” की अन्य लम्बी 
कविताओ की तरह बीच-बीच मे 'फ़ैण्टेसी' का क्रम टूटता बनता नही है। पूरी 'फ़ैण्टेसी' दो 
खण्डो मे संपन्न होती है। पहला खण्ड जिस वातावरण निर्माण से प्रारम्भ होता है। उसका द्रष्टा 
कविता का वाचक है, जो पाच छोटे-छोटे खण्डों मे 'फ़ैण्टेसी' के आरम्भ के वातावरण का 
वर्णन करता है। पहला खण्ड इस प्रकार आरम्भ होता है- 

“शहर के उस ओर खण्डहर की तरफ 

परित्यक्त सून बावड़ी 

के भीतर 

ठंडे अँधेरे में 

बसीं गहराईयां जल की......... 

सीढ़िया डूबी अनेको 

उस पुराने घिरे पानी मे... . .... 

समझ मे आ न सकता हो 

कि जैसे बात का आधार 

लेकिन बात गहरी हो'।”० 

शहर के बाहर खण्डहर में स्थित 'परिव्यक्त सूनी बाबड़ी' इस बुद्धिजीवी ब्रह्मराक्षस' 
के अपने व्यक्तित्ववादी समाज निरपेक्ष अहंवृत्ति का प्रतीक है, जिसे कुबेर नाथ राय' ने 'इतिहास 
मन' माना है।” जल की अथाह गहराइयो में सीढ़ियां डूबी हुई हैं। जिसके लिए कवि अप्रस्तुत- 
विधान करता है। जैसे कोई बहुत गहरी बात हो और उसका आधार समझ मे न आये। 
इस बाबड़ी को घेरकर कुछ वृक्षो की शाखाए परस्पर उलझी हुई फेली हैं- 

“बावड़ी को घेर 

डालें खूब उलझी हैं, 

खड़े हैं मौन औटुंबर 

व शाखो पर 

लटकते घुग्घुओ के घोंसले 

परित्यक्त, भूरे, गोल'।”“ 


वातावरण की सघनता इन परस्पर उलझी हुई शाखाओ से और बढ़ जाती है। 
“अशोक चक्रधर' इसकी सटीक व्याख्या करते हैं- “बाबड़ी का इलाका (उसका प्रभावी क्षेत्र) भी 
उसके उलझाओ का शिकार है।- डाले खूब उलझी हुई है। कुछ लोग '्रह्मराक्षस' रूपी बौद्धिक 
के तर्कों मतो को सुनकर कन्फ्यूज हो गये है- “औटुम्बर' की तरह मौन खड़े हैं, कुछ घुग्घु 
(समाज विरोधी लोग अक्सरवादी लोग) भी उसके पास आ बसे हैं, वे शायद उसका अपने हित 
मे उपयोग करना चाहते है। श्वेत पुष्प तारो वाली टगर में महकते लाल फूलों की ओर के रूप 
मे कुछ सभ्रात निरीह भी उसके प्रभावी जगत मे आ गये हैं।'” 7? 
इसी स्थल पर कविता का वाचक अपनी उपस्थिति का आभास देता है, यह कहकर कि - 
विगत शत पुष्य का आभास 
जंगली हरी कच्ची गंध मे बसकर 
हवा मे तैर 
बनता है गहन संदेह 
अनजानी किसी बीती हुई उस श्रेष्ठता का जो 
कि दिल में एक खटके-सी लगी रहती है।'”* 
वर्तमान चेतन स्तर से प्रत्यक्ष रूप से अचेतन, अँधेरे मे अनेक अस्पष्ट परंतु गृढ़ 
उलझे हुए मौन पड़े है। वहाँ शाखाओं पर लटके विचार वर्तमान से असंबद्ध है। उसमे बसी 
जगल की हरी कच्ची गंध अतीत की पतवित्र श्रेष्ठा (जीवन-मूल्य) का आभास देती है।“” एक 
ओर इस बावड़ी की मुंडेरो पर मनोहारी हरी टगर श्वेत पुष्पों से आच्छादित हो कुहनी टेके (बाल 
सुलभ चपलता) झांकती है, तो दूसरी ओर लाल फूलों का सौर (लालसा और सम्मोहन) बाबड़ी 
के खुले मुंह (खतरे की ओर) बार-बार संकेत करता है।”? वर्णनकर्त्ता को जिस गहन संदेह ने 
घेरा है, वह उसके अपने ही वर्ग के व्यक्ति केन्द्रित बुद्धिजीवी के विगत गौरव की किसी अन्य 
रूप मे उपस्थिति का संदेह है। लाल फूलों वाली कन्हेर के साथ कर्त्ता का आत्मीय संबध (मेरी 
वह कनन्‍्हेर) प्रकट होकर वातावरण को और सघन कर जाता है। 
इसके बाद 'फ़ैण्टेसी' में ब्रह्मराक्षस' का प्रवेश होता है, जो लगातार बेचैनी से किसी 

पाप-छाया को धोने के लिए बाबड़ी मे नहा रहा है- 

बाबड़ी की उन घनी गहराइयो मे शून्य 

ब्रह्मराक्षस' एक पैठा है, 

व भीतर से उमड़ती गूंज की भी गूंज 

बड़बड़ाहट - शब्द पागल से 

गहन अनुमानिता 

तन की मलिनता 

दूर करने के लिए प्रतिपल 

पाप-छाया दूर करने के लिए, दिन-रात 

स्वच्छ करने- 

ब्रह्मराक्षस' 

घिस रहा है देह 

हाथ के पंजे, बराबर 

बांह-छाती-मुंह-छपाछप 

खूब करते साफ 

फिर भी मैल 

फिर भी मैल'” ” 

यह 'फैण्टेसी' का वह दृष्य है, जहाँ वाचक का संदेह स्पष्ट प्रतीति में बदलता है, 

ब्रह्मराक्षष” जो कुछ बड़बड़ाता है, उसकी उमड़ती गूंज की भी गूंज को सुनने के प्रयत्न मे 
वाचक निकटतर पहुँचकर उसके मस्तक की लकीरों को देख पाता है और उसकी बड़बडाहट 
को साफ-साफ सुनकर समझ पाता है कि वह सब कया है। यहाँ कवि ने प्राचीन व्यवस्थावादी 
जीवन-मूल्यों के शोधक के रूप में 'ब्रह्मराक्षस” को आदिम 'फ़ैण्टेसीय' पात्र के रूप में सृजित 
किया है। अचेतन से मिलने वाले संकेत प्रायः प्रतीकात्मक और अस्पष्ट होते हैं, इसलिए 
ब्रह्मराक्षस' के शब्द अस्पष्ट रूप से गुंजायमान हो रहे हैं। वह प्राचीन व्यवस्थावादी जीवन मूल्यो 
मे से जड़ता और निषेधात्मक तत्त्वों के मैल को निकालने और उसको परिष्कृत करने के लिए 

कर्मरत है, फिर भी विकृत परम्पराओ की मैल अभी बनी हुई है। वह अपने प्रयास की 
अपर्याप्तता से क्रुद्ध है। उसका आक्रोश अनोखे, मत्र स्रोत और शुद्ध सांस्कृतिक गालियो (उस 
व्यवस्था के प्रतिरोष) के रूप मे व्यक्त हो रहा है। उसके मस्तक पर आलोचनात्मक चितन की 
रेखा है। प्राचीन दुराग्रह रूपी स्थाह-संवेदना के परिष्कार की प्रक्रिया अखण्ड स्नान के रूप मे 
लगातार चल रही है।”* यहाँ 'फ़ैण्टेसी' का पहला प्रभावशाली दृश्य पूर्ण होता है। वर्णनकर्तता 
ब्रह्मराक्षस” की वास्तविकता को पहचानता है, क्योकि दोनो ही मध्यम वर्ग के बुद्धिजीवी है, 
अतर यह है कि वर्णनकर्त्रा चेतस है और उस महान बुद्धिजीवी की छटपटाहट को समझ पाता 
है, जो महान ज्ञानी तो है, परंतु चेतस नहीं है, इसीलिए “फैण्टेसी' के पहले खण्ड का अंतिम 
दृश्य ब्रह्मराक्षष” के पिछले अनुभवों का स्मरण कराकर उसकी श्रेष्ठता को मूर्त करता है। 

अगले दृश्य में बावड़ी की भीतरी दीवार से सूर्य और चाँद की किरणें टकराती हैं 
और वह उनका अग्निवाहन करात है। यह इस तथ्य को संकेतित करता है कि कभी-कभी 
अचेतन के तथ्यों तक चेतन मन की पहुंच होती है, अर्थात्‌ लोगो ने उसके महत्त्व को स्वीकार 
कर लिया है।”? तब दुगने ओज से आपूरित उसका पहचान वाला मन (चेतना) प्राचीन काल 
से आधुनिक काल तक के दर्शन की नयी व्याख्या करता है, परंतु उसका शोधन “श्याम प्राक्तन 
बाबड़ी की घनी गहराई मे” निष्फल हो जाता है। क्योकि गहराई में उठती गूंज के उदश्रान्त शब्दों 
के आवर्तन से उत्पन्न प्रतिध्वनियां अपनी ही ध्वनियो से टकराकर विकृत हो जाती हैं।१० अस्पष्ट 
प्रतीको के रूप मे व्याख्यायित निष्कर्ष दुरूह हो जाते हैं। चेतन स्तर पर वे अस्पष्ट संकेत समझ 
से परे होते हैं। यह अचेतन की त्रासदी है। 

वाचक कहता है कि यह पागल प्रतीकों मे कहीं जाती हुई ट्रेजडी की कथा है, जो 
उस बाबड़ी मे अड़कर रह गयी है। व्यक्तिगत अहं से घिरा हुआ ज्ञान-गुरु बुद्धिजीवी अपनी मुक्ति 
के लिए संघर्ष अकेले ही कर रहा है और इसलिए उसकी सारी संघर्ष कथा उसके अं वृत्त में 
अर्थात बाबड़ी मे अड़ गयी है। इस संघर्ष कथा का द्रष्टा वाचक जहाँ अपने महत्त्व को जानता 
है, वही उसकी सीमा को भी देख पा रहा है क्योकि वह स्वयं उतना बड़ा ज्ञानी न सही पर वर्ग 
की चेतना से संपन्न तो है। 

ब्रह्मराक्षस' की 'फैण्टेसी!' और सघन होकर कविता के दूसरे खण्ड मे उभरती है, 

जिसमें वाचक अत्यन्त आतमियता के साथ उस ज्ञान गुरु बुद्धिजीवी के अपने ही अवचेतन की 
गहराइयो मे उतरकर अतिरेकवादी पूर्णता की खोज मे किए गये संघर्ष को मूर्ति करता है। उस 
बुद्धिजीवी के महान व्यक्तित्व की संघर्ष गाथा, अच्छे और बुरे के बीच की संघर्ष गाथा नहीं है, 
बल्कि इससे भी अच्छे और उससे भी अधिक अच्छे के बीच की संघर्ष गाथा है, जिसमें उसे 
थोडी सफलता मिलती है। तो बहुत बड़ी असफलता। 

'फैण्टेसी! के कारण ही यह संभव हो पा रहा है कि वाचक ब्रह्मराक्षस' के मन के 
भीतर की गहराइयो मे चलने वाले इस सघर्ष को देख पाता है। वाचक जानता है कि उस ज्ञान 
गुरु बुद्धिजीवी द्वारा आकाक्षित अतिरेकवादी पूर्णता (एब्सोल्यूट परफेक्टनेस) वह असंभावना है, 
जिसे कोई प्राप्त नही कर सकता। ऐसी पूर्णता केवल मध्यमवर्गीय बुद्धिजीवी का एक भ्रम है। 
इसी कारण उसकी असफलता पर पूर्ण सहानूभूति रखता है। अधेरी सीढ़ियों पर बार-बार चढ़ना, 
उतरना और लुढ़कना जारी है यह उसके सचेतन संघर्ष की प्रक्रिया का द्योतक है। सफलता और 
असफलताओ के बीच झूलता हुआ वह हतोत्साहित नहीं होता, उसका संघर्ष अनेक अर्सफलताओ 
के बावजूद जारी है। इसीलिए वह अपनी असफलता की धूल फांककर भी संघर्षरत है। 

उसका यह आत्म संघर्ष तुलनात्मक दृष्टि से पहले से बेहतर आदर्श की प्राप्ति के 
लिए है।........उसकी असफलता भी कवि की नजरों में भव्य हैं। 

'फैण्टेसी' मे फिर वर्णन का प्रवेश होता है और वाचक उस ज्ञान गुरू बुद्धिजीवी के 
सघर्ष को चरमोत्कर्ष पर जाता हुआ देखता है। मानव जीवन के प्रसार में फैले इस जटिल 
जीवन-गणित को हल करने के अथक प्रयास से जूझता वह, गन्तव्य को प्राप्त किये बिना ही, 
अपने आप से ही लड़ता हुआ वह शोधक मार दिया जाता है। '्रह्मराक्षस' की यह मृत्यु व्यंजना 
के स्तर पर इस बात की सूचक है कि मुक्ति के लिए उस ज्ञान गुरु का संघर्ष समाप्त हो गया 
है, वह अपने से ही हो रहे संघर्ष में पराजित हो गया। वह आत्म-चेतस और विश्व-चेतस तो 
था, किंतु वर्ग-चेतस न होने के कारण अकेले ही मुक्ति के लिए प्रयत्न करता रहा। जन संघर्ष 
का मार्ग उसकी समझ मे नहीं आया और वह पराजित हुआ। जैसे संसार में होता है कि मरने 
के बाद किसी आदमी के गुणो की व्याख्या की जाती है, ठीक उसी प्रकार वाचक 'फ़ैण्टेसी' के 
बाहर निकलकर टिप्पणी करता है कि- 

व्यक्तित्व वह कोमल स्फटिक प्रसाद-सा'।१! कोमल स्फटिक प्रसाद की उपमा आते 
ही रूपक के सहारे वाचक फिर "फ़ैण्टेसी” मे प्रवेश करता है- 
प्रसाद मे जीना 
व जीने की अकेली सीढ़िया 
चढ़ना बहुत मुश्किल रहा 
वे भाव-संगत तर्क संगत 
कार्य सामजस्य योजित 
समीकरणों के गणित की सीढ़ियाँ 
हम छोड़ दें उसके लिए!।१: 
स्पष्ट है कि वह भाव-संगत और तर्क-संगत कार्य सामंजस्य के समीकरण को हल 
करने मे प्रयत्तनशील था। इसलिए वह विविध पंडितो और चिन्तको के पास ज्ञान प्राप्त करने के 
लिए भटका।*? इसके बाद 'फैण्टेसी' में इतिहास का प्रवेश होता है और कवि एक ही पक्ति 
मे सामन्तवाद से पूंजीवाद तक की यात्रा को समेट लेता है। 
इसी बीच पूंजीवादी युग का अभ्युदय हुआ। धन की महत्ता स्थापित हुई, जिससे ज्ञानी 
का अन्तः करण भी धन से अभिभूत हो गया, जिसका परिणाम यह हुआ कि उसके अन्तः करण 
में सत्य के स्थान पर सत्य की झाई ही झिलमिलाती रही। 
उस ज्ञान गुरू की इस ट्रेजडी को देखने के बाद भी कविता का वाचक उसके 
ईमानदार निश्छल व्यक्तित्व की प्रशंसा करता है और स्वीकार करता है कि वह जितनी ईमानदारी 
से आत्म-चेतस था, उतनी ही ईमानदारी और निश्छलता के साथ विश्व-चेतस भी था। वर्ग-चेतस 
न होने का जो कुपरिणाम हुआ उसके कारण को तो वह ठीक-ठीक नही जानता था, लेकिन 
उसके विवाद कुल मन मे महत्ता थी, इसमें कोई संदेह नही। 
आत्म चेतस किन्तु इस 
व्यक्तित्व में भी प्राणमय अनबन........... 
विश्व-चेतस बे-बनाव।। 
महत्ता के चरण मे था 

विषादकुल मन। 
मेरा उसी से उन दिन होता मिलन यदि 
तो व्यथा उसकी स्वयं जीकर 
बताता मै उसे उसका स्वय का मूल्य 
उसकी महत्ता'।** 
पूँजीवादी हाथो से पराजित उस बुद्धिजीवी की ट्रेजडी को वाचक फैण्टेसी' से बाहर 
निकल कर देखता है, तो पाता है कि यह ट्रेजजी केवल बाहरी दबाव के कारण घटित नही हुई 
है, बल्कि इस मध्यवर्गीय बुद्धिजीवी का आतरिक संघर्ष भी उतना ही जिम्मेदार है। 
'पिस गया वह भीतरी 
औ-बाहरी दो कठिन पार्टो बीच 
ऐसी ट्रेजडी है नीच'।? 
एक वर्ग-चेतस मध्य-वर्गीय, बुद्धिजीवी, दूसरे ज्ञान-गुरू आत्म-चेतस और विश्व 
चेतस किन्तु निःसंग और निर्वासित बुद्धिजीवी की मृत्यु पर पश्चाताप करता है और अपनी 
निश्छल कामना व्यक्त करता है कि- 
“मै ब्रह्मराक्ष” का सजल-उर शिष्य 
होना चाहता 
जिससे कि उसका वह अधूरा कार्य 
उसकी वेदना का स्रोत 
संगत, पूर्ण निष्कर्षो तलक 
पहुंच सकूं”'।** 
कवि उसके संघर्षशील और लक्ष्य के प्रति दुर्दान्त आस्था रखने वाले भव्य व्यक्तित्व 
से अभिभूत है, इसीलिए उसका 'सजल-उर शिष्य” होना चाहता है। उसके अधूरे छोड़े गये कार्य 
को पूरा करना चाहता है, वह एक ईमानदार दायित्व पूर्ण बुद्धिजीवी था, इसलिए उसका 
असफल हो जाना स्वाभाविक था। 
'मुक्तिबोध' ने इसी 'फैण्टेसी! को और अधिक सुगठित रूप में अपनी एक कहानी 

“ब्रह्मराक्षस” का शिष्य” में गढ़ा है, उस कहानी मे निर्मित 'फैण्टेसी! को देखने पर ही 
'मुक्तिबोध! की इस 'फैण्टेसी' का पूरा स्वरूप उद्धाटित हो सका है किन्तु स्थानाभाव के कारण 
तुलना ही प्रासागिक है। कहानी की 'फ़ैण्टेसी” मे गुरू के अनुभव को प्राप्त करके शिष्य इस ज्ञान 
यज्ञ की ऋखला मे बध जाता है, जबकि कविता की 'फैण्टेसी' में महापडित के पाडित्य को प्राप्त 
न कर पाने की तड़प शिष्य मे बची रह जाती है। इस 'फैण्टेसी” को केवल मार्क्सवादी जीवन 
दृष्टि तक सीमित करने पर इसके साथ पूरा न्याय नही हो पाता। मुक्तिबोध' की कविताएँ इस 
तरह अनेकायामी व्यंजनाओ से वंचित कर दी जाती है। द्वन्द्ात्मक भौतिकवाद के अनुसार 
मुक्तिबोध के कविताओ की व्याख्या करना अनुचित या अपर्याप्त है, ऐसा नही है। मक्तिबोध की 
जीवन दृष्टि सचेतन रूप से द्वन्द्वात्मक भौतिकवाद के आधार ही विकसीत हुई है। इसलिए इसके 
आधार पर उनकी रचनाओ की व्याख्या का एक औचित्य स्पष्ट है, हमारा आग्रह सिर्फ इस बात 
पर है कि 'मुक्तिबोध' 'फैण्टेसी' मे व्यक्तित्व का प्रेक्षषण अनिवार्य मानते हैं और उसके उपकरणों 
मे चेतन मन के साथ अवचेतन मन की भी भूमिका को स्वीकार करते हैं इसलिए 'मुक्तिबोध' 
ब्रह्मराक्षस” जैसा प्रतीक 'फैण्टेसी” के लिए चुनते हैं। इस प्रकार के प्रतीको की पूरी अर्थछाया 
तभी विकसित की जा सकती है जब हम इस बात का ध्यान रखे कि परम्परागत भारतीय मिथक 
और प्रतीक 'मुक्तिबोध' के चेतन अवचेतन मन में किस तरह सक्रिय हैं, मुक्तिबोध यदि इनसे पूरी 
तरह मुक्त होते, तो उनका काम अपनी विश्व दृष्टि के अनुकूल केवल मार्क्सवादी शब्दावली से 
चल जाता। 

“ब्रह्मराक्षस” कवि की यथार्थवादी दृष्टिकोण से प्रेरित कविता है, जिसमे सुंदर 
'फैण्टेसी' विधान उपलब्ध है। इस कविता मे कवि कल्पना के माध्यम से एक अयथार्थ आदिम 
प्रतीक जनित बाबड़ी का निर्माण करता है जो कि परिव्यक्ता है, सूनी है, उसके चारों ओर 
शाखाए है, लाल फूल हैं, टगर की बेला है, घुग्घुओ के घोंसले, है घटाटोप अन्धकार है। यह 
चित्रण भयावह कथा के सम्प्रेषण की प्रतीकात्मक भूमिका है। सूनी-बाबड़ी के भीतर एक 
ब्रह्मरक्षस” बैठा है जो कल्पना जनित है। ब्रह्मराक्षष” एक मध्यवर्गीय बुद्धिजीवी है, जो 
आत्ममुक्ति के लिए छटपटा रहा है। जीवन भर ज्ञानोर्जन करता है, किंतु वह ज्ञान कृप से निकल 
नहीं पाता। अपने ज्ञान को व्यवहार में परिणत नहीं कर पाता। ज्ञान की पूर्णता के अहम से संतृप्त 

ब्रह्मराक्षस' वहाँ बेवीलोन और वैदिक कथाओ, हन्दमंत्र श्योरम एवं प्रमेय तथा मार्क्स ऐजिल्स, 
रसेल, टाएबी, हिडेग्गर सात्र, गांधी सभी के सिद्धान्तो को स्पष्ट करने मे समर्थ है। वह बावडी 
मे अपना गणित करते-करते मर जाता है। 

इस 'फेण्टेसी' मे एक ऐसे पात्र का निर्माण किया गया है जो मानव जीवन की 
सामान्य स्थितियों मे नही पाया जाता है और जहाँ पशु और मानव जीवन का अंतर मिट गया 
है, भौतिक शास्त्र की सीमाएँ समाप्त हो गयी है। यह चित्रण वाहय रूप से अमूर्त एव असगत 
भले ही प्रतीत हो किंतु एक कटु सत्य को लिए हुए है, और वह सत्य है। 

'पिस गया वह भीतरी औ' बाहरी दो कठिन 
पाटों के बीच, ऐसी ट्रेजडी हैं नीच'।*? 

इस 'फैण्टेसी' में असाधारण भाषा, प्रतीक, बिंब एवं अतिरंजित कल्पना ही अदभुत, 
सत्य को प्रस्तुत करने मे समर्थ है। ऊपर कहा जा चुका है कि 'फैण्टेसी! अधिकाशतः ट्रेजडी 
होती है, क्योकि उसमे जिस वैचारिक समस्या को प्रस्तुत किया जाता है, वह मनुष्य के अधिकार 
से परे होती है। किंतु 'मुक्तिबोध' की प्रस्तुत 'फ़ैण्टेसी' ब्रह्मराक्षस', ट्रेजडी होते हुए भी दुर्भाग्य 
का चमत्कार नही, प्रत्युत अभाव ग्रस्त जीवन संघर्ष का दुःखांत है। 

प्रस्तुत 'फैण्टेसी का कर्त्ता जो स्वय कवि है, ब्रह्मराक्षस' की तरह ज्ञान दम्भी नही 
है। वह अपनी संवेदना पर कालिख पोतना नही चाहता प्रत्युत वह उसके भ्रम एवं ज्ञान निष्कर्षो 
को मानवीय संवेदना के सहारे व्यवहार की परिणति तक ले जाना चाहता है। 
अंधेरे में 

'अँधेरे मे”, 'मुक्तिबोध' की प्रतिनिधि कविता है। फ़ेण्टेसी! और वक्तव्य के अन्तर्गठन 
से यह एक ऐसी कविता बन गयी है, जो आपसी संवेदना मे जटिल और बहुआयामी है। कविता 
एक व्यक्ति के अंत्बन्द्व से प्रारम्भ होती है, परन्तु प्रबल 'फ़ेण्टेसियो” के द्वारा बहुआयामी बनती 
जाती है। एक ओर काव्यनायक का अन्तर्गुहा से निकलकर आत्मविस्तार होता जाता है, दूसरी 
ओर परिवेश की असंगतता तथा सत्ता का आततायी स्वरूप भी प्रकट होता चलता है। 

कविता का प्रारम्भ फैण्टसी से होता है। जिन्दगी के अँधेरे कमरे मे 'कोई” लगातार 
चक्कर लगा रहा है, पैरो की आवाज आ रही है, किन्तु दिखाई नही देता। पाठक की जिज्ञासा 

को बढ़ाकर आगे उस 'कोई” की अस्पष्ट सी आकृति प्रकट होती है।१० 
दूसरे बन्द में पहाड़ो के उस पार तालाब मे कोई श्वेत आकृति कुहरीला बड़ा चेहरा 

मुस्काता है, लेकिन काव्यनायक पहचान नही पाता। एक मोड़ आता है और वृक्षो से छिपी हुई 
खोह का गुहाद्वार खुलता है और रक्त लोक-स्नात-पुरुष दिखने लगता है। काव्य नायक उसे अब 
तक न पायी गयी अपनी अभिव्यक्ति कहता है।*? यह “रक्त लोक स्नात-पुरुष” वाचक या 
काव्यनायक के व्यक्तित्व का ही एक अंश है। उसकी क्रान्ति चेतना अर्थात्‌ विद्रोही विचारों और 
अनुभवो का मानवीकृत रूप, वाचक ने उसे मेरे परिपूर्ण का अविर्भाव और आत्मा की प्रतिमा 
कहा है। काव्यनायक के व्यक्तित्व का यह अंग पूँजीवादी व्यवस्था के विद्रुपतापूर्ण परिवेश मे 
उससे अलग हो गया है। क्रन्तिकारी विचारों को त्यागने और उसकी उपेक्षा करने का कारण 
परिस्थिति है। काव्यनायक के इस प्रश्न से इसका संकेत मिलता है- 

किन्तु वह फटे हुए वस्र क्यो पहने है? 

उसका स्वर्ण-वर्ण मुख मैला क्‍यों? 

वक्ष पर इतना बड़ा घाव कैसे हो गया? 

उसने कारावास-दुःख झेला क्‍यों? 

उसकी इतनी भयानक स्थिति क्‍यों है? 

रोटी उसे कौन पहुँचाता है? 

कौन पानी देता है? 

फिर भी उसके मुख पर स्मित क्यो है? 

प्रचण्ड शक्तिमान क्यो दिखाई देता है ?/?० 

वर्तमान परिवेश में क्रान्तिकारी विचारों को बनाए रखना, उन्हें धधकाना तथा उनके 

अनुसार कार्य करना सरल नहीं है। क्रन्तिधर्मी व्यक्तियों की स्थिति उसी रहस्यमय व्यक्ति जैसी 
होती है, जिसके कपड़े फटे हुए हैं, मुख मैला है, वक्ष पर घाव है तथा जिसने जेल यात्राएँ की 
है, फिर भी उसके चेहरे पर स्मित है। इसकी ओर संकेत के बाद कविता को विस्तार देने के लिए 
जंगल से आती हुई हवा द्वार उस मशाल को बुझा दिया जाता है, जिसके प्रकाश में वह पुरुष 
दिखाई दे रहा था। 

दूसरे खण्ड मे पहले से आगे की स्थिति है। काव्यनायक को अँधेरे मे ध्वनियाँ सुनाई 
देने लगती है। उसे दरवाजे पर सांकल बजने का अहसास होता है। काव्यनायक जानता है कि 
तिलस्मी खोह से मिला व्यक्ति ही यह साकल बजा रहा है। उसने अपने क्रान्तिकारी विचारो और 
भावनाओ को गुहा-वास दे दिया है। वे ही उसे परेशान करते हैं, वह उन्हे अपनाने की कामना 
भी रखता है। 

“उसे देश प्यार उमड़ता है अनायास! 

लगता है-दरवाजा खोल कर बॉहो मे कस लूं, 
हृदय मे रख लूँ 

घुल जाऊँ, मिल जाऊँ लिपट कर उससे!।? 

'मुक्तिबोध” ने अपने साहित्यिक लेखों मे इस बात की चर्चा की है कि सृजन या 
अभिव्यक्ति की अन्तः प्रेरणा (योजना) सर्जक के मन मे कभी भी उत्पन्न हो सकती है। उसका 
ओजस्वी व्यक्तित्व नायक को पूर्णतया अभिभूत कर देता है, वह उसे बिल्कुल अपने मे समाहित 
कर लेना चाहता है। परन्तु अपनी कमजोरियो और आसक्तियो के कारण वह ऐसा करने मे अपने 
को शक्तिहीन पाता है और उससे कतराता डरता है। मुक्तिबोध उसके कारण पर भी प्रकाश डाला 
है। 

“वह बिठा देता है तुंग शिखर के 
खतरनाक, खुरदुरे कगार-तट पर, 
शोचनीय स्थिति ये ही छोड़ देता मुझको। 
कहता है पार करो पर्वत-सन्धि के गह॒वर, 
रस्सी के पुल पर चलकर 
दूर उस शिखर-कगार पर स्वयं ही पहुँचो। 
अरे भाई, मुझे नहीं चाहिए शिखरो की यात्रा, 
मुझे डर लगता है ऊँचाइयों से, 
बजने दो सॉकल'।?* 
इस कामना के बाद भी वह ऐसा नहीं कर पाता और अँधेरे खड्डे में क्षत-विक्षत पड़ा 

रहता है। आत्मालोचन तो करता है, लेकिन क्रान्तिकारी विचारों को अपनाकर क्रियान्वित नही 
कर पाता। वर्गीय-भीरुता को वह अभी त्याग नहीं पाता है, दूसरी ओर “क्रान्ति चेतना” को भी 
छोड़ने को तैयार नही है। अतः वह कमजोर घुटनो को बार-बार मसलकर दरवाजा खोलता है 
और बाहर झाँकता है। काव्यनायक की यह कोशिश निष्क्रियता भीरुता और जड़ता को छोडने 
का पहला प्रयास है। उसे बाहर कोई दिखाई नहीं देता। उस रहस्यमय व्यक्ति के चले जाने से 
दो कार्यो की सभावना बन गयी है। एक तो कविता का विस्तार होगा, दूसरा काव्यनायक अन्य 
किसी उपाय से उसकी खोज करेगा। रात का पक्षी उसके चले जाने की सूचना देता है और साथ 
मे काव्यनायक को उसकी खोज करने को प्रेरित करता है। 

“वह निकल गया है गाँव मे शहर मे! 

उसको तू खोज अब 

उसका तू शोध कर 

वह तेरी पूर्णतम परम अभिव्यक्ति, 

उसका तू शिष्य है (यद्यपि पलातक-----) 


इस खण्ड मे काव्य नायक के अर्न्त्बन्द्र को 'फैण्टेसी' के द्वारा मूर्त रूप दिया गया 
है। इस आँधेरे खड्डे मे पड़े रहना, इसकी अन्तर्मुखता और आत्म अस्तता का संकेत देता है। 
आत्म-चेतस होते हुए भी दायित्व को न उठाना परिवेश की विषमता के साथ उसकी भीरुता को 
भी प्रकट करता है। 

तीसरे खण्ड में काव्यनायक समझ नहीं पा रहा है कि वह जाग्रत अवस्था मे है या 
स्वप्न चल रहा है। यहाँ स्वप्न 'फ़ैण्टेसी' का प्रयोग है। यह अपने आस-पास की आकृतियो को 
स्पष्ट अनुभूव नहीं कर पा रहा है।' 

काव्यनायक अपने कमरे में लेटा हुआ है। उसे किसी असम्भावित घटना का सन्देह 
होने लगता है। तारे उसे 'चिन्ता के गणित अंक' लगते हैं। उनके बीच उसे तालस्ताय भी दिखते 
है। उनका दिखना सम्भावित घटना की गम्भीरता को बढ़ाता है। घटना प्रोशेसन के रूप में सामने 

आती है। काव्यनायक उस जुलूस में चलने वालों को देखकर बेचैनी अनुभव करता है। 

'भई वाह! 

उनमें कई प्रकाण्ड आलोचक, 

विचारक, जगमगाते कविगण 

मन्त्री भी, उद्योगपति और विद्वान 

यहाँ तक कि शहर का हत्यारा कुख्यात 

डोमा जी उस्ताद 

बनता है बलबन 

हाय, हाय! ।।?* 

वह इन अलग-अलग कार्यक्षेत्र के व्यक्तियो को एक साथ देखकर समझ जाता है 

कि यह जुलूस उन षडयन्त्रकारियो का है जो सफेद पोश है, लेकिन उनकी पाशवी वृत्तियां पीछे 
से अपना शिकार करती हैं। निम्नलिखित पक्तियाँ इस जुलूस के उद्देश्य को समझाने में सहायता 
पहुँचाती है। 

'भीतर का राक्षसी स्वार्थ अब 

साफ उभर आया है, 

छिपे हुए उद्देश्य यहाँ निखर आये हैं, 

यह शोभा-यात्रा है किसी मृत्यु-दल की।?* 

जुलूस मे सम्मिलित व्यक्ति यद्यपि अलग-अलग क्षेत्रों के हैं और मानवता के रक्षक 

(डोमा जी को छोड़कर) माने जाते हैं, लेकिन निजी स्वार्थ पूर्ति के कार्य में वे डोमा जी के 
समकक्ष है। काव्यनायक उन्हें मूलरूप मे देख लेता है। कविता को नया मोड़ देने के लिए 
काव्यनायक को जुलूस के व्यक्तियों द्वारा देख लिया जाता है। यहाँ कविता में नाटकीयता का 
प्रयोग है। निम्नलिखित पंक्तियाँ जहाँ जुलूस में शामिल व्यक्तियो की प्रवृत्ति को स्पष्ट करती हैं, 
वही इस घटना के बाद कविता को नया आयाम मिलता है- 

'मारो गोली, दागो स्साले को एकदम 

दुनिया की नजरो से हटकर 

छुपे तरीके से हम जा रहे थे 
आधी रात अँधेरे मे उसने 
देख लिया हमको 
व जान गया वह सब 
मार डालो, उसको खत्म करो एकदम।!! 
रास्ते पर भाग-दौड़ धका-पेल।! 
गैलरी से भागा मै पसीने से सराबोर' |!?९ 
यहाँ स्वप्न “फैण्टेसी' समाप्त होती है। काव्यनायक उस स्वप्न का चेतन अवस्था में 
विश्लेषण करता है। 
कविता 'फैण्टेसी! से निकलकर वक्तव्य (एकलाप) पर आ जाती है। काव्यनायक 
इस भयावह स्वप्न के बारे में सोचता है। यहाँ तक आते-आते कविता का वातावरण तनावयुक्त 
हो जाता है। 
चौथे खण्ड मे उद्दिग्ग काव्यनायक कमरे मे लेटा है। उसका उदास मटमैला मनरूपी 
बाल्मीकि विचलित है। उक्त दृश्य के कारण उसमे बेचैनी के साथ-साथ विक्षोभ, विद्रोह की 
भावना प्रबल हो गई है। शहतीरों का हृदय को दबोचना और ऑगन के नल मे जल के खखारने 
के द्वारा उसके विक्षोभ और विद्रोही भावना के बलवती होने का संकेत मिलता है। दूसरे बन्द मे 
'फैण्टेसी' सक्रिय हो जाती है। जिसकी पृष्ठभूमि पहले बन्द मे बन गयी थी। काव्यनायक को 
सेना द्वारा सड़के घेरने का अहसास होता है। वह घबराकर भागता है। 'भागता मैं दम छोड़ घूम 
गया कई मोड़” वाक्य की आवत्ति से काव्यनायक की मनःस्थिति के साथ नये-नये दृश्यो की सृष्टि 
करके कविता का विस्तार किया गया है। काव्यनायक बरगद के पास पहुँचकर पागल का 
आत्मबोधमय गान सुनाता है। 
“'दुःखो के दागो को तमगों-सा पहना, 
अपने ही खयालों मे दिन-रात रहना, 
असंग बुद्धि व अकेले में सहना, 
जिन्दगी निष्क्रिय बन गयी तलघर, 

लोकहित-पिता को घर से निकाल दिया, 

जन-मन-करुणा सी माँ को हकाल दिया, 

स्वार्थों के टेरियर कुत्तों को पाल लिया, 

भावना के कर्तव्य-त्याग दिये, 

हृदय के मन्तव्य-मार डाले! 

बुद्धि का भाल ही फोड़ दिया, 

तर्कों के हाथ उखाड़ दिये, 

जम गये, जाम हुए,फंस गये, 

अपने ही कीचड़ मे घेंस गये!! 

विवेक बघार डाला स्वार्थों के तेल मे 

आदर्श खा गये”।?? 

पागल की यह आत्मभर्त्सना काव्यनायक जैसे आत्मबद्ध व्यक्तियों पर भी तीखा व्यग्य 
करती है। इसी कारण वह आत्मलोचन करने पर मजबूर हो जाता है तथा अपराधबोध से पीड़ित 
हो मार्शल-ला के लिए स्वयं को दोषी मानता है। 
यहाँ कवि ने पागल के गाने के माध्यम से स्वार्थी आत्मकेन्द्रित लोगो को घोर घृणा के साथ 

व्यंग्यात्मक स्वर मे धिककारा है। फ़ैन्टैसी' यहॉ समाप्त होती है, काव्य नायक स्वगत कथन के द्वारा अपने 
व्यक्तित्व का विश्लेषण करता है। पागल के स्वर ने उसकी सुप्त आत्मचेतना को चैतन्य कर दिया है। उसे 
ऐसा लगता है, मानो उसकी निष्करियता के कारण ही आज संकट का वातारण उपजा है। काव्यनायक मे 
आन्तरिक और बाह्य दोनों स्तरों पर तीव्र द्वन्द्र चल रहा है। 

“गलियों में अन्धकार भयावह---- 

मानो मेरे कारण ही लग गया 

मार्शल-लाँ वह, 

मानो मेरी निष्क्रिया संज्ञा ने संकट बुलाया, 

मानो मेरे कारण ही दुर्घट। 

हुई यह घटना।।?* 

वाचक की यह आत्म-भर्त्सना बताती है कि उसमे मूल्यों की खोज की सक्रियता अभी 
मरी नहीं है, वह आत्मबद्ध स्थिति से निकलने लगता है, जिसका संकेत उसके चेहरे और मन 
का क्रमशः सांवले जल और टूटे हुए घरो मे धुलने से दिया गया है। 'फ़न्टेसी' पुनः प्रारम्भ होती 
है, वह बरगद के पास खड़ा है, उसका अन्तर जनसंवेदना से जुड़ता है। 

पॉचवे खण्ड मे आत्मचेतस काव्यनायक को लगता है कि किसी ने उसके कन्धे पर 
हाथ रखा है। वह बरगद-पात है। आत्मचेतस काव्यनायक उसे जनता की ओरे से प्रोत्साहन 
मानता है। फैण्टेसी' फिर सक्रिय होती है। बन्दूक का धड़ाका सुनकर वह भागता हुआ एक मुंदे 
हुए घर की पत्थर-सी ढ़ी पर बैठ जाता है, वही तनावपूर्ण स्थिति में स्वप्न देखता है। भूमि की 
सतहो के नीचे अधियारी प्राकृत गुहा मे कान्तिमान पत्थर चमक रहे हैं। उनके उपर से जल-प्रपात 
बह रहा है। उसे वे रत्न अपने ही अनुभव वेदना विवेक निष्कर्ष लगते हैं, जिन्हे उसने गुहा- 
वास दे दिया था। अब वह जूझने के लिए तत्पर हो जाता है।?? यहाँ भागता मैं दम छोड़। घूम 
गया कई मोड़” की पुनरावृत्ति काव्य की गतिमयता को बनाये रखने तथा द्रश्य परिवर्तन मे 
सहायक सिद्ध हुई है। 

छठवे खण्ड मे दृश्य बदलता है 'फ़ैण्टेसीः सक्रिय है। काव्यनायक इस समय 
चौतरफा विचार-गति ऋखला में उलझा हुआ है, विविध विचारों के एक साथ सक्रिय होने के 
कारण काव्य नायक की उद्धिग्नता बढ़ जाती है। परिवेश की विषमता उसे बेचेन कर रही है। 
तभी जादू से बँधा तिलक की पाषाण मूर्ति के पास पहुँच जाता है। उसे मूर्ति हिलती और उसमें 
से नीले इलेक्ट्रान झरते नजर आते हैं। इससे उनके क्रोधित होने का संकेत मिलता है। तत्कालीन 
भयावह परिवेश में उस मानव-हित-साधक का विश्लुब्ध और क्रोधित होना स्वाभाविक ही है। 
चिन्ता से उसका मस्तिष्क-कोष फूट पड़ता है। ९९ 

काव्यनायक भावुक हो रूआसा-सा मूर्ति के पैरों मे लोटता है। उसे अपने ऐतिहासिक 
दायित्व का बोध होता है। उसके मन में काट-छाँट प्रारम्भ हो जाती है। काव्यनायक के 
आत्मविस्तार को निम्नलिखित पक्तियों मे व्यक्त किया गया है- 

“इतने में छाती के भीतर ठक-ठक 
सिर में हे धड़-धड़!! कट रही हड़ी।। 

फिक्र जबर्दस्त! ! 

विवेक चलाता तीखा-सा रन्दा 

चल रहा बसूला 

छीले जा रहा मेरा यह निजत्व ही ही कोई 

भयानक जिद कोई जाग उठी मेरे भी अन्दर, 

कोई बड़ा भारी हठ उठ खड़ा हुआ है।'!९' 

बन्दूक-धड़ाका सुनकर काव्यनायक फिर भागता है। एक ओर अँधेरे मे बैठ जाता 

है। वही उसे बोरा ओढ़े गॉधी जी दिखाई देते है। गाँधी जी” उसे शिशु (नव चेतना) दे जाते 
है जो नये सत्य का प्रतीक है। “गाँधी जी' के पास सुसुप्त अवस्था मे था, यहाँ सशक्त 'फैण्टेसी' 
की सृष्टि हुई है। आगे चलकर कविता मे उस शिशु के स्थान पर सूरज मुखी के फूल आ जाते 
हैं। शिशु को ग्रहण करना काव्य नायक के दायित्व उठाने का संकेत देता है। आत्मविस्तार हो 
जाने के कारण उसने सहर्ष दायित्व स्वीकार किया है, अतः उसमे उत्साह है। सूरजमुखी फूल 
चेतना के सूचक है। नये सत्य को फैलाने का दायित्व अब काव्यनायक का है। आगे सूरजमुखी 
के फूल की जगह बन्दूक आ जाती है। बन्दूक सशक्त क्रान्ति का प्रतीक है। इस बन्दूक के आने 
से काव्यनायक का दायित्व सजग होना माना जा रहा है। वह एक घर के जीने से चढ़कर कमरे 
मे आ जाता है। वहाँ एक कलाकार को गोली मारी गयी है। एकान्त प्रिय कलाकार की हत्या 
सत्ता के आततायी रूप को प्रकट करती है। चूँकि वाचक-नायक का व्यक्तित्वातरण हो गया है, 
उसे इस हत्या पर क्षोभ होता है, जबकि पहले वह स्वयं निःसंग रहता था। यहाँ फण्टासी के 
माध्यम से गाँधी की हत्या की सार्थक योजना हुई है। इस कलाकार की हत्या से एक युग, एक 
जीवनादर्श समाप्त हो गया है। उसके मन में तनाव बढ़ जाता है और वह नये-नये सहचर खोजने 
के लिए तत्पर हो जाता है। 'फ़ेण्टेसी' जारी है। नीचे उतरते ही उसे सत्ता के रक्षकों द्वारा पकड़ 
लिया जाताहै। और उसके मस्तिक की स्क्रीनिंग की जाती है। मस्तिष्क की स्क्रीनिंग हो जाने पर 
भी उसके क्रान्तिकारी विचार बदलते नहीं, क्योकि उसकी आत्मा कुशल है। वह सगठनात्मक 
कार्य तेज कर देता है। पत्र के द्वारा उसके विचार लोगों तक पहुँचते हैं। 

'समस्वर, समताल 

सहानुभूति की सनसनी कोमल!! 

हम कहाँ नही हैं 

सभी जगह हम। 

निजता हमारी'।?* 

काव्यनायक आत्मबद्धता को त्यागकर आत्मचेतस क्रान्तिधर्मा बन गया है। इसलिए 

सभी खतरे उठाने को तैयार है: 

“अब अभिव्यक्ति के सारे खतरे 

उठाने ही होगे। 

तोड़ने ही होगे मठ और गढ़ सब 

पहुँचना होगा दुर्गम पहाड़ों के उस पार 

तब कही देखने मिलेगी हमको 

नीली झीलस की लहरीली थाहे। 

जिसमे कि प्रतिपल काँपता रहता 

अरुण कमल एक 

धसना ही होगा 

झील के हिमशीत सुनील जल मे। 7: 

यह अभिव्यक्ति व्यक्ति, समाज और काव्य से संबंध रखती है। व्यक्ति के 
सदर्भ मे यह क्रान्ति चेतना के लिए खतरे उठाना है। तो समाज में जनक्रान्ति से संबंधित और 
काव्य के क्षेत्र मे काव्याभिव्यक्ति से संबंधित है। 

सांतवे खण्ड मे जनक्रान्ति के लिए पृष्ठिभूमि तैयार हुई है सभी ओर सक्रिय कार्य 

पल रहा है। संगठनात्मक कार्यवाही तेज है। भागने की प्रक्रिया मे काव्यनायक को कोई पर्चा 
दे जाता है। इस पर्चे में उसी के विचार, संवेदना और अनुभव हैं। संगठनात्मक कार्य की तीव्रता 
इस पंक्तियों में व्यक्त हुई हैः- 

'पर्चा पढ़ते हुए उड़ता हूँ हवा मे, 

चक्रवात-गतियों मे घूमता हूँ नभ-भर 
जमीन पर एक साथ 
सर्वत्र सचेत उपस्थित। 
प्रत्येक स्थान पर लगा हूँ मै काम मे, 
प्रत्येक चौराहे, दुराहे व राहो के मोड पर 
सड़क पर खड़ा हूँ, 
मानता हूँ, मानता हूँ, मनवाता अड़ा हूँ'।। 
यहाँ कवि की "फ़ैण्टेसी' व्यापक रूप धारण करती है उसे क्रान्ति मे सम्पूर्ण विश्व 
डूबा लगता है। स्वस्थ समाज के स्वप्न को साकार करने के लिए जन रूपी दृढ़ी भूत शिलाएँ 
दृढ़ प्रतिज्ञ है। यह चेतना पूरे ब्राह्मण्ड मे फैलेगी और पूँजीवाद का अन्त होगा। 
“वर्तमान समाज चल नहीं सकती 
पूँजी से जुड़ा हुआ हृदय बदल नही सकता 
स्वतन्त्रव्यक्ति का वादी 
छल नही सकता मुक्ति के मन को, 
जन को??? 
आठवें खण्ड में जनक्रान्ति का चित्र प्रस्तुत किया गया है। 
“'एकाएक हृदय धड़ककर रुक गया, क्या हुआ! 
नगर मे भयानक धुँआ उठ रहा है, 
कही आग लग गई कहीं गोली चल गई 
सड़को पर मरा हुआ, फैला है सुनसान, 
हवाओं में अदृश्य ज्वाला की गरमी 
गरमी का आवेग। 
साथ-साथ घूमते है, साथ-साथ रहते है, 
साथ-साथ सोते हैं, खाते हैं पीते हैं, 
जन-जन उद्देश्य! ।। ९९ 

जन-जागृति और जन-क्रान्ति को देखकर अभिजात्य वर्ग के बुद्धिजीवी आश्चर्य 

चकित है। रक्त पायी वर्ग से 'नाभिनाल बद्ध' होने के कारण वह इसे सत्य नही मानते थे। जन- 
क्रान्ति होने के कारण उनके चेहरे पर कालिमा पुत गयी है। 

“बौद्धिक वर्ग है क्रीत दास 

किराये के विचारों का उद्भास 

बडे-बडे चेहरो पर स्याहियाँ पुत गई, 

नपुसक श्रद्धा 

सडक के नीचे की गटर मे छिप गई 

कही आग लग गयी, कही गोली चल गयी!।। ९? 

जनक्रान्ति में संलग्न जनता की मनः स्थितियो को यहाँ मुक्तिबोध ने विभिन्न ध्वनियो 

और दृश्य बिबो के द्वारा मूर्तित किया हैः- 

“राह के पत्थर-ढ़ोको के अन्दर 

पहाड़ों के झरने 

तड़पने लग गये 

मिट्टी के लोदे के भीतर 

भक्ति की अग्नि का उद्रेक 

भड़कने लग गया। 

५2९ (2५ 22९ 

दादा का सोंटा भी करता है दाँव-पेच, 

गगन में नाच रही कक्‍का की लाठी। 

यहाँ तक कि बच्चे की पेमे भी उड़ती, 

१0९ ११९ १0२ 

एक-एक वस्तु या एक-एक प्राणाग्नि-बम है 

ये परमार हैं, प्रक्षेपासत्र हैं, यम हैं 

शुन्याकास में से होते हुए वे 

अरे,-अरि पर ही टूट पड़े अनिवार'। ।०8 

'पत्थर-ढ़ोको' के अन्दर झरने के तड़पने का कल्पना बिंब, क्रान्ति मे 
सलग्न मनुष्य की मनः स्थिति को स्पष्ट करने में सक्षम है। इसी प्रकार मिट्टी के लोदे' मे 'भक्ति 
की अग्नि! का भडकाना 'धूल कडों' मे 'अनहृद नाद का कम्पन', 'छतो में गाटर का कूदना' 
आदि बिब तथा दादा का सोटा', 'कक्का की लाठी', “बच्चे की पेमें', क्रान्ति मे जनता की 
सक्रियता के परिचायक है। इस परिवेश में कही आत्मा के चकके पर संकल्प शक्ति का टायर 
चढ़ाया जा रहा है- 

आत्मा के चक्के पर चढ़ाया जा रहा है 

सकंल्प-शक्ति के लोहे का मजबूत ज्वलन्त टायर'।। ०? 

जनक्राति के स्वप्न को दूसरे बन्द मे तोड़ दिया गया है। काव्यनायक इस भविष्य चित्र 

को प्रेमिका कहता है। जिससे एक रात किसी अनपेक्षित क्षण में ही सहसा प्रेम कर लिया था। 
क्या कोई प्रेमिका सचमुच मिलेगी? वाक्य भविष्य की संभावनाओं की ओर संकेत करता है। 
कमरे से निकलकर काव्यनायक गैलरी मे आता है। उसे “वह रहस्यमय' व्यक्ति लोगों की भीड़ 
के साथ चला जाता दीखता है, जो उसे पहले गुहा में मिला था। उसका जनता के साथ जाना 
यह निर्देशित करता है कि व्यक्ति की क्रान्ति चेतना जन-संघर्ष से जुड़कर ही सार्यक हो सकती 
है। आत्मचेतस व्यक्ति निष्क्रिय रहता है तो उसकी विद्रोही शक्ति भी खत्म हो जाती है। 
आत्मचेतस क्रांतिधर्मा का यह दायित्व है कि वह अपने अन्दर की आग को धधकाते हुए अन्य 
साथियो में उसे प्रज्वलित करे, सतत क्रान्तिधर्मा साथियो की खोज करता रहे। इसी कारण 
काव्यनायक हर जगह खोज करता है। 

“इसीलिए मैं हर गली मे 

और हर सड़क पर 

झाँक-झाँक देखता हूँ हर एक चेहरा, 

प्रत्येक गतिविधि, प्रत्येक चरित्र, 

व हर एक आत्मा का इतिहास, 

हर एक देश व राजनीतिक स्थिति और परिवेश 

प्रत्येक मानवीय स्वानुभूत आदर्श 

विवेक-प्रक्रिया, क्रियागत परिणति!! 

खोजता हूँ पठार, पहाड़-समुन्दर 

जहाँ मिल सके मुझे 

मेरी वह खोई हुई 

परम अभिव्यक्ति अनिवार 

आत्म-सम्भावा'।  ? 

पूरी कविता 'फ़ैण्टेसी' से गति प्राप्त करती है। सभी खण्डो मे 'फैण्टेसी! और वक्तव्य 
का अन्तर्गठन है। कही कविता 'फ़ैण्टेसी' से वक्तव्य पर आती है, तो कही वक्तव्य से 'फ़ैण्टेसी' 
मे आगे बढ़ती है। सभी खण्डो में अतःसूत्रता है। नाटकीय संरचना के कारण कविता मे सीधे 
विचार और भाषण जैसे अंश भी सजगता से गुम्फित हो गये हैं। कविता में सर्जनात्मक तनाव 
क्रमशः विकसित होता गया है। व्यक्ति की निजबद्धता या अंतर्बन्द्द से प्रारम्भ कविता 'फैण्टेसी' 
की सहायता से बहुआयामी बनती गयी है। काव्यनायक के आत्मविस्तार और व्यक्तित्वान्तरण 
(डिक्लास) को मूर्तित करने के साथ तत्कालीन परिवेश की विषमता सत्ता का आततायी रूप भी 
प्रकट होता है। 'भागता मैं दम छोड़ घूम गया कई मोड़” तथा "कही आग लग गयी, कही गोली 
चल गयी” आदि वाक्यो की आवृत्ति कविता को शिथिल नही करती, बल्कि उसके माध्यम से 
विभिन्न बिंब आते जाते है और कविता की केन्द्रीय संवेदना अधिकाधिक प्रभाव क्षम बनती जाती 
हे । ]7 
अँधेरे में शीर्षक कविता मे मुक्तिबोध! की कविता के तीन पड़ाव स्पष्ट दिखाई पड़ते 

है-स्वानुभूत आदर्श, विवेक प्रक्रिया और क्रियागत परिणत अँधेरे मे शीर्षक कविता 'मुक्तिबोध' 
के सृजनशील अन्तःकरण का चित्र प्रस्तुत करती है। कवि का अन्वेषी अन्तःकरण, साहसपूर्वक 
जड़ीभूत सैन्दर्याभिरचि और शिलीभूत अभिव्यक्ति शैली से दीर्घ संघर्ष करता हुआ अपनी पूर्ण 
अभिव्यक्ति का, आत्मा की प्रतिभा का साक्षात्कार करने में सफल हो जाता है, दोनों के बीच का 
फासला यथा सम्भव कम कर लेता है। अन्तःकरण और अभिव्यक्ति की यह विकास यात्रा कदम- 
कदम पर प्रगतिवादी उद्देश्यों से प्रेरित है। उसमे अस्तित््ववाद या रहस्यवाद की छाया देखना, या 

अहसास पाना ठीक नही है। कवि ने यहाँ आत्मनिर्वासित होकर अस्मिता की खोज नही की, 
आत्मसघर्षरत रहकर अस्मिता का विकास किया है। उस विकास यात्रा का सबल लक्ष्यों के प्रति 
दुर्दान्त स्नेह की आस्तिकता है। इसी आस्तिकता के बल पर कवि अपनी और अपने युग की 
परिणति का प्रगतिवादी स्वप्न देख सका है।! 2 

अधेरे मे शीर्षक कविता को 'डा0 हुकुम चन्द्र राजपाल' ने अपनी कृति “नयी कविता 
की नाट्य मुखी भूमिका” मे 'सश्लिष्ट नाट्य” की सज्ञा दी है। उनकी दृष्टि मे यद्यपि अँधेरे मे' 
कविता की बाहरी संरचना विधान नाटकीय अथवा नाट्यपूर्ण नही है, फिर भी आन्तरिक स्थिति 
नाट्योन्मुख है।” कविता के नये प्रतिमान' मे 'डा0 नामवर सिह ने यह घोषणा पहले ही कर 
दी थी कि “आज के व्यापक संदर्भ मे जीने वाले व्यक्ति के माध्यम से ही मुक्तिबोध ने ऑँधेरे 
मे” कविता मे अस्मिता की खोज को नाटकीय रूप दिया है। '3 डा0 विश्ननाथ त्रिपाठी ने इसे 
संघर्ष पुरुष की स्वप्न कथा माना है। 'डा0 जगदीश कुमार” ने इससे “अभिव्यक्ति की प्रमाणिक 
खोज करनी चाही है। 'डा0 शीतला प्रसाद' ने काव्य-भाषा के अन्तर्गत कई महत्त्वपूर्ण तथ्यों का 
विश्लेषण करते हुए कहा है-- “ 'मुक्तिबोध! के विशाल बीहड़ काव्य ने अपने अनुरूप 
बहुभंगिमावती भाषा का निर्माण भी किया है, उसमें छायावाद, प्रगतिवाद, प्रयोगवाद युग की 
छायाएँ भी हैं, तो दूसरी ओर उस काव्य-भाषा के नमूने भी है, जिसका प्रयोग आज अद्यतन 
कविता कर रही है। 

इस तरह अँधेरे मे शीर्षक कविता शिल्प की दृष्टि से जहाँ एक ओर 'फैण्टेसी' है, 
और 'ैण्टेसी” के समस्त मापदण्डो को लिए हुए है, वहीं दूसरी और 'डा0 हुकुम चन्द्र 
राजपाल' की दृष्टि से वह एक 'सश्लिष्ट नाट्यकृत' भी है। विश्वनाथ त्रिपाठी' इसे स्वप्न कथा' 
मानते है। 'डा0 नामवर सिह” ने इसे "परम अभिव्यक्ति के खोज के धरातल पर अस्मिता की 
खोज माना'। तुलसी के दोहे चौपाइयो का अर्थ निकालते समय जिस तरह पण्डित आलोचक 
सर्प-केचुलवत अर्थों की परत-दर-पश्त खोजते चलते है, फिर भी उसमे नये अर्थो की संभावनाएं 
बनी रहती हैं, उसी तरह प्रतीत होती है, मुक्तिबोध की कविता। भविष्य मे हिन्दी के समर्थ 
आलोचक प्रस्तुत कविता को किसी नये दृष्टिकोण से निरख परख सकेगे और उसमे नये तथ्यों 
और सत्यों का उद्घाटन कर सकेगें, यह अकल्पनीय नहीं सम्भावित है और ऐसा होना भी 

चाहिए, क्योकि सौन्दर्य तो क्षण-क्षण नवीनता को प्राप्त करता है। 

अँधेरे मे' कविता 'फैण्टेसी' के स्तर पर नाट्यशैली मे अभिव्यक्त एक स्वप्न कथा 
है। चूंकि कविता की हर घटना और वर्णन मे तर्क-सगतता निभाने की अनिवार्यता 'फैण्टेसी' में 
नही होती, इसलिए कवि अपने सवेदनात्मक उद्देश्यो को सफल बनाने के लिए इस सुविधा का 
कई स्तरो पर प्रयोग कर सकता है। अँधेरे मे” कविता मे 'तिलस्मी खोह” 'खिरती हुई रेत' और 
'खिसकती हुई पपडियो' के माध्यम से मनु का चित्र प्रस्तुत करना 'सलिल के श्याम शीशे' मे 
थैत आकृति का दृश्य, 'तिलस्मी द्वारा से 'रक्तलोक स्नात पुरुष” का रहस्य साक्षात्‌ करना, काव्य 
नायक का "में! अपने 'वह' व्यक्तित्व को नहीं पा सका इसके लिए उस वह' व्यक्ति को साक्षात्‌ 
करने वाली 'मशाल' को जंगलों की हवा से बुझवा देना, रात के अधियारे मे पक्षी की चीख, 
रेलगाड़ी की आवाज और सियारो की हो-हो के बीच टालस्टाय का दिखना, एक लम्बा प्रोसेशन 
बेड दल एवं सैनिक शासन, विख्यात डाकू डोमा जी उस्ताद, उद्योगपति, पत्रकार, साहित्यकार, 
मार्शल-ला इन सब के बीच, उपेक्षितों का घर, एक बरगद, तिलक और गाँधी, शिशु और थोडी 
देर मे उसके स्थान पर सूरज मुखी फूलों के गुच्छे”, 'बन्दूक', 'रायफल का कन्धों पर जाना' 
'एकान्त प्रिय कलाकार का वध', मि गुप्ता द्वारा 'क्रास एक्जामिनेशन', 'जनक्रान्ति' आदि ऐसे 
ही कल्पनीय है, जो अपनी-अपनी प्रतीकात्मकता मे सम्पूर्ण कविता की प्रतीकात्मकता को 
प्रभावित करते है। काव्य-नायक के द्वारा स्वप्न के अन्दर स्वप्न के माध्यम से व्यक्त घटनाओ 
के बीच संदर्भहीनता भी अखरती नहीं, बल्कि घटना अचनाक कही खत्म होकर दूसरी घटना को 
बिम्बित करने लगती है। स्वप्न कथा के कारण हर घटना की भूमिका करने नहीं बाधनी पड़ती, 
इससे अनावश्यक विस्तार वर्णन से कविता बच जाती है। डॉ. नामवर सिंह में शब्दों ये -- 
“स्वप्न शैली में कथा कहने के कारण “अँधेरे में' कविता में काफी मितव्ययता और संघनता आ 
गयी है तथा वर्णन के अनावश्यक विस्तार से अपने आप निजता मिल गयी है।””|।* 

निष्कर्षतः आँधेरे' में कविता की 'फेण्टेसी', यथार्थवादी दष्टिकोण को लिए इस 
कल्पना-गर्भित संवेदनात्मक उद्देश्यों के द्वारा परिचालित होती है, तथा 'ुक्तिबोध' के मन के 
निगृढ़ तत्त्वो इच्छित जीवन स्थितियों एवं समस्याओ को असम्भव, अमूर्त एवं चमत्कारिक स्तर 
पर सार्थक रूप में अभिव्यंजित करती है और कविता की समग्र प्रतीकात्मकता को भी कही टूटने 

नही देती। मुक्तिबोध' ने 'फ़ैण्टेसी! शिल्प की असुविधा का उल्लेख करते हुए कहा है कि 
“उसमे प्रतीकात्मक रूप से प्रस्तुत होने के कारण कभी-कभी जीवन तथ्य (जो की अनुमान से 
पहचाने जाते है) अत्यन्त गौढ़ एवं विकार पूर्ण हो जाते हैं।”75 लगता है मुक्तिबोध 'फैण्टेसी' 
की रचना प्रक्रिया मे आने वाले इस असुविधा से सचेत थे, इसीलिए उनकी रचना मे बहुत कम 
बार ऐसा होता है कि वे अपने सवेदनात्मक उद्देश्यों से भटककर जीवन तथ्यो की अभिव्यक्ति को 
गौण बनाकर 'फैण्टेसी! लोक मे ही विचरने लगे। “फैण्टेसी' शिल्प में बंधी होने पर भी 
'मुक्तिबोध/ की कुछ कविताएँ इस दोष से ग्रस्त है। 'मुझे पुकारती हुई पुकार' कविता की 
आध्यात्मिक प्रतीकात्मकता मे वे कही-कही भटक गये हैं। 'मुझे नही मालुम” कविता “यन्त्र 
विज्ञान के बिबों मे ही भटकती रह गयी है। 'मेरे सहचर मित्र” कविता में भी भावुकतावश कही- 
कहीं शाब्दिक रुमानियत आ गयी है। 'जब प्रश्न चिन्ह बौखला उठे” कविता भी दर्शन के शब्द 
जाल मे खोने लगी है। 'फ़ैण्टेसी' या कविता के इस दोष के प्रति चूकि वे स्वयं सचेत हैं, 
इसलिए ऐ कविताएँ उनकी अन्य सार्थक 'फैण्टेसी' कविताओं की तुलना में इतना महत्त्व नही 
रखती। 


चम्बल की घाटी में 


मध्यमवर्गीय व्यक्ति की व्यक्तिवादी चेतना की तेजस्विता को पहचानने वाले मुक्तिबोध' 
उसकी सुविधा भोगी प्रवृत्ति के कारण उस तेजस्विता के प्रभावहीन होने को बार-बार रेखॉकित 
करते हैं। अलग-अलग प्रतीको, बिंबो के माध्यम से मध्यम वर्गीय व्यक्ति की मुक्ति की दिशा में 
सक्रिय होते है। 'चम्बल की घाटी में' कविता में यह व्यक्ति सारी संभावनाओ से भरा होने पर 
भी एक टीला बनकर रह गया है। जब तक यह टीला टूटकर एक-एक कण होकर बिखर नही 
जाता तब तक जड़ता से इसकी मुक्ति नहीं है। 

कविता का प्रारम्भ 'फैण्टेसी' से होता है वातावरण अधिक नाटकीय और आकस्मिक 
है। वाचक कविता पढ़ रहा है। कविता पढ़ते ही प्रतिक्रिया स्वरूप उसकी बेचेनी बढ़ जाती है। 
उसको लगता है कि वह अनेक बुद्ध आकृतियो में बेचैनी से भटक रहा है। इतने में अकस्मात 
दूर जंगल में गूंजता हुआ ठहाका सुनाई पड़ता है। 

'फैण्टेसी' मे बियावान जंगल का दृश्य आता है, जिसमे वाचक तेज हवाओ का 
सामना करता हुआ घूम रहा है। वह अपने मन मे उतर कर अपने अपराध की तलाश करने 
लगता है। अगले ही क्षण उसे अपने अपराध का आभास हो जाता है। उसे लगता है कि -- 

'मै एक थमा हुआ मात्र आवेग 

रूका हुआ एक जबरदस्त कार्यक्रम 

में एक स्थगित हुआ अगला अध्याय 

अनिवार्य 

आगे ढ़केली गयी प्रतीक्षित 

महत्त्वपूर्ण तिथि 

मे एक शून्य मे छटपटाता हुआ उद्देश्य'”।! |० 

उसके व्यक्तित्व की इस जड़ता का साक्षात्कार भयावह होता जाता है और उसे लगता 
है कि उसके व्यक्तित्व और निजत्व की रेखाएं ही पहाड़ियो के रूप मे शिलीभूत हो गयी है। 

यहाँ 'फ़ेण्टेसी' मे प्राचीन कथाओ को जादूई रूप प्रवेश करता है। उसे लगता है कि 
ये सब किसी जमाने मे मनुष्य थे, इन्हे किसी जादूगर ने प्रलोभन में फँसाकर पत्थर बना दिया 
है।! !” उसी जादूगर की खोज मे निकल पड़ता है। वीरान पहाड़ी, घाटियो, खोहो में उतरता 
हुआ सोचता है कि उसे वे रत्न कोश मिल जायेगे, जिन्हें जादूगर ने उड़ा दिया था। 'फ़ैण्टेसी' 
मे ही उन रत्न कोशों की व्याख्या भी कर देता है। कि रत्न कोश चेतना दीप्ति हैं। व्यवस्था का 
जादूगर व्यक्तियों की चेतना-दीप्तियों को छीनकर ही उन्हे जड़ बना पाता है। 

"और यह सोचता हूँ. 

गुहाओं में जाने के बियावान 

रास्ते पर, कहीं पर 

शायद है मुझे मिल जायेगे 

गड्ढों मे (पत्थरों से ढ़ंके हुए) रत्न कोष 
उस जादूगर ने जो उड़ाये थे 

खतरनाक समझकर चुपचाप छुपा दिये। 

कि किसी चेतना-दीप्ति से सचमुच खतरा है उसको 
नही सामने उसके चल पाता अंधियारा जादू] 

हाँ कुछ चेतना दीप्तियोँ 

ऐसी भी होती है जिससे 

खतरा है उसको! |! ९ 

'फैण्टेसी' का प्रतीकार्थ स्पष्ट है कि जो चेतना-दीप्ति जादूगर को डराती है, वही 
मध्यमवर्गीय सुविधाजीवी को भी विवश करती है कि वह उसे अपने अचेतन के गहरे अँधेरे मे 
छिपा दे। इन रत्नों का प्रसंग 'मुक्तिबोध' की कविताओ में बार-बार आता है। प्रसिद्ध कविता 
'अँधेरे में” का नायक अपने उन्ही अनुभव-रत्नो के सामने बार-बार आता है, जिन्हे उसने लोभ 
और डर के कारण गुहावास दे रखा है। 

वाचक, कवि के साथ एकाकार होता हुआ एक झाड़ी के पास बैठता है, जिसमे से एक सांप 
निकलकर भागता हुआ दिखाई पड़ता है। फैण्टेसी' में ही उठ्नेक्षा करता हुआ वाचक कहता है -- 

'मानो मेरी कविता की कोई पांत 
मुझसे ही भयभीत 
भाग जाना चाहती'....... 

उसी साप का पीछा करता हुआ वाचक उस घाटी में पहुँचता है, जिसमें एक भरी पूरी 
नदी आकर डूब मरी थी। वाचक टिप्पणी करता है कि चम्बल के (यहाँ आ) पैर ही उखड़ गये। 
पहाड़ियो को देखकर वाचक को लगता है कि यहाँ क्या सब लोग मारे जा चुके हैं। 

“चम्बल की घाटी' खूंखार डाकुओं के लिए उन दिनों विशेष चर्चित थी, इस कविता 
मे वाचक अन्य कविताओं की तरह अपने कवि रूप को अलग नही रखता है। वह सारे देश 
को चम्बल की घाटी के रूप में देखता हुआ इस भयानक 'फ़ैण्टेसी' में प्रवेश करता है कि -- 

'एक गाँव धधक रहा है 
गरीबों का एक गाँव 
बिना ठांव! £? 

कविता मे कन्धे पर भार बढ़ाता हुआ बालक आता है जो कि 'मुक्तिबोध' की अनेक 
कविताओ मे दिखाई पड़ता है। कही उसे माँ सौपती है, कहीं महात्मा गांधी, (अँधेरे मे), यहाँ 
कन्धे पर बालक के साथ पीठ पर अंगोछे से कसी हुई बच्ची भी है। अपनी कविता के सबंध 
मे 'मुक्तिबोध/ की यह टिप्पणी विशेष महत्त्व की है।-- 
यो मेरी कविता के बिना-घर 
बिना छत गिरस्तन' 2 
कविता के अगले चरण में 'फैण्टेसी' केन्द्रीकृत वृत्त मे प्रवेश करती है। वाचक 
पहाड़ी के ऊपर एक आकृति देखता है पत्थर की, जो शिला पुरुष की तरह लगती है। कविता 
मे व्यक्तिबद्ध जड़ता को तोड़ने की आकांक्षा है, यही आकांक्षा 'फैण्टेसी' को कथात्मक रूप देती 
है। वाचक उस टीले को वाचाल टीला कहता है और 'फ़ैण्टेसी' मे नया दृश्य विधान आरम्भ 
होता है। उस टीले के पाषाणी नेत्रो मे खून बहाते हुए घाव है। वाचक को लगता है कि आँखो 
के घावो मे सच्चाई की किरकिरी कसक रही है। उसकी खून भरी आँखो में सत्य के अणुरेख 
दुःखते तो है, पर दिखायी नहीं पड़ते। उन्ही पीड़ाओं की बुनियाद पर एक फिलासफी खडी की 
गयी है, जिसे वाचक अपनी ही आँखों में चढ़ने का गोल-गोल जीना कहता है अथवा क्षणत्व 
को अंलकृत करने की विधियाँ कहता है।!2“ पीड़ाओं की बुनियाद पर जीवन दर्शन बनाने की 
स्थिति को लेकर 'मुक्तिबोध' ने एक स्वतन्त्र कविता लिखी है 'एक फोड़ा दुःखा'। 
जो कि नयी कविता के घोर व्यक्तिवादी अहं केन्द्रित महत्त्वाकांक्षा पर एक सार्थक 
टिप्पणी है। आगे 'फ़ैण्टेसी' में इन्ही रत्न-कणो के पाषाणीकार से निकलने की कथा विकसित 
होती है तथा वाचक को अपनी ही आत्मा की आवाज सुनाई देती है -- 
'हमने तो पहले भी कहा था 
पर तुम, अनसुनी करते हो आदतन!”!23 
इस पर इतिहास का आब्जेक्टिव विश्लेषण करने के बदले मध्यमवर्गीय सुविधावादी, 
जो निजी इतिहास दृष्टि अपनाता है, उस पर प्रहार करते हुए कवि कहता है कि आत्मा की 
आवाज अनसुनी करके ये लोग (जड़ता के पुंण) अपनी ही स्थितियों का औचित्य स्थापित करते 
हैं। 

'फैण्टेसी' तीव्रता से सक्रिय होती है। वाचक उस टीले के साथ तादात्म्य अनुभव 
करता है, उसे लगता है, भीतर फंसे मणिगण आघात करते हैं, पलभर चैन नही लेने देते। एक 
ओर भूले करने की मशीन मिथ्या का सहारा लेती है और अन्दर रत्नो की किरणे मिथ्या के 
आवरण को चीरकर सत्य के आवरण को उभार कर रख देती हैं। यह 'फैण्टेसी' के शिल्प के 
कारण ही सम्भव हो पाता है कि वाचक (मध्यम वर्गीय बुद्धिजीवी) अपने ही पाषाणी टीले के 
रूप को भीषण रूप मे भभकता हुआ देखता है तथा अपने पाषाणी व्यक्तित्व मे छिपे अग्नितेज 
को व्यक्तिगत स्तर पर अनुभव करता है। इसलिए इसकी विडम्बना पूर्ण निरर्थकता पर टिप्पणी 
करने के लिए कवि को 'ैण्टेसी' से बाहर निकलना पडता है। कोष्ठक मे वाचक इस पर 
टिप्पणी करता है जो इस प्रकार है। 

'परन्तु यह भी तो सच है कि ऐसी 
समस्त अग्नियाँ, अकेले में जलती हुई 
करती हैं, अपनी ही 

ऐसी की तैसी 

क्या यह सच नही।। £* 

'फैण्टेसी! मे एक भीषण दृश्य काफी देर चलता है जिसमे ईट, लाठियो की शक्ल 
मे तर्क, व्यग्य, विचार, भयंकर खून-खराबा करते हैं। प्रतीकों के साथ रूपक का प्रयोग करके 
'मुक्तिबोध'” 'फैण्टेसीः को पूरा करते है। रूपक के पूरा होने पर फिर फैण्टेसी' मे ही इस 
विरोधाभास पर तीखी टिप्पणी है कि मध्यमवर्गीय बुद्धिजीवी की चेतना में चाहे जितनी वैचारिक 
क्रान्ति हो जाय किन्तु उससे व्यवस्था का ढाँचा बिल्कुल अप्रभावित रहता है, जड़ता जरा सा भी 
नही टूटती। 

निम्नवर्गीय जन-मन की भाव धारा के स्पर्श से टीले का भावान्तरण इस रूप मे हो 
गया है कि वह अपनी स्थिति का ठीक-ठीक विश्लेषण कर पा रहा है। यह मध्यम वर्गीय 
बुद्धिजीवी अपनी वर्गीय सीमाओ की पत्थर कारा मे बन्द होकर व्यक्तिवादी हो गया है किन्तु 
आत्मचेतस और व्यक्तिचेतस होने के कारण वह अपने वर्ग के अन्य बुद्धि जीवियो की अपेक्षा 
अपने को जागरुक महसूस करता है, वह अपने वर्ग वाले सुविधा-परस्तों से वर्गगत साम्य होने 

के बावजूद कोई साम्य अनुभव नही करता। दूसरी ओर अपना प्रिय सहचर और मित्र उसको 
मानता है, जो उसके अपने वर्ग के नहीं है अर्थात्‌ सर्वहारा है -- 
इस बात को मुक्तिबोध' ने अपनी अनेक कविताओ मे अनेको तरह से कहा है। एक 
पूरी कविता मेरे सहचर मित्र” में काव्यानायक इसी सर्वहारा व्यक्ति को अपना 'अति प्रिय सहचर 
मित्र” कहता है। उन्हीं को यहाँ भी वह अपना 'प्रिय सहचर मित्र' कह रहा है। किन्तु मध्य वर्गीय 
सुविधा परस्त बुद्धिजीवी की विडम्बना ही है, वह मन से जिस सर्वहारा के पास होता है, उससे 
मिल जाने के लिए अपनी वर्गीय सुविधाओ का त्याग नही कर सकता। इसी विडम्बना को पत्थर 
का टीला इन शब्दों मे स्वीकार करता है। 
परन्तु शत-गुण-धर्म जो उनके 
ले नहीं पाता हूँ चाहने पर भी।25 
इस दुःखान्त नाटक को झेलता हुआ पहाड़ी टीला अनुभव करता है कि दस्यु के देह 
की चट्टान उसके ऊपर बैठ गयी है। वह असह्य दबाव महसूस करता है, किन्तु कोई उपाय उससे 
बचने का नही दिखायी पड़ता। 'फैण्टेसी” मे नाटकीयता बढ़ती है। टीले की व्यथा को सुनकर 
हवा समझ जाती है कि यह बाहर का कष्ट नही है, उसके पाषाणी व्यक्तित्व का ही कोई गुप्त 
रोग है। हवा को उस पत्थर के उपर बैठे हुए डाकू का रहस्य तो मालूम है, किन्तु उसे डर है 
कि पत्थर उसकी बात मानेगा नहीं। यहाँ 'फ़ैण्टेसी' मे प्रतीक बहुत स्पष्ट रूप मे नियोजित हुए 
है। मध्यमवर्गीय बुद्धिजीवी सर्वहारा की (जनअनुभव की) सलाह कहाँ मानता है, फिर भी वह 
हवा उससे कह देती है कि तुम्हारी छाती पर जो डाकू की चट्टानी मूरत बैठी है, वह कोई और 
नही बल्कि तुम्हारी ही फैलकर मोटाई हुई आकृति की सूरत है। तुम्हारे भीतर जो छिपी हुई घोर 
व्यक्तिवादिता है, वही डाकू बनकर तुम्हारे सीने पर बैठ गयी है। 
मध्यमवर्गीय बुद्धिजीवी के अह की पाषाणी कार (पत्थर की चट्टान) जब टूटेगी तब 
उसके भीतर छिपे हुए मूल्यवान अनुभव रत्न बिखर जायेगे, जिन्हें जन-सामान्य उठा लेगा। वे 
लोग उन अनुभव रत्नों का भरपूर उपयोग करेंगे और उन्हीं के सहारे डाकुओ के गिरोह को 
पहचान कर उनका पूरा विनाश करेगें हवा कहती है -- 
'ज़न साधारण को उनकी ही टोह हे 

पूर्ण विनाश और अनस्तित्व उनका 
तुम्हारे निजत्व का चरम विकास है।। 2०८ 
यहाँ मार्क्सवादी दर्शन के अनुसार शोषण की प्रक्रिया मे बुद्धिजीवी की भूमिका को 
बहुत सफाई से व्यक्त किया गया है। पूंजीवादी व्यवस्था में शोषक जन-साधारण (सर्वहारा) का 
शोषण, सुविधा परस्त मध्यमवर्गीय बुद्धिजीवी की सहायता से ही करता है। शोषक अनेक तरह 
के प्रलोभन देकर बुद्धिजीवी के व्यक्तिवादी आग्रहों को बढ़ाता जाता है। जिसके कारण वह अपने 
ही व्यक्तित्व पर पत्थर की तरह जमकर बैठ जाता है। उसके अनुभव का लाभ उठाकर सर्वहारा 
की शक्ति क्रान्ति करने से वंचित रह जाती है। इसीलिए जन अनुभव की यह हवा, टीले को 
सलाह देती है कि वह अपने व्यक्तिवादी पाषाणीकारा को तोड़कर अपने अनुभव रत्नों को जन- 
साधारण मे बिखेर दे। सर्वहारा की शक्ति बुद्धिजीवी के अनुभव और ज्ञान का उपयोग करके 
शोषण की प्रक्रिया को पहचान कर ध्वस्त कर देती है। इस तरह दोनो की मुक्ति एक साथ होगी 
सर्वहारा की भी और मध्यमवर्गीय बुद्धिजीवी की भी। शोषण के अस्तित्त्व का पूर्ण विनाश ही 
बुद्धिजीवी के निजतत्त्व का चरम विकास है। 
'फैण्टेसी” को सम्पन्न करते हुए 'मुक्तिबोध', जन-अनुभव सम्पन्न हवा से कहलवाते 
है। 
“इसलिए ओ दृषद आत्मन 
कर जाओ टूट जाओ 
टूटने से विस्फोट शब्द जो होगा 
गूँजेगा जग भर 
किन्तु अकेली की, तुम्हारी ही वह सिर्फ 
नहीं होगी कहानी।।' 27 
अन्तिम पंक्ति मे यह संकेत कि मुक्ति की कहानी तुम्हारी अकेले की नहीं होगी का 
अर्थ तो स्पष्ट है ही कि मुक्ति व्यक्ति की नही, समष्टि की होती है। दूसरा अर्थ भी इतना ही स्पष्ट 
है कि जन शोषण की प्रक्रिया का दुष्चक्र खुल जायेगा और सर्वहारा बुद्धिजीवी की ज्ञान सम्पदा 
का सहारा लेकर शोषण के ढ़ांचे को तोड़ देगा तो एक साथ दोनो ही वर्ग मुक्त हो जायेगें। 

निष्कर्ष 


'मुक्तिबोध” की कविताओं मे 'फ़ैण्टेसी' की निर्माण-प्रक्रिया का विश्लेषण कुछ प्रमुख 
कविताओ के माध्यम से करने पर हम इस निष्कर्ष पर पहुँचते है, कि उनकी कविताओं मे 
'फैण्टेसी' का निश्चित आकार नहीं होता। अलग-अलग कविताओ मे 'फ़ैण्टेसी! अलग-अलग 
रूपाकार ग्रहण करती हुई चलती है। प्रायः बड़ी कविताओ में एक 'फैण्टेसी! के भीतर, कई 
छोटी-छोटी दृश्य स्थितियाँ, 'फैण्टेसी' के रूप मे आकर, मूल 'फ़ैण्टेसी' को समृद्ध करती है। 
छोटी कविताओ मे 'फैण्टेसी” एक या दो दृश्य तक ही पूर्ण हो जाती है। 

'मुक्तिबोध' अपनी कविताओ मे 'फ़ैण्टेसी' के मन्तव्य को स्पष्ट करने के लिए- 
उपमा, रूपक, प्रतीक, बिंब, स्वप्न-दृश्य और विश्रम का भरपूर उपयोग करते हैं। 'फैण्टेसी' के 
केन्द्रीय बिन्दु तक पहुँचने के लिए वातावरण का निर्माण प्रायः आकस्मिकता के साथ आरम्भ 
होता है। बीच-बीच में वाचक फैण्टेसी' के प्रतीको एवं निहितार्थों की व्याख्या भी करता जाता 
है। कही-कहीं इस तरह की व्याख्या से 'फ़ैण्टेसी' के आपेक्षित प्रभाव में बाधा भी उत्पन्न होती 
है। 'फ़ैण्टेसी' मे कविता के प्रायः सभी उपकरणों का प्रयोग करके 'मुक्तिबोध” फ़ैण्टेसी' की 
अवधारणा और निर्माण-प्रक्रिया दोनों को विकसित करते हैं। 'मुक्तिबोध/ की कविताओ मे 
'फैण्टेसी” की निर्माण-प्रक्रिया देखने पर एक महत्त्वपूर्ण तथ्य उपलब्ध होता है कि कवि 
'फैण्टेसी' के निर्माण मे चाहे जितना सचेत हो जाने अनजाने उसके अवचेतन की भूमिका भी 
सक्रिय हो जाती है। 'मुक्तिबोध/ की कविताओं मे ऐसा विशेष रूप से हुआ है। इसीलिए 
सैद्धान्तिक रूप मे मार्क्सवादी विश्व दृष्टि अपनाने वाले 'मुक्तिबोध' 'फैण्टेसी! की जो दुनिया 
रचते है, उसमे भारतीय जीवन को प्रभावित करने वाले मिथको-प्रतीको और लोक जीवन के 
विश्वासो की भूमिका नगण्य नहीं होती। 

चतुर्थ अध्याय 
'फैण्टेसी! और अनुभूति पक्ष 


अनुभूति शब्द को लेकर आलोचना के क्षेत्र मे पर्याप्त विवाद हुआ है, विशेष रूप 
से छायावादी काव्य चेतना तक। इस शब्द की डा. नामवर सिंह ने भी आलोचना की है। फिर 
भी किसी उपयुक्त शब्द के न मिलने के कारण परवश होकर उन्होंने इस शब्द को ग्रहण किया 
है। मुक्तिबोध' ने अपने कई निबन्धों में इस पर प्रकाश डाला है। उदाहरण के लिए कलात्मक 
अनुभव और सौन्दर्यानुभूति और 'जीवन-अनुभव” को लिया जा सकता है। उनकी अनुभूति 
सबधी धारणा भी प्रकारान्तर से उनकी रचना के तीन क्षणों की अवधारणाओ से मिलती जुलती 
है। उन्होने लिखा भी है- “विधायक कल्पना द्वारा पुनरचित जीवन, किसी एक विश्ष्टि अनुभव, 
यानी एक खास तजुर्ब, की तसवीर नही, वरन्‌ तत्समान सारे अनुभवों का वह वस्तुतः एक 
सामान्यीकरण है। इसलिए उन मानस-प्रत्यक्षों में विशेष प्रतनिधिकता आ जाती है। व्यवस्थित 
रूप से शब्द-बद्ध होने पर वे ही चित्र, अपनी इस प्रतिनिधिकता के फलस्वरूप पाठक या ख्रोता 
के अन्तःकरण मे तत्समान संवेदनाओ द्वारा, तत्समान चित्रो को जाग्रत कर देते हैं। अबुभूति-क्षण 
की विशिष्टता के रूप में वे विशिष्ट हैं, और अपनी प्रतिनिधिकता के कारण वे सामान्य भी। इस 
प्रकार विशिष्ट और सामान्य के द्वन्द्र की उच्चतर एकीभूत स्थिति के रूप में ही कल्पना द्वारा 
जीवन की पुनर्रचना होती है।' 

अनुभूति के सदर्भ मे कुछ विचारको ने अपनी स्थापनाएं दी हैं। हेनरी जेम्स के शब्दो 
मे-- “अनुभूति कभी सीमित या पूर्ण नही होती यह स्वतः अनन्त संवेदनशीलता की परिचायक 
है। यह चेतना में लटकाये गये महीन सिल्क-तन्तु से निर्मित उस मकड़ी के जाले के सदृश है, 
जो अपने प्रसार मे सूक्ष्म से सूक्ष्म भावनाओं को ग्रहीत कर लेता है। अनुभूति ही मानस के 

सम्पूर्ण परिवेश की निर्मात्री है। जब प्रतिभा सम्पन्न कलाकार का मानस विधायक कल्पना की 
दीप्तिमय क्रिया से आलोकित हो उठता है, तो अनुभूति सामान्य से सामान्य जीवनानुभूति को 
सशक्त, स्पन्दनपूर्ण, प्रभावोत्पादक और कलात्मक रूप प्रदान करने मे सक्षम सिद्ध होती है। यह 
दृश्य से अदृश्य तक अवगाहन करके उपादन में निहित रहस्य को सुलझा सकती है और संघटना 
के आधार पर अन्तर्निहित सामंजस्य का अभिधान करा सकती है। इसमे जीवन के रहस्यमय 
कोणो को आलोकित करने की अद्भुत शक्ति होती है। प्रमुख विचारक 'एरिक न्यूटन' का मत 
है कि - “केवल अनुभूति ही उस विचार- सन्दर्भित क्षेत्र को उर्वर बना सकती है, जिससे कला 
का उद्भव होता है। विधायक कल्पना वस्तुतः मशीनी क्रिया है। इससे कला की मानस प्रतिभा 
के निर्माण मे सहायता मिल सकती है, उसकी रचना मे नही। कल्पना रूपी मशीन से 
जीवनानुभूति का चुनाव किया जा सकता है और पुन. उसका कला मे निरूपण सभव है।””* 

'मुक्तिबोध” की अनुभूति संबंधी अवधारणा प्रायः इन उपर्युक्त विचारकों से मेल खाती 

है। उसे अधोलिखित रूप मे प्रस्तुत किया जा सकता है -- 

3.  भ'ुक्तिबोध! ने भी मनोमय और बहिरंगगत जीवन के तीव्र और उत्कट 
अनुभव को विशेष महत्त्व दिया है। 

2. ॑ उन्होंने इस अनुभव को 'फ़ैण्टेसी” के रूप में बदलने और अपने अलग 
अस्तित्तव से रचनाकार को परिचित कराने का संकेत किया है। यह तभी संभव 
है जब दो या दो से अधिक सन्दर्भित क्षेत्र आपस मे टकराकर मिलते, प्रौढ़ 
होते और मानस मे तिरते हैं। प्रौढ़ता के लिए रचनाकार को प्रतीक्षा करनी 
पड़ती है। 

3. मुक्तिबोध' के अनुसार 'फ़ेण्टेसी' शब्द-बद्ध होने की प्रक्रिया में रचनात्मक 
मानसिकता के माध्यम से तराश दी जाती है। अतएव उसका मौलिक रूप 
बदल जाता है। 

4... मृक्तिबोध' ने ललित अनुभूति को विशेष महत्त्व प्रदान किया है। यह 
अनुभूति रचनाशक्ति को उर्वर बनाती है और उसके निश्चित रूपायन में 
सहायक होती है। 

5 भुक्तिबोध' ने ज्ञानात्मक संवेदन और संवेदनात्मक ज्ञान को रचना की दृष्टि 
से विशेष महत्त्व दिया है। 

6. मुक्तिबोध' ने भी स्पष्ट रूप से स्वीकार किया है कि रचनात्मक अनुभूति 
ललित एव अखण्ड होती है। उसमे प्रवाह और गति पायी जाती है। उनकी 
दृष्टि मे फ़ैण्टेसी! के रूप मे मानस मे तिरने वाली अनुभूति रचनात्मक 
मानसिकता का विधायक तत्त्व होती है। 

7... उन्होने विधायक कल्पना के महत्त्व को भी स्वीकार किया है। अभ्यास और 
व्युत्पत्ति को भी महत्त्व दिया है। उनकी दृष्टि मे रचनात्मक अनुभूति सामान्य 
से सामान्य जीवन स्पन्दन को भी अन्तर्दृष्टि प्रवण ढ़ंग से ग्रहण कर सकने 
मे सक्षम होती है। वह दृश्य से अदृश्य तक को अपने पाश मे आबबद्ध 
करके, रचना की संघटना को सुदृढ़ बनाती है। 

8 मुक्तिबोध' प्रकारान्तर से अनुभूति के स्वरूप परिवर्तन और उदात्तीकरण से 
भी परिचित थे। 

9 रचना-प्रक्रिया की अनुभूति को कलात्मक रूप मे परिणत करती है। इस तरह 
हर रचना अपने आप मे पुनर्रचना होती है। 

0 हर रचनात्मक अनुभूति अपने आप मे विशिष्ट होती है। मनोमय जीवन 
उसका आधार होता है, पर रचना की स्थिति में वह उससे भिन्न हो जाता है। 

।] अभिव्यक्ति के उपादान, अनुभूति को सीमांकित करने तथा उसे अपनी 
आवश्यकतानुरूप ग्रहण करने के प्रमुख आधार होते हैं। 

2. जीवनानुभूति को ग्रहण करते समय उसके अन्वीक्षण-परीक्षण और भावग्रहण 
करने के लिए रचनाकार को परिस्थिति के प्रति सतत्‌ ईमानदार रहना 
आवश्यक है। 

'मुक्तिबोध' के अनुसार “काव्यनुभूति मूलतः अवचेतन से संबंधित होती है। उनके 

दृष्टि मे कलात्मक अनुभूति मानव के अन्तःकरण मे स्थित जीवन-स्रो' एवं “मनुष्य की 
आन्तरिक मौलिक प्यास' है।? यह गुप्त जिजीविषा (अनुभूति) जब अपना अभिव्यक्तिकरण या 

विस्तार करना चाहती है, तब यह तीव्र उत्कंठा के साथ चेतन मन में प्रकट होती है। चेतन मन 
मे प्रकट यह भावनानुभूत ज्ञान ही कला का विषय है””*। कला तभी तक जीती जागती है, जब 
तक कि लेखक का वर्ण्य वस्तु के प्रति भावात्मक संबंध हो। जिस प्रकार सोचना और विचार 
करना ज्ञान प्राप्त करने के लिए एक साधन है, उसी प्रकार भावना भी जीवन का ज्ञान प्राप्त 
करने का एक कलात्मक साधन है।* 

'मुक्तिबोध” कविता की रचना हेतु रचनाकार से यह अपेक्षा करते है, कि वह अपनी 
कविता मे यथार्थ एवं स्वानुभूत तथ्यो को ही प्रयुक्त करे। उनके अनुसार वास्तविक जीवन और 
उससे प्राप्त अनुभूति ही सृजन का विषय है।” वे कविता को अनुभूति की मानसिक प्रतिक्रिया 
मानते है। उनके लिए काव्य-सृजन एक मनोवैज्ञानिक प्रक्रिया है। कलाकार की मनोरचना के 
मूल मे यही मनोवैज्ञानिक प्रक्रिया रहती है। अनुभूति के सामान्यीकरण मे रचनाकार के 
समाजशास्त्रीय पक्ष के साथ उसके मनोवैज्ञानिक पक्ष भी निहित होते हैं। इसीलिए 'मुक्तिबोध' 
चाहते हैं कि दूषित एवं अवैधानिक भाव और अनुभव को काव्य मे अभिव्यक्ति देने से बचा 
जाए। 

'मुक्तिबोध' की दृष्टि में मानव और समाज से पृथक कविता की कोई अलग 
सार्थकता नही होती, समाज सापेक्ष होकर चलने मे ही इसकी महत्ता है। प्रत्येक सृजनकर्ता अपने 
परिवेश से पूरी तरह प्रभावित होता है। वह अपने लिये गये परिवेश और जीवन के अनुसार ही 
अनुभव तत्त्व प्राप्त करता है। मनोवैज्ञानिक दृष्टि से यही अनुभव, जीवन तथा लेखक के हृदय 
मे अनुभूति बनकर प्रकटीकरण के लिए अकुलाते हैं।”” 

'मुक्तिबोध' के अनुसार “कलाकार के लिए कला का कोई क्षेत्र वर्जित नही है, पर 
सभी प्रकार की अनुभूतियाँ कविता में परिणत नहीं हो सकती, चाहे वह सामाजिक की हो या 
कलाकार की। समाज मे रहते हुए, बचपन से ही व्यक्ति के हृदय में अनेक भावानुभूतियाँ संचित 
होती रहती हैं, परन्तु उनमें अनुभूति की गहराई का अभाव होता है। वह उचित विवेक दृष्टि के 
अभाव मे उससे संबंधित महत्त्व एवं मूल्य भावना को समुचित रूप में विकसित नहीं कर पाती 
क्योकि भाव तत्त्व के सटीक सम्प्रेषण की अभिव्यक्ति शैली का उसके पास अभाव है। उसमे 
उतनी कलात्मक प्रतिभा नहीं है कि वह अपनी अनुभूति का सामान्यीकरण कर सके, उसे 

सौन्दर्यानुभूति मे रूपान्तरित कर पाए।””* 

कला के क्षेत्र मे 'सम्पूर्ण' के पक्षधर 'मुक्तिबोधश के अनुसार सभी प्रकार की 
अनुभूतियों सहज एवं स्वाभाविक रूप मे स्वतःरसात्मक क्षण (सौन्दर्यानुभूति) में नही परिवर्तित 
हो पार्ती। किन्तु इस कोटि के भाव तत्त्वों मे भी समर्थ सर्जक अपनी कलात्मक प्रतिभा द्वारा 
सौन्दर्य एवं कलात्मकता का गुण पैदा कर सकता है तथा उसे भी अपनी कला का विषय बनाकर 
रचना मे ढ़ाल सकता है। शर्त केवल यह है कि स्वानुभूति यथार्थ हो। ऐसी अनुभूतियों को 
रचनाकार व्यक्तिबद्ध दशा का परित्याग कर, भोक्ता और सृष्टा मन के अन्तर को समाप्त करता 
हुआ, कल्पना-शक्ति के स्वनिरिपेक्ष रूप मे रूपान्तरित करके उसे अभिव्यक्ति देता है। 

कवि की आत्मानुभूति का महत्त्वपूर्ण नियामक तत्त्व उसकी वर्गीय चेतना है, कोई भी 
रचनाकार अपने को चाहे कितना भी निष्पक्ष, निरपेक्ष एवं क्यो न बना ले (या घोषित करे), वह 
पूर्ण-रूपेण निरपेक्ष नही हो सकता है। उसके सृजन मे उसके व्यक्तित्व एवं वर्गीय चेतना की छाप 
अवश्य परिलक्षित होती है। मुक्तिबोध! इस तथ्य का समर्पण करते है। वे स्वयं मार्क्सवादी- 
जीवन-दर्शन से प्रभावित थे, किन्तु इसका यह अभिप्राय नहीं है कि उनके समस्त दर्शन एवं 
अनुभूति का आधार केवल मार्क्सवाद है, उनके मन में मार्क्सवाद के प्रति श्रद्धाभाव था, परन्तु 
उन्होंने अपनी अनुभूति एवं चेतना का धरातल मार्क्सवाद के अतिरिक्त स्वयं द्वारा अनुभूत किये 
गये यथार्थ, प्रगतिशील विवेक एवं चिन्तन के सहयोग से तैयार किया था। 

“आधुनिक भाव-बोध' संबंधी उनकी मान्यताओ को दृष्टिगत किए बिना उनकी 
अनुभूति विषयक धारणा की चर्चा अधूरी रह जायेगी। 'मुक्तिबोध' ने आधुनिक भाव-बोध को 
एक व्यापक भाव-भूमि पर प्रतिष्ठित किया है। लघु मानव, क्षणवाद, घोर वैयक्तिकता, समाज 
से अलग पडे रहने की प्रवृत्ति, अजनबीपन, अलगाववाद, एकाकीपन की अनुभूति, सीमित 
और विशेषाभिरूचि के प्रति आसक्ति, जन को भीड़ मानकर उससे पृथक होकर अपनी विशिष्टता 
की रक्षा करने की प्रवृत्ति का उन्होंने प्रबल विरोध किया है। उनकी दृष्टि से उत्कृष्ट एवं 
विश्वात्मक साहित्य की रचना अपनी भूमि और देश की मिट्टी के रंग से रंगकर ही की जा सकती 
है। रचनाकार को व्यक्ति-सापेक्ष, जीवन-सापेक्ष, वर्ग-सापेक्ष एवं युग-सापेक्ष होना पड़ेगा। उसके 
आत्मालोचन एवं आत्मविस्तार की प्रक्रिया समाज से जुड़ी होनी चाहिए। आधुनिक भाव-बोध पर 

अपने दृष्टिकोण को स्पष्ट करते हुए उन्होने लिखा है- “मैं अपनी खुद की जिन्दगी और दोस्तो 
की जिन्दगी के तजुर्बे बता सकता हूँ कि अन्याय के खिलाफ आवाज बुलन्द करना आधुनिक 
भाव-बोध के अन्तर्गत है। आधुनिक भावबोध के अन्तर्गत यह भी है कि मानवता के भविष्य 
निर्माण के सघर्ष मे हम और भी अधिक दत्तचित हो, तथा हम वर्तमान परिस्थिति को सुधारे, 
नेतिक हास को थामे, उत्पीडित मनुष्य के साथ एकात्म होकर उसकी मुक्ति का उपाय योजन 
करे।”? इस प्रकार मुक्तिबोध/ का आधुनिक भाव-बोध समाज को त्यागने का नही वरन यदि 
उसमे विकृत्तियाँ है तो उन्हे दूर करने का है। |" 

इस प्रकार हम देखते हैं, कि सार्थक काव्य-दृष्टि के लिए यथार्थ जीवन अनुभव 
महत्त्वपूर्ण है, क्योकि यह स्व-अनुभूति उसके जीवन दर्शन को निर्मित करने की आधार-शिला 
है। इसी के आधार पर वह अपनी भाव दृष्टि विकसित करता है। इसीलिए मुक्तिबोध की दृष्टि 
मे “जीवनानुभव एक ही साथ, वस्तु तथ्य भी है तथा एक संवेदनात्मक तथा भावात्मक पुंज 
भी [| | 

'मुक्तिबोध” की अनुभूति विषयक मान्यताओ का अवलोकन करने पर पता चलता है 
कि उन्होंने इसे अर्वाचीन और प्राचीन दोनो प्रकार की मान्यताओं के आधार पर ग्रहण किया है। 
जीवनानुभूति से कलात्मक रूप ग्रहण करने की प्रक्रिया कई स्तरों से गुजरती है। आरम्भिक स्तर 
पर जीवनानुभूति' तत्त्व के रूप में रहती है। दूसरे स्तर पर यह व्यक्तिबद्ध दशा का त्याग कर 
विश्वात्मक बनने की संघर्षयुक्त प्रक्रिया बन जाती है। तीसरे एवं अन्तिम स्तर पर यह अभिनव 
सक्षात्कार प्राप्त कर आनन्दानुभूति में परिणित होते हुए, काव्यात्मक रूप ग्रहण करने लगती है। 

'मुक्तिबोध” के काव्य की केन्द्रीय अनुभूति का विषय मनुष्य एवं उसका सुख-दुःख 
भरा यथार्थ जीवन है। मुक्तिबोध' का मानव 'सर्वहारा', 'सर्वसाधारण” वर्ग का व्यक्ति है। उनकी 
अनुभूति मे यद्यपि जनवादी स्वर ही अधिक मुखर है, परन्तु उन्होंने इसके क्षेत्र में अन्य किसी 
काव्यात्मक भावानुभूति का निषेध नहीं किया है। उनके अनुसार सभी भावानुभूति निर्वैयक्तिक 
यथार्थ एवं सार्वजनिक रूप मे व्यक्त होनी चाहिए, चाहे वह रोमानी हो या कटु-जीवन से तिक्त। 
वास्तविक यथार्थ की प्राप्ति के लिए 'मनुष्य मे गहरे उतरना है, क्योकि समाज को भी व्यापकता 
से तभी पहचाना जा सकता है, जब मनुष्य में गहरे उतर कर उसके अन्‍्तर्जीवन को विभिन्न 

सन्दर्भों के बीच समझा जाए। 


अनुभूति और “फैण्टेसी” का सृजनात्मक क्षण 


'मुक्तिबोध' के अनुसार लेखक की वास्तविक अनुभूति, जब अपनी कलात्मक वेदना 
से युक्त होकर विधात्री कल्पना के माध्यम से अपनी सवेदना को पुनर्रचित करने के लिए उद्यत 
होती है, तब 'फैण्टेसी” का उदय होता है। यह पुनर्रचना कल्पनात्मक दृश्य के रूप मे कवि के 
मानस पटल पर उभरती है। इस तरह 'मुक्तिबोध' की दृष्टि से 'फैण्टेसी' काव्य-रचना के हेतु 
कवि द्वारा मन मे तैयार की जाने वाली एवं पूर्ण मानसिक सृष्टि है।' कवि काव्य सृष्टि से पूर्व 
अपनी अनुभूति को कलात्मक अभिव्यक्ति देने के लिए विधात्री कल्पना के सहयोग से उसकी 
एक मानसिक परिकल्पनात्मक रूपरेखा तैयार करता है, यह मानसिक रूप रेखा, जो बिंब के 
रूप मे उपस्थित होती है, 'फैण्टेसी' है। इस प्रकार यह काव्य की अनिवार्य प्रक्रिया के रूप मे 
उपस्थित होती है। इसी कारण 'फ़ैण्टेसी' अनुभव प्रसूत” होते हुए भी 'अनुभव-बिम्बित” होती 
है | 2 

'अनुभव-प्रसूत' 'फ़ैण्टेसी' अपना विस्तार करते समय संवेदनात्मक मर्म से संबंधित 
नए ज्ञान और अर्थ को खोजती है। यह ज्ञान मात्र बौद्धिक नही होता बल्कि वह अपनी विवेक 
क्षमता से उस ज्ञान द्वारा संवेदनात्मक ज्ञान' और 'ज्ञानात्मक संवेदना” को और पुष्ट करता है।। 
जिससे अनुभति यथार्थ एवं वैज्ञानिक बनती है। 

रचना के लिए प्रेरित करने वाली अनुभूति, प्रेरणा के साथ-साथ उसके समक्ष एक 
मानसिक द्वन्द्र लेकर भी उपस्थित होती है। यह द्वन्द्र भोक्ता एवं सर्जक के बीच का मानसिक 
द्न्द्द है। बाद मे एक स्थिति ऐसी भी आती है, जब इसमें एकीभूत संतुलन की स्थिति उत्पन्न हो 
जाती है। इसी सन्तुलन से आगे का 'सृजनात्मक पथ” प्रशस्त होता है। 

कवि अपने द्वारा अनुभूत संवेदना का विस्तार करते समय, काव्य की प्रेरणा एवं 
प्रयोजन को ध्यान मे रखते हुए, उन्हीं के अनुकूल भावों एवं तथ्यों का चयन करता है। 
'मुक्तिबोध' की दृष्टि मे- 'फ़ैण्टेसी' कोरी कल्पना को नहीं वरन यथार्थ को होती है आत्मपरक 
शैली में प्रस्तुत करती है। अतः इसकी सृष्टि मे कवि की विवेक प्रक्रिया निहित होती है। इसी 
कारण भुक्तिबोध' 'फ़ैण्टेसी' में 'संवेदनात्मक' ज्ञान एवं ज्ञानात्मक' संवेदन की सुदृढ़ स्थिति पर 


(]43) 


बल देते है। स्पष्ट है कि 'फ़ैण्टेसी! मे अनुभूति अपने आत्मविस्तार के द्वारा विश्वात्मक रूप! 
ग्रहण करती है। यही कारण है कि, उसके 'मनोमय दृश्य-बिंब' सदैव मानव एवं समाज के 
विकासात्मक पक्ष से जुडे होते है। 

जर्मन कवि 'गाड फिलिपवेन' ने लिखा है कि, “कोई बाह्य यथार्थ नही होता, केवल 
मानव चेतना होती है, जो निरन्तर अपनी सृजनात्मकता से नये विश्व की रचना-पुनर्रचना किया 
करती है।”'* 'मुक्तिबोध” के लिए यह पूर्ण सत्य है। वे आधुनिक कवि है, अतएव उन पर 
आधुनिकता की छाप है। 'आधुनिकवाद' मानव चेतना मे चलने वाले अनंतहीन नाटक का दृश्य 
है। सामाजिक, आर्थिक, राजनैतिक दबावो से गुजरने के कारण आज के व्यक्ति की अन्त. चेतना 
बोझिल और ग्रन्थिल हो गयी है, उसका सहज व्यक्तित्व खो गया है, समूची इन्सानियत के सामने 
नया प्रश्न खडा हो गया है। आधुनिक कवि चेतना की दलदली गहराइयो मे बैठकर बार-बार 
प्रयोग और अनुसंधान के माध्यम से असलियत की तह तक पहुचना चाहता है लेकिन अन्दर 
घुसते ही वह उछाल दिया जाता है या फेंक दिया जाता है। भीतर से निर्वासित इन्सान बाहर से 
कोई सहारा नही पाता है। उसकी बेचैनी बढ़ती जाती है।* 'मुक्तिबोध” की परिवर्ती कविताओ 
मे ये सारी विशेषताएँ पायी जाती है। वे जीवन के अन्तहीन नाटक के असगतिबोध और बेगानगी 
के एकाकी द्रष्टा रहे हैं, किन्तु उनकी प्रारम्भिक रचनाएँ (सन्‌ 935-50), बाद की रचनाओ 
से पर्याप्त वैषम्य रखती है। 'तारसप्तक' के वक्तव्य में उन्होने स्वयं स्वीकार किया है।, कि, "मेरे 
बालमन की पहली भूख 'सौन्दर्य' और दूसरी 'विश्वमानव का सुख-दुःख', इन दोनों का संघर्ष 
मेरे साहित्यिक जीवन की पहली उलझन था।”” सम्भवतः यही कारण है कि प्रारम्भिक रचनाएँ 
छायावाद से तथा बाद की रचना मार्क्सवाद से प्रभावित है। प्रथभ काल की रचनाओ में छायावादी 
अनुभूति ललित रूझान और कल्पना के विधायक स्वरूपो को भलीभॉति देखा जा सकता है। 
वे भी छायावादी कवियो की तरह प्रेम और सौन्दर्य" के कवि है। उनकी अनुभूति उसी रंग मे 
रंगी है। 'हृदय की प्यास', मरण का संसार', पीले पत्तो के जग में', विमल धारा, 
'कोकिल', 'वेदना और कल्पना”? आदि कविताएं इसका प्रतिनिधित्व करती है। 

द्रष्टव्य है :- 

वेदना का कवि बनूँ मै, कल्पना का मृदु चितेरा। 

प्राण मेरे अश्रु बनकर प्रिय ऊषा को देखते हैं, 

किन पदों की लालिमा ले आज शोभन दुःख सबेरा? 

प्राण वे कब जानते थे अश्रु मे प्रतिबिंब उनका? 

निःश्वास बन कर श्वास मे मैने उन्ही को आज हेरा। 

उस देहरी पर प्राण, क्यो किस साध की माला चढ़ाई? 

आज जी को तू सुला ले, खुल न पाये भेद तेरा! 

आज स्मृति के कण्टको पर रे, खिला नव-कल्पना-सुम 

ओस मे रो फूल मे हँस आ वहाँ दे एक फेरा 

वेदना में झूम ले तू कल्पना का बन चित्तेरा।| * 

यह 25 फरवरी सन्‌ 936 की कविता है। सन्‌ 940 के बाद 'मुक्तिबोध' की 

अनुभूति मे धीरे-धीरे परिवर्तन आया और वह छायावाद के केचुल को छोड़कर कुछ हद तक 
प्रयोगवाद की चेतना के निकट आ गए हैं। इस काल में 'मुक्तिबोध' की रचनाओ पर प्रयोगवादी 
अनुभूति का प्रभाव दिखायी पड़ता है। भाव-सबलता कम हुई और बौद्धिकता बढ़ी है। द्रष्टव्य 
है-- 

मे क्या करूँ, 

यह स्नेह भी इस प्राण के पाताल से 

उगकर खड़ा है 

भव्यगुरु अवश्वत्थ-सा; 

गम्भीर मादक उच्चता में फैलकर यह वृक्ष 

अपने वक्ष से उदगत सघन-शाखा-प्रशाखा-भार में 

गहरा हृदय-विस्तार कर 

उठकर, ठठाकर शीर्ष सर्जन-शक्तिमय 

वह विश्वसीमा घेरता। 

उस प्राण के पाताल से 

इस जिन्दगी के दाहमय मैदान की लम्बान मे 
निज वक्ष के नीचे 
सघन-विश्वास-छायाएँ यहाँ विस्तारता। ? 

अश्वस्थ” भुक्तिबोध' का प्रिय प्रतीक है। चाँद का मुँह टेढ़ा है! मे सकलित 
रचनाओ मे इसकी अनेक बार पुनरावृत्ति हुई है। परन्तु यहाँ उसका वर्णन परिवर्ती वर्णन से भिन्न 
है। यह वर्णन दार्शनिकता को छोड़कर अज्ञेय के किरीट तरू की याद दिलाता है। इस कविता 
मे उसकी वस्तु और शिल्प दोनो मे परिवर्तन आया है। इसका रचनाकाल सन्‌ 944-48 तक 
निर्धारित है। यह परिवर्तन 'ओ विराट स्वप्नो” मे भलीभाँति फलीभूत हुआ है। भुक्तिबोध' की 
अनुभूति स्वयं मे एक नया आयाम ग्रहण करती प्रतीत होती है। उनका शिल्प परिवर्ती रचनाओ 
के शिल्प के निकट पहुँच गया है। द्रष्टव्य है-- 

ओ मानव के विराट्‌ स्वप्नो, देखो 
एक तुम्हारे छोटे क्षण के तप्तश्वास से 
कितना अन्तर, परिवर्तन द्वुत 

यहाँ हो गया।“? 

“बबूल” कविता मे भी उनका मानवीय पक्ष प्रकट हुआ है। सूखे बबूल की तुलना 
श्रमश्लथ सूखे श्रमिक शरीर से की गयी है। यहाँ 'बबूल” चिरनिर्वासित है, जो जन-जन के 
निःसीम त्याग का प्रतीक बन गया है। इस काल में भी जो छोटी कविताएँ लिखी गयी है, उनमे 
प्रमीतात्मक विशेषताएँ विद्यमान हैं। गुलामी की जंजीरे टूट जायेंगी” नामक कविता मे कवि ने 
आरम्भ मे ही आजाद हिन्दुस्तान के सपनों को व्यक्त किया है। 

गुलामी की जंजीरें टूट सब जायेगी, 

उनको तोड़ देगा मेरा कसा हुआ बाहुदण्ड। 
भरे हुए वक्ष पर 

उभरे हुए घावों ये लाल-लाल लकीरें, 
अनुभव के सहारे 

मुझमें भर देंगी नये (खौलते-से) खून की 

खिलखिलाती हुई सौ बेचैन जवानियाँ। 

मंजिल के लक्ष्य के लिए अकुलाती-सी 

मीठी-मीठी सुलगती आग वह 

जागेगी आँखो मे सुबह का नूर बन। 

गुलामी की जजीरे जल्दी ही सब टूट जायेगी 

उनको तोड फेक देगा 

शक्तिशाली मेरा नया बाहुदण्ड।? 

गुलामी की इन जंजीरों के टूटने के कारण कवि के कमजोरियों की दीवारे भी टूट 

जायेंगी। कवि के अन्दर कटीलें तारो से घिरी हुई लाचारी की दीवारें भी समाप्त हो जायेगी। रूखी 
जमीन पर सोया हुआ इन्सान जाग जायेगा।2“ 'मुक्तिबोध” की यह आकांक्षा स्वतन्त्र भारत में पूरी 
नहीं हो पायी, परिणामस्वरूप उनका मोह भंग हुआ और उन्हें मानसिक रूप से तरह-तरह की 
यातनाओं से गुजरना पड़ा। अपने कवि से” नामक कविता में कवि ने मानव-मूल्य और उसकी 
प्रतिष्ठा को मानव आत्मा की पूर्ण सत्ता दी।?? उन्होंने अपने कवि से” जिन्दगी के द्रोह, 
“विद्रोह', 'उद्बेग” और उत्ताल' की लम्बी कहानी लिखने का आह्वान किया है। --द्रष्टव्य है-- 

विहल तूर्य की उन्मत्त लहरें 

चढठ रही हैं व्योम 

भरकर रोष 

लिख चल यह इधर लम्बी कथा 

भर चल उधर 

निज प्राण का यह नित्य नूतन कोष 

मानव-विश्व के बेचैन रगो भरे इस आकाश से 

जिसमें 

प्रखर जलते हुए रक्ताभ पथ-सा 

बिछ गया है मुक्ति का मृदु लेख 

मानव मुक्ति की इतिहास-गाथा - सा“ 


(१47) 


स्पष्ट है कवि मे मानव-मुक्ति की रूझान आरम्भ से ही विद्यमान रहा है, जिसकी 
चरम-परिणति उनके परिवर्ती काव्य मे हुई है। इस स्तर पर अनुभूति को अभिव्यक्त करके उस 
सघर्ष का भी संकेत किया गया है, जिसकी चरम-परिणति “अँधेरे में' कविता मे अपनी 
आत्मसम्भव अभिव्यक्ति पाने के रूप मे हुई है -- 
बहुत दिनो से एक पक्ति भी नही लिखी, 
क्या कहा जाय! 
अपने मन के अक्षर गहते-गहते हम कुछ भी पा न सके। 
छा गया मेह-कुहरे-सा कुछ, 
सब ओर मेह-कुहरे सा कुछ, 
आकृतियां सारी समा गयी, सब बिला गयी। 
आँके कैसे, बल पा न सके, 
क्या कहा जाय!** 
हे प्रखर सत्य दो” कविता मे मानव-जीवन के असंगतिबोध पर प्रकाश डाला गया 
है। लम्बी कविता की दृष्टि से 'उखड़े कठोर नंगे पहाड़' नामक कविता में बन्दी मानवता की 
मुक्ति के लिए आह्वान का स्वर दृष्टिगोचर होता है। 'सत्य के गरबीले अन्याय” नामक कविता 
में व्यक्ति को अन्याय के विरुद्ध संघर्षोन्मुख किया गया है। 950 के बाद की कविताओं मे 
प्रायः वही स्वर मुखर हुआ है जो ुक्तिबोध' की चाँद का मुँह टेढ़ा है! की रचनाओं मे मिलता 
है। तरह-तरह की चुनौतियो का सर्जना के धरातल पर सामना करने के कारण उनके व्यक्तित्व 
मे कई तरह की ऐंठन उत्पन्न होती गयी। बार-बार उनका सामना करते हुए किसी न किसी 
जटिलता मे उलझते प्रतीत होते हैं, दृष्टि से उनका साहित्य विशिष्ट सन्दर्भो का साहित्य है। ये 
संदर्भ हैं, वे तमाम प्रश्न जिन्हे 'मुक्तिबोध' ने अपने समूचे साहित्य, कविता और कहानी मे 
उठाया है। 'मुक्तिबोध/ की कविता, केवल कविता न होकर ध्वंस भी है।? 
वह सीधे-सीधे समाज को बदलने का कार्य नहीं करती, पर समाज की विषम 
स्थितियो मे पड़े हुए व्यक्ति को उसके संकट, बेगानगी और बिलगाव का बोध अवश्य कराती 
है, जिस आन्तरिक और बाह्य संकट का बोध उनकी कविता से होता है, वह सर्वथा आधुनिक 

है। मनुष्य की नियत से जुड़ने के कारण उनकी रचनाओ मे त्रासद अनुभूति के कई आरोह- 
अवरोह देखने को मिलते हैं, जहाँ संहार से होते हुए वे आत्मसंहार तक के चित्रण मे लिप्त पाये 
गये हैं। उनके कविताओं की अनुभूति रैखिक नही, चक्रिल है। इसमे चेतन अचेतन की कई परतें 
है। अचेतन अनुभूति से उबरने पर भी इस त्रासद अनुभूति से उन्हे मुक्ति नही मिल पाती, अपितु 
उसका प्रभाव उनके मस्तिष्क मे तब तक चक्कर काटा करता था, जब तक कि वे उसे कोई 
सामाजिक संदर्भ प्रदान नही कर देते थे। 'मुक्तिबोध' की कविता 'फैण्टेसी' भय और त्रास' की 
कविता है, बेगानगी और बिलगाव की कविता है, पलायन की नही। 

'मुक्तिबोध' अनुभूति के यथार्थ से कतराने वाले नही, अपितु संघर्ष करके जीवन-सत्य 
की तह तक पहुँचने वाले कवि है, उनकी अनुभूति का पट आँधेरे से बुना गया है और वे उसके 
अनन्तव्यापी प्रसार मे संघर्षरत दिखायी देते हैं, उसकी अनन्त पर्तों मे छिपे सत्य को अनावृत्त 
करने के लिए निरन्तर कटिबद्ध पाये गये हैं। उनकी कविताओ मे अनेक रहस्य-लोको की सृष्टि 
हुई है। इसका संकेत 'एक साहित्य की डायरी" में भली-भांति मिल जाता है। 'मुक्तिबोध' लिखते 
है कि - “मुझे लगता है कि भूमि के गर्भ में कोई प्राचीन सरोवर है, उसके किनारे पर डरावने 
घाट, आतककारी देव मूर्तियां और रहस्यमय गर्भ कक्षों वाले पुराने मन्दिर हैं। इतिहास ने इस 
सब को दबा दिया। मिट्टी की तह पर तह, परतो पर परते, चट्टानो पर चट्टाने छा गयी। सारा 
दृश्य भूमि मे गड़ गया, अदृश्य हो गया और उसके स्थान पर यूकेलिप्टिस के नये विलायती पेड़ 
लगाये गये, बँगले बना दिये गये। चमकदार कपड़े पहने हुए, खूब-सूरत लड़कियाँ घूमने 
लगी।”2?7 उन्होने दूसरे स्थान पर लिखा है कि--- “मुझे लगता है कि मन एक रहस्यलोक है, 
उसमे अँधेरा है, अँधेरे मे सीढ़ियाँ है। सीढ़ियाँ गीली हैं। सबसे निचली सीढ़ी पानी से डूबी हुई 
है। वहाँ अथाह काला जल है, उस अथाह जल से स्वयं को ही डर लगता है। इस अथाह काले 
जल मे कोई बैठा है, वह शायद में ही हूँ। अथाह एवं एकदम स्याह अँधेरे पानी की सतह पर 
चाँदनी का चमकदार पट्टा फैला हुआ है, जिसमें मेरी ही आंखे चमक रही हैं, मानो दो मूंगिया 
पत्थर भीतर से उद्दीप्त हो उठे हैं।'“% अँधकार, रहस्यमय अंधकार और उसकी कोख मे पलती 
अनन्त रहस्यमय 'फ़ैण्टासियों का दर्शन प्रायः उनकी हर कविताओ में होता है। डायरी मे प्रस्तुत 
दिवास्वप्न की ही तरह की अभिव्यक्ति ब्रह्मराक्षस”, दिमागी गुहान्धकार का ओरांग-उटाॉँग', 

चाँद का मुँह टेढ़ा है”, 'चम्बल की घाटी मे” और '“अँधेरे मे” हमने देखा है। 
अँधकार मुक्तिबोध' क़ो क्यो प्रिय है? इसका कारण आसानी से जाना जा सकता 
है। यह अंधकार व्यष्टि का ही नही समष्टि का अँधकार है जिससे 'मुक्तिबोध” का जीवन ही नही 
समूचे भारतवर्ष का जीवन आच्छादित है, अँधकार अपने मूलरूप मे टेरर त्रास अथवा भय का 
जनक होता है। यह भय मनोवैज्ञानिक भी है, लेकिन 'मुक्तिबोध' के जीवन में सद-असद्‌ के 
सघर्ष के कारण उत्पन्न हुआ है। स्वतन्त्र भारत में असद्‌ इतना व्यापक हो गया है कि उसमे 
'मुक्तिबोध” जैसे अकेले व्यक्ति का संघर्ष कर पाना सरल नहीं था। ऐसे व्यक्ति का टूटना, 
बिखरना स्वाभाविक था। उनका आवश्यकता से अधिक अन्तर्मुखी हो जाना सहज स्वीकार्य है। 
'हरिशकर परसाई' के शब्दो मे “वे सत्रास मे जीते थे, आजकल सत्रास का बहुत 
दावा किया जा रहा है मगर 'मुक्तिबोध” का एक चौथाई तनाव भी कोई झेलता तो उनसे आधी 
उम्र मे ही मर जाता।””“? 'मुक्तिबोध' ने प्रायः सभी कविताओं मे त्रासद और भयग्रस्त अनुभूति 
का चित्रण किया है। इस सदर्भ मे विलगाव, बेगानगी को विशेष रूप से प्रश्रय दिया है। यह 
प्रक्रिया अपने वैयक्तिक, सामाजिक, सांस्कृतिक सभी स्तरों पर उनमे देखने को मिलती है। 
आज की सभ्यता के क्रोड़ में पलने वाले असंगतिबोध और विरोधाभास का 
'मुक्तिबोध” ने बड़ा सजीव चित्रण किया है। यह एक तरह से समाज की शल्य चिकित्सा के 
समान है। इस खोखले-पन के चित्रण से सामाजिक यथार्थ को एक नयी दिशा मिली है। कुछ 
लोगो ने इसे अस्तित्ववादी प्रभाव अथवा अतियथार्थवादी प्रभाव का प्रतिफल कहा है। पर यथार्थ 
मे यह उनकी व्यक्तिगत चेतना पर पड़ने वाले शोध का परिणाम है। अधिकांश कविताएँ ऐसे 
सास्कृतिक विकृति से भरी पड़ी है। 'मुझे याद आते हैं' कविता में 'मुक्तिबोध' ने इसका बडा 
सजीव चित्रण किया है। 
पावडर मे सफेद अथवा गुलाबी 
छिपे बड़े-बड़े चेचक के दाग मुझे दिखते हैं 
सभ्यता के चेहरे पर। 
संस्कृति के सुवासित आधुनिकतम वबद्रों के 
अन्दर की बासी वह 

नग्न अति बर्बर देह 
सूखा हुआ रोगीला पजर मुझे दिखाता है। 
एक्सरे की फोटो मे रोग-जीर्ण 
रहस्यमयी अस्थियो के चित्र-सा विचित्र और 
भयानक ।* ९ 
'डूबता चाँद कब डूबेगा' मे बीमार समाज मे, गर्भपात की तेज दवा देने, कराहते 
गर्भो से मृत बालक के पैदा होने, शोषण के वीर्य बीज से विद्रप सभ्यताओ के लोभी सचालको 
के उत्पन्न होने, मानव की आत्मा का हनन करने वाले राक्षस बालकों के पैदा होने का उल्लेख 
किया गया है, जिसका परिणाम भयंकर हुआ। 
यथार्थ मे हिन्दी साहित्य के आधुनिक काल में 'निराला' “मुक्तिबोध'”” और 'धूमिल' 
की वृहत्रयी ने ही जीवन के दु.खो से साक्षात्कार कर 'उनके महत्त्वपूर्ण तथ्यों को ग्रहण किया है। 
'मुक्तिबोध/ के अधोलिखित शब्द उसके ज्वलन्त प्रमाण हैं - 
जो गहन अग्नि के अधिष्ठान 
है प्राणवान 
में बीन रहा उनको 
देख तों 
उन्हे सभ्यताभिरूचि विवश छोड़ जाता हैं 
उनसे मुँह मोड़ जाता है।?” 
उन्ही सभ्यता के परित्यक्त लोगों से मुँह न मोडने के कारण 'मुक्तिबोध” विषम स्थिति 
मे पहुँच गए हैं -- 
जम नही किसी से पाते हम 
फिट नहीं किसी से होते हैं..... 
मानो असंग की ओर यात्रा असंग की 
वे लोग जो बहुत ऊपर-ऊपर चढ़ते हैं 
हम नीचे-नीचे गिरते हैं 
तब हम पाते हैं वीथी सुसंगमय उष्मामय।?2 

'मुक्तिबोध/ का यह मिसफिट होने का भाव, उनके साहित्य में मिसफिट होने और 
समाज मे मिसफिट होने का आत्म वक्तव्य है। 

संत्रास, विलगाव, अवसाद रिक्तता, खोखलेपन आदि को अभिव्यक्ति प्रदान करने के 
कारण अधिकाश आलोचको ने यह आम धारणा बना ली है कि मुक्तिबोध' मे मानवीय तत्त्व 
विरल है, पर यह बात सही नही है। मुक्तिबोध' की मनुष्य मात्र पर आस्था है। 'मुक्तिबोध' मनुष्य 
मात्र की महाकाव्यात्मक पीड़ा से परिचित ही नही, अपितु उसके प्रति समर्पित भी है। यही समर्पण 
उनकी एक मात्र प्रतिबद्धता है। उन्होंने जीवन को उसके नंगे रूप मे देखा है और उसका 
व्यक्तिगत अनुभव भी किया इसी कारण कविताओं मे उनके व्यक्तिगत जीवन की त्रासद अनुभूति 
भी व्यक्त हुई है -- 

आज के अभाव व कल के उपवास के 
व परसो के मृत्यु के ...... 

देन्य के, महा अपमान के व क्षोभपूर्ण 
भयंकर चिन्ता एक उस पागल यथार्थ का 
दीखता पहाड़....... 

स्याह।** 

'मुक्तिबोध” ने जीवन के अन्तः मे प्रवेश करके मनोवैज्ञानिक और समाजशाख्रीय 
दृष्टि से अमूल्य अनुभवों को एकत्रित किया है। इस सघर्ष मे उन्हे सुख की तुलना मे दुःख का 
साक्षात्कार ही अधिक करना पड़ा है। उनके संघर्षशील विचारों का जो उत्तप्त प्रवाह पैदा हुआ 
है, उससे उनमे यथार्थ के प्रति विशेष ललक जमी है। उनका यह यथार्थ मानव यथार्थ है, 
जिसकी धूप-छाया से उनकी समूची कविता रंगी है। यही यथार्थ उनमे मनुष्यमात्र के प्रति स्नेह 
को प्रखर करता है, विशेष रूप से शोषितो के प्रति। वे जहाँ पर शोषितों का चित्र प्रस्तुत करते 
है, वहाँ उसमे चार-चाँद लग जाता है। उन चित्रो मे गतिमान यथार्थ के ग्रहण करने की अप्रतिम 
क्षमता है -- 

उर मे संभाले दर्द 
गर्भवती नारी का 

कि जो पानी भरती है वजनदार घडो से, 

कपड़ो को धोती है भाड-भाड़ 

घर के काम, बाहर के काम सब करती है 

अपनी सारी थकान के बावजूद 

मजदूरी करती है 

घर की गिरसी के लिए ही 

पुत्रो के भष्विय के लिए सब।?* 

उनके चित्रण मे जन-जीवन का सामान्य पक्ष भी विशेष रूप से उद्घाटित हुआ है। 

ऐसे स्थलो पर उनकी विधायक कल्पना यथार्थ के विविध स्वरूपो को उद्घाटित करने मे विशेष 
समर्थ होती है - 

धुँधलके मे खोए इस 

रास्ते पर आते-जाते दिखते है 

लठ-धारी बूढ़े-से पटेल बाबा 

उँचे-से किसान-दादा 

वे दाढ़ीधारी-देहाती मुसलमान चाचा और 

बोझा उठाए हुए 

माएँ, बहने, बेटियाँ ....... 

सबको ही सलाम करने की इच्छा होती है, 

सबको राम-राम करने को चाहता है जी 

आसुँओं से तर होकर प्यार के 

(सबका प्यारा पुत्रबन) 

सभी का ही गीला-गीला, मीठा-मीठा आशीर्वाद 

पाने के लिए होती अकुलाहट।?९ 

'मुक्तिबोध' ने पीड़ित, शोषित लोगों का चित्रण बड़े ही सहानुभूति पूर्वक किया है, 

साथ ही इस दुरावस्था पर कवि को विशेष आक्रोश भी है, जिसकी अभिव्यक्ति उनकी अनेक 

कविताओ मे हुई है। उनका यह आक्रोश अन्य कवियों से भिन्‍न है क्योकि इसके साथ समूचा 
व्यक्तित्व आन्दोलित हो उठता है। ओओ काव्यात्मम फणिधर' कविता मे इसका उल्लेख विशेष 
रूप से हुआ है। यथास्थान मुक्तिबोध' ने प्रकारन्तर से इससे मुक्ति के लिए क्रान्ति का आहावन भी किया 
है। चाँद का मुँह ठेढ़ा है' मे पोस्टर चिपकाने की बात करते है, जिसे फ्ढकर लोगो मे चेतना उत्पन्न होगी और 
वे अपनी मुक्ति के मार्ग पर अग्रसर होगे। इस मुक्ति का आहवान 'एक भूतपूर्व विद्रोही की आत्मकथा” 'मुझे 
याद आते है' 'ओ काव्यात्मन फणिधर' आदि कविताओं मे करते हैं। 
'अँधेरे मे” कविता मे इसी क्रान्ति का चित्र कवि प्रस्तुत करता है। 
राह के पत्थर ढ़ोकों के अन्दर 
पहाड़ो के झरने 
तड़पने लग गये। 
मिट्टी के लोंदे के भीतर 
भक्ति की अग्नि का उद्रेक 
भड़कने लग गया 
धूल के कण में 
अनहद नाद का कम्पन 
खतरनाक! |? 
क्रान्ति का यह चित्र आगे बढ़ रहा है और उसकी पीड़ा अबाध गति से चल रही है। 
'मुक्तिबोध” उसका चित्रण करने के लिए प्रतिबद्ध पाये गये हैं। उनकी लेखनी से इसके अनेक 
चित्र प्रस्तुत किये गये हैं। 


'मुक्तिबोध/ का जीवन और अनुभूतियों 


'मुक्तिबोध” का बचपन बहुत सुखकर वातावरण मे व्यतीत हुआ। ज्येष्ठ पौत्र होने के 
कारण, उनके पितामह उन पर विशेष स्नेह भाव रखते थे। उनके काव्य में बृद्ध व्यक्तियों के प्रति 
सम्मानभाव सम्भवतः इसी कारण देखने को मिलता है। पुलिस इन्सपेक्टर पिता के साथ रहने 
के कारण उन्हें जेल, कैदी, क्रान्तिकारी एवं सत्तापोशी अधिकारी वर्ग को करीब से देखने, 

जानने का अवसर मिला। नए अज्ञात स्थान, रहस्यमय वातावरण, एकान्त खण्डहर, रात्रि एवं 
अंधकार के प्रति विशेष आकर्षण उनके घुमक्कड़ प्रवत्ति के कारण था। प्रकृति की एकान्तता, 
रहस्यमयता उनके अन्दर जिज्ञासा और आकषर्ण पैदा करती थी। उन्होंने लिखा है कि “जब हम 
हाईस्कूल मे थे, केशव मुझे निर्जन अरण्य-प्रदेश मे ले जाता। हम भर्तृहरि की गुहा, मछिन्दरनाथ 
की समाधि आदि निर्जन किन्तु पवित्र स्थानों पर जाते थे।'3 कोई भी अध्येता 'मुक्तिबोध' के 
'फैण्टेसी' सृजन मे उनकी इस प्रवृत्ति की भूमिका का आसानी से अनुमान लगा सकता है। 

'मुक्तिबोध' के जीवन का पूर्वार्थ जितना सुखमय था, उत्तरार्ध उतना ही कष्टमय। 
अन्तर्जातीय प्रेम विवाह के कारण उन्हें पारिवारिक विरोधो का सामना करना पडा। बी.ए५ के 
बाद उन्होने अध्यापक की नौकरी की, इसके बाद भी कई छोटी-बड़ी नौकरियाँ की, परन्तु 
नोकरशाही व्यवस्था ने उन्हे कहीं भी अपने को व्यवस्थित करने का अवसर न दिया। साहित्य 
के क्षेत्र मे नवीन दृष्टिकोण रखने तथा उच्चकोटि का साहित्य रचने की इच्छा ने, उन्हे प्रकाशको 
से समझौता न करने दिया। वे आत्मा की आवाज सुनते, समझते एवं लिखते रहे। बडे 
उद्योगपतियो के बीच रहकर उन्होंने उनके अनुसार कार्य नही किया। जिसका पुरस्कार उन्हें 
अभावग्रस्त जीवन मिला। 

मध्यवर्गीय जीवन, आस-पास के वातावरण और परिवेश से प्राप्त अनुभव और 
सवेदना उनके अन्तर में सचित होती रही और जीवनानुभूति बनकर उनके काव्य मे व्यक्त हुई। 
इस सन्दर्भ मे उन्ही के शब्द उद्धृत हैं - “मै उन सौभाग्यशाली व्यक्तियों में से हूँ, जिसे अपने 
गली-कूचे मे रहने वालो का स्नेह प्राप्त हुआ। वे मेरी ही भांति छोटी-छोटी हस्तियाँ हैं। किन्तु 
उनके पेंचीदा संघर्ष, अथाह प्रेम करने का उनका हार्दिक सामर्थ्य और बौद्धिक जिज्ञासा के साथ 
ही साथ, उनकी साहसिक पहल, उनकी रोमैण्टिक कल्पना, उनकी राजनैतिक आशा, आगकांक्षाएं, 
उनके समान नैतिक स्वप्न, मेरे चारों ओर चक्कर लगाने लगे। मेरी परिस्थिति अब विस्तृत हो 
गयी, वह फैलकर मैदान बन गयी, मैदान बनकर फैलती, अब पूरी पृथ्वी बन गयी। मेरी 
चहारदीवारी, अब पीछे-पीछे हटने लगी और छितिज मे विलीन होती हुई दिखायी दी। चेहरा 
अब सुंदर हो उठा। मनोहर ज्योति से चमकती आँखे अब मुझसे बातचीत करने लगी। उसमे से 
एक अरुण दीप्तिमान मुख ने मेरे व्यक्तित्व पर लगे हुए जमाने से रहे सहे कीचड़ को भी धो 

डाला। मै एक बारगी मुक्त और स्वतन्त्र हो उठा। यह एक नया जीवन्त वास्तव था, इस वास्तव 
में सघर्षशील मनुष्य की अनगिनत परिस्थितयाँ, मनः स्थितियाँ और वस्तु स्थितियाँ थी। उन्हे कुछ 
व्यापक सामान्यीकरणो मे ढ़्ालकर काव्यरूप देने की आवश्यकता थी। मैने उस दिशा मे 
शक्तिभर कोशिश की है, प्रदीर्ध कविताएँ उसी की उपज हैं।”3? उपरोक्त वक्तव्य से उनकी 
अनुभूति और विश्वात्मक दृष्टिकोण विषयक धारणा स्पष्ट होती है। 

'मुक्तिबोध' ने अपने लघु जीवन मे अध्यापन, सम्पादन, पत्रकारिता, रेडियो स्टेशन 
मे नौकरी की पत्रकारिता के क्रम मे श्रमिक और पूंजीपतियो के बीच होने वाले संघर्ष को उन्होने 
देखा। नागपुर एम्प्रेस मिल के मजदूरों पर पुलिस का दमन चक्र चल रहा था, उस समय पत्रकार 
के रूप मे वहाँ उपस्थित थे। स्वयं गोली चलते, मजदूरों को घायल होते, सिर फूटते, खून बहते 
देखा था। इन घटनाओं ने उनके अन्तर्मन मे गरीब सामान्य जन एवं श्रमिक वर्ग के प्रति संवेदना 
को और पुष्टि दी। शायद इन्हीं सब बातो ने मुक्तिबोध' के मन मे मार्क्सवादी दर्शन के प्रति और 
श्रद्धा जगायी। 

'मुक्तिबोध' ने अपने जीवन के कटु यथार्थ से कभी भी पराजय नही स्वीकार की। 
यह उनके व्यक्तित्व की प्रमुख विशेषता है कि भयानक विषम परिस्थितियों में भी अनवरत सच्ची 
साहित्य साधना मे लगे रहे। जीवन जीने और साहित्य साधना करने के लिए उन्होने निर्द्वन्द भाव 
से अपना एक पक्ष चुन लिया और आजीवन उस कठिन मार्ग पर बिना विचलित हुए सघर्ष करते 
रहे। उनकी- भारत इतिहास और साहित्य नामक पुस्तक' सरकार द्वारा जब्त कर ली गयी। उन्हे 
जान से मार देने व शारीरिक क्षति पहुँचाने की धमकी भी मिली। 

पुस्तक पर लगे प्रतिबन्ध और राजनीति के छुट-भैयों से मिली धमकियो ने उन्हे 
मर्माहत किया। “अँधेरे मे” कविता उनकी वेदनाओ की ही परिणति है। यह कविता सबसे प्रदीर्घ 
है और वर्तमान युग परिवेश के संत्राश का पूरी तरह सशक्त रूप मे चित्रण करती है। 

आर्थिक-सामाजिक, राजनैतिक स्तर पर भयंकर दुर्दान्त संघर्ष को झेलने वाले 
'मुक्तिबोध' ने, आम जनता को भी इसी जीवन संघर्ष की दुर्दान्त स्थिति से जूझते पाया था। अतः 
वे जन सामान्य के पक्षधर बने रहे। उनके भावुक मन ने अपनी काव्यात्मक वेदना यही से ग्रहण 
किया। यही उनकी जनवादी रूझान का आधार भी है। 

'मुक्तिबोध' ने अपने साहित्य लेखन के सबंध में कुछ आत्म-वक्तव्य दिया है, जो 
उनकी रचना-प्रक्रिया और अनुभूति पक्ष पर प्रकाश डालते हैं। तारसप्तक के वक्तव्य में उन्होने 
लिखा है -- 

“मेरे बाल मन की पहली भूख सौन्दर्य और दूसरी विश्व मानव का सुख-दु ख इन 
दोनो का संघर्ष मेरे साहित्यिक जीवन की पहली उलझन थी। इसका स्पष्ट और वैज्ञानिक 
समाधान मुझे किसी से न मिला। परिणाम था कि इन अनेक आन्तरिक इन्द्रों के कारण एक ही 
काव्य विषय नही रह सका।/० 

उन्होने पुनः लिखा है “काव्य को व्यापक करने की, अपनी जीवन सीमा से उसकी 
सीमा को मिला देने की चाह पुर्निवार होने लगी और मेरे काव्य का प्रवाह बदला।””* | दार्शनिक 
प्रवृत्तिजीवन और जगत के इन्द्र, जीवन के आन्तरिक इन्द्र इन सबको सुलझाने की और एक 
अनुभव सिद्ध व्यवस्थित तत्त्व प्रणाली अथवा जीवन-दर्शन आत्मसात कर लेने की, दुर्दम प्यास 
मन में हमेशा रहा करती। आगे चलकर मेरी काव्य की गति को निश्चित करने वाला, सशक्त 
कारण यही प्रवृत्ति थी।'”*“ 

यद्यपि 'मुक्तिबोध' ने अपने जीवनानुभव एवं स्वाध्याय से प्राप्त अनुभव ज्ञान के योग 
से तथा बौद्धिक एवं वैज्ञानिक रीति से अपने काव्यात्मक पथ को पद्धतिबद्ध तरीके से विकसित 
किया था, परन्तु वे इससे संतुष्ट नहीं थे, उन्हें विकास के उर्ध्वगामी पथ पर उन्नत-जीवन प्रकाश 
की तलाश थी। उन्होने लिखा है-- “यहाँ यह स्वीकार करने मे मुझे संकोच नहीं कि मेरी हर 
विकास स्थिति मे मुझे घोर असन्तोष रहा है, मानसिक इन्द्र मेरे व्यक्तित्व मे बद्धमूल है। यह मै 
निकटता से अनुभव करता आ रहा हूँ कि जिस भी क्षेत्र मे मैं हूँ, वह स्वयं अपूर्ण है और उसका 
ठीक-ठीक प्रकटीकरण भी नही हो रहा है। फलतः गुप्त अशान्ति मन के अन्दर घर किए रहती 
है।'"43 

'मुक्तिबोध' के जीवन-अनुभवो को देखने से ज्ञात होता है कि उसमे कही सीधा या 
सपाट कुछ भी नही है, जो है वह खुरदुरा, ऊबड़-खाबड़, कठोर-यथार्थ, इन्द्र, जीवन और 
अनुभव के विविध झंझावतों से परिपूर्ण है और यही उनके काव्य को प्राणवान बनाता है। तभी 
तो कहते हैं - “मेरी ये कविताएँ अपना पथ ढूँढ़ने वाले बेचेन मन की ही अभिव्यक्ति है। उनका 

सत्य और मूल्य उसी जीवन स्थिति में छिपा है।'”** 
काव्यानुभूति एवं 'फ़ेण्टेसी' 

'मुक्तिबोध' ने अर्जित जीवनादर्श, मूल्यवान एवं विकासवान जीवन तथ्य तथा मर्माहत जनमानस 
की वेदना, स्ववेदना को सम्प्रेषित करने के लिए फैण्टेसी' का उपयोग किया है। उनकी ये अनुभूतियोँ जो 
'फैण्टेसी' मे अभिव्यक्त हुई है, अपने स्वप्निल काल्पनिकता के आवरण मे वास्तविकता और यथार्थ को समेटे 
है,। उनके काव्य के अध्येताओ ने अनुभव किया होगा कि, जिन कविताओ को यथार्थ अनुभूति और फैण्टेसी' 
का संस्पर्श मिला, वे विशेष प्रखर और जीवन्त बन गई। 

'मुक्तिबोध” का काव्य विषय मनुष्य एवं उसके जीवन से संबंधित तत्त्व है। मुक्तिबोध' 
ने मनुष्य को मनुष्य के रूप में समझने का प्रयास किया। उन्होने अपने आत्मसंघर्ष मे मनुष्य मे 
निहित उसकी मनुष्यता एवं उसके मानवीय कर्त्तव्यों के अन्वेषण का प्रयास किया है। 'मुक्तिबोध' 
ने आत्मा को आध्यात्मिक धरातल पर नहीं ग्रहण किया है। उनके आत्मा का अभिप्राय उस 
मानवीय विराट-चेतना से है, जिसमें मानव कल्याण, मानव उत्थान एवं मानव हित विद्यमान है। 
उनकी आत्मा अपने समग्र अर्थों मे मानव सत्ता से जुड़ी है। उसमें देवत्व का प्रतिस्थापन नही है। 
मनुष्य को उसकी अच्छाइयो और बुराइयो के बीच देखने का प्रयास किया है। यही कारण है कि 
उनकी कविता मे प्राचीन परम्परा से अलग विद्रुपता, निराशा, तिरस्कास, ग्लानि आदि 
भावानुभूतियो की अभिव्यंजना मिली है। उनके अनुभूति का मुख्य केन्द्र मनुष्य और समाज का 
यथार्थ है। समाज और युग की असंगति, मूल्य-विघटन, मनुष्य के दो वर्ग, मनुष्य एवं समाज 
के बीच संघर्ष, मनुष्य-मनुष्य के बीच संघर्ष (वर्गीय संघर्ष), मनुष्य के अन्दर छिपे राक्षसी प्रवृत्ति 
एवं कमजोरियों से संघर्ष उसके मानसिक दवन्द्र से संघर्ष (पक्षधरता के लिए) उनकी अनुभूति का 
केन्द्र है। विकासवान मूल्य चेतना एवं मानववादी आदर्श की प्राप्ति एवं प्रसार के लिए संघर्ष के 
चित्रो को उनकी रचनाओ मे मुखर अभिव्यक्ति मिली है। 


. समसामयिक यथार्थ 
'मुक्तिबोध' अपने युग यथार्थ के प्रति पूर्ण सचेत रहे। उन्होने देखा कि पूरा का पूरा 

समाज और उसकी व्यवस्था विसंगतियो से युक्त है समाज मे व्याप्त भ्रष्टाचार, अवसरवादिता, 
समझौता परस्ती तथा एक वर्ग विशेष के तानाशाही रवैये के सम्मुख योग्य प्रतिभावान व्यक्ति एक 
तरह से असहाय एवं विवश है। स्वतंत्रता के पहले शासक वर्ग द्वारा भारतीय समाज की व्यवस्था 
को जिस प्रकार से तोड़ा-मरोड़ा गया, उसे क्षति पहुंचायी गयी वह स्वतत्रता प्राप्ति के बाद भी 
सुधर न सकी। शासको की भ्रष्ट मनोवृत्ति एव असवरवादिता के कारण वह और भी जर्जर होती 
गयी। हम अपने परम्परागत विश्वबन्धुत्व के भाव को भूल गये। हमारे आपसी संबंध मर गये। 
मनुष्यता क्रमश. मरती रही और त्वरित उन्नति के लिए स्वार्थवृत्ति क्रमशः अपने चरमोत्कर्ष की 
ओर अग्रसर होती रही, समाज मे मनुष्यता के स्थान पर पशुता बढ़ने लगी। वर्तमान युग के इस 
सत्रास को कवि ने 'फैण्टेसी' के माध्यम से जगह-जगह पर व्यक्त किया है। 

अधियारे मैदानों के इस सुनसानो मे 

बिल्ली की, बाँधों की आँखो-सी चमक रही 

ये राग-द्वेष-ईर्ष्या-मय-मत्सर की आँखे। 

हरिया तूता की जहरीली नीली-नीली 

ज्वाला क़ुत्सा की आँखो मे 

ईर्ष्यरूपी औरत को मूँछ निकल आयी 

इस द्वेष-पुरुष के दो हाथो/के चार और पजे निकले 

मत्सर को ठस्सेदार तेज दो बौद्धिक सीग निकल आये 

स्वार्थी भावों की लाल-लाल/बेचैन चीटियो को सहसा 

अब नये पंख निकले-निकले/अंधियारे बिल मे झाँक रहे 

सर्पों की आँखे तेज हुई/अब अहंकार उद्विग्न हुआ 

मानव के सब कपड़े उतार/वह रीक्ष एकदम नग्न हुआ 

ढूंढ़ों पर बेठे घुग्घू-दल/के नेत्र-चक्र घूमने लगे। 

इस बियावान के नभ मे सब/नक्षत्र वक्र घूमने लगे।7* 

इस प्रसंग मे 'फ़ैण्टेसी' के माध्यम से बताया गया है कि मनुष्य के अन्दर की 

अमानवीय वृत्ति, मूल्यहीनता, स्वार्थवृत्ति, कुव्यवस्था के वातावरण में कितनी गति के साथ अपना 

विस्तार कर रही है, मुष्य मनुष्यता छोड़कर पशु होता जा रहा है। इस भ्रष्टाचार के वातावरण मे 
सभी सत्य,विश्रम बनते जा रहे हैं। 
मुक्तिबोध' को सम्पूर्ण समाज मे दो वर्ग दिखाई देते हैं एक वह जिनके पास प्रभुत्व 
एवं अर्थ है। वह अपनी सामर्थ्य का प्रयोग कर दूसरे वर्ग का शोषण करता है। दूसरे वर्ग के पास 
साधन नहीं, अतः वह दलित एवं शोषित होकर जा रहा है। 'मुक्तिबोध' मानते है कि “भारत 
के उच्चतर वर्ग नैतिक रूप से मृत हो गये हैं।'”“6 शोषक पूजीवादी सस्कृति से संबंधित है। यह 
मानव सस्कृति के उत्थान एवं विकास मे बाधक है। इसलिए उनका विनाश अवश्यम्भावी है। 
ये विद्रुप सामाजिक व्यवस्था और विकृत सस्कृति को जन्म देते है। अपने लोभ-लाभ के कारण 
बुद्धिजीवियो का एक बड़ा वर्ग उनके निर्देशानुसार कार्य करते हुए उनके विचारधारा की सुरक्षा 
मे लगा है। वह इनके अनुरूप विषय चेतना को सृजित करते हुए सत्य को दमित करने का प्रयास 
करता है। 'अन्त-करण का आयतन' कविता मे कवि ने 'फैण्टेसी' के माध्यम से इसी तथ्य को 
व्यक्त किया है -- 
'प्रतापी सूर्य हैं वे सब प्रखर जाज्वल्य 
पर यह क्‍या 
अँधेरे स्याह धब्बे सूर्य के भीतर बहुत विकराल 
धब्बो के अँधेरे विवर-तल मे से 
उभरकर उमड़कर दल बाँध 
उड़ते आ रहे है गिद्ध 
पृथ्वी पर झपटते हैं! 
निकालेगे नुकीली चोच से आँखे, 
कि खाएँगे हमारी दृष्टियोँ ही वे।” 
यहाँ शोषक वर्ग के स्वार्थ एवं भ्रष्टाचार का समर्थन करने वाली विचारधारा को गिद्ध 
के द्वारा दर्शाया गया है, जो सत्य का समर्थन करने वालों, प्रगतिशील विचारधारा रखने वालो 
को समाप्त करने का प्रयत्न कर रहा है। 'अँधेरे-विवर-तल” शोषक वर्ग के लिए आया है। 
बुद्धिजीवियो का एक बड़ा वर्ग जो जनता को सही नेतृत्व दे सकता था, वह भी इन 

(जनता की स्वतन्त्रता के विरुद्ध षड़यन्त्र करने वाले) षड़यंत्रकारियो के साथ मिल गया है। 'एक 
स्वप्न कथा', आँधेरे मे', 'एक प्रदीर्ध कविता” मे आये “फ़ैण्टेसी' जुलूस में ये एक साथ देखे 
जा सकते हैं ये अधिक विश्वसनीय नहीं है, क्योकि ये अपने लोभ-लाभ को लेकर चलते हैं, 
इनमे दृढ़ता और आत्मबल नही है 'जिससे क्रान्ति के दौरान इनकी नपुंसक आस्था गटरो मे जा 
छिपती है ।** बुद्धिजीवी गुलामो का 'इस नगरी मे' कविता मे सुदर चित्रण हुआ है। कुछ स्वेच्छा से बिकते 
है, कुछ खरीदे जाते है, और कुछ पर शक्ति प्रयोग द्वारा काबू पाने का प्रयास किया जाता है। 
2. राजनैतिक बोध 
आजकल की सत्ता व्यवस्था पूर्णतया स्वार्थन्धता पर आधारित है। वह अपनी 
प्रभुसत्ता बनाए रखने के लिए सत्य की विकृत एवं पतित परिभाषाएँ प्रस्तुत करने मे संकोच नही 
करती। उसे मनुष्य और समाज की कोई चिन्ता नही। उसका पूरा दर्शन एवं सिद्धान्त उसके मैं 
पर आधारित है। 'एक प्रदीर्ध कविता”, 'चम्बल की घाटी में', अँधेरे में', 'चाँद का मुँह टेढ़ा 
है', 'लकड़ी का रावण”, 'एक स्वप्न कथा', 'चकमक की चिनगारियाँ' आदि कविताओ मे इस 
सत्ता की कुव्यवस्था को 'फ़ैण्टेसी' के माध्यम से व्यक्त किया गया है। 
बुद्धिजीवियो का एक बड़ा वर्ग आततायियो के साथ मिला है, वे उनके द्वारा रटायी 

सिद्धान्तावलियाँ बॉचते हैं, उन्हीं के इशारे पर जन-सामान्य के शोषण और दमन मे भाग लेते 
हैं।*? पूजीपतियो, सत्तापोषियो तथाकथित बुद्धिजीवियों का आपस में गहरा संबंध है। समाज की 
अवनति के लिए ये सभी समान रूप से जिम्मेदार हैं। ऐसा 'मुक्तिबोध' का मानना है।ये सत्ता 
पोषित बुद्धिजीवी बहुत ही सुनियोजित पद्धति से अपना षडयंत्र फैलाते है। ऊपर से सफेदपोश 
बनकर जन को भ्रमित करते हैं। उच्च कोटि के राजनीतिज्ञों के आदर्शों एवं सिद्धान्तों की गलत 
परिभाषाएँ करते हुए अपने स्वार्थ की सिद्धि में जुटे रहते हैं। कई कविताओं मे कवि ने इनका 
उल्लेख किया है। 'ब्रह्मराक्षस' के रूप मे “गाँधी जी की टूटी चप्पल' पहने है- 

मानव की आत्मा में सहसा कुछ दानव और निकल आये 

मानव-मस्तक मे से निकले 

कुछ ब्रह्मराक्षसो” ने पहनी 

गांधी जी की टूटी चप्पल।”” 

चाँद का मुँह टेढ़ा है कविता मे 'फ़ैण्टेसी” वातावरण रचते हुए कवि ने दो पात्रो की 

परिकल्पना घुग्घू एव उलूक' के रूप मे की है। इनका प्रयोग सत्तापोषितो के पर्याय के रूप मे 
किया गया है। गांधी और तिलक के सिरो पर बैठे दोनो घुग्घू एक दूसरे से अपने काले कारनामों 
की चर्चा करते हैं। तिलक और गांधी के सिरपर घुग्घूँ का बैठना इस बात का परिचायक है कि 
ये अपनी चाले इन दोनो राजनीतिज्ञो की ओट लेकर चल रहे है। 

गाधी के सिर पर बैठे उलूक ने 

कहना शुरु किया 

लिन मसान मे------।मैंने भी सिद्धि की 

देखो, मूँठ मार दी मनुष्यो पर इस तरह---” 

तिलक के पुतले पर बेठे हुए घुग्घू ने 

देखा कि सचमुच भयानक लाल मूँठ 

काले आसमान में तिर रही, 

किसी लाल दीये-सी, काली-काली 

हवाओ मे तैर रही। 

धीरे-धीरे जा रही, 

उसे देख, बहुत-बहुत प्रभावित 

हुआ वह, उसने कहा-“वाह-वाह 

रात के जहाँपनाह, 

इसलिए आज कल 

दिन के ऊजाले मे भी अँधेरे की साख है 

इसीलिए संस्कृति के मुख पर 

मनुष्यो की अस्थियो की राख है 

जमाने के चेहरे पर 

गरीबों की छातियो की खाक है।। 

वाह-वाह।। 

पी गया आसमान 
अँधियाली सचाइयाँ घोट के, 
मनुष्यों को मारने के खूब है ये टोटके।”? 
'मुक्तिबोध' के राजनीतिक अनुभव की पृष्ठभूमि ऐसी सत्ताव्यवस्था से जुडी है, जो 
निहायत चालाक बेहद आततायी, और क्रूर है। जिसके आतंक व्यवस्था का मूल्य कर्पयू और 
मार्शल-लों है। 
'मुक्तिबोध' की अधिकांश कविताएँ राजनीतिक यथार्थ को उद्घाटित करती है। यह 
राजनीति समाज को ही प्रभावित नही करती, वरन्‌ अर्थव्यवस्था, साहित्य और सस्कृति को भी 
प्रभावित करती है। सत्तापोषक छिपकर षडयत्र रचते हैं। परन्तु उनका एक ही अभीष्ट होता है 
और वह है स्वार्थ सिद्धि। अतः अपनी योजना असफल होते देख वे खुलकर सामने आ जाते 
हैं। 'चम्बल की घाटी' में कविता में इन्हे 'यातुधान' कहा गया है। इनकी प्रवृत्ति को स्पष्ट करने 
और अपने कथ्य को सही अभिव्यक्ति देने के लिए यातुधान जैसे 'फ़ैण्टेसी” पात्र का प्रयोग 
सार्थक है। ये अमानवीय पात्र अपने गुणधर्म से सत्ता पोषकों से बहुत कुछ साम्य रखते हैं- 
लेकिन यह सच है कि 
छलनाएँ असफल होते हुए देखकर 
इन्द्रजाल त्याग वह 
खुलकर काम करे 
कभी-कभी सामने भी आ जाएँ 
दस्यु ही बन जाए 
हथियार-कारखाने चुपचाप 
कायम करे, गिरोह बनाये और 
आतंक फैलाये।।'?* 

3. पूँजीवाद 

पूँजीपतियो का सत्तापोषित राजनेताओ से गहरा संबंध है। वे साम्राज्यवाद के प्रबल 
समर्थक हैं। प्रायः पूँजीपति वर्ग ही सत्ता मे प्रवेश करता है। पूँजीपतियों के प्रत्येक संबंध एव 

सिद्धान्त व्यापारिक होते है। 'मुक्तिबोध/ समाज और मनुष्य दोनों की दुर्गति के लिए पूँजीपतियो 
को दोषी ठहराते हैं। 'आँधेरे मे', 'चॉद का मुँह टेढ़ा है', 'चम्बल की घाटी मे', एक स्वप्न 
कथा', चकमक की चिनगारिया', 'आ काव्यात्मन फणिधर' आदि कविताओ मे इसी काव्यानुभूति 
को 'फैण्टेसी' के माध्यम से व्यक्त किया गया है। 
पूंजीवाद एवं पूंजीपतियो की दुर्नीतियो के कारण, उसके और सामान्य जनता के बीच 

की दूरी दिन-प्रतिदिन बढ़ती जा रही है। गरीब और गरीब बनते जा रहे है। अमीर दिनोदिन और 
अमीर बनते जा रहे है। मानवीय मर्यादाएँ और रिस्ते महत्त्वहीन होते जा रहे है। पूँजीवाद पर 
आधारित कुव्यवस्था को उद्घाटित करने के लिए 'मुक्तिबोध' ने प्राचीन पौराणिक पात्र ब्रह्मा और 
उनकी कथा का आधार लेकर 'फैण्टेसी' का निर्माण किया। 

* वह भीषण मुख उस ब्रह्मदेव का 

जो रहकर प्रच्छन्न स्वयं 

निजी अंकशायनी दुहिता-पत्नी सरस्वती 

उस ब्रह्मदेव का दर्शन सभी कर सकेगे 

जिसकी छत्रछाया मे वह 

अधिकाधिक दीपििमान होते 

धन के श्रीमुख 

पर, निर्धन एक-एक सीढ़ी नीचे गिरते जाते 

उस ब्रह्मदेव का विवेक-दर्शन 

होगा उद्घाटित पूरा।”*2 

पूँजीवाद से साहित्यकारों का वर्ग भी अछता नही है। कमजोर आत्मबल 
वाले लेखको को पूँजीपति वर्ग सदैव आकर्षित करता रहा है। यद्यपि इन लेखकों मे प्रतिभा की 
कोई कमी न थी, पर सुविधावादी प्रवृत्तियों ने इन्हें समझौतापरस्त बना दिया है। पूँजीपति वर्ग 
अपनी सुरक्षा एव प्रभुत्व को बनाये रखने के लिए साम्राज्यवादी एवं सामन्तवादी विचारधारा को 
जीवित रखना चाहते हैं। छोटे या मझोले मध्यमवर्ग के महत्त्वाकांक्षी लेखक, पद और प्रतिष्ठा 
के लोभ में, उन्ही के दरवाजे जाते हैं। उन्हीं से सामंजस्य स्थापित करते हैं और जाने या 

अनजाने, साहित्य मे उन्ही उच्चतर वर्गों की अद्यतन राजनीतिक-सांस्कृतिक मनोवृत्तियो के, उन्हीं 
के प्रभावों और विचारों के, उन्ही की दृष्टियो और भावों के संवाहक बन जाते है। 

बीते हुए जमाने मे ये 

मनुष्य ये सब 

सम्भव है ज्ञानी और त्यागी रहे हों---- 

और किसी पुराचीन कथा अनुसार 

कोई यातुधान 

(कोई जाइ-दा) 

इन्हें खीचकर 

प्रलोभन सूत्रों से उन्हे बद्धकर 

सहस्र आकर्षण जालों मे इन्हें रुद्धकर 

शिला-रूप दे गया 

कर गया कैद 

और ये भी खुशी-खुशी चट्टान हो गये””।** 

'मुक्तिबोध/ की रचनाकार संबंधी धारणा मार्क्सवाद से प्रेरित है। वे 
स्वीकार करते हैं, कि पूँजीवादी विसंगतियो रचनाकार को क्रमशः समाज से पृथक करती हुई 
आत्म केन्द्रित बना रही हैं।? 


4. बुद्धिजीवी वर्ग एवं वर्गीय चेतना 

'मुक्तिबोध' स्वयं बुद्धिजीवी वर्ग के है। उन्होने इस वर्ग मे दो तरह की प्रवृत्तियो को 
देखा है। एक वर्ग वह है जो प्रलोभन द्वारा जकड़ा है,अपनी आवश्यकता से विवश हो उच्चवर्ग 
के साथ सामंजस्य स्थापित किए हुए है, परिस्थिति के समक्ष घुटना टेक दिया है, क्योकि इसमे 
प्रबल इच्छा शक्ति और संघर्ष शक्ति नहीं है। वे उनके दरवाजे चापलूसी करते हैं, उधार ज्ञान 
पर अपनी दुकान सजाते हैं और पुनः मध्यम वर्ग से घृणा करने लगते है। अपनो से विलगाव 
की बदरंग सूरत उनमें, उनके विरुद्ध एक तड़पती हुई प्रतिक्रिया पैदा करती है। वे अपने स्वामियो 
या उच्च सत्ताधारियों या लाभदायक प्रभाव सम्पन्न व्यक्तियों की खुशामद करने मे, एक दूसरे की 

होड करने लगते है।?? इनमे अपनी बात को पूर्ण ढंग से कहने का साहस नही रह जाता, वे 
अपने सरक्षको की भाषा और विचार को प्रकट करते है। 'एक स्वप्न कथा” में इस बात को एक 
'फैण्टेसी' के माध्यम से व्यक्त किया गया है। 

'स्कृर्तियो 

कहती हैं कि 

मै जो पुत्र उनका हूँ 

अब नही पहचान मे आता हूँ 

मन मे जो बात एक कराहती रहती है 

उनकी तुष्टि करने का 

साहस संकल्प और बल नहीं'।?” 

दूसरे प्रकार के बुद्धिजीवी सत्यान्वेषी है, जिन्हे सत्य की तलाश है। वे कुछ बेहतर 
की प्राप्ति मे अन्वेषणरत है। जैसे ब्रह्मराक्षस' कविता मे 'फैण्टेसी' पात्र ब्रह्मराक्षस' बुद्धिजीवियो 
के इस वर्ग का प्रतिनिधित्व करता है। यह वर्ग समझौता परस्त नही वह हर तरह के कष्टो को 
झेलते हुए जीवन की विभीषिकाओ से सघर्ष करता हुआ अपनी खोज मे लगा हुआ है। 
बुद्धिजीवियो का पहला वर्ग भ्रष्टाचारियों के साथ मिला है, उनकी हाँ मे हाँ मिलाकर 

भ्रष्टाचार को और असत्य को ज्यादा समृद्ध बना रहा है। वह अपने वर्ग के उन लोगों का दमन 
कर रहा है जो सत्य के साथ हैं। 

अपने स्वार्थी मालिक की सूरत लेकर 

लम्बे-लम्बे बालों वाले एक बने हैं थ्वान भयंकर 

आधी आँखें मूदे बैठे 

या चबूतरे पर जा लेटे 

खूब उन्होने-रखवाली की 

कइयों के घर बार उजाड़ 

आंतें फाड़ी 

एक रीक्ष बन और दूसरे शूकर बनकर 

स्वामी के घर के पिछवाडे नाच रहे है 
और दूसरे बने हुए पिंजरे के तोते 
स्वामी द्वारा रटी हुई 

सिद्धान्तवलियाँ बाँच रहे हैं।? 


दूसरा वर्ग शोषित जनता के साथ है। वह अपने विचारों को आत्मसात्‌ कर अपने 
अनुभव को परिपक्व करता है। इस प्रकार अपने ही वर्ग के सुविधाभोगी बुद्धिजीवियो से उसका 
वैचारिक विरोध रहता है। परन्तु यह वर्ग जन सामान्य एवं सर्वहारा जिसे वह अपना मित्र मानता 
है, उनसे कुछ कारणो एवं संस्कारोवश वह जुड़ नहीं पाता और अन्दर ही अन्दर ग्लानि का 


अनुभव करता है- 


'टीले ने फिर कहा 

समाज में, सच मैं अकेला हूँ. 
जिनका मैं अंग हूँ 

जिनसे है श्रेणीवत एकता 

वे मुझसे दूर है 

मुझे दुश्मनी निगाहो से देखते 
जो मुझसे एकदम भिन्न हैं 

वे मेरे मित्र है 

परन्तु गुण धर्म जो स्वाभाविक उनके हैं 
मेरे न हो सके 

इसीलिए पंगु हूँ।। क्या करू 
क्या करूँ।।*? 


यहाँ कवि ने आत्मचेतना वाले बुद्धिजीवियो के अंतर्बनद्ब को 'फ़ैण्टेसी” के माध्यम से 
व्यक्त किया है। कवि ने इसको स्वयं अनुभूत किया है, क्योकि वह भी इसी वर्ग का है। 


5, आत्मसंघर्ष 


किसी भी रचनाकार का दो परिवेश होता है, बाह्य एव आन्तरिक। प्रायः बाह्य एवं 

आन्तरिक परिवेश में विरोधाभास होता है, दोनो एक दूसरे के विलोम होते हैं। 'मुक्तिबोध' ने 
स्वय इस त्रासदी का अनुभव किया है। इस विलोम अवस्था के कारण दोनो में तादात्म न बैठ 
पाने के कारण एक दुविधा की स्थिति उत्पन्न होती है। उसकी आत्मचेतना उसे जनता की मुक्ति 
के संघर्ष मे सम्मिलित होने के लिए आमत्रित करती है। उसके अन्तर को झकझोर कर उससे 
अपनी पक्षधरता चुनने का आग्रह करती है। 

“बशर्ते तय करो 

फिस और तुम, अब 

सुनहले उर्ध्व आसन के 

निपीड़क पक्ष मे, अथवा 

कहीं उससे लूटी-टूटी 

अँधेरो निम्न कक्षा मे तुम्हारा मन, 

कहाँ हो तुम?” 

आत्मचेतस व्यक्ति जब संघर्ष के लिए तत्पर होता है तो उसकी कमजोरियोँ एवं 
सुविधाभोगी प्रवृत्तियाँ उसे रोकती हैं। पलायन का मार्ग दिखाता हैं। आत्मचेतस व्यक्ति अपनी 
आत्मा की पुकार को अधिक देर तक अनसुनी नही कर सकता। इस कशथ्यानुभूति को कवि ने 
कई 'फैण्टेसी' कविताओ मे जैसे- 'अँधेरे मे', 'अन्तर करण का आयतन' आदि मे व्यक्त किया 
है। 
विषम स्थिति को देखकर वह अपने कर्त्तव्यो एवं स्थिति का मूल्यांकन करने को तत्पर 

होता है। उसे लगता है उसकी निष्क्रितता की वजह से आज यह विषम स्थिति आयी है। 
आत्मालोचन की प्रक्रिया के दौरान वह स्वयं को धिक्कारता है, अपनी अकर्मण्यता के कारण 
उसे ग्लानि होती है। 

'मैं एक थका हुआ मात्र आवेग 

रुका हुआ एक जबरदस्त कार्यक्रम 

मैं एक स्थगित हुआ अगला अध्याय अनिवार्य 

आगे ढ़केली गयी प्रतीक्षित 


(]68) 


महत्त्वपूर्ण तिथि 

मै एक शून्य मे छटपटाता हुआ उद्देश्य 

मुझे अफसोस है गहरा'।९ 

आज की शोषण व्यवस्था के लिए वह स्वयं को जिम्मेदार पाता है। उसे अनुभव 

होता है कि उसकी कायरता के कारण ही शोषण व्यवस्था प्रबल हुई है। यदि वह अपना शोषण 
होने देता है, या उस व्यवस्था से बँधा रहता है, या उसका अंग बना रहता है, तो उसका कारण 
स्वयं उसकी आन्तरिक कमजोरी है। 'चम्बल की घाटी” मे इसी तथ्यानुभूति को व्यक्त किया गया 
है। इस सत्य के उद्घाटित होने पर उसमे व्यक्तित्वान्तरण की प्रक्रिया शुरू हो जाती है, उसमें 
परिस्थितियों एवं आन्तरिक कमजोरियों से युद्ध करने की इच्छा जागृत होती है। फलस्वरूप वह 
व्यक्तित्व की काट-छाँट कर रूपान्तरण की प्रक्रिया गुजरता है??। वह 'स्व' को निर्वैयक्तिक 
बनाता है। कभी-कभी वह संघर्ष में आने वाली कठिनाइयों से घबराकर पलायन की ओर उन्मुख 
होता है। परन्तु उसकी चेतना उसे इस स्थिति से उबारती है??। अब वह अपने लक्ष्य की प्राप्ति 
के लिए मानव के उत्थान के लिए पूरी शक्ति से संघर्ष मे जुटता है। 

'कि मै अपनी अधूरी दीर्घ कविता मे उमगकर 

जन्म लेना चाहता फिर से 

कि व्यक्तित्ववान्तरित होकर 

नये सिरे से समझना और जीवन 

चाहता हूँ सच'।।?* 
6. स्वानुभूति 

'मुक्तिबोध' की दृष्टि मे “आत्मा कोई अलोकिक, आध्यात्मिक या धार्मिक वस्तु नही 

है, वह मनुष्य की प्रबल आत्मिक शक्ति है, जो व्यक्ति को अच्छे या बुरे की अनुभूति कराती है। 
उसका विवेक से घनिष्ट सबध है। वह अंधे भौतिकवाद, सुविधाभोगी प्रवृत्ति एवं लोभ की वृत्ति 
के कारण निर्बल एव सुप्त पड़ जाती है। वह अचेतन मे छिपे विवेक मणि के रूप मे संचित रहती 
है। उच्च वर्ग अपनी सम्प्रभुता कायम रखने के लिए सबसे पहले व्यक्ति की आत्मा का हनन 
करना चाहता है। आत्मा के चैतन्य होने पर विवेक जागता है। आत्मा एक देदीष्यमान अग्निमणि 

है, एक ज्ञान-धन है”'“*। आत्मचेतना ही जड़ता से लड़ने और विकास के लिए संघर्ष करने 
को प्रेरित करती है। 
मुक्तिबोध'” के अनुसार आत्मिक शक्ति का अचेतन से निकट सबंध है। यह आत्मिक 

शक्ति अचेतन मे ही रहती है। अतः अचेतन प्रबलशक्ति का केन्द्र है। इसी मे आत्म-विवेक भी 
रहता है। प्रायः अधिकाश 'फैण्टेसी' कविताओ मे रत्न-मणि आदि के रूप मे अचेतन मे इनकी 
उपस्थिति दर्शायी गयी है। चेतन स्तर से इनका सबंध प्रायः टूटा हुआ है, क्योकि लाभ एव 
सुविधा की दौड़ मे आत्म-विवेक बाधा पहुँचाते है। 

'कि उस गुमनाम खडडे मे 

भयानक चीखती सी 'धड़ड” 

सिर फूटा 

व उसकी थाह में से तब 

अचानक जोर से उछले 

दमकते रत्न 

बिखरे श्याम गहवर में! ।९९ 
7. जन सम्पृक्‍्त एवं प्रेरणा 

'मुक्तिबोध/ जनवादी कविता के रचनाकार थे। उनका साहित्य जनता का साहित्य था 

और जनता के लिए था। उन्होंने अपनी कविता का यह वस्तु तत्त्व जनता के बीच सेअपने आस- 
पास के परिवेश से ग्रहण किया था। जनवादी साहित्य लेखन की प्रेरणा उन्हें सामान्य जन से 
ही प्राप्त हुई थी। उन्हे अनुभव हुआ कि सत्यता के वास्तविक तथ्य को जनता के बीच रहकर 
ही प्राप्त किया जा सकता है। उन्होने अनुभव किया कि सवेदना के विस्तार और सामान्यीकरण 
के लिए जन अनुभव से जुड़ना होगा। वास्तव मे एक दायित्ववान सच्चा कलाकार, जन हृदय 
से जुडे बिना नही बन सकता*”। इसीलिए उसे जनानुभवों को आत्मसात करना होगा। 

“गम्भीर तुम्हारे वक्षस्थल 

मे अनुभव-हिम-कन्या गंगा-यमुना 

के जल की 

पावन शक्तिमान लहरे पी लेने दो 

ओ मित्र, तुम्हारे वक्षस्थल के भीतर के 
अन्तरस्थल का पूरा विप्लव जी लेने दो 

उस विप्लव के निष्कर्षो के 

धागो से अब 

अपनी विदीर्ण जीवन चादर सी लेने दो! 68 


'मुक्तिबोध' के अनुसार अकेले संघर्ष कर युग एवं व्यवस्था मे परिवर्तन नहीं लाया 
जा सकता। यदि मुक्ति चाहिए तो जन को संगठित करना होगा। क्योकि मुक्ति अकेले नहीं, 
सबको साथ मिलाकर सबके सहयोग से ही प्राप्त की जा सकती है। 'मुक्तिबोध'” के लिए संगठित 
जनता भीड नही शक्ति का केन्द्र है। जहाँ संगठन है, वहाँ एक प्रेरणा और उद्देश्य भी है। जहाँ 
एक प्रेरणा और उद्देश्य है, वहाँ एक स्फीति और सक्रिय चेतना भी है।*? 

'मुक्तिबोध” की जन सम्पृक्त केवल अपने देश की जनता तक ही सीमित नहीं है। वे 
देश की परिसीमा के बाहर के जन से भी सम्पर्क बनाए हुए हैं। वे देश-विदेश में रहने वाले सभी 
प्रियवर (जो उनके लक्ष्य एवं विचारधारा का समर्थन करते है) को ढृढ़कर उनके साथ विचारों 
का आदान-प्रदान करना चाहते हैं। 'अन्तःकरण का आयतन' कविता मे इस कथ्य को फ़ैण्टेसी' 
के माध्यम से व्यक्त किया गया है। इस कविता में कवि ने अपनी आत्मचेतना को छाया के रूप 
मे इंगित किया है, जिसे सहचरो की तलाश के साथ अपने दायित्व का भी बोध है। वह जन- 
जन मे विश्वात्मक चेतना एवं विश्वबन्धुत्व का भाव भरती है। 

“अनजाने रास्तो पर रोज 

मेरी छाह यूँ ही भटकती रहती 

किसी श्यामल उदासी के कपोलो पर अटकती है 

अँधेरे मे, उजाले मे 

कुहा के नील कुहर और पाले मे, 

व खड्डों-खाइयो में घाटियो पर या पहाड़ों के कगारो पर 

किसी को बाँह मे भर, चूमकर, लिपटा 

हृदय मे विश्व-चेतस्‌ अग्नि देती है। 

कि जिससे आग उठती है 

समूची आत्म सविद, उष्म-श्वस गहराइयो, 

गहराइयो से आग उठती है'।”०९ 
8. मनुष्य एवं जन-चेतना के प्रति सम्पूर्ण आस्था 

'मुक्तिबोध/ आशावान कवि है, उन्होने वर्तमान समय मे मानवीय अन्तकरण को 

रोग-स्त देखा था, परन्तु उन्होंने पूरी आस्था के साथ विश्वास किया और उम्मीद की कि वह 
होश में लाया जा सकता है, उसका पुनर्वास किया जा सकता है” '। 'मुक्तिबोध' ने आधुनिक 
युग यथार्थ को उसकी भयंकरता के साथ चित्रित किया है। इस युग में अधिकांश जन को उन्होने 
परिस्थिति के हाथो विवश पाया है। वे जानते हैं कि उसकी कमजोरी ही उसकी विवशता का 
कारण है। परन्तु इसके बाद भी उनके मन मे मनुष्य और उसकी आत्मशक्ति के प्रति पूरी आस्था 
है। उन्हे विश्वास है कि इस स्वार्थ के अन्धे दौड़ मे भी मनुष्यता जीवित रहेगी। चाहे युग का 
कितना भी भयानक एवं विकट दौर चल रहा हो, सम्पूर्ण मनुष्यता नष्ट हो जाय ये असम्भव है। 
'मुक्तिबोध/ का यह विश्वास कि मनुष्य की आत्मिकशक्ति, उसका आत्मविवेक समाज की 
विकृतियो को भाँप लेगा। 

'अँधूरी और सतही जिन्दगी के गर्म रास्तों पर, 

अचानक सनसनी भोचक 

कि पैरों के तलों का काट खाती-सी यह आग? 

जिससे नच रहा-सा हूँ, 

खड़ा भी हो नही सकता, न चल सकता। 

भयानक, हाय, अन्धा दौर 

जिन्दा छातियों पर और चेहरों पर 

कदम रखकर 

चले हैं पैर। 

अनगिन अग्निमय तन-मनं व आत्माएँ 

व उनकी प्रश्न मुद्राएँ, 

हृदय की युति-प्रभाएँ 

जन-समस्याए 

कुचलता चल निकलता हूँ। 

इसी से पैर-तालुओ मे 

नुकीला एक कीला तेज 

गहरा गड़ गया औ' धँस गया इतना 

कि ऊपर प्राण-भीतर तक छँआ आया, 

लगी है झनझनाती आग, 

लाखो बर्र-कॉटो ने अचानक काट खाया है। 

हर पल चीखता हूँ, शोर करता हूँ 

कि वैसी चीखती कविता बनाने मे लजाता हूँ” 

विसगतियों को पहचानकर वह इनसे मुक्ति तथा मानवता के सुदर भविष्य के निर्माण 
के लिए संघर्ष में भाग लेने को तत्पर होता है। इस युद्ध मे उसके और भी मित्र सहचर हैं। वह 
अपनी कमजोरियो का परित्याग करता है। प्रायः अधिकांश 'फ़ैण्टेसी! कविताओ मे इसी 
मुख्यकथ्य को बार-बार कहा गया है। उपरोक्त प्रसंग में भी काव्य नायक को अधूरी, सतही 
जिन्दगी की विद्रुपता का भान होता है। यह विद्रुपता, जिसमें वास्तविकता और सत्य कुचला जा 
रहा है, उसके मन मे गहरी संवेदना जगाती है, पर उसकी पीडा को व्यक्तिगत स्तर पर प्रकट 
करना, उसे उचित नहीं लगता, वह इसे सार्वजनिक रूप मे व्यक्त करने का प्रयास करना चाहता 
है। 
प्रबल शत्रु के संहार और परिस्थिति परिवर्तन के लिए जन-जागरण करना होगा। 

समष्टिगत प्रयास से ही विकास सम्भव है। 'मुक्तिबोध/ को जनशक्ति द्वारा परिस्थिति में 
असाधारण परिवर्तन आने का विश्वास है। देश-विदेश के पिछले इतिहास से हमें यह सूचित 
होता है कि संगठित जनता ने असाधारण कार्य किया है।”? 

मुक्तिबोध' को विश्वास है कि जनशक्ति द्वारा उस सुंदर विश्व का निर्माण अवश्य 
होगा, जिसकी उन्होने कल्पना की है, जिसे उन्होंने अपनी कविता मे 'फ़ैण्टेसी' के रूप मे व्यक्त 
किया है उनकी 'फैण्टेसी” भविष्य में अवश्य सच का रूप ग्रहण करेगी। 

'मैं विचरण करता-सा हूँ एक 'फैण्टेसी' मे 
यह निश्चित है कि 'फैण्टेसी' कल वास्तव होगी।”” 

'फैण्टेसी' के प्रयोग से वे तत्कालीन जीवन की विभीषिकाओ को, उनके समग्र सदर्भ 
मे पकडने के साथ मनुष्य की अकर्मण्यता, निराशा, विक्षुब्धता, संघर्ष शक्ति और जिजीविषा 
आदि को एक साथ प्रकट कर सके है। इसका लाभ यह हुआ कि उनकी कविता युग की 
भयानकता को गहरे अभिव्यक्ति देते हुए भी पाठक को आंतकित नहीं करती।”* 

'मुक्तिबोध' के 'फ़ैण्टेसी' निर्माण में चेतन की तुलना मे अवचेतन मन का अधिक 
योगदान है। कल्पना के माध्यम से काव्यात्मक अनुभूति का कही विस्तार, कहीं न्‍्यूनीकरण 
करके फ़ैण्टेसी' रची गयी है। 'मुक्तिबोध' 'फ़ैण्टेसी' के ढाँचे का उपयोग करके अपनी बात को 
तथा जीवन के विविध प्रसंगो को पूरे कलात्मक कौशल से कह सके। 'मुक्तिबोध” के 'फैण्टेसी' 
की पृष्ठिभूमि उनके द्वारा संचित और पोषित विचार धारा की भूमि पर अवतरित है। कट यथार्थ 
की अनुभूति के प्रकटीकरण मे 'फैण्टेसी' जैसे शिल्प, उनके लिए विशेष सहायक बने है। 
क्योकि इसमे कार्य-कारण के तर्क का तालमेल बैठाने की आवश्यकता नही होती है। 


निष्कर्ष 


उपर्युक्त अंश मे हमने 'मुक्तिबोध' की प्रौढ़ रचनाओं के आधार पर उनके पीड़ा, 
अवसाद, संत्रास, वेगनगी मानववाद, पराजयबोध, क्रान्ति, आत्मसंघर्ष की भावना, जन सम्पृक्त 
एवं जन-चेतना, वर्गीय चेतना, राजनैतिक बोध की भावना तथा अन्य पक्षो को चित्रित किया गया 
है। 'मुक्तिबोध' के द्वारा रचित साहित्य को दो कालो मे विभक्त किया गया है, (सन 935- 
१950 और सन्‌ 950-64)। प्रथमकाल में “मुक्तिबोध”” की अनुभूति मे छायावादी संस्पर्श 
है। उनमे वैयक्तिकता, संवेदना और कल्पना के सभी सूत्र मिलते हैं, जो छायावादी अनुभूति के 
प्रमुख तत्त्व है। पंचम दशक की रचनाओ मे छायावादी तत्त्व विरल और प्रयोगवादी तत्त्व सघन 

होते है। छायावादी अनुभूति के तत्त्वो से मुक्त होने मे उन्हे समय लगा है। इस काल की रचनाओ 
मे वे सभी विशेषताएँ विद्यमान है, जिनका समुचित प्रौढ़ विकास परिवर्ती काल की रचनाओ मे 
हुआ है। सन्‌ 950 के बाद के भुक्तिबोध' मे प्रेम, सौन्दर्य, प्रकृति के वे तराने नही मिलते 
जो उनकी पहले की रचनाओ मे विद्यमान है। सन्‌ 950 के बाद की रचनाओ में भय, सत्रास, 
अवसाद, कुण्ठा बेगानगी, बिलगाव, मानववाद, क्रान्ति आदि के स्वर प्रमुख हैं। इस दृष्टि से 
प्रथम काल भुक्तिबोध” का निर्माण काल है, द्वितीय उनका प्रौढ़ रचनाकाल। 

'मुक्तिबोध/ की कविताओ के अनुभूति पक्ष का अनुशीलन करने से ज्ञात होता है कि 
अपने समय की भयावहता और बेरहमी का जो उन्होंने सामना किया, उसका साक्ष्य तो इसमे है 
ही, उसके साथ उनकी आत्मीयता और आन्तरिकता भी इसमे हैं। उनके वैचारिक लगाव को इन 
कविताओ मे स्पष्टता के साथ खोजा जा सकता है।” उनकी कविताएँ अपने युग की सामाजिक 
जटिलता, पाखण्ड, मानसिक तनाव तथा विषमतापूर्ण जीवन की भयानकता उपस्थित करती है।- 
---मनुष्य के जीने की कोशिशों को वाणी देती हैं।”” वास्तव मे उनकी 'फ़ैण्टेसी! इस भयानक 
वास्तविकता को व्यक्त करने के कारण ही प्रभावशाली बन सकी है। उनकी कविताओं मे 
'फैण्टेसी' और यथा्थानुभवों का मणिकांचन संयोग दिखायी देता है। उन्होंने मानव के सूक्ष्म 
मनःस्थिति को भी बहुत सफल रूप से प्रकट किया है। 

प्रायः सभी रचनाकार अपनी कृति के विषयवस्तु मे अपनी वैयक्तिकता और कल्पनाशक्ति 
का समिश्रण करते हैं। 'फैण्टेसी' शिल्प की कविताओ में तो कल्पनाशक्ति अपनी नवोन्मेषता एवं 
स्वच्छन्दता या स्वतन्त्रता की चरम सीमा प्राप्त करती है। 'मुक्तिबोध' ने फैण्टेसी! शिल्प की 
कविताओं में यथार्थ और वैयक्तिकता के साथ कल्पना के अनोखे अद्भुत स्वतन्त्र उड़ान को 
समाहित करके एक रोचक और आश्चर्य जनक दिक्काल (मे पहुचा दिया) की सृष्टि की तथा 
वर्तमान यथार्थ को उस विस्मयकारी वातावरण में विचरण कराया। जिससे कविता में वर्तमान का 
सत्रास तनाव कम हुआ और पाठकों मे विषय वस्तु के प्रति एक जिज्ञासा भरा कौतूहल पूर्ण भाव 
जागृत हुआ। 

'मुक्तिबोध' अपने 'फ़ैण्टेसी' शिल्प के प्रयोग पर विवेक और चिन्तन की छाप डालते 
है। उन्होंने संवेदना में उसके ज्ञानात्मक पक्ष की संश्लिष्टता पर विशेष बल दिया। जिसका प्रमाण 

उनकी कविताएँ है। उनकी धारणा है कि वस्तु का ज्ञानात्मक आधार पूर्व निर्मित संवेदना को 
नए-नए तत्त्व प्रदान करता है। उन्होने वस्तु से संबधित ज्ञानात्मक आधार का प्रयोग करके अपनी 
सवेदनात्मक सत्ता को अधिक युग सापेक्ष बनाने का प्रयत्न किया है। “* 

इस प्रकार मुक्तिबोध/ की कविताएँ उनकी अनुभूति विषयक मान्यताओ पर खरी 
उतरती है। उनकी अनुभूति मे प्रखर जनवादी स्वर है जो ज्ञानात्मक आधार प्राप्त कर उच्चस्तरीय 
और विश्वात्मक सवेदना मे परिणित हुई है। उनमें कवि की सशक्त वर्गीय चेतना और वैचारिक 
मौलिकता परिलक्षित होती है। 

'फ़ैण्टेसीगत” कविताओं मे उनका स्वर प्रखर यथार्थवादी का रहा है। 'फ़ैण्टेसी' मे 
यथार्थ की अभिव्यक्ति देकर उन्होंने अपनी काव्यगत मान्यताओ की पुष्टि तो की ही साथ ही यह 
भी सिद्ध कर दिया है कि एक सच्चा समर्थ तथा यथार्थ जीवन के रंगो मे रंग कवि भाववादी तथा 
आत्मपरक शैली का प्रयोग करके भी यथार्थ की सुंदर प्रभावी एव कलात्मक अभिव्यंजना प्रस्तुत 
कर सकता है। 

पंचम अध्याय 


'फ़ैण्टेसी' और अभिव्यक्ति पक्ष 





अनुभूति को कविता का रूप धारण करने के लिए आवश्यक है कि इसे कला पूर्ण 
अभिव्यक्ति प्राप्त हो। कलात्मक अभिव्यक्ति का रूप विधान, विविध शिल्पगत उपकरणो के 
परस्पर सहयोग से निर्मित होता है। इन्ही शिल्पगत उपकरणो से कविता कलात्मक, सजीव एवं 
मर्मस्पर्शी रूप ग्रहण करती है। शिल्प के ढाँचे में अनुभूति विशेष कलात्मक रूप-विन्यास प्राप्त 
करती है। शिल्प मे प्राय. काव्य-भाषा, रूप-योजना, छन्द-योजना, बिंब प्रतीक, रूपक, 
अप्रस्तुत-विधान, अलंकार आदि उपकरणो को परिगणित किया जाता है। काव्य की संरचना 
इन्ही के सयुक्त सम्मिलित प्रयास से आकार ग्रहण करती है। 

किसी विशिष्ट शिल्प के कलेवर मे सर्जक द्वारा कलात्मक अभिधान की क्षमता का 
उत्कर्ष किया जाता है। इस प्रकार शिल्प अनुभूति विशेष की कलात्मक अभिव्यक्ति है, अतएव 
कहा जा सकता है कि अभिव्यंजना, शिल्प-कला काव्य का अनिवार्य तत्त्व है।' वास्तव मे 
अनुभूति का सही उद्घाटन शिल्प के सफल, सजीव प्रयोग पर आश्रित है। 'मुक्तिबोध' ने विविध 
शिल्प उपकरणों मे से बिंब, प्रतीक, रूपक को अधिक महत्त्व दिया है। इन्ही उपकरणों के 
सफल प्रयोग से उन्होने भव्य काव्यात्मक 'फैण्टेसी' का निर्माण किया। 

कविता के स्वरूप विधान मे बिंबो एवं प्रतीको का महत्त्वपूर्ण स्थान है विशेषतः जब 
कविता मे अत्यन्त सूक्ष्म भावों की अभिव्यक्ति करनी होती है तब अपनी अनुभूतियों को रूप देने 
की समस्या कवि की जटिल समस्या होती है। इस जटिलता का समाधान वह बिंबों एवं प्रतीको 
की सहायता से करता है। बिंबो एव प्रतीकों के बिना आधुनिक कविता का शिल्प पूरा नही हो 
पाता तथा सृक्ष्म अथवा अमूर्त अनुभूतियो का प्रेषण भी नहीं होता। आचार्य शुक्ल ने इस संदर्भ 
मे लिखा है- “कविता के अर्थग्रहण से काम नही चलता, बिब ग्रहण भी अपेक्षित होता है। यह 

बिब ग्रहण निर्दिष्ट, गोचर और मूर्त विषय का ही हो सकता है।”” 'डॉ० नगेन्द्र' के 
मतानुसार .. .“बिंब का मूल विषय मूर्त और अमूर्त दोनो हो सकता है। किन्तु उसका अपना 
रूप मूर्त ही होता है।”? 


बिंब 

किसी भी कथ्य को मूर्त, जीवन्त एवं साकार रूपधारण करने के लिए बिंबो का 
सहयोग अपेक्षित होता है। इस दृष्टि से बिंब काव्य की सरचना के लिए महत्त्वपूर्ण उपादान है। 
व्यवहारिक-दृष्टि से भी बिब अनुभूति की मूर्तन क्रिया का अग है। मनोगोचर को इन्द्रियगोचर 
बनाने का साधन है'।* बिंब विधान आधुनिक युग की देन है। आधुनिक युग का कवि कविता 
को अलंकारो से सजाना नही चाहता, बल्कि अनुभव को सजीव और जटिल रूप में व्यक्त करना 
चाहता है। सुंदरता की अपेक्षा अनुभव की बनावट और जीवंतता आधुनिक कवि के लिए ज्यादा 
महत्त्वपूर्ण है।” उसका दृष्टिकोण सौन्दर्यवादी की अपेक्षा जीवनवादी अधिक है। यही कारण है 
कि कविता मे बिंब का महत्त्व बढ़ गया है। ऐसा माना जाता है कि बिंब संवेदना से जुड़े होते 
है। उनकी सबसे बड़ी विशेषता 'ऐन्द्रियता' होती है। यही कारण है कि सुंदरता से अधिक 
सजीवता बिंब का प्रधान गुण है।? अलकार में सजीवता हो सकती है लेकिन प्रयोग का प्रधान 
उद्देश्य सौन्दर्य लाना है। उसी तरह बिम्ब मे सौन्दर्य हो सकता है। लेकिन प्रधान उद्देश्य कविता 
को सजीव बनाना है। कविता मे जब कवि-कल्पना के प्रयोग से बिंब की सृष्टि करता है, तब 
वह अपने अनुभव को ठीक उसी रूप में व्यक्त करना चाहता है जैसा वह अनुभव करता है। 
लेकिन जब अलंकार का प्रयोग करता है तो उसे कुछ आडम्बर के साथ व्यक्त करना चाहता है। 
यानी बिंब के प्रयोग से कवि अपने अनुभव को प्रमाणित करता है। उसकी असलियत की चिन्ता 
करता है।” 

काव्य-बिंब को स्पष्ट करते हुए 'डॉ० नगेन्द्र” ने लिखा है- “बिंब अपने मे महज एक 
दृश्य उपकरण नही है, वरन वह मूलतः काल-क्रम मे आगे-पीछे उठने वाली विविध अनुभूतियो 
के एक साथ साक्षात्कार का उपक्रम है। इस तरह अर्थ-संश्लेषण की अनुभूति-अभिव्यक्ति का वह 
एक विकसित स्तर है”*। उन्होने पुनः लिखा है- 

“बिंब जब भी आता है, किसी गहरे विचार या जीवन दृष्टि का सवाहक बन कर 
आता है। एक श्रेष्ठ बिंब जीवन के प्रत्यक्षात्मक और धारणात्मक दोनो ही गुणों से सम्पन्न होता 
है।'”? साहित्य यदि बिखरे-बिखरे और खण्डित जीवनानुभवों और यथार्थ की पुनर्रचना है, तो 
बिब-विधान इस पुनर्रचना प्रक्रिया का मुख्यअग है। काव्य, जीवन को अर्थवत्ता प्रदान करता है 
और आधुनिक काव्य की सूक्ष्म अर्थवत्ता बिब से निर्मित होती है।। " 

बिंब विधायक कल्पना से निर्मित होता है। साहित्य मे बिब को लेकर बहुत विवेचन 
हो चुका है, अतएव पिष्टपेषण से बचने के लिए यह आवश्यक है कि हम केवल इसकी मूलभूत 
विशेषताओ का उल्लेख करे। इस तथ्य को स्वीकार करने मे कोई आपत्ति नहीं है कि सृजन- 
प्रक्रिया का पथ कल्पना पर आधारित होता है, जो प्रकृत्या बिब-विधायक होती है। बिबो को दो 
कोटियो मे विभक्त किया जा सकता है। पहली कोटि मे प्रत्यक्ष अनुभव पर आधारित बिंब आते 
है, दूसरी कोटि मे परोक्ष अनुभव पर आधारित बिंब आते हैं। युग” ने मूला दर्शात्मक बिब की 
बात उठायी है और 'जार्ज ह्ेले ने निदर्शनात्मक बिबो की। लैंजर' ने इस विचार को बदलते 
हुए अनुभूत बिंब का भी उल्लेख किया है।यह सर्वविदित सत्य है कि बोध का अनुभूति मे 
पारिणत होने और अनुभूति के अभिव्यक्ति मे ढ़लने की क्रिया की स्थिति मे बिंबों का निर्माण 
होता है। जब लैंजर' “अनुभूति बिंब” का उल्लेख करते हैं, तो निश्चित रूप से उनकी दृष्टि, 
संकेत रूप में कला निरूपण की होती है। बिंबों का अपना संदर्भ होता है। उनके निर्माण मे 
कल्पना का योगदान होता है। अतएव वे कवि की अनुभूति को नए रूप में प्रस्तुत करने के 
प्रमुख साधन होते है। 

प्रत्यक्ष और परोक्ष अनुभव पर आधारित बिंब के अतरिक्त आलोचको ने उद्भव के 
आधार पर और ज्ञानेन्द्रियों के आधार पर भी बिंबो का विभाजन किया है। 'हिन्दी साहित्य कोश' 
मे उदभव के आधार पर बिंबो के दो प्रकार माने गये हैं- 

स्मृतिजन्य और स्वरचित। ज्ञानेन्द्रियों के आधार पर दृष्टि शब्द गन्ध, रस, स्पर्श 
आदि प्रकार माने गये हैं। 'कुमार विमल' ने कलाशाख के आधार पर बिंबों के कई वर्गों का 
उल्लेख किया है-कलात्मक अभिव्यक्ति-भंगिमा पर निर्भर बिंब (शब्द बिंब, वर्ण-बिंब, सामाजिक- 
बिब) काव्येतर कलाओ से संबन्धित बिंब-अमित्र इन्द्रियबोधक बिंब (चाक्षुष, श्रावण, भ्राणिक, 

गतिबोधक आदि) मित्र इन्द्रियबोधात्मक बिंब (सह-संवेदात्मक, वर्गोदभेदक) तथा उदात्त बिंब 
आदि। केदारनाथ सिह' ने सज्जात्मक, छायात्मक, धनात्मक, मिश्रित, उदात्त, नाद, अमूर्त और 
प्रतीकात्मक आठ वर्गों मे विभक्त किया। इन अर्थो के अतरिक्त उन्होंने विरोधी-बिंब, पशु-बिब, 
आवेग-बिब, यथार्थभूलक-बिब, पारदर्शी-बिंब, शिशु बिब, भाषावैज्ञानिक-बिब, खण्डित-बिब 
आदि विभेद भी किए है। 'डॉ० नगेन्द्र' ने बिंबो के वर्गीकरण को अधोलिखित रूप में प्रस्तुत 
किया है- 


बिंब 
प्रत्यक्ष अनुभव से संबद्ध मध्यवर्ती बिंब परोक्ष अनुभव से संबद्ध 
[| ६6 | ! कै आओ 
रूप शब्द राघ स्वाद स्पर्श अनुबिंब प्रत्यक्ष-बिंब 


बिंब बिंब बिंब बिब बिंब 





चेतन मन के बिंब अचेतन मन के बिंब 
स्मृति कल्पना व्यक्तिगत अचेतन सामूहिक अचेतन 
बिब बिब के बिब के बिंब 
आदच्र बिंब 
स्वप्न बिंब तन्द्रा बिंब मिथ्या बिंब 


इसके अतिरिक्त भी विद्वानो ने कई भेद प्रस्तुत किए हैं यथा-रूपात्मक-बिंब, 
प्रतीकात्मक-बिब, तत्कालिक-बिब, शून्य-बिंब, अलकारिक-बिंब, विश्रृंखल-बिंब, प्रतिमाशून्य- 
बिब आदि। ' 

'फैण्टेसी' और बिंब विधान 


'फैण्टेसी” मे बिंबों का समायोजन आवश्यक रूप से होता है। 'फैण्टेसी' से बिंब का 
बहुत महत्त्वपूर्ण संबंध है। एक तरह से बिंबों के बिना 'फैण्टेसी' का कोई अस्तित्त्व ही नही 
होता। 'फेण्टेसी” जीवन्त एवं संचित अनुभव प्रसूत होती है तथा मानस मे बिंबो के माध्यम से 
अपना प्रकटीकरण करती है। जब कोई व्यक्ति किसी वस्तु के सम्पर्क मे आता है तब उस वस्तु 
का कोई चित्र या उससे संबधित विशिष्ट अनुभूति अचेतन मे संग्रहित हो जाती है। अचेतन मे 
स्थित बिब कल्पना के माध्यम से सचेतन मे स्थूल रूप से अभिव्यक्त होते हैं। 

'फैण्टेसी' का सबंध देखने से है। मनः दृष्टि द्वारा मानस पटल पर अपनी अनुभूतियो 
(दृश्यवत्‌, बिबवत्‌) को देखने से विदित होता है कि काव्यात्मक फ़ैण्टेसी! की संरचना अचेतन 
और चेतन मन के सहयोग से होती है और अचेतन प्राय. अपनी अभिव्यक्ति बिंब के माध्यम से 
करता है। काव्यात्मक 'फ़ैण्टेसी' एक कल्पनात्मक सोच है जिस पर चेतन का नियंत्रण होने पर 
भी अचेतन का अधिपत्य अधिक होता है। रचनाकार जब अपनी संवेदनाओ को कल्पना के 
सहयोग से 'फ्ैण्टेसी' मे रूपान्तरित करने लगता है तब ऐन्द्रिक संवेदनात्मक क्षमता पर से उसका 
नियंत्रण शिथिल हो जाता है, उसके विचार या भाव शब्दमय न होकर, चित्रात्मक प्रवाह का रूप 
धारण कर लेते हैं और मानसिक धरातल पर चित्रवत प्रसारित होने लगते हैं। 

'फैण्टेसी” के बिंब रहस्य, रोमाच, रोचकता के गुणोत्पादक एवं वर्धक होते है। 
'फैण्टेसी' के काल्पनिक एवं मिथकीय स्वरूप के कारण उसमे आच्-बिंब, ब्रह्माण्ड-बिब, 
निजन्धरी-बिंब (कथा-बिब, परीकथा-बिंब, भूत-प्रेतादि-बिंब), प्रत्यय-बिंब (आस्था, पूजा, अवधारणा 
आदि) देवाख्यान-बिब (पौराणिक) आदि का विशेष प्रयोग होता है। 

बिंब और 'ैण्टेसी' का बहुत अतरग संबंध होते हुए भी फैण्टेसी' बिंब नही है। बिंब और 
'फैण्टेसी' मे उल्लेखनीय अतर यह है कि फैण्टेसी' विश्रंखल किन्तु सश्लिष्ट कल्पना होती है, जबकि बिंब 
एकोन्मुखी होते हैं। फैण्टेसी' मे स्वन जैसी गत्यात्मकता होती है जबकि बिंब आम तौर पर स्टेटिक होते हि 


मुक्तिबोध के काव्य में बिंब योजना 


'टी,एस, इलियट' के विषय में कहा जाता है कि उनका काव्य उस कक्ष की भाँति 

है जिसमे अनेक दर्पण सजाकर रख दिए गए हो, अर्थात टी0एस0 इलियट ने अपने काव्य मे 
विभिन्न सन्दर्भो को पिरोया है। 'मुक्तिबोध' की अधिकांश कविताएँ इसी प्रकार संदर्भ गर्भित है 
और इन सन्दर्भो को मुक्तिबोध' ने बिबो की लड़ी के माध्यम से प्रस्तुत किया है। 

बिब विधान की दृष्टि से मुक्तिबोध” का काव्य अत्यन्त समृद्ध है इस विधा मे वे 
अद्वितीय है। उनकी कविता को बिंबो का नगर कहा जा सकता है। वे कविता के प्रत्येक कथ्य 
स्तर को बिबात्मकता प्रदान करते हुए अपने जीवन दर्शन को मूर्त आयामो मे स्पष्ट करते चलते 
है। उनकी यह विशेषता है कि वे शब्द बिबो का लयात्मक उपयोग करते हुए उसे जीवन दृष्टि 
का सवाहक बनाकर समग्रता के साथ प्रस्तुत करते हैं। 

'मुक्तिबोध/ की कविता बिंब की कविता है 'एक अरूप शून्य के प्रति” कविता मे 
'मुक्तिबोध' ने लिखा है- 

सृजन के घर मे तुम 
मनोहर शक्तिशाली 
विश्वात्मक 'फ़ैण्टेसी'। 2 

“चकमक की चिनगारियाँ' कविता में भी उन्होंने लिखा है- 

प्रतीको और बिंबो के 
असंवृत रूप मे भी रह 
हमारी जिन्दगी है यह। 

'मुक्तिबोध! की कविता में शब्दों और वाक्यों में मानवीय अभिप्रायो का जो सूरज 
निकलता है और धरती के अकुलाने से छविमधुरा कविता का जो स्रोत फूटता है,” उसी के 
परिणाम स्वरूप उनके काव्य बिंब का अविर्भाव होता है। 

'मुक्तिबोध' ने अपने काव्य में बिंब प्रयोग के संबंध में वक्तव्य दिया है-वे लिखतेहैं- 
“मानव संबंधों की इस गिरावट के जमाने में, मेरी कविता की सारी इमेजरी-बिंब माला विकसित 
हुई है। उसमे घने और काले, लाल और नीले, जामनी और बैगनी रंग हैं। इन कविताओं में 
से अधिकांश अप्रकाशित हैं। यह इमेजरी कहाँ से कैसे पैदा हुई यह कहना मुश्किल है। केवल 
इतना कहना चाहूँगा कि मनुष्य सबंधों की भीषण गिरावट के बीच, मनुष्य-दीप्ति के जो 

प्रकाशमान दृश्य मेरे सामने आये, उन्हीं के सहारे मेर जीवन आगे बढ़ता रहा। दृश्य और 
अदृश्य सहख्रो, कोमल स्पर्शो ने संयुक्त रूप से मन की रचना कर डाली। ये स्पर्श जिन ज्वलन्त 
जनो के है, वे कम नहीं, अनगिनत है। उन्ही के सहारे अनवस्था, व्यवस्था बद्ध होने लगी। 
वेदना सोचने के लिए बाध्य हुई। सवेदना डिफरेशियल कैलक्युलस करने लगी।”. उस 
जमाने मे विक्षोभ मेरा स्थायी भाव हो गया था”।* “यद्यपि आगे के वर्षो मे धीरे-धीरे मेरी 
कविता के काले रग धुलने लगे, किन्तु मेरी इमेजरी बढ़ती ही गयी। विषय भी विभिन्न और 
विस्तृत होते गये।”” | 7 

'मानव-मन या मानव-मूल्य पर चोट पहुँचाने वाली कोई बात होती है तो संवेदनशील 
चिन्तन, मन-ही-मन चलता रहता है। बिंब रूप पूरा कैसे होगा, कह नहीं सकता, पर डूब जाऊ 
तो शाखा-प्रशाखा अपने आप निकलती जाती है और पूरी बात पूरा चित्र आ जाता है।””! १ 

“कुछ कमजोरियोँ भी हैं। कभी-कभी लगता है कि यह कमजोरी नही है। वस्तुतः मैं, 
बिना चित्र प्रस्तुत किए लिखता नहीं। यदि लगता है कि मेरा चित्र यथार्थ नहीं है तो नहीं लिखता। 
कोई भी विचार यदि अभिभूत कर देता है, तभी ठीक से लिख पाता हूँ”। ? 

रचना प्रक्रिया पर विचार करते हुए उन्होने उसके कसकते मूल से अलग होने और 
'फैण्टेसी! के रचनाबद्ध होने की प्रक्रिया का निर्देश दिया है। 'फ़ैण्टेसी! जहाँ अपने मूल से 
अलग होती है वही, काव्य बिंब के निर्माण की प्रक्रिया शुरू हो जाती है। मुक्तिबोध' ने इस 
सदर्भ मे विचारों को संवेदना मे और संवेदना को चित्रों मे परिणत होने की प्रक्रिया का उल्लेख 
किया है। 'मुक्तिबोध' की दृष्टि मे 'फैण्टेसी' अनुभव-बिब है, जो रचना बिंब मे परिणत होने के 
पूर्व बदल जाती है। इसका संकेत करते हुए उन्होने लिखा है “चूकि 'फ़ैण्टेसी” के मर्म को शब्द- 
बद्ध करते समय अनेक अनुभव चित्र और स्वर तैर आते है, इसलिए फ़ैण्टेसी' के उद्देश्य और 
दिशा के निर्वाह के लिए कलाकार को भाव सम्पादन करना पड़ता है जिससे कि केवल मर्म के 
अनुकूल और उसको पुष्ट करने वाले स्वर भाव या चित्र ही कविता में आ सकें और इस बीच 
यदि कोई अन्य अनुकूल मार्मिक अनुभव तैर आएं तो उसे भी 'फ़ैण्टेसी' के मर्म की उद्देश्य 
दिशा मे प्रतिपादित कर दिया जाय अर्थात भाषा में प्रवाहित कर दिया जाय”? स्पष्ट है कि 
'मुक्तिबोध” की कविता चित्र प्रधान या बिंब प्रधान कविता बन गयी है, उनकी साधना चित्र और 

ध्वनि के साथ चलती है। उन्होने स्वयं स्वीकार किया है “साहित्य मनुष्य के आंशिक साक्षात्कार 
के बिबो की एक मालिका तैयार करात है। ध्यान रहे कि वह सिर्फ बिंब मालिका है और उसका 
सारा सत्यत्व और औचित्य मनुष्य के जीवन या अन्तर्जगत मे स्थित है, चूँकि सभी मनुष्यों के 
अन्तर्जगत होते है, इसलिए उनके औचित्य और सत्यत्व की अनुभूति सार्वजनीन होती है|“ 
'मुक्तिबोध' ने मनोमय जीवन के अनुभवो को ही बिंब का प्रमुख आधार माना है। उनकी मान्यता 
यह है कि “रचना मनोमय जीवन के सम्बेदन चित्रों की अभिव्यक्ति की स्थिति मे अधिक व्यापक 
और व्यंजना प्रधान तर्क प्रदान करती है। रचनाकार अपने जीवन की पुनर्रचना करने मे कल्पना 
का सहारा लेता है, जो स्वयं बिंब विधायनी होती है। इस दृष्टि से कला जीवन का बिबात्मक 
या भावात्मक प्रतिनिधित्व करती है।'”““ 'मुक्तिबोध' की दृष्टि में “कल्पना के मूर्त विधान या 
बिंबमाला के दो प्रमुख कार्य होते है () व्याख्यात्मक (2) प्रतिनिधिक। मूर्त विधान एक ओर 
जीवन की सारभूत विशेषताओ का प्रतिनिधित्व करता है तो दूसरी ओर वह उस जीवन की 
व्याख्या के रूप मे प्रस्तुत होता है व्याख्यात्मकता और प्रतिनिधिकता एक ही सिक्के के दो पहलू 
है। दोनो के अस्तित्त की संभावना अकल्पनीय है”“? “शब्दों का अर्थ जब' कविता मे 
“मुक्तिबोध” ने इस महत्त्वपूर्ण सत्य का उल्लेख किया है- 

शब्दो का अर्थ जब, 

जनता के जीवन के संवेदन-सत्यो के 

चित्रो से- 

तथ्यों के विश्लेषण-संश्लेषण बिंबों से 

बनाकर घरित्री का मानचित्र 

दूर क्षितिज फलक पर टाँग जो देता है 

वह जीवन का वैज्ञानिक यशस्वी 

कार्यकर्ता है 
मनस्वी क्रान्तिकारी वह* 
स्पष्ट है 'मुक्तिबोध' ने स्वयं बिंब पर विचार किया है और बिंबधर्मी कविताओं को 

श्रेष्ठ माना है। 

उपरोक्त उदाहरण 'मुक्तिबोध” के बिंब और उसके भावों की पृष्ठिभूमि के सोपान पर 
प्रकाश डालता हैं। 'मुक्तिबोध” के बिंब अपनी काव्य-वस्तु के अनुरूप नवीन अर्थ-भावों से युक्त 
है। उनके बिंब जहाँ एक ओर आधुनिक जीवन की विभीषिका, आतंकपूर्ण भयानक स्थितियों का 
युगीन सत्रास, मानवीय कुंठा, घुटना, निराशा, अनास्था, तनाव, मूल्यहीनता आदि को बिबित 
करते है, वही दूसरी तरफ मानवीय अदम्य जीवन शक्ति, मूल्य, आस्था के भी चित्र प्रस्तुत करते 
है। उनके बिब समसामयिक विषयो और परिवेश को पूरी तरफ चित्रित एवं मूर्त बनाते है। 


उदभव के आधार पर बिंब का भेद 


स्मृतिजन्य 

स्मृतिजन्य बिंब पूर्वगामी अनुभूति का पुनरूत्पाद मात्र होता है, यह मानसिक जगत 
की स्मरण शक्ति पर बिंबित चित्रण है, 'मुक्तिबोध! की कविता मे इस बिंब के पर्याप्त उदाहरण 
मिलते है- 


'मुझे याद आती है 
आँखो मे तैरता है चित्र एक 
उर में सम्भाले दर्द 
गर्भवती नारी का!। 


2५2५ २  ( 2 2५ 

एकाएक टूट गया स्वप्न व छिन्न-भिन्न हो गए 
सब चित्र 

जागते मे फिर से याद आने लगा वह स्वप्न 
फिर से याद आने लगे अँधेरे मे चेहरे'....... | 


स्वरचित 
स्वरचित बिंब नूतन व मौलिक हेते हैं, यद्यपि उनके निर्माण के घटक हमारे अनुभव में अलग- 
अलग आ चुके होते हैं। विशुद्ध कल्पना तत्त्वको आधार बनाकर इनका निर्माण किया जाता है। 

आसमान स्याही की 

कड़ाही से एकाएक 

सड़को पर फैल गयी 

सत्यो की मिठाई की चाशनी' | 


ज्ञानेन्द्रियों के आधार पर बिंब का भेद 


() चाक्षुष या दृश्य बिंब 
चक्षुरूपी इन्द्रिय ही सवेदना को उद्गेलित करती है। डॉ नगेन्द्र” के शब्दों मे “इनका 
स्वरूप सबसे अधिक स्पष्ट होता है, क्योकि उसके आयाम अधिक मूर्त होते हैं। यही कारण है 
कि ऐसे अनुभव के लिए, जिसमें किसी इन्द्रिय का सीधा सत्निकर्ष होता है, प्रत्यक्ष विशेषण का 
प्रयोग किया जाता है। काव्य मे दृश्य-बिंबो का प्रयोग सर्वाधिक होताहै।27 
'मुक्तिबोध' की 'फैण्टेसी' कविताओ में दृश्य बिबो की प्रधानता है। 
“अनेक मंजिलों के तग घेरो मे 
घने धब्बे 
कि सदियो का पुराना मेल 
लेटे धूल खाते प्रेत 
जिनकी हड्डियो के हाथ मे पीले 
दबे कागज 
भयानक चिटिट्यो का जाल जासूसी 
कहीं पर रायफल का कारतूसी ढ़ेर 
फैले युद्ध के नक्षे'।2* 
यह दृश्य-बिंब जहाँ एक ओर 'फैण्टेसी' का अंश है, जो रहस्य, रोमांच, रोचकता 
का भाव जागृत कर रहा है, वही दूसरी ओर सदियो से उपेक्षित उपयोगी ज्ञान है। इसमें अतीत 
के जन-संघर्ष के अवशेष भी विद्यमान है। 'मुक्तिबोध! की कविताओ में ऐसे रहस्यात्मक, भयावह 
तथा जीवन के दारुण सत्य को उद्घाटित करने वाले बिंबो की कमी नहीं है। 

आलोचको ने दृश्य-बिंब के व्यापक क्षेत्र को वर्ग कल्पना तक सीमित कर दिया है। 
यद्यपि बिब मे रग विश्लेषण उसके चाक्षुष होने के प्रमाण है। किन्तु इसे रग या वर्ण तक सीमति 
कर देना उचित नही है। इस वर्ण संवेदना जनित चाक्षुष बिब के उदाहरण भी 'मुक्तिबोध” की 
कविता मे प्रचुर मात्रा मे उपलब्ध हैं- 

दूर-दूर मुफलिसी के टूटे-फूटे घरों मे 
सुनहरे चिराग जल उठते हैं, 
आधी-अधेरी शाम 

ललाई मे निलाई से नहाकर 

पूरी झुक जाती है।“? 

2 2 2२ 

गोपनीय भावो-सा जामुनी 

संध्या का नीलापन सरकता है'।२९ 
22  ( 2२ 

व सुदूर जंगल मे 

दीफ्िमान नारंगी ज्वाला-सा 

तारा टिमटिमाता है 

जामुनी अम्बर में'।? 

'मुक्तिबोध/ की लगभग सभी कविताओं मे रंग बिब का प्रयोग देखा जा सकता है। 
अलग-अलग भावों के लिए विविध रंगो का प्रयोग है। जिसमें लाल और काले रंग की प्रधानता 
है। 'मुक्तिबोध' ने रंगो के प्रयोग में, उनकी प्रकृति का ध्यान रखा है। इसीलिए वे रंग उन भाव- 
दृश्यो को पूरी तरह मूर्त करते हैं। 

(2) शब्द बिंब 

जब शब्दो के माध्यम से बिंब उपस्थित होता है, तब वह शब्द बिंब कहलाता है। 

'मुक्तिबोध' के काव्य मे इन बिंबों की भी कमी नही है। यथा- 
'पिछवाड़े, ढ़ेरों मे खड़-खड़ 

कोई गड़बड़ 
सर-सर करता छत चढ़ा, फांद दीवार बड़ा 
वह नाग 
एक भय-जनक श्याम-संवेदन-कोब्रा।? ? 
यहाँ सर-सर' शब्द कोब्रा की गति का द्योतक है। 'खड़-खड़' शब्द सांप के रेगने 
से उद्भूत है। ये शब्द कुछ गड़बड़ी भी सूचित करते हैं। 'पंचम पंक्ति' में 'नाग' शब्द का अंग्रेजी 
अनुवाद 'कोब्रा' जहाँ पुनरावृत्ति के रूप मे निरर्थक सा प्रतीत होता है, वही द्विरूक्ति का भावबोध 
कराता हुआ नाग की भयावहता की प्रतीति भी कराता है। 
'सूनापन सिहरा 
अँधेरे मे ध्वनियो के बुलबुले उभरे, 
शून्य के मुख पर सलवटे स्वर की, 
मेरे ही उर पर, थेंसाती हुई सिर, 
छटपटा रही है शब्दो की लहरे 
मीठी हैं दुःसह' ||? 
इस तरह के संश्लिष्ट बिंबो की बहुलता विशेष रूप से दर्शनीय है। 


(3) गन्ध बिंब 
प्राण शक्ति के सवेदन के आधार पर वातावरण का चित्रण गन्ध बिंब या प्राण बिंब 

कहलाता है। 'मुक्तिबोध' की कविताओ मे रस बिंब या प्राण बिंब के उदाहरण कम ही है। 
'मुक्तिबोध' ने 'चाँद का मुँह टेढ़ा है” शीर्षक कविता में अजगरी मेहराब की आदिम, जीर्ण, 
मटमैली एवं उपेक्षित अवस्था को इस गन्ध शक्ति के आधार पर बिबित किया है- 

'अजगरी मेहराब- 

भरे हुए जमानो की 

सगठित छायाओ में बसी हुई 

सड़ी-बुसी बास लिए 

फैली हैं रास्ते के मुहाने पर चुपचाप'।** 

गन्ध शक्ति पर बिंबित एक और बिंब द्रष्टव्य है- 
'वीरानी मे टूटे विशाल पुल के खण्डहर में 
उगे आक के फूलो के नीले तारे 
मधु-गन्ध-भरी उद्दाम हरी 
चम्पा के साथ उगे प्यारे!।२२ 
(4) रस बिंब 
कवि के अनुभव को स्वादगत प्रतिक्रिया के रूप में व्यक्त करने वाला बिब आस्वाद 
परक या रस-बिंब कहलाता है। भमुक्तिबोध' की कविता मे निम्न पंक्तियों मे स्वाद बिंब है- 
“बड़ी अजीब (आँसुओं-सी नमकीन) 
वह मिट्टी की सुगन्ध 
मेरे हियें में समाती है'।?" 
उपर्युक्त उदाहरण मे हृदय मे समाती हुई मिट्टी की सुगन्धि को आसुओ-सा-नमकीन 
बताया है। निम्नलिखित पक्तियो मे हृदय मे धँसती हुई लहरे असहनीय रूप से मीठी हैं- 
मेरे ही उर पर, धँसती हुई सिर 
छटपटा रही है शब्दों की लहरे 
मीठी है दुःसह। ?” 
(5) स्पर्श बिंब 
'मुक्तिबोध' स्पर्श बिब का निर्माण भयानक एवं विसंगत संसार के अनुभव की 
शारीरिक प्रतिक्रिया के रूप मे करते हैं। 
“अपने ही कृत्यो डरी 
रीढ़-हड्डी 
पिटपिची हुई 
वह मरे साँप के तन सी ही लुच-लुची हुई।'“* 
(2९ ५५ ४ ४५५ 


तरुणि, मेरा मुख ढ़ँके स्नेहाल तेरे बाल काले 

मृदुल कर का स्पर्श कम्पित आज मेरी प्यास पा ले 
मे उदूँ,सखि तरुणता-सा, तू बिठा सखि, वासनामयि, 
उष्ण कर चिर-शीत कर दे मधुर तेरे गाल बाले।?? 


(6) व्यक्ति बिंब 
निम्न पक्तियो में व्यक्ति बिब द्रष्टव्य है- 

'काले-काले मेघ-सा 

काटे हुए गणित की तिर्यक रेखा-सा 

सरीसृप-सक्र सा 

मेरे इस साँवले चेहरे पर कीचड़ के धब्बे है 

दाग है 

और इस फैली हुई हथेली पर जलती हुई आग 

अग्नि-विवेक की'।7९ 
गत्यात्मक बिंब 

'मुक्तिबोध' ने प्रसंगानुसार गतिशील बिंबो का भी प्रयोग किया है अँधेरे में! कविता 

मे आया जुलूस का बिंब', एक अन्तर्कथा मे अग्नि काष्ठ खोजती माँ', 'अन्तःकरण का 
आयतन' मे काव्य नायक की छाँह', पता नही कविता मे देव की यात्रा', 'चाँद का मुँह टेढ़ा 
है' मे 'चाँद की लुक-छिपकर चलती जासूसी', आँधेरे में' कविता मे काव्य नायक का भागना 
(भागता मै दम छोड, घूम गया कई मोड़) आदि दृश्यों मे गतिशील बिंब-विधान का प्रयोग हुआ 
है चम्बल की घाटी मे प्रयुक्त एक गतिशील बिब द्रष्टव्य है- 

गुंजान रात 

अजनबी हवाओ की तेज भार-धाड़ 

बरगदी बबूलो को तोड़-ताड़-फाड़ 

क्षितिज पर अड़े हुए पहाड़ो से छेड़-छाड़ 

कोई नहीं आड़ 

मद्दिम चाँदनी मे, हवाओ के हमलों मे मैं 

भाव बिंब 


अधखुले रहस्यो मे टीलों के बीच 
जाने किस फिक्र में घूम रहा हूँ।*' 


'मुक्तिबोध/ की कविता मे भाव बिबो की भी कमी नही है। उत्साह”, 'करुण', 
'वीभत्स', निराशाजन्य' बिब आदि स्पष्ट दिखायी देते है। रसराज श्रुगार और हास्य भाव बिब 
'मुक्तिबोध' के काव्य मे दिखायी नहीं देते। कतिपय भाव बिंबो की झाकी द्रष्टव्य है। 


() उत्साह 


क्रान्तिकारियो की राह में फूल बिछाने वाला एक सुंदर उत्साह बिंब द्रष्टव्य है- 


(2) करुण बिंब 


(3) विषाद बिंब 


जन संघर्षों की राहो पर 

आगन के नीमो ने मजरियाँ बरसायी। 
अम्बर मे चमक रही बहना-बिजली ने भी 
थी ताकत हिय मे सरसायी'।*“ 


'. में अपने कमरे मे 

यहाँ पड़ा हुआ हूँ 

आँख खुली हुई हैं 

पीटे गये बालक सा मार खाया चेहरा 
उदास इकहरा 

स्‍लेट पड़ी पर खीची गई तसवीर 
भूत- जैसी आकृति- 

क्‍या वह में हूँ 

मे हँ? 243 


इसके लिए कवि ने कहीं-कही पर प्रकृति का सहारा लिया है- 


'अँधियारा पीपल देता है पहरा 

हवाओ की निःसंग लहरों मे कांपती 

कुत्तों की दूर-दूर अलग-अलग आवाज 

टकराती रहती सियारों की ध्वनि से'। 
(4) वीभत्स बिंब 

निम्न पक्तियो मे पाठक के मन को घृणा से सरोबोर कर देने वाला वीभत्स बिब 

प्रस्तुत है- 
'जनता को ढ़ोर समझ 
ढ़ोरो की पीठ-भरे 
धावो में चोच-मार 
रक्त-भोज, मास-भोज 
करते हुए गर्दन मटकाते दर्प भर कौऔ-सा 
भूखी अस्थि-पजर शेष 
नित्य भार खाती-सी 
रंभाती हुई अकुलाती दर्द भरी 
दीनमलिन गौओ-सा 
शब्दों का अर्थ जब”।॥*? 

'मुक्तिबोध' ने प्रायः कठोर यथार्थ के सदर्भ मे मानवीय भाव को व्यंजित करने के लिए भावात्मक 
बिंबों का सहयोग लिया है, यद्यपि इनमे संत्रास के भाव ही अधिक उद्घाटित हुए है, पर साथ ही उनमे आशा 
और प्रसन्नता का भाव भी है। ये यथार्थ की सत्यता को ध्वनित करते है- 

'अजीब तरह से हुआ खून 
मुच्छित कर वश में किया गया'।* 

'मुक्तिबोध' ने रूपात्मक बिंबों का भी बहुत प्रयोग किया है। रूपबिंब के अन्तर्गत 
जीवन और जगत के जड़-चेतन रूपों के बिंब आते हैं। उनकी शुरु की रचनाओ मे प्रेम और 
सौन्दर्य के प्रचुर बिंब उपलब्ध होते हैं। 

'तारो-सा मैं तरल पड़ा हूँ, इन फूलो के कण्टक वन में 


(]95) 


स्थिरता का वरदान न दो प्रिय, मेरे अस्थिर मानस सर को'।” 
'तूँ और मैं” कविता में कई तरह के बिब आये है जो प्रेम की निश्चित मनः स्थिति 
को व्यक्त करते है : 
में बना उन्‍्माद री सखि, तू तरल अवसाद 
प्रेम-पारावार पीड़ा, तू सुनहली याद 
तैल तू तो दीप मैं हूँ, सजग मेरे प्राण। 
रजनि में जीवन-चिता औ प्रात मे निर्वाण 
शुष्क तिनका तू बनी तो पास ही मैं धूल 
आम में यदि कोकिला तो पास ही मैं हल 
फूल-सा यदि में बनूँ तो शूल-सी तू पास 
लिधुर जीवन के शयन को तू मधुर आवास 
सजल मेरे प्राण है री, सजग मेरे प्राण 
तू बनी है प्राण! में तो अलि चिर-प्रियमाण' 4९ 
'पता नहीं कविता में भी रूप बिंबो की भरमार हैं। कुछ स्थल रूप-चित्रण की दृष्टि से द्रष्टव्य 


(अ) आसमान बाबा ने संकट पहचान हनुमान चालीसा..... .. .. गुनगुनाना शुरू किया'।*? 

(ब) सच्चाई के अधजले मुर्दो की सुनसान चिताओं की'।*? 

(स) 'शक्तियों का सिंदुरी विकराल खड़ा हुआ भैरो'।*' 

(द) उस अधियाले ताल के उस पार नगर निहारता सा खडा है पहाड एक'।*“ 

ऐसे अनेक रूप-बिबो से उनकी कविताएँ भरी पड़ी हैं कुछ रूप -बिबो की 'मुक्तिबोध' 
ने बार-बार पुनरावृत्ति की है। बरगद', 'सूनी बावड़ी', 'सन्दूक', रहस्यमय कमरा, रक्तिम 
आलोक', क्रान्ति का प्रतीक 'लालरंग”, सड़क पर या पेड़ो पर टंगे पोस्टर आदि- 

'मुक्तिबोध' ने 'फ़ैण्टेसी' के दृश्यों एवं भावो को प्राकृतिक उपादानों के माध्यम से भी 
बिबित किया है। कहीं-कहीं ये प्राकृतिक दृश्य 'फ़ैण्टेसी' दृश्यों को पुष्ट करते हुए गूढ़ अर्थ की 
व्यंजना प्रस्तुत करते हैं। यथा- 

'यह है अधियारी कुँआ, 
करौदी की झाडी 

मे छिपी हुई चौड़ी मुँडेर 
अध टूटी-सी 

वीरान महक सूखी-सूनी 
ठण्डी कनन्‍्हेर 

पर लाल-लाल कुछ फूल 
कि यह क्या है।'?2 

इस उपेक्षित स्थान और वीरान वातावरण मे सूखी सूनी ठण्डी निष्क्रिया के बीच लाल- 
फूल के रूप में सक्रियता भी विद्यमान है। 

मुक्तिबोध ने आध्यात्मिक एवं साधना से सबन्ध्ति शब्दावली से भी बिबो का निर्माण 
किया है इनका प्रयोग अप्रस्तुत-विधान के रूप मे किया गया है। 

नाभि नाल छता हूँ अकस्मात 

मृणाल, हाँ मृणाले/जल-खोहो से ऊपर उठ 
लहरो के ऊपर चढ़/बनकर वृहद एक 
काला सहस्नदल सम्मुख उपस्थित है 

उसमें है कृष्ण रक्त'।** 

भ्रष्टाचार एवं शोषण व्यवस्था के तह तक पहुंचने के प्रयास में जब काव्य नायक 
अपने लक्ष्य के मूल तक पहुंचता है तो उसे ज्ञात होता है कि 'काले सहख्रदल' ने ही इस पूरी 
व्यवस्था को अपने अधिपत्य मे आबद्ध कर रखा है उसमे 'कृष्ण रक्त' के रूप मे उसका विचार 
है। काला सहस्रदल सत्ताधारियों का प्रतीक है। 

'मुक्तिबोध' की कविताओ मे प्रखर समसामयिक यथार्थ प्रस्तुत हुआ है। मनुष्य की 
पशुता को बिंबित करने के लिए पशु बिंबो का प्रयोग किया है। इस प्रयोग में जहाँ उन्होने प्राचीन 
बिबो का कलात्मक प्रयोग किया है, वहीं 'ओराँग-उटॉग' जैसे नए मौलिक बिंब से भी पाठकों 
को परिचित कराया है। यह मनुष्य के अचेतन में रहने वाली पाशविक वृत्ति का पर्याय है। अपने 

स्वार्थ के लिए अपने नैतिक विचारों की हत्या करने वालो के लिए 'शूकरी' के बिंब का प्रयोग 
किया। 'एक प्रदीर्घ कविता” मे 'श्वान', बन्दर', लंगूर'55 के बिब स्वार्थ वृत्ति के परिचायक हें। 
इसी कविता मे एक अन्य स्थल पर अपने लाभ हेतु अपने भ्रष्ट मालिक के चापलूस के प्रतीक 
के रूप मे 'श्वान', 'रीछ', 'शुकर' एवं तोता” आये है।** इस कविता मे श्रगाल एवं बिल्ली' 
के अनुभव 'शिशु' के रक्षा की चर्चा का भी बिब द्रष्टव्य है। 

'क्रोधी श्रगाल की आँखो से 

जब शुक्र गगन मे दमक उठे 

जगली बिल्ली की आँखो से 

जब तारे नभ मे चमक उठे 

जब लाल बबर फौजी जैसा 

जो खूनी चेहरा चमक उठा 

वह चाँद गगन में देखो तो 

उसकी आंखो से बचा-बचा गुपचुप चलकर 

यदि आत्मज बालक-सत्य 

यहीं यदि वह त्यागे 

उस पार उसे पहुंचाये यदि 

अनुभव शिशु की रक्षा होगी'।? ” 

यह प्रसंग मनुष्य के स्वार्थान्ध होने के बाद उपजी पशुता के साथ सामाजिक संत्रास 
को भी व्यजित करता है। चाँद का मुँह टेढ़ा है मे बिल्ली सत्तापक्ष के गुप्तचरों की प्रतिनिधि 
बनकर आयी है। 'भविष्यधार' और इस “ऊंचे चौड़े टीले पर' कविता मे भी प्रायः यही अर्थ 
बिंबित होता है। 

'मुक्तिबोध' ने ब्रह्माण्ड से संबंधित शब्दों एवं उनसे संबंधित नियमों का प्रयोग 
अप्रस्तुत के लिए किया है। ऐसे बिंब एक 'फ़ैण्टेसी' का सृजन करते हैं और अम्रस्तुत में छिपे 
गूढ़ अर्थ को बोध भी कराते हैं। द्रष्टव्य है एक उदाहरण जिसमे आत्मविस्तार की प्रक्रिया का 
परिचय दिया गया है। 

'कि जिससे ब्रह्माण्ड-धूल बनकर में 
गहन अनन्त में 

संवेददशील पटल बन सकूँ 

अनेकानेक तारा रश्मि-उल्का प्रकाश मे 


उजल सकुूँ। 

विभिन्न गुरुत्वाकर्षण अनुभव करता हुआ 
सीख सकूँ 

विराट जीवन से ..... .. हा 


प्रसंगानुसार मुक्तिबोध' ने गणित एवं वैज्ञानिक बिबो और आधुनिक जीवन से 
सबधित बिबो का भी प्रयोग किया है, जो अपने प्रसग को समुचित अभिव्यक्ति देते है। एक टीले 
और डाकू की कहानी', मेरे सहचर मित्र', चाँद का मुँह टेढ़ा' हैं, अँधेरे मे! आदि कविताओ 
मे इस तरह के बिंबो का प्रयोग हुआ है। 
'मुक्तिबोध' की कविताओ मे पक्षियों से संबंधित भी कुछ बिब है जिसमे 'उलूक', 
'घुख्घू”, गिद्ध', चिड़ियाँ', 'पशु-पक्षी', चमगादड़” प्रमुख हैं जो आततायी और विध्व॑ंसक 
प्रवृत्ति के समर्थित भावों को प्रकट करते हैं। 
'वीरान प्रदेशों पर घुग्घु 
चुपचाप तेज देखता रहा 
झरने के पथरीले तट पर 
रात के अँधेरे मे धीरे-धीरे 
चुपचाप कौन वह आता है या आती है”? 
2५2५ > 2 ४ 27५ 
'इस नगरी के सिद्धो जैसे वृद्ध बरगदों 
पेड़ो पर हैं 
गिद्धो और उल्लुओं के उदण्ड बसेरे 
जिनमें चलती हाथा पाई“ 

वह चमगादड दल 
भटकता है प्यासा-सा 
बुद्धि की आँखो मे 
स्वार्थो का सीसा-सा।? 

'मुक्तिबोध' ने 'फैण्टेसी' शैली मे जिन कविताओ का निर्माण किया है, उसमे 'आद्य 
बिबो' का प्रमुख रूप से प्रयोग किया गया है। 'आद्य बिंब” का संबंध अचेतन से है, इसीलिए 
'फैण्टेसी', स्वप्न आदि मे इस प्रकार के बिंबो का प्रयोग होता है। 'मुक्तिबोध” ने 'किमाकार देव- 
पुरष', 'सघोजात शिशु और 'अचेतन' के लिए 'आधद्य बिंब' का प्रयोग किया है। 

'मुक्तिबोध' ने देवपुरुष (अलग-अलग कविताओं मे अलग-अलग नामो से अभिहित 
किया है।) के बिब की सृष्टि आदिम लोक विश्वास, मिथकों एव अपनी मौलिक कल्पना के 
सहयोग से किया है। 'एक स्वप्न कथा' में भी वह शक्तिपुरुष दोनो हाथो से आसमान थामे 
दृष्टिगोचर होता है। 'एक अर्न्तकथा' मे भी वह आसमान दोनो हाथो से थामे है, किन्तु नायक 
के कन्धे पर खड़ा है, 'मेरे युवा जन मेरे परिजन मे वह चेतन पुरुष हिय के तालाबों मे सिर से 
पैर तक लहू-लुहान नहाता है। “लकड़ी का रावण' मे वह लक्षहस्त लक्षमुख वाला भीमाकाय 
रावण है, जो कवि की नितान्त मौलिक कल्पना का आश्रय लेकर विरचित हुआ है। 

'मुक्तिबोधश की अधिकांश कविताओं में सद्योजात-शिशु का बिंब आया है। 'एक 
प्रदर्ध कविता” मे यह शिशु किसी निर्जन वीरान स्थान पर छोडा गया है। 

त्यागे मन्दिर के अधटूटे गुम्बद पर स्थित 
घुग्घु की आँखो को अब तक 

कोई भी धोखा नही हुआ, उसने देखा 
झरने के तंट पर रोता है कोई बालक 
अधियारे में काले सियार से घूम रहे 
मैदान सूंघते हुए हवाओं के झोके 

झरने के पथरीले तट पर 

सो चुका अरे-किन-किन करके कुछ रो-रो के 
चिथड़े से सद्योजात एक बालक सुंदर।7“ 

आँधेरे मे” कविता मे “गांधी” द्वारा काव्य नायक को शिशु सौंपा जाता है 'ओ 
काव्यात्मन फणिधर' मे श्रम गरिमा का दूध पीकर विकसित होता जाता है।, 'चम्बल की घाटी 
मे शीर्षक कविता मे काव्यनायक पीठ पर फटे अगोछे से बधा है और एक बालक कन्धे पर 
बैठा है। 

अचेतन बिंब के लिए कवि ने बावड़ी' अंधेरा, 'प्राकृत गुहा', समुन्दर', 'तम 
विवर', आइना', 'अधियारण', 'कुआँ' आदि शब्दों का प्रयोग किया है।?? 

'मुक्तिबोध'” वस्तुतः आत्मनुभव के कवि है, जिसे वे 'फ़ैण्टेसी कथा बिंबो या चरित्र 
बिंबो के रूप मे प्रस्तुत करते हैं। वे धारा प्रवाह चित्रण करते है; सहसा आवेग के किसी चरम 
क्षण मे यह रहस्य स्वतः खुल जाता है कि वे किसी और का नही अपना ही चित्रण कर रहे है। 
'अँधेरे मे” उनकी प्रसिद्ध कविता है, इसमे वे एक भयावह किन्तु मोहक तिलिस्म ढूढ़ते है कितु 
सारा रहस्य तंत्र उस बिन्दु पर सहसा ही छिन्न-भिन्न हो जाता है जहाँ कवि यह कह देता है। 

'वह रहस्यमय व्यक्ति 
अब तक न पायी गयी मेरी अभिव्यक्ति है, 
..  -« आत्मा की प्रतिमा' |? 

“दिमागी गुहान्धकार का ओरांग-उटांग' कविता मे ओरांग-उटांग' कोई नहीं कवि 
का अपना आत्म सत्य है। 'ब्रह्मराक्षस” कविता भी इसी शैली मे लिखी गयी है। कवि कविता 
के अन्त में उसके शिष्यत्व की आकांक्षा प्रकट करता है। यह आकांक्षा ही बताती है कि 
ब्रह्मराक्षस' कवि आत्म-सम्बद्ध चरित्र बिंब है, जिसे उसने 'फ़ेण्टेसी' के छद्म रूप में प्रस्तुत किया 
है।55 

'मुक्तिबोध' ने अपनी काव्य-वस्तु के अनुरूप बहुत सारे नवीन बिंबो की रचना की 
कुछ उदाहरण प्रस्तुत है 'भभकते हैं नीले-नीले बड़े-बड़े अक्षर', 'संवलाई चाँदनी', 'फुसफुसाते 
हुए शब्द', 'हड़ताली अक्षर', आवारा शोहदो की चाँदनी', भैरों के सिंदूरी भयावने मुख, 
जिदगी की झल्लाई हुए भाग', 'शक्ति के पर्वत दहाडते', वेदना की तड़ित-कराहती', साजिश 

के कुहरे', अख्रो को पकड़े कलाइयो को मोटी नस हाँफने लगी', 'रुधिर स्नात हँसता समुद्र', 
'सॉवली हवाओं, लक्ष-मुख दानव सा', लक्ष-हस्त देव-सा', ब्रह्मराक्षस', 'रक्तलोक स्नात 
पुरुष? ”। 'मुक्तिबोध” ने अपने काव्य की विविध परिस्थितियो के अनुरूप कोमल एवं कठोर 
दोनो प्रकार के बिंबो का प्रयोग करते है। 

देवेन्द्र इस्सर' के अनुसार “मुक्तिबोध के काव्य-बिब न आखो को सुख देते है। न 
मन को शान्ति, उल्टे मस्तिष्क पर हथौड़े मारते हैं। जासूसी उपन्यासों की भाँति एक के बाद 
दूसरी फिर तीसरी गुफा मे उतार देते हैं, जहाँ एक रोमांचकारी दृश्य देखने को मिलता है। यद्यपि 
उनके बहुत से बिंब मानसिक तनाव उत्पन्न करते है, परन्तु सभी बिंब ऐसे नही है। ऐसा कहना 
अतिरेक है। ऐसे बिंब की उत्पत्ति का कारण उनका कटु कठोर यथार्थ बोध है””। 'मुक्तिबोध' के 
बिंबो के बारे मे 'शमशेर बहादुर” जी लिखते हैं- “मुक्तिबोध' के हर इमेज के पीछे शक्ति होती 
है। वे हर कथन को दमदार, अर्थपूर्ण और चित्रमय बनाते हैं।'/” 

इस प्रकार हम देखते हैं कि मुक्तिबोध” की बिंब योजना नवीनता एवं अनूठेपन से 
युक्त है। उनके बिंब उनकी सृजनात्मक गहराई को उद्घाटित करते हैं। बिंबो ने उनकी काव्य- 
संवेदना को अधिक मुखर किया है, जिससे कथ्य मे अधिक सुस्पष्टता आयी और विडम्बना 
पूर्ण, विद्रुप यथार्थ का पूरा चित्र उभर पाया है। उनके काव्य की बिंब श्रृंखला फ़ैण्टेसी' के 
अनुरूप बहुत सुविचारित रूप मे गुँथी हुई है, जिससे 'फेण्टेसी” शिल्प की पुष्टि के साथ मूल मर्म 
(कथ्य) भी अपने अभीष्ठ स्वरूप को अक्षुण्य रख पाया है। 


प्रतीक 

प्रस्तुत रूप-योजना मे जहाँ बिंबो का विशेष महत्त्व है वही अप्रस्तुत रूप-योजना मे 
प्रतीको का, प्रतीक अनुभव अथवा अनुभूति की एक अवस्था विशेष का सामाजिक रूप है। 
इनके संतुलित प्रयोग से काव्य में एक नयी अर्थवत्ता का समावेस होता है। मानव को अपने को 
अभिव्यक्त करने के लिए प्रतीक खोजना पड़ता है। वस्तुतः अभिव्यक्ति ही प्रतीकत्त्व है। प्रतीकों 
की स्थित पर तारसप्तक के कवियों ने अवश्य कुछ वितार किया है। उनके अनुसार पुराने प्रतीक 
अब उनकी उलझी संवेदनाओ को अभिव्यक्त करने मे नितान्त असमर्थ हैं। नये उलझे हुए युग 
की जटिल संवेदनाओ तथा अनुभूतियो को नूतन प्रतीकों के माध्यम से अभिव्यक्त करने की 

आवश्यकता का अनुभव उन्होने किया है। 

'अज्ैय' के अनुसार- “प्रत्येक स्वस्थ्य काव्य-साहित्य प्रतीको की नये प्रतीको की 
सृष्टि करता है और जब वैसा करना बन्द कर देता है तब जड़ हो जाता है।'५ 

अतीक सामान्यतया चिह्न को कहते हैं। जब कविता में कोई वस्तु इस तरह प्रयोग की 
जाती है कि वह किसी दूसरे वस्तु की व्यंजना या संकेत करे तब उसे प्रतीक कहते हैं'।? 

प्रतीकों के विषय में विचार करते हुए 'सी-एम० बावरा' ने कहा है- “ऐसा लगता है 
कि मानवता को अपने को अभिव्यक्त करने के लिए प्रतीक खोजना पड़ा है। वास्तव में 
अभिव्यक्ति ही प्रतीकत्त्व है”'।”० अभिव्यक्ति को कलात्मक बनाने के लिए प्रतीक सदैव अनिवार्य 
रहा है। 'राबर्ट सिलबरर' ने अपने लेख 'प्रतीक रचना पर' मे कहा है- 'हम लगातार ऐसे दृश्यो 
का सामना करते है, जिनको उनके ऊपरी अर्थ तक सीमित नही किया जा सकता, उन्हे किसी 
का प्रतीकात्मक प्रतिनिधि मानना होता है, जो उनके पीछे छिपा होता है और जो उसमे निहित 
होता है।”' 

साहित्य के क्षेत्र में किसी भाव या विचार का प्रतिनिधित्व करने वाले शब्द 'प्रतीक' 
कहलाते हैं वैसे तो हमारी भाषा का प्रत्येक शब्द ही सामान्यतः प्रतीक है।....वस्तुतः किसी भी 
शब्द के प्रचलित अभिधेय अर्थ को ग्रहण करते हुए भी जब उसके द्वारा किसी अन्य अर्थ की 
सूचना दी जाय तो उसे प्रतीक कहते हैं!।”2 

जब एक ही शब्द या अप्रस्तुत किसी सम्पूर्ण अर्थ संदर्भ को व्यजित करने की शक्ति 
अर्जित कर लेता है तब वह प्रतीक बन जाता है। 


प्रतीक और बिंब 

कल्पना से बिंब जन्म लेता हा और बिंब से प्रतीक का आविर्भाव होता है। जब 
कल्पना मूर्त रूप धारण करती है तब बिंब की सृष्टि होती है और जब बिंब व्युत्पन्न अथवा बार- 
बार प्रयुक्त होने से किसी निश्चित अर्थ मे निर्धारित हो जाता है, तब प्रतीक का निर्माण होता 
है । 8 

बिंब स्वतःसंभवी होते है, जबकि प्रतीकों का निर्माण सचेष्ट क्रिया है। प्रतीक-निर्माण 
मे बुद्धि कर्ता के पद पर रहती है, जबकि बिंब का प्रमुख धर्म है ऐन्द्रियता। इसीलिए लैंगर' ने 

प्रतीक को कान्सेष्चुअल कहा है और बताया है कि प्रतीक-सृजन मे मनुष्य का मस्तिष्क केवल 
ट्रासमीटर का ही कार्य नही करता, ट्रासफार्मर का भी कार्य करता है। प्रतीक मे सूक्ष्म अर्थ की 
नियोजना रहती है। उसके सम्पूर्ण अर्थ की व्याख्या अन्य शब्दो मे नही की जा सकती। बिंब का 
सीधा सबध अभिव्यक्ति और मानस पटल पर उभरने वाले चित्रो से है। बिंब द्वारा प्रेषित अर्थ 
सहज ग्राह्म और सब के लिए एक सा होता है। इसके विपरीत प्रतीक द्वारा प्रेषित अर्थ भिन्न-भिन्न 
पाठक अपनी-अपनी सूझ-बुझ, शक्ति, शिक्षा-दीक्षा और योग्यता के अनुसार अलग-अलग 
ग्रहण करेगे। अनेक बार पाठक प्रतीक को उस अर्थ मे ग्रहण नहीं करता जो लेखक को अभीष्ठ 
था, इसीलिए प्रतीको को समझने के लिए संदर्भ बहुत महत्त्वपूर्ण है।”* 

बिंब मे संवेदना अपने तत्कालिक रूप में होती है, लेकिन प्रतीक में संवेदना 
तत्कालिक रूप को लांघ जाती है बिंब जिस वस्तु दृश्य या व्यापार का होगा वह उसी के 
आन्तरिक बाह्य स्वरूप के सघन और गतिशील रूप का उद्घाटन करेगा, लेकिन प्रतीक प्रस्तुत 
वस्तु से अधिक और भिन्न किसी और बात का संकेत करता है।” 

बिब में विषय-वस्तु का बोध प्रत्यक्ष एवं अभिधा में प्रस्तुत किया जाता है, जबकि 
प्रतीक के मूल में लक्षणा और व्यंजना कार्य करती है। बिंब में शब्दावली सदा एकार्थक होती 
है। जबकि प्रतीक में शब्दों के कम से कम दो अर्थ होते हैं। बिंब का लक्ष्य चित्रात्मक है, जबकि 
प्रतीक वक्रता के द्वारा आकर्षण उत्पन्न करता है।”* 
प्रतीक और 'फ़ैण्टेसी' 

'फैण्टेसी' कविता के शिल्प में प्रतीक का बहुत ही प्रमुख स्थान है। कविता मे निहित 
मुख्यार्थ और कथ्य मूल रूप से प्रतीक से ही स्पष्ट होता है, क्योकि विभाव पक्ष प्रतीकों में छिपा 
रहता है। 'फ़ैण्टेसी” मे प्रतीको के कारण ही कवि अनावश्यक विस्तार से बच जाता है। प्रतीक 
सब कुछ संक्षेप में ही कह जाते हैं। 

'फैण्टेसी' शिल्प के प्रतीक, सामान्य कविता के शिल्पगत प्रतीक की तुलना मे 
खतरनाक एव दुरुह होते है। यदि उनके सही अर्थ को न पकड़ लिया जाय, तो अध्ययन कर्ता 
उसमे प्रस्तुत मुख्य अर्थ या कवि के द्वारा उठाये गये वास्तविक अभिप्नाय का स्पर्श भी नही कर 

सकेगा। जिससे अर्थ के अनर्थ होने में देर नही लगती तथा कविता भी क्लिष्ट बन जाती है। 

'फ़ैण्टेसी' शिल्प के कारण मूल मर्म की अभिव्यक्ति उसमे प्रयुक्त भाषा के सामान्य 
अर्थ संयोजन से पूरी तरह उद्घाटित नही होती। अतः उसमे कवि को लाक्षणिक बोधगम्यता की 
सृष्टि करनी पडती है। 'फ़ैण्टेसी' की रोचकता एवं आकर्षण प्रतीको के कारण ही सरक्षित रहती 
हे। 

सामान्य प्रतीको की ही भाँति.. .. .फंतासी मे प्रतीक” एक सभावना के द्वारा यथार्थता 
का अधिग्रहण कराते हैं। वे हमारी नयी चेतना के किसी एक महीन तन्तु को झनझना देते है। 
इस तरह वे चिन्त के द्रष्टिभावक हैं और चेतना के एकनिष्ठ संवर्धक भी'।” ” 


'मुक्तिबोध” का प्रतीक-विधान 


'मुक्तिबोध' के प्रतीक-विधान के विषय मे 'चंचल चौहान” का मत है कि “ मुक्तिबोध' 
के प्रतीक ही उनके अर्थ के खोत हैं। 'मुक्तिबोध' का प्रतीक-विधान अपनेपन की वर्षा करता है 
और साथ ही हमारे सबके अपने-अपने तप्त अनुभवों की तुलना करने में भी सक्षम होता है। 
उसकी अपनी धक-धक में दर्दीले फैलेपन की मिठास है””। उद्भ्रांत शब्दों के नये आवर्त्त में 
उनका आत्म-चेतस', विश्व-चेतस' में बदला हुआ है। प्रतीकों के माध्यम से रूपान्तरण की 
प्रक्रिया इतनी अनूठी चरमता मे हिन्दी काव्य में नहीं मिलती।”* * 

'मुक्तिबोध' के अनेक शब्द प्रयोग एक साथ ही प्रतीक और बिब दोनो है जैसे 
ब्रह्मराक्षस', 'ओटाँग -उटॉग', "लकड़ी का रावण”, वानर' आदि। 

'कैण्टेसी' कविता में प्रतीकों के उचित संयोजन और उनके द्वारा अभीष्ट अर्थ 
उदबोधन के कारण अभिव्यक्ति सफल एवं सार्थक बन जाती है। मुक्तिबोध' की रचनाओं में 
सास्कृतिक, पौणामिक-मिथकीय, प्राकृतिक-ऐतिहासिक, सैद्धान्तिक, सामाजिक, राजनैतिक, 
जीव-जगत, रंग, ब्रह्माण्ड आदि क्षेत्रों के प्रतीक प्राप्त होते हैं। 'मुक्तिबोध” के प्रतीको के प्रयोग 
की विशेषता यह है कि उनके प्रतीक अलग-अलग कविता में भिन्न-भिन्न सन्दर्भों मे भिन्न-भिन्न 
अर्थ उदघाटित करते हैं कटिपय प्रतीको के उदाहरण द्रष्टव्य है। कतिपय प्रतीको के उदाहरण द्रष्टव्य हैं 


(205) 


सांस्कृतिक प्रतीक 


आधुनिक प्रगतिशील कवि होने के कारण 'मुक्तिबोध' प्राचीन सस्तिक की शोषणकारी 
प्रवृत्ति के विरुद्ध है, किन्तु प्राचीन काल से चली आ रही शोषण की परम्परा को स्पष्ट करने के 
लिए कवि ने इन्ही प्राचीन सांस्कृतिक प्रतीकों का प्रयोग भी किया है। 
'डूबता चाँद कब डूबेगा' कविता का एक उदाहरण द्रष्टव्य है- 
आँखे फाड़े मैंने देखा मन के मन में 
जाने कितने कारावासी वसुदेव 
स्वयं अपने कर मे, शिशु-आत्मज ले 
बरसाती रातो मे निकले 
घंस रहे अँधेरे जंगल मे 
विक्षब्ध पूर मे यमुना के 
अति-दूर, अरे, उस नन्द-ग्राम की ओर चले 
जाने किसके डर स्थानान्तरित कर रहे वे 
जीवन के आत्मज सत्यो को 
किस महाकंस से भय खाकर गहरा-गहरा” ? 
यहाँ पर 'महाकस', शोषक का प्रतीक है। 'वसुदेव”, शोषित एवं 'शिशु आत्मज', 
सत्य का प्रतीक है। इस कविता मे कवि उस पौराणिक सत्य को उजागर कर रहा है कि सत्य 
का निष्कासन नया नही, अपितु पौराणिक काल से चला आ रहा है। 


पौराणिक प्रतीक 
'मुक्तिबोध' ने प्राचीन प्रतीको का चयन कर सफलता पूर्वक उनका प्रयोग किया है 
कतिपय पौराणिक घटनाओ को आधुनिक समाज से जोड़ने का सुंदर सफल प्रयास किया है। 
आयु में यच्॒पि में प्रौढ़ 
बुद्धि से बालक हूँ 
मै एकलव्य जिसने निरखा. . 

ज्ञान के बन्द दरवाजे की दरार से ही 

भीतर का महा मनो मंथनशाली मनोज्ञ 

प्राणाकर्षक प्रकाश देखा'।१९ 

प्राचीन काल के समाज में जिस प्रकार एकलव्य जैसे प्रतिभा सम्पन्न व्यक्ति के लिए 

ज्ञान के दरवाजे बन्द कर दिय गये थे। उसी प्रकार आज भी समाज मे अनेक जीनियस' है, 
जिसके विकास का रास्ता बन्द है और वे अवसर की तलाश मे भटक रहे हैं। इसमे कुछ ऐसे 
भी है, जो विघ्न बाधाओ को झेलते हुए मानव मुक्ति की दिशा मे कदम बढ़ाते है। ऐसे ही मानव 
मुक्ति के लिए कदम बढ़ाने वाले और शोषित जन का प्रतिनिधित्व करने वाले अर्जुन का चित्र 
द्रष्टव्य है। जिसकी आँखों मे शोषणकारियो के विरुद्ध एक पवित्र ज्वाला दहक रही है- 

“वह सवालाया कलियाया मुँह 

है स्नेह भरी चिन्ता में 

शाल्मलि वृक्ष तले 

उद्गिम्म खड़े वनवासी दुर्धर अर्जुन का 

जिसके नेत्रो मे चमक उठे 

चन्दन के पावन अंगारे।* 


ऐतिहासिक प्रतीक 
ऐतिहासिक प्रतीक “मुक्तिबोध' के काव्य मे कम ही दृष्टिगोचर होते है। ऐतिहासिक 

प्रतीकों से सामान्य मानव का महत्त्व प्रतिपादित होता है। गांधी', तिलक, टाल्सटाय' आदि 
को जनवादी चेतना के पोषक के रूप में प्रयुक्त किया है। 'एक प्रदीर्घ कविता' मे शिवाजी', 'रवि 
राज-पुत्र', विकासवान चेतना के प्रतीक है, रामायण” नवीन चेतना का प्रतीक है- 

“वह जन है जिसके उच्चभाल पर 

विश्व भार, और अन्तर मे 

निःसीम प्यार'।* 

'अम्बर के चलने से उतार रवि-राज पुत्र 

ढ़ांक कर सावले कपड़ो मे 

रख दिशा-टोकरी मे उसको 

रजनी रूपी पन्ना दाई 

अपने से जन्मा पुत्र-चन्द्र फिर सुला गगन के पलने मे 

चुपचाप टोकरी सर पर रख 

रवि-राज पुत्र ले खिसक गयी 

पुर के बाहर पन्ना दाई 

हम कम इसलिए कि अब शशि की हत्या का क्षण आया। १ 

आज भी मालिकों के लिए अपने पुत्रो का बलिदान न जाने कितनी पन्ना दाईयो ने 

इस समाज में किया है। बलिदान के रूप बदल गये है, किन्तु परम्परा ज्यो कि त्यो कायम है। 
माँ का मजदूर बेटा अपने रक्त से मिल मालिक के बेटे की दुनियाँ आबाद करता ही है। 


प्राकृतिक प्रतीक 
इसका प्रयोग 'मुक्तिबोध' की कविताओं में प्रचुरता से मिलता हैं। वट-वृक्ष', कमल' 

आदि कवि के प्रिय प्रतीक हैं। कहीं-कही कवि ने सर्वथा मौलिक प्रतीको का प्रयोग किया है। 
मधुमक्खी के छत्ते मे अनगिनत छेद होते हैं। उसी प्रकार कवि की छाती में अनेक हिद्र हैं। 
मधुमक्खी फूलो से एकत्रित मधु की रक्षा करता है। कवि अपने पैने डंको वाली बुद्धि से जिन्दगी 
के फूलों से एकत्र किये गये मधु के रस बिन्दु की रक्षा करता है। 

'छाती मे मधुमक्खी का छत्ता फैला है 

जो अकुलाया 

औ' दंश तत्परा मधुमक्खी के दल-दल 

रस-मर्मज्ञाओ की सेना स्नेहान्वेषी 

पर डंक सतत तैयार 

बुद्धि का नित संबल। 

मधुमक्खी दल ने जिन्दगियों के फूल से 

रस-बिन्दु-मधुर एकत्रित कर संचित रखने 
मेरे प्राणो में 
अग्नि-परीक्षाओं-से गहरे छेद किये 
छाती मधुपूरित अनगिन छेदो का जाला'।१ 
दुःख से चलनी बने हृदय मे भी स्नेह का मधुकोष सचित है और उसी मधुकोश के 
सहारे सघर्षरत व्यक्ति का इतना सशक्त चित्रण 'मुक्तिबोध' के अतिरिक्त किसी अन्य कवि की 
लेखनी से निःसृत होना सम्भव नही। 


सैद्धान्तिक प्रतीक 


आधुनिक यांत्रिक सभ्यता की अभिव्यक्ति के लिए कवि ने यंत्र प्रतीको की योजना की 

है, जो कि मौलिक हैं। मार्क्सवादी कवि “मुक्तिबोध” ने मशीनों को मानव-प्रगति का पथ प्रशस्त 
करने वाला कहा है। जहाँ ये मशीने कवि के मन में विक्षोभ उत्पन्न करती है, वहाँ युगानुकूल 
एक साफ-सुथरा रास्ता भी तैयार करती है, जिसे कवि भी चाहता है। 

“इस दिल के भरे रिवाल्वर मे 

बेचैनी जोर मारती है, इसमे क्या शक! 

क्यों ताकतवर उस मशीन के 

पिस्टन की सी दिल की धक-धक' 

उद्दयाम वेग से चला रही 

ये लौह चक्र 

मन-प्राण बुद्धि के विक्षोभी 

मन स्याह स्टीम-रोलर जीवन सा 

सुख-दुःख की 

कंकर गिट्टी यक साँ करके 

है एक रास्ता बना रहा युग के मन का 

मेरे मन का!।१ 

रंग प्रतीक 


'मुक्तिबोध/ ने अपनी कविताओं में मुख्यतः 'लाल' और 'काले' इन दो रगो का 
प्रतीकात्मक प्रयोग किया है। लाल रंग प्रसंगानुसार सक्रियता, क्रान्ति चेतना और खतरे का प्रतीक 
है, यद्यपि इसका और भी प्रतीकार्थ हो सकता है। काला रग प्राय. निराशा, विध्वश, विकृति का 
प्रतीक है। 


नारी प्रतीक 

“एक अन्तर्कथा' मे वह 'माँ' है। आँधेरे में वह 'स्वप्न-स्पर्श अज्ञात प्रणयिनी' है। 
'अन्त-करण का आयतन' कविता मे 'प्रेयसी' है जो प्रेरणाख्नोत है तो 'चकमक की चिनगारियाँ 
मे वह 'मनो आकार-चित्रा सुनेत्रा' है।*” 
अचेतन के प्रतीक 

'मुक्तिबोध' ने बावड़ी, अंधेरा, अधियारा कुँआ, अदूभुत समुन्दर, तम विवर, 
आइना, गुहा आदि का प्रयोग अचेतन की प्रस्तुति के लिए किया है।?” 
जीव-जगत (पशु-पक्षी) 

“मुक्तिबोध” ने मनुष्य की आन्तरिक प्रवृत्ति को दर्शन के लिए विविध पशु-पक्षियो 
का प्रतीकात्मक प्रयोग किया है। प्रतीक के रूपमें इनका प्रयोग करते समय उन्होंने इनके 
प्रवृत्तितत गुणो का विशेष ध्यान रखा है। कविता मे इनका प्रयोग गुण धर्म साम्य के अनुरूप 
हुआ है। 

“दिमागी गुहान्धकार का ओराँग-उठाँग' कविता में ओरांग-उटांग' मनुष्य की विकृति 
चेतना तथा उसकी पशु प्रवृत्ति का प्रतीक है।?१ 'बिल्ली'??, 'श्वान”?', 'रीछ', 'शूकरी”“ 
आदि सभी आततायी सत्ता से सम्बद्ध है, आतंक-पोषण के प्रतीक हैं। ये सभी पशु, खूंखार, 
आक्रामक प्रवृत्ति के होते हैं। 'श्वान', खूंखार होने के साथ ही अत्यन्त स्वामिभक्त होता है। 
'शूकरी' अपने जन्मते बच्चों को स्वयं खा लेती है। “मुक्तिबोध” ने उन लोगों के लिए 'शूकरी' 
का प्रयोग किया है, जो थोड़ी सी कठिनाई या अवरोध देखकर पलायन का मार्ग चुनते हैं, 
कठिनाइयो के डर से अपने विचारों की हत्या कर देते हैं। इसीलिए कवि ने भविष्यधारा' कविता 

मे उसे 'मूर्ख' कहा है।?? 
बन्दरर अलग-अलग कविताओ मे प्रसंगो की विविधता के अनुरूप अलग-अलग 
प्रतीकार्थ रखता है। 'एक प्रदीर्घ कविता' मे वह स्वार्थ वृत्ति' का परिचायक है,?* जबकि लकड़ी 
का रावण' मे वह जनशक्ति, जनचेतना, जनता का प्रतीक है।?? नाग, 'ओ काव्यात्मन फणिधर' 
मे नवीन प्रासंगिक मूल्य व चेतना का संरक्षक है।?” जबकि अन्य दूसरी कविताओं मे उसका 
नकारात्मक रूप है। 
'मुक्तिबोध” की कविताओं मे पक्षी प्रतीक के रूप मे उल्लू”, 'चमगादड', गिद्ध', 
'घुग्घू” आदि का प्रयोग मनुष्य की कुत्सित मनोवृत्ति और विकृत चेतना को दर्शाने के लिए किया 
गया है। घुग्घू इन सब मे मुक्तिबोध का सबसे प्रिय और चर्चित प्रतीक है। इसको विशेष ख्याति 
'अँधेरे मे', चांद का मुंह टेढ़ा है” तथा 'एक प्रदीर्घ कविता' जैसी रचनाओ से प्राप्त हुआ है। 
ये सभी पात्र जीवन के विकृत मूल्यों को ध्वनित करते हैं। 
'मानव आदर्शो के गुम्बद से आज यहाँ 
उलटे लटके चिमगादड पापी 
भावों के'।?” 
2 6 2२ 
'वह कारण, सामाजिक जगल का 
घुग्धू है 
है घुग्धू का संगठन, रात का तम्बू है'!!? 
गिद्ध', अन्तःकरण का आयतन' नामक कविता मे पूंजीवादी व्यवसायिक सभ्यता 
और संस्कृति की छाया-माया मे पलने वाली मनोधारा और विचार धार का प्रतीक हैं।?? 
शिशु 
शिशु नवचेतना, क्रान्तिकारी विचारधारा, मूल्यवान जीवन-दर्शन एवं जीवन-सत्य 
का प्रतीक है। यद्यपि अलग-अलग विद्वानो ने इस प्रतीक के अलग-अलग अर्थ दिये हैं। इस 
विसंगतिपूर्ण, विद्रुप, भयावह वातावरण के कारण वह उपेक्षित है। 
'चिथड़े मे सद्योजात एक बालक सुंदर 

आत्म रूपी माता ने जाने कब त्यागा 
जीवन का आत्मज सत्य 
न जाने किसके डर'। ९९ 
मुक्तिबोध/ की कविताओं मे वह काव्य नायको से अपने संवहन अर्थात दायित्व 
पालन की माँग करता है। आज के विषम वातावरण मे उसका संवहन एक कठिन कार्य है 
क्योकि वह बुहत ही भारवान (जिम्मेदारी पूर्ण कठिन दायित्व पालक) है। उसे जग के समक्ष 
लाना (प्रसार करना) दुष्कर और जोखिम भरा है। प्राय. सभी कविताओ मे 'शिशु' काव्य नायक 
को पलायन से रोककर (रूदन द्वारा चिल्लाकर) सक्रिय-कर्म पथ की ओर प्रवृत करता है।। ९" 
'ओ काव्यात्मन फणिधर' में 'शिशु', सर्वहारा वर्ग के सक्रिय व्यक्ति से जुडकर 
अपना विकास करता है। 
श्रम गरिमा का पी दूध 
सत्य नवजात 
विकसता जायेगा!। ?* 
यह 'शिशु' जहाँ उपयुक्त धरातल होने पर विकसित होता है, वहीं भ्रष्ट पूंजीवादी 
दुर्नीतियो के कारण मृत बनता है। यह मृत शिशु आधुनिक सभ्यता के विकास हेतु संकट का 
सूचक है।'?? शिशु प्रतीक का संबंध “आधद्य प्रतीक' से है। 
देव पुरुष 
देव पुरुष भी आद्य प्रतीको से संबंधित है। 'मुक्तिबोध” की 'फ़ैण्टेसी” शैली में इसका 
सहज स्वाभाविक प्रयोग मिलता है। 'सुरेश ऋतुवर्ण” इसे संस्कृति पुरुष? युंग इसे आत्म 
पुरुष' मानते है। वह अलग-अलग कविताओ मे पृथक्‌-पृथक्‌ नामों से अभिहित किया गया है। 
'मेरे युवजन मेरे परिजन' कविता मे वह चेतना पुरुष है। 'मेरे सहचर मित्र” मे क्रान्तिदर्शी 
अजानुबाह के रूप मे है। 'पता नही' कविता में अन्तस्थल मे जमी जड़ता रूपी प्रस्तर सतह को 
तोड़ता हुआ 'शक्ति पुरुष' है, कवि ने इसके माध्यम से गहरे दायित्व बोध को व्यंजित किया 
है।।?5 एक स्वप्न कथा” मे 'देव' है तथा 'एक अन्तर्कथा' में जन-अनुभव और दायित्व का 

गहन, गम्भीर बोझ उठाये काव्यनायक के समक्ष आता है। “अँधेरे मे” 'रक्त लोक स्नात पुरुष है'। 
'एक चौडे ऊचे टीले पर” कविता मे वह “यूरोपीय यक्ष' हिन्दुस्तानी जिन्न' है। १८ 


ब्रह्माराक्षस 


एक प्रकार का आद्य प्रतीक है तथा आप्त पुरुष से संबंधित है। ब्रह्मराक्षस', कविता 
मे बुद्धिजीवियो का प्रतीक है, इस कविता में यह प्रतीक पूरे नये तेवर के साथ प्रस्तुत हुआ है। 
'श्रीकान्त वर्मा' के अनुसार “मुक्तिबोध” स्वयं ही ब्रह्मराक्ष” भी थे और स्वयं ही उस 
ब्रह्मराक्षस' का शिष्य भी। ?” चाँद का मूँह टेढ़ा है! और 'एक प्रदीर्ध कविता' में ब्रह्मराक्षस' 
के विध्वसक रूप को प्रकट किया गया है। इन कविताओं में उसे गांधी जी' की टूटी चप्पल 
पहने दर्शाया गया है। वह इस बात का प्रतीक है कि दुष्ट व्यक्तियों द्वारा अपने स्वार्थपूर्ति के लिए 
महान पुरुषों के आदर्शों को विकृत किया जा रहा है।”” ९९ 
रत्न और मणि 
ये सभी कविताओं मे समान अर्थ के द्योतक है। ये सभी स्थलों पर विवेक अचेतन 
मे सग्रहित विकासवान चेतना और मूल्य के प्रतीक हैं। 
'सिर फूटा 
वह उसकी थाह मे से तब 
अचानक जोर से उछले 
दमकते रत्न 
बिखरे श्याम गहवर में'। ?? 
'मुक्तिबोध' ने आध्यात्मिक प्रतीको के माध्यम से आत्मसाक्षात्कार की प्रक्रिया को 
दर्शाया है। 
“तब धरती की महानाड़ियाँ 
इड़ा-पिगला-फड़क रही थी 
और सुषुम्ना के अभ्यन्तर 
उन अंगारी प्राण पथों पर 

हम भी घूम रहे थे मानो 

निर्णय निश्चय 

जीवन संचय की कुण्डलिनी 

पृथ्वी के भीतर की ज्वालामयी कमलिनी की 
विवेकमय पंखुरियो पर 

हम जा लेटे। ९ 

इसके अतिरिक्त 'अनहद', ब्रह्मरन्थ/ आदि का भी मुक्तिबोध' ने प्रतीक के रूप में 
उपयोग किया है। 

'मुक्तिबोध” की कविताओ में उपर्युक्त के अतिरिक्त और नये प्रतीक भी पाये जाते है 
बरगद, 'चाँद', कमल', बिजली”, बबूल', 'टीला', 'अक्षयवट', 'सूर्य', सागर”, 'हवा' 
आदि। 
बरगद 

कही कवि ने इसे जीवन का प्रतीक माना है, तो कहीं पर अनुभवात्मक ज्ञान का 
प्रतीक है। 'चकमक की चिनगारियाँ' कविता मे जन अनुभव का प्रतीक है।''' एक प्रदीर्ध 
कविता” में वह युगान्तरकारी आस्थाओ का एक विशाल भव्य अक्षयवट है चाँद का मुँह टेड़ा 
है' मे जन अनुभव' का प्रतीक है। अपनी मार्क्सवादी विचारधारा को कवि ने 'बरगद' के प्रतीक 
के रूप मे उभारा है। 

तब बैठ एक 
गम्भीर वृक्ष के तले 
टटोलो मन जिससे जिस छोर मिले, 

कवि जानता है कि अकेले रहकरूं अपनी विचारधारा को पनपाया नहीं जा सकता। 

इसके लिए घुलना-मिलना आवश्यक है। 
हाथ तुम्हारे में जब भी मित्र का हाथ 
फैलेगी बरगद छांह वहीं 
गहरी-गहरी सपनीली-सी। “ 

यहाँ स्नेह का प्रतीक है। आँधेरे मे' कविता मे उपेक्षितो, वंचितो, गरीबो का आश्रय 
स्थल है। इस कविता मे काव्य नायक के कंधे पर बरगद के पत्ते का गिरना जन चेतना से सम्पृक्त 
होने का संकेत करता है। 
चाँद 
इसका प्रयोग नकारात्मक और सकारात्मक दोनो अर्थो मे हुआ है। एकाध स्थलो को 
छोड दे तो इसका प्रयोग नकारात्मक रूप मे ही हुआ है। परम्परागत रूप से सौन्दर्य का प्रतीक 
है, किन्तु 'मुक्तिबोध' ने पूँजीवादी व्यवस्था का प्रतीक माना है। यह आततायियो के पक्ष मे जनता 
के विरुद्ध जासूसी के कार्य से संलग्न है। उसकी चाँदनी जनता के आक्रोश और विरोध का भेद 
और थाह लेने के लिए विविध स्थलो पर भिन्न-भिन्न रूपाकार ग्रहण करती है, इसीलिए कवि ने 
उसे ऐयार भी कहा है।। |* 
“वह चाँद कि जिसकी नजरो से 
यो बचा-बचा 
यदि आत्मज सत्य यहाँ रखे झरने के तट 
अनुभव शिशु की रक्षा होगी'।' * 


कमल 
कमल को सर्वहारा वर्ग के प्रतीक रूप में प्रयोग किया गया है 
“उस-कमल-कोष के पराग-स्तर 
पर खडा हुआ 
सहसा होता है प्रकट एक 
वह शक्ति पुरुष'। 
बिजली 


कही पर इसका प्रयोग 'सत-चित-वेदना' के रूप में है तो कही पर बहना बिजली' 
बन जाती है। यथा- 
“जन संघर्षों की राहों पर, 
आंगन के नीमो ने मंजरियाँ बरसायीं 

अम्बर में चमक रही बहना बिजली ने भी 
थी ताकत हिय मे सरसायी'।| |”? 


बबूल 
सर्वहारा वर्ग का प्रतीक है। यथा- 
'सूखे बबूलो की कटीली पांत 
भरती है हृदय मे धुन्ध डुबा दुःख 
भूखे बालको के श्याम चेहरों साथ 
मे भी घूमता हूँ शुष्क ।| | 
सागर 


चकमक की चिनगारियाँ” में 'समुद्र' 'अचेतन” का प्रतीक है।' |? “एक स्वप्न कथा' 
में आये समुद्र के प्रतीक को कृष्ण मुरारी ने अचेतन” 2“?, 'डॉ0 जगदीश शर्मा” ने 'समष्टि 
अचेतन' का, 'डॉ, राम विलाश शर्मा' ने अचेतन मन' का प्रतीक माना है। 2 ' कालासागर 
कहकर अचेतन मे सग्रहित नकारात्मक वृत्ति स्वार्थ और भ्रष्टाचार आदि को संकेतिक किया गया 
है, जबकि 'डॉ, आलोक गुप्ता” ने 'एक स्वप्न कथा” मे वर्णित समुद्र को 'शोषणजीवी व्यवस्था 
और उसके राजतंत्र का प्रतीक स्वीकार किया है।'!23 
सूर्य 
प्रयोग अलग-अलग कविताओ में थोड़ा भिन्न-भिन्न रूप में किया गया है 'भविष्य 
धारा' कविता मे बुद्धि विवेक का प्रतीक है। 
'मेरा क्या था दोष 
यही कि तुम्हारे मस्तष्क की बिजलियाँ 
अरे, सूरज गुल होने की प्रक्रिया 
बता दी मेंने 
सूत्रों द्वारा । 2* 
'एक टीले और डाकू” की कहानी मे आत्मा' का प्रतीक है।'“? अन्त करण का 
आयतन' मे “बुद्धिजीवी' और ज्ञानी वर्ग! का प्रतीक है। 2” 'एक प्रदीर्घ कविता” में सूर्य 

'आत्मा' का प्रतीक है, 'सूरज'!2” तथा 'सूर्य कनन्‍्या' को भव्य कर्म-निष्ठा जन-कन्या' कहा 
है।“* कवि के ही शब्दो मे उसका स्वरूप अधोलिखित है- 

रवि अन्तर के साक्षात्कारी क्षोभ-केन्द्र से संबंधित है 

यहाँ हृदय-आलम्बन भाव सब 

तीव्र ज्ञान-संवेदन के ही पूर्ण बिंब है 

ठीक सूर्य के मूल केन्द्र से उनका उदगम!।[2? 


हवा 
'एक टीले और डाकू की कहानी” मे हवा निरपेक्ष, निर्वैयक्तिक विश्वात्मक अनुभूति 
है।' 2? “'चम्बल की घाटी'में 'सक्रिय विश्वात्मक अनुभव और चेतना” है।!?! इसी कविता मे 
एक जगह हवा को “बदमस्त' भी कहा गया है।!22 
टीला 
यह मध्यम वर्ग की जड़ता का प्रतीक है। सामन्तवाद समाप्त होने पर पूँजीवाद का 
जन्म होता है और पूंजीवाद के नष्ट हो जाने पर समाजवादी व्यवस्था की उत्पत्ति होती है। जब 
मध्यम वर्गीय व्यक्ति अपने से निम्न वर्ग की उपेक्षा न कर उसे अपनाता हुआ अपने वर्ग को 
समृद्ध बनाता है तभी ज्ञान नये सत्य के रूप मे दीप्त होता है और उसे नये रत्न की प्राप्ति होती है। 
पत्थर सा बुत 
अपना जड़ीभूत सिर ताने खड़ा हे!! 
वह मै, वह में'।|33 
>> २ «७६ 27५ 
'अत हमने अपरिचय, बेरुखेपन 
ओ, उपेक्षा की 
खड़ी भूरी पहाड़ी खोद डाली और 
उसमें से निकाले जगमगाते रत्ना। 7* 
४  &€( 2५ 


'फुसफुसे पहाड़ो-सी पुरुषो की आकृतियाँ 

भुसभुसे टीलों सी नारी प्रकृतियाँ 
ऊचा उठाये सिर गर्वीली चाल से 
सरकती जाती है'।27 

उपर्युक्त उदाहरण मे टीला मध्यम वर्ग के पुरुष व नारियो का प्रतीक है, जो शोषण 
के काले सागर मे डूबा हुआ होकर भी मुग्ध है। 

मुक्तिबोध' ने प्रसंगानुसार नये एवं पुराने प्रतीको का प्रयोग किया है. परन्तु 
तुलनात्मक दृष्टि से देखने पर प्रतीत होता है कि उन्होने नये प्रतीको का प्रयोग अधिक किया है। 
नये वह इस दृष्टि से भी हैं कि कवि ने उनके पुराने अर्थ संदर्भों को तराश कर नये अर्थ-अभिप्राय 
से आपूरित किया है और आवश्यकतानुसार अनेक मौलिक प्रतीकों का निर्माण भी किया है। 

'मुक्तिबोध' का एक प्रतीक अलग-अलग प्रसगो में अलग-अलग अर्थ देता है। यानी 
एक कविता मे जहाँ वह एक खास अर्थ का उद्बोधन कर रहा है, वही दूसरे स्थल पर उसके 
प्रतीकार्थ मे परिवर्तन हो जाता है। वह सर्वथा नया अर्थ देने लगता है। एक ही प्रतीक के अलग- 
अलग अर्थ देने के कारण कविता का प्रतीक-विधान क्लिष्ट हो गया है। 

'मुक्तिबोध' ने युगीन यथार्थ और आन्तरिक यथार्थ को इनके माध्यम से सफलता 
पूर्वख मूर्त रूप दिया है। उनके प्रतीक उनकी भावानुभूति के उचित सवाहक बने हैं। इनकी 
कविता मे प्रतीक केवल शिल्प रूप ही नही हैं, बल्कि अनुभूति को प्रभविष्णु एवं जीवन्त करते 
हैं। 'मुक्तिबोध' के प्रतीक गहरी, पैनी अर्थसत्ता रखते हैं। 

उनकी कविता मे प्रतीक योजनाबद्ध एवं सुविचारित हैं। यही कारण है कि उनकी 
स्वानुभूतियाँ 'फैण्टेसी! के आवरण मे प्रतीकों द्वारा सार्थक रूप से व्यक्त हो सकी हैं। इन प्रतीको 
के माध्यम से 'मुक्तिबोध' जहाँ अपने कथ्य को अधिक स्पष्ट और ठोस बनाते हैं वही उसमे एक 
गजब की रहस्यात्मक सांकेतिकता का समावेश भी कर देते हैं। जिसके फलस्वरूप उनका 
काव्यशिल्प अधिक पैना और धारदार बन गया है। 7० 

'मुक्तिबोध' के प्रतीक-विधान के अनोखेपन की प्रशंसा करते हुए 'शमशेर बहादुर' 
लिखते हैं- “वे विशिष्ट बिंब बल्कि उससे अधिक विशिष्ट प्रतीक योजना लाते हैं। उनके प्रतीक 
की कथा, सृष्टि की भूमिका बनाने लगते हैं'”। अपने प्रतीको की निजता, मौलिकता व नवीनता 

के विषय मे 'मुक्तिबोध' स्वयं कहते हैं- 

“अपने स्वय के शिल्प का विकास केवल वही कवि कर सकता है, जिसके पास 
अपने निज का कोई ऐसा मौलिक विशेष हो। जो यह चाहता हो कि उसकी अभिव्यक्ति उसी के 
मनस्तत्त्वो के आधार को, उन्ही मनस्तत्त्वों के रग की, उन्ही के स्पर्श और गन्ध की हो।'' 


रूपक 


प्राचीन काल मे 'रूपक' (मेटाफर) नाटक का पर्याय था। अरस्तू के समय रूपक 
एक अलकार समझा जाता था, जिसमे किसी वस्तु को दूसरी वस्तु पर आरोपित किया जाता था। 
प्राचीन काव्य समीक्षा के आचार्यों ने, रूपक को इसी अर्थ मे ग्रहण एवं व्याख्यायित किया है। 
एक लम्बे समय से 'हिन्दी के साहित्य जगत मे रूपक' का प्रयोग इसी रूप में होता रहा है। 
परन्तु अधुनातन युग में रूपक के शिल्प-संदर्भ में भारी परिवर्तन हुआ है। अब वह केवल 
'अलंकार' के रूप मे ही नही प्रयुक्त होता वरन्‌ उसका अलग अस्तित्त्व भी है। उसका यह नया 
रूप विदेश से आयातित है। 

आधुनिक युग मे रूपक का प्रयोग रूपक कथा काव्य' के रूप मे भी होता है। यह 
अग्रेजी के एलेगरी का पर्याय है। अंग्रेजी साहित्य में एलेगरी का क्षेत्र बहुत विस्तृत है। एलेगरी 
वह कथात्मक प्रबन्ध है, जिसमे प्रस्तुत कथा के भीतर कोई अन्य अग्रस्तुत कथा भी अन्त. 
सलिल की भांति छिपी रहती है। काव्य में ही नहीं कथा साहित्य और नाटकों मे भी रूपक कथा 
होती है। रूपक कथा के कई प्रकार होते हैं और अंग्रेजी में सबको एलेगरी कहा जाता है। 7” 

एलेगरी प्राचीन हिन्दी रूपक से भिन्न है। प्राचीन रूपक, अलंकार का एक प्रकार है, 
जिसमे उपमेय तथा उपमान अभिन्न समझे जाते हैं। कुछ विद्वान एलेगरी को अध्यवसित रूपक 
कहते है।। 28 

एलेगरी प्रायः प्रतीकात्मक होती है, परन्तु वह प्रतीक से भिन्न है। प्रतीक में प्रस्तुत 
वर्ण्य वस्तु नगण्य होता है, उसका अग्रस्तुत या प्रतीयमान अर्थ ही साध्य होता है। अन्ययोक्तियाँ 
प्रायः प्रतीकात्मक ही होती है, किन्तु एलेगरी में कभी-कभी अन्योक्ति नहीं, समासोक्ति होती है। 
जिसमे प्रस्तुत और प्रतीयमान दोनो अर्थों का समान रूप से महत्त्व होता है। “” 

अध्यवसित रूपक से कथात्मकता का बोध नहीं होता अतः यह एलेगरी के अर्थ-रूप 
अभिप्राय को पूरी तरह नही व्यक्त करता। अतएव एलेगरी के लिए हिन्दी मे रूपकथा ही सबसे 
उपयुक्त शब्द है। ० 

रूपात्मक या संरचनात्मक आधार के अनुसार एलेगरी या 'रूपक कथा” के चार भेद 
किये जा सकते है।। *' 
प्रथम वर्ग 

जिसमें पात्र भावनाओ, विचारों या सूक्ष्म अशरीरी तत्त्वो के मानवीकृत रूप होते हैं। ऐसी रूपक 
कथा मे चसख्रि चित्रण, घटनाओ की योजना आदि में अयथार्थ या स्वाभाविकता नही होती, क्योंकि उसके पात्र 
ही मानवीकृत होते है और मानवीकृत अपने आप में एक अयथार्थ व्यापार है”। 


द्वितीय वर्ग 

जिसमे पात्र मानवीकृत तो नही होते पर प्रतीकात्मक अवश्य होते हैं। मानवीकरण मे 
प्रस्तुत और प्रतीयमान एक होते है, अर्थात्‌ प्रवृत्ति, भावना या सूक्ष्म तत्त्व के नाम ही पात्र का नाम 
होते है, परंतु प्रतीकात्मक पात्र में पात्र का नाम चाहे जो भी हो, वह पात्र अपने गुणों या कार्यो 
द्वारा किसी प्रतीयमान तत्त्व या प्रवृत्ति का प्रतिनिधित्व करता है। ऐसी रूपक कथा मे पात्र ही नहीं, 
अधिकांश घटनाएं और वर्ण्य वस्तुएं प्रतीकात्मक या संकेतिक होती हैं। इस प्रकार की रूपक- 
कथाए भी दो तरह की होती है। 

(क) अभन्योक्ति मूलक- जिसमें प्रस्तुत कथा गौण या व्यर्थ और अग्रस्तुत कथा 
प्रधान होती है। 

( ख) समासोक्ति मूलक- जिसमें प्रस्तुत और अप्रस्तुत दोनों कथाएँ समान महत्त्व 
की होती है किंतु इसमे यह आवश्यक नहीं है कि प्रत्येक घटना या वस्तु 
प्रतीकात्मक या सांकेतिक ही हो। उसमें प्रस्तुत और प्रतीयमान कथा भी 
आधद्यन्त नही मिलती, बीच-2 में ही मिलती है। 

तृतीय वर्ग 
जिसमे पात्र मानवेतर प्राणी या जड़ पदार्थ होते हैं। वे पात्र मानव-भाषा बोलते, 

समझते और मानवो से बातचीत करते दिखाये जाते हैं। धार्मिक या आध्यात्मिक तत्त्व निरूपण 
या नैतिकता और व्यवहार-कुशलता का उपदेश देना ही इनका उद्देश्य होता है। ऐसी कथाओ में 
स्वाभाविकता और यथार्थ-जीवन का अभाव दिखायी पड़ता है।' 
चतुर्थ वर्ग 

जिसमे पात्र तो यथार्थ मानव होते है और घटनाएं भी स्वाभाविक होती है, परतु 
उसका समग्र प्रभाव गृढ़ार्थ व्यजक और सांकेतिक होता है। 

उसमे कवि पात्रों के जीवन का ऐसा मनोवैज्ञानिक और यथार्थ चित्र उपस्थित करता 
है और ऐसी घटनाओ और परिस्थितियों का चुनाव करता है कि पूरी कथा मानव-जीवन से किसी 
सूक्ष्म सत्य या महत्त्वपूर्ण घटना की ओर संकेत करती प्रतीत होती है। यह संकेत पूरी कथा के 
समन्वित प्रभाव मे अधिक प्रतिफलित होती है, कथा के अवयवो मे उतना नहीं। 3 


'फैण्टेसी' और रूपक 


'फैण्टेसी' शिल्प की कविता के निर्माण विधान मे रूपक व्यवस्था एक अनिवार्य 
उपकरण है। रूपक की मुख्य विशेषता यह है कि 'रूपक का सादृश्य आरोपित होता है'। 
'फैण्टेसी' में प्रस्तुत कथा (भले ही अतार्किक हो) रूपक व्यवस्था के माध्यम से गतिशील होती 
है। 'फेण्टेसी” मे विभाव पक्ष मात्र सांकेतिक होता है, जबकि भाव पक्ष का चित्रण होता है। 
इसलिए उसमे निहित प्रतीकों और रूपको को समझे बिना वास्तविक अर्थ तक नही पहुँचा जा 
सकता है। 'फैण्टेसी' मे प्रयुक्त रूपक, 'रूपक अलंकार' नहीं होता, जैसा कि आदिकाल, 
रीतिकाल या आधुनिक युग की पहले की कविताओं में मिलता है, बल्कि ये रूपक 'रूपक काव्य 
कथा' होती है। अर्थात्‌ उसमें एक “आरोपित कथा” विधान निहित होता है। 'रूपक काव्य कथा' 
मिथकीय तथा आधुनिक युग की सामान्य कविताओ में भी दृष्टिगत होती है। 

'फैण्टेसी' की, 'रूपक कथा” की संरचना जटिल होती है, जिसका कारण उसका 
“फैण्टेसी' कथा या अतार्किक कथा' व्यवस्था है। इस प्रकार की 'रूपक कथा' के समझने के 
लिए पाठक में भी ज्ञान-समृद्धि होना अपेक्षित है। यह 'रूपक कथा काव्य' पाठन में दुरूह होती 
है, पर अपने में जिज्ञासा भाव को समाविष्ट करने के कारण रोचक और आकर्षक होती है।।** 

'मुक्तिबोध” की 'फैण्टेसी' प्रधान कविताओं में रूपक विधान 


'मुक्तिबोध' की 'फ़ैण्टेसी' प्रधान कविताएँ ज्यादातर प्रदीर्ध है, अतएव उनमे लम्बी 
'रूपक कथा” का प्रयोग संभव हो सका है। इस रूपक कथा का स्वरूप सरल और सपाट नहीं 
है, अपितु “वह संकेत प्रधान और चक्करदार है। उसके वास्तविक आशय को परिश्रम से खोजना 
पड़ता है। कारण यह है कि इनका लक्ष्य अलंकार विधान नही, रूपक और कथ्य के सहारे 
अपने मर्म की बात कहना है'।*ः 'मुक्तिबोध/ की कविताओं मे 'रूपक कथा काव्य” यानी 
“एलेगरी' के चारो प्रकारों का प्रयोग हुआ है। 'मुक्तिबोध! भी 'एलेगरी” को रूपक कथा काव्य 
ही स्वीकार करते है।| “९ 

रूपक कथा काव्य के वर्गों या प्रकारों के आधार पर 'मुक्तिबोध” की कविताओँ को 
यदि परखा जाय तो, ज्ञात होगा कि कुछ कविताओ में रूपक के एक ही वर्ग का आदि से अंत 
तक प्रयोग हुआ है, जैसे- 'ब्रह्मराक्षस', 'दिमागी गुहान्धकार का ओरांग-ऊटांग', 'अन्त-करण 
का आयतन' आदि। परंतु अधिकांश कविताओ में संश्लिष्ट रूपक कथा काव्यों का प्रयोग हुआ 
है। इसका कारण "फ़ैण्टेसी' शैली और उसका अतार्किक कार्य-कारण संबंध है। 'सश्लिष्ट 
रूपक-कथा' के प्रयोग की दृष्टि से 'अँधेरे में', चांद का मुंह टेढ़ा है', 'एक प्रदीर्घ कविता', 'एक 
स्वप्न कथा” महत्वपूर्ण है। अन्तःकरण का आयतन” कविता मे अन्तःकरण का मानवीकरण 
कियागया है। वही इसमें काव्य नायक है। अन्तः करण का आयतन संक्षिप्त है परन्तु उसकी छांह 
सर्वगामी है, उसकी अन्तश्चेतना सक्रिय है तथा शाश्वत मानवीय-मूल्यों की वेदना से युक्त है। 
वह अपनी इस वेदना को लेकरअनेक द्वारो पर दस्तक देता है, पर वहाँ इन्कार ही मिलता है, 
परतु वह उनमे एक मानसिक इन्द्र जगाने मे सफल हो जाता है। वह चिंताग्रस्त है कि कया 
बेबीलोन (पूंजीवाद) नष्ट होगा। उसकी छांह देश-विदेश के जन सामान्य के बीच घूमती हुई एक 
दूसरे से विचारों का आदान प्रदान करती और निष्कर्ष प्राप्त करती हुईं, अपना आत्मविस्तार 
करती है तथा दूसरों को भी परिष्कृत करती है। वह समाज की उन्नति के लिए होने वाले संघर्ष 
मे अपना भी एक पक्ष प्रस्तुत करती है। वह भविष्य के सुनहरे सपनों मे खोयी है कि अचानक 
उसे अपने अन्तर्जगत मे 'काले स्याह चेहरा' (कमजोरियों) के उपस्थिति का भान होता है। जो 
उसकी सक्रियता मे बाधक है। इसी अंतराल में उसे अपने आत्मचिन्तन द्वारा ज्ञात होता है कि 

उसके अन्तर्जगत मे स्वयं और जगत का विकृत बिंब है। वह उन विकृतियो (आत्पकेन्द्रित भाव) 
का परिहार कर पुनर्रचना की सोचता है। इतने में उसके समक्ष वही एक प्रतेजस आनन/ 
प्रतिभामयी, मुख लालिमा/तेजस्विनी लावण्य-श्री उपस्थित होता है। यह और कोई नही सहत्नो 
पीढ़ियो द्वारा देखा गया मानव कल्याण, उत्थान, प्रेम और बंधुत्व का स्वप्न है। प्रतेतस आनन 
उसे बताती है कि सृजन के लिए संहार आवश्यक है, इसलिए सूर्य (पूंजीवाद) के केन्द्र के नष्ट 
होने मे तुम अपना योग दो और इसके लिए आवश्यक है कि तुम उत्पीड़को के जादुई आकर्षण 
युक्त षड्यत्र से बचो। अब वह प्रतेजस आनन के साथ पूरी तरह सहयोग करते हुए, हृदय मे 
दृढ़ता धारण करते हुए संघर्ष की ओर उन्मुख होता है। उसे लगता है। कि उसका वर्तमान उसे 
आवाज दे रहा है।[77 

ब्रह्मराक्षस' कविता में '्रह्मराक्षस' प्रतीकात्मक पात्र है, जो आत्मचेतस बौद्धिको का 
प्रतिनिधित्व करता है। शहर के परित्यक्त एवं उपेक्षित स्थल पर एक बावड़ी है, उसमे वह स्नान 
(अपना आत्मिक परिष्कार) कर रहा है। वह सभी पुराने ज्ञान ग्रन्थों पर पुनर्मुल्‍्याकन करते हुए 
उसकी नयी व्याख्याएं प्रस्तुत करता है। उसका लक्ष्य अच्छे से और अच्छा प्राप्त करना है। वह 
शोधार्थी है। सच्चे गुरू और ज्ञान की प्राप्ति के लिए वह जगह-जगह भटक रहा है। लेकिन 
पूँजीवादी युग का उदय हो गया है। इस विषय विद्रूप वातावरण में सामंजस्य स्थापित नही कर 
पाया तथा अदर-बाहर के यथार्थ के संघर्ष की भयानक त्रासदी मे वह पिस कर मर गया। ** 

“दिमागी गुहान्धकार का ओरांग-उटांग” मे 'ओरांग-उटांग” की स्थिति प्रतीकात्मक है, 
यह मानव मन की विकृत चेतना और भाव का प्रतीक है। 'ओरांग-उटांग” मानव मस्तिष्क के 
कक्षो के भीतरी प्रकोष्ठ (अचेतन) में मजबूत, दृढ़ और भारी भरकम संदूक मे बंद है। काव्य 
नायक के संस्कृति-प्रभामय अध्ययन गृह में चल रहे विवाद में भाग लेते समय वह अपने अंदर 
'ओरांग-उटांग' को प्रत्यक्ष महसूस करता है, वह सोचता है, कहीं कोई उसके अंदर के ओरांग- 
उटांग' को जान न ले। भयभीत नायक उसे संदूक मे बंद कर देता है और बंदूक लेकर खड़ा 
हो जाता है कि यदि वह फिर बाहर निकले तो वह उसे समाप्त कर देगा। उसे बंद कर वह पुनः 
जब सभागार मे लौटता है, तो देखता है कि वहाँ सभी व्यक्तियों में वह 'ओरांग-उटांग” उपस्थिति 
है। *? 

'एक टीले और डाकू की कहानी” कविता मे 'टीले' और 'हवा' का मानवीकरण 
किया गया है। यह कविता मानवीय मूल्य और जीवनादर्श के लिए मानव के मन मे होने वाले 
अतर्बनद्द एवं संघर्ष को मूर्त करती है। टीला मनुष्य के अन्तर्व्यक्तित्व मे स्थित उसकी आत्मग्रस्तता 
है, जिसके कारण एक दस्यु उसके उर पर आसीन हो गया है। मानव इस टीले और दस्यु दोनो 
से छटकारा चाहता है। उसके हृदय मे इस समस्या को लेकर विकट द्वन्द्र चलता है। अपनी 
स्थिति को लेकर वह तनावग्रस्त है। इतने मे एक जबरदस्त हवा आती है। यह हवा उसके 
विश्वातमक चेतना एवं सवेदनात्मक ज्ञान का प्रतीक है। टीला उससे अपनी मुक्ति का मार्ग पूछता 
है। हवा उसे बताती है कि उसकी आतरिक कमजोरियो के कारण यह स्थिति उत्पन्न हुई है और 
दस्यु कोई बाहर का व्यक्ति नही है, बल्कि यह उसके अंदर निहित पापो की युग-युगीन पुरानी 
परम्परा है। अपनी मुक्ति के लिए, स्वयं ही उसे अपने मूल द्वन्द्र को समझना होगा, स्वयं से 
लड़ना होगा। अंततः टीला स्वयं आत्मरूपान्तर की क्रियाओ मे लीन होता है और उसे विश्वास 
होता है कि वह एक दिन अवश्य सफल होगा। ९ 

“एक अर्न्तकथा' शीर्षक कवता में कवि ने मां! और बेटे” को लेकर रूपक कथा 
तैयार की है। मां! ऐतिहासिक और सांस्कृतिक परम्परा के उपयोगी पक्ष को समझने एवं उसके 
दायित्व का निर्वाह करने वाले व्यक्तित्व का प्रतीक है जबकि पुत्र सुविधाभोगी व्यक्तित्व (विशेष 
रूप से मध्यम वर्ग) का प्रतिनिधित्व करता है। 

“लकड़ी का रावण' प्रतीकात्मक कविता है, जिसमे रावण” और 'वानर' प्रतीकात्मक 
पात्र है। 'रावण' पूंजीपति सत्ताधारियो का प्रतीक है और 'वानर' जनसत्ता की शक्ति है। 

'चाद का मुह टेढ़ा है” कविता मे संश्लिष्ट रूपक-कथा का प्रयोग हुआ है। नगर के 
बीचो-बीच कारखाने मे चाँदनी फैली है। आधी रात का वक्त है। चाँदनी' अपनी गुप्तचरी 
गतिविधियो मे लिप्त है। वह जन साधारण के विरूद्ध पूंजीपतियों के लिए जासूसी करती है। जन 
साधारण मे अपनी षडयन्त्रकारी गतिविधियों द्वार आंतक का सृजन करती है। यही एक नया 
रूपक पैदा होता है, जो कविता के मर्म के अनुकूल है। गांधी और तिलक की मूर्तियों के शीर्ष 
पर दो धुग्धू आसीन है जो अपने मनोविनोद से जुड़े हैं। वे बताते हैं कि कैसे वे जनता को छलते 
हैं। यहाँ पहली रूपक कथा दूसरी से जुड़ती हुई पुनः प्रकट होती है। यहाँ चांद की दोहरी नीति 

को स्पष्ट किया गया है। वह जन साधारण के बीच गुप्तचर है, पर उच्च वर्ग की विलासिता के 
लिए उनका सहायक है, वह उच्च वर्ग के लिए सुखद अनूकूल वातावरण सृजित करता है। यह 
चाँदनी भी बडी मसखरी है। जनता के बीच उसका आतंक जारी है। घुग्पुओ का षडयत्र जारी 
है। इस कथा के मुख्य पात्र जमाना और शहर है। जमाना 'पेन्टर' की भूमिका मे है, जबकि शहर 
अपने को कारीगर” बताता है। दोनो ही जन-जागृति एवं जन मुक्ति के लिए प्रयासरत हैं, कि 
पोस्टर बनाते और चिपकाते समय अपने स्व और आंतरिक स्वार्थों को त्यागा जाएं तथा पोस्टर 
सही-सही स्थलों पर लगाए जाएँ। वे बरगद (जन अश्रम स्थल) पर पोस्टर लगातें हैं। भैरों 
(विद्रोही चेतना) और बरगद मे बहस चल रही है कि सुबह कब होगी और मुश्किल कब दूर 
होगी । १5] 

'अँधेरे में' कविता की रूपक कथा, कई कथाओं के संयोग से एक वृहद रूपक कथा 
का फलक ग्रहण करती है। इसकी संश्लिष्ट कथा की योजना और सरचना बहुत घुमावदार है। 
'अँधेरे मे” कविता मे कवि ने अपनी 'अब तक न पायी गयी अभिव्यक्ति! का मानवीकरण किया 
है। कविता के शुरू मे कोई है, जो अँधेरे (अचेतन) बंद कमरे मे लगातार चक्कर काट रहा है। 
वह अक्सर समय-समय पर प्रत्यक्ष होकर, चेतन मे आकर अपनी पहचान बताता है, परंतु नायक 
उसे ठीक से समझ नही पाता। रात का पक्षी काव्य नायक को बताता है कि उसे तुम ढुढ़ो, उसका 
तुम शोध करो, क्योकि वही तेरी पूर्णतम परम अभिव्यक्ति है, तुम्हारा गुरू है। फिर से दूसरी 
रूपक कथा आरम्भ होती है, काव्य नायक समझ नही पा रहा है कि वह चैतन्य है, या स्वप्न 
मे है। काव्य नायक को अपनी निष्क्रियता पर, अपराध बोध होता है। वह बाह्य परिस्थितियों से 
संघर्ष करता हुआ आत्मसाक्षात्कार की प्रक्रिया की ओर उन्मुख होता है। अन्तःकरण में संचित 
अनुभव, वेदना, विवेक, निष्कर्ष आदि को प्राप्त करता है। यह कथा फिर से एक नया मोड 
ग्रहण करती है। एक नवीन रूपक कथा, उस मूल रूपक कथा मे संश्लिष्ट होती है। उसकी भेंट 
बड़े नाटकीय एवं रहस्यात्मक ढंग से गांधी और तिलक से होती है। सुरक्षा एवं पालन का 
दायित्व सौंपते है। यह दायित्व बोध उसे क्रांति का मार्ग दिखाता है। इसी बीच गांधी की हत्या 
हो जाती है। वह नए सहचरों की तलाश में निकलता है। अचानक आततायियों के हाथों पड़ 
जाता है और बाद मे उसे रिहा कर दिया जाता है। यहाँ कथा फिर एक नया मोड़ लेती है और 

अपने विचारों और अनुभूतियो को जिन्हें वह अभी अभिव्यक्त नहीं कर पाया है, को अभिव्यक्ति 
देने के लिए वह पुराने मठ, दुर्ग (पुराना विषयवस्तु एवं शिल्प) तोडने का निश्चय करता है। 

यहाँ काव्य नायक की दिवास्वप्नात्मक रूपक कथा समाप्त होती है। वह अपने इस 
'सुखांत स्वप्न' को अपनी प्रेयसी की संज्ञा देता है। वह उस रहस्यमय व्यक्ति को जो उसकी अब 
तक न पायी गयी अभिव्यक्ति है को जन साधारण में विचरण करते देखता है। अतः वह उसे 
पाने के लिए जन-जन का चेहरा देखता है। जनता के बीच उसे ढूँढ़ता है। 

इस प्रकार मुक्तिबोध/ की सबसे लम्बी कविता कई छोटे-छोटे रूपक कथाओ के 
आपसी संयोग से निर्मित हुई है और वह एक वृहद 'फ़ैण्टेसी” काव्य की रचना में पूर्ण सहायक 
होती है। 

निष्कर्ष- मुक्तिबोध”/ की सभी 'फ़ैण्टेसी' कविताओं में एक रूपक कथा है प्रायः 
सभी रचनाएं प्रबन्ध कथा जैसी लगती हैं। 'अँधेरे मे” कविता को तो रूपक का कथात्मक 
महाकाव्य माना जा सकता है। उनकी 'फ़ैण्टेसी कथाओ का निर्माण रूपक कथाओ के सहयोग 
के अभाव मे असंभव जान पड़ता है। क्योकि रूपक कथाएं ही अप्रस्तुत रूपक मे वास्तविकता 
को व्यक्त करती है। 


मिथ 

'मुक्तिबोध' की 'फ़ैण्टेसी! कविताओं में मिथ का प्रयोग हुआ है। उन्होने अपने 
'फ़ैण्टेसी' के ढ़ांचे के निर्माण में इसकी कथाओं एवं पात्रों का भी कुछ तथ्यों पर प्रयोग किया 
है। वास्तव में उन्होंने कुछ प्रसंगो में मिथकीय पात्रों या कथाओं को अपने जीवन, विचारो, 
आदर्शो एवं अनुभवों के सन्निकट पाया। 

वस्तुतः कोई कवि किसी मिथ का उपयोग तभी करता है जब वह उसके निजी प्रश्नों और जीवन 
सदर्भो या उसकी समसामयिक समस्याओ अथवा दोनो की अभिव्यक्ति का माध्यम बन सकता है। इस क्रम में 
वह उसकी सामग्री में उसी तरह संशोधन, परिवर्तन और विस्तार करता है। जिस तरह अन्य प्रकार की 
कथात्मक लोककहानी, आख्यान और इतिहास की सामग्री में।' *“ 

युंग के अनुसार मिथ पूरी जाति का स्वप्न है। मिथ सामूहिक अवचेतन से सबद्ध है। 
मिथ व्यक्ति के सामूहिक अवचेतन की सबसे करीबी अभिव्यक्ति का माध्यम है। *? 

मिथ का कविता मे तीन प्रकार से प्रयोग किया जाता है (क) परम्परागत मिथो का पूरी 
रचना के विषय के रूप मे प्रयोग (ख) नये मिथो की रचना (ग) मिथकीय पात्रो और संदर्भो का 
अप्रस्तुतो के रूप मे प्रयोग।| 4 

मिथकौय पात्र और कथा के प्रयोग की दृष्टि से 'मुक्तिबोध' की दो कविताएं बहुत 
चर्चित हुई है। “लकड़ी का रावण” और ्रह्मराक्षस'। "लकड़ी का रावण' शीर्षक कविता में 
“फैण्टेसी! कथा” की रचना में 'राम-रावण' की कथा का आश्रय लिया गया है। किन्तु कथा की 
प्रस्तुति मे नवोन्मेष है। इसमें रावण” को 'वानरी समूह” से भयभीत बताया गया है, 'रावण' को 
अपने खोखलेपन का आभास है, “लकड़ी का रावण” कविता के रावण का रूप पुराने 
परम्परागत मिथकीय रावण का रूप नही है, वरन्‌ यहाँ वह लक्षहस्त और लक्षमुख देवता है। 
अत्याचारी मिथकीय रावण के लक्षमुख और बीस हाथ थे और उसके आतक से मनुष्य ही नही 
देवता गण भी प्रभावित थे। परंतु 'मुक्तिबोधश का रावण उससे भयंकर है। इस कविता के कथा 
का सूत्र और पात्र-योजना यद्यपि प्राचीन मिथक पर आधारित है, परंतु कथा का रूप-विस्तार कवि 
की मौलिकता पर आधारित है। रावण का सर्वग्रासी स्वरूप भी कवि की मौलिकता की पुष्टि 
करता है। उग्र विक्षोभित वानरों के संगठित आक्रोश को देख रावण अत्यन्त भयभीत और संशय- 
ग्रस्त है। मुक्तिबोध' के रावण को युद्ध मे अपनी पराजय का पूरा विश्वास है। इसलिए वह 
(रावण) पलायन की सोचता है, रावण की यह पलायनवादी मानसिकता मुक्तिबोध की निजी 
सोच और धारणा का प्रतिफल है, क्योकि वे रावण को पूंजीपति वर्ग का प्रतिनिधि स्वीकार करते 
हे । है मल 

ब्रह्मराक्षस कविता का पात्र ब्रह्मराक्षस” प्राचीन मिथकीय है, विश्वास पर आधारित 
है, मुक्तिबोध ने इसे मिथकीय पात्र और उससे सबधित लोक-विश्वासों का संस्पर्श लेकर 
ब्रह्मराक्षस” कविता की रूपरेखा तैयार की है। लोक विश्वास के अनुसार ब्रह्मराक्षस” अभिसप्त 
होता है, वह सामान्यजन से बहुत दूर प्रायः एकांत, उपेक्षित, सुनसान स्थलों पर खासकर 
खण्डहर, बावडी, परित्यक्त, कुंओ, तालाबो या विशाल वृक्षो पर निवास करता है। 

कवि ने ब्रह्मराक्षस” के अतिरिक्त कई कविताओं के कुछ प्रसंगों में भी मिथकीय 
विश्वासों और धारणाओ को स्थान दिया है। 'ओ काव्यात्मन फणिधर” कविता की संरचना 

मिथकीय विश्वासो पर आधारित है। भारतीय जनमानस द्वारा प्राचीन युग से ही नाग को गुप्त धन 
का सरक्षक माना जाता है। इसी विश्वास के आधार पर भुक्तिबोध' ने 'नाग' को मूल्यवान 
जीवन-मूल्य रूपी मणि या रत्न के संरक्षक के रूप मे प्रस्तुत किया है। जो पूरी कविता का 
केन्द्रीय कथ्य है। 

इस कविता मे 'मुक्तिबोध” ने नाग को केवल रत्नो के सुरक्षा का दायित्व ही नही सौपा 
है, वरनं उससे और ज्ञान धन-रत्न को प्राप्त करने के लिए व्यापक सर्वेक्षण की माग भी की है। 
यह कवि के नवीनतम दृष्टिकोण का परिचायक भी है। 

उनकी सभी कविताओ मे 'आप्त पुरुष' के स्वरूप और कृत्य को मिथकीय व 
परीकथाओ से ग्रहण किया गया है। पर इनका काव्यात्मक प्रयोग कवि की सर्जनात्मक प्रतिभा 
पर आधारित है। एकाध स्थलों पर उन्होने इस पुरूष या देव के रूप को अपनी मौलिक कल्पना 
के आधार पर भी निर्मित किया है। 

कुछ प्रसंगों का निर्माण पुरा कथाओं या लोक कथाओं का आश्रय लेकर किया 
गयाहै, जैसे 'चम्बल की घाटी मे” यातुधान द्वारा ज्ञानी जनो को अपने आकर्षण में बाधकर उन्हे 
शिला रूप देने का प्रसंग है। 5" 'एक स्वप्न कथा” में एक ज्ञानी पूर्वज द्वारा गहरे जल-तल से 
गोल-गोल मनोहर तेजस्वी शिलाखण्ड का निकलना और उसे देवरूप मे प्रतिष्ठित करना, “* 
पक्षियो द्वारा मनुष्य से वार्तालाप, एक देव का प्रकट होना आदि। मेरे सहचर मित्र” कविता में 
एकलव्य और अर्जुन के पौराणिक मिथकीय स्वरूप का प्रतीकात्मक प्रयोग किया गया है। 'एक 
प्रदीर्ध कविता' मे कंस-वासुदेव-कृष्ण की कथा का ग्रतीकात्मक प्रयोग है। इसमें कारावासी 
वासुदेव' रात मे, उफनती यमुना को पार कर नंद ग्राम मे पहुचते हैं, शिशु कृष्ण को लेकर, कंस 
के डर से। 

इस प्रकार हम कह सकते हैं कि उनकी अनेक कविताओं मे मिथ ने अपना 
महत्त्वपूर्ण योगदान दिया है। मिथकीय कथा एवं पात्र अपनी गुणवत्ता के आधार पर 'फैण्टेसी' 
के अत्यन्त निकट होते हैं, क्योकि मिथ को सामूहिक 'फ़ैण्टेसी' माना गया है। 

निष्कर्ष- अभिव्यक्ति के धरातल पर, हिन्दी काव्य जगत के शास्त्रीय मानदण्डो के 
पूर्वाग्रहों से मुक्त होकर मुक्तिबोध' ने स्वयं एक नया पथ तैयार किया और उस पर चलते हुए 

उन्होने अपनी एक अलग पहचान और अपने एक प्रथक सृजनात्मक व्यक्तित्व को स्थापित 
किया। पुराने सांचो को तोड़ा और नया प्रतिमान स्थापित किया। 

उनकी बिंब योजना नवीनता एवं अनूठेपन से युक्त है। उनके बिब उनकी सृजनात्मक 
गहराई को उद्घाटित करते हैं, बिंबो ने उनकी काव्य-संवेदना को अधिक मुखर किया है, जिससे 
कथ्य मे अधिक सुस्पष्टता आयी और विडम्बनापूर्ण, विद्रुप यथार्थ का पूरा चित्र उभर पाया है। 
उनके काव्य की बिंब श्रृंखला 'फैण्टेसी” के अनुरूप बहुत सुविचारित रूप मे गुथी गयी है। इससे 
'फैण्टेसी' शिल्प की पुष्टि के साथ मूल मर्म (कथ्य) भी अपने अभीष्ट स्वरूप को अक्षुण्य रख 
पाया है। 

'फैण्टेसी' के कथ्य का वास्तविक मर्म उनके प्रतीक मे ही निहित होता है। 
'मुक्तिबोध' ने प्रतीको मे अपनी सम्पूर्ण कलात्मक प्रतिभा का प्रयोग किया है। प्रत्येक प्रतीक 
अपने कथ्य एव प्रसंग के अनुकूल हैं। उनके प्रतीक अलग-अलग स्थलो पर अलग-अलग अर्थ 
देते है। फिर भी ये अटपटे या अनपेक्षित नहीं लगते। यह उनके कलात्मक कौशल का कमाल 
है। 

काव्य के प्रतीक योजना के कारण कही-कही 'फ़ैण्टेसी' शैली दुरूह भी हो गई है। 
एक स्थल पर एक ही प्रतीक कई-कई अर्थ ध्वनित करने लगते हैं। 

'मुक्तिबोध' ने नए पुराने सभी प्रतीको का प्रयोग किया है, उनकी कविता मे कुछ 
सर्वथा नवीन प्रतीक भी प्रयुक्त हुऐ हैं, जो उनके जीवन संघर्ष से उत्पन्न हुए हैं और उनके 
आतरिक यथार्थ की अभिव्यक्ति देते हैं। 

रूपक के स्तर पर भी उन्होंने नयापन स्वीकार किया है। उन्होने रूपक का अलकार 
की दृष्टि से प्रयोग नही किया है। उनके रूपक एलेगरी है, पर उनके काव्य मे प्रयुक्त रूपक कथा 
सीधी नही, बुहत घुमावदार, लहरीली, चकक्‍्करदार है, जो 'फ़ैण्टेसी! शिल्प के अनरूप है। 
उनके काव्य की रूपक कथा दो अर्थ रखती है। सीधा अर्थ मौन है और अप्रस्तुत अर्थ ही 
वास्तविक कथ्य को अभिव्यक्त करता है। 

'मुक्तिबोध' की रूपक कथा और प्रतीक मे मिथकीय कथा और पात्रों का प्रयोग हुआ 
है। पात्र और कथा मिथक से संबंधित अर्थ न देकर, समसामयिक संदर्भ को उद्घाटित करते हैं। 

03 जल... अन्कक.. पकरपमताएएचर असल हक यह हर मर 


'मुक्तिबोध' के कविता मे रूपक कथाएं, 'फ़ैण्टेसी' कथा के अनुरूप संचालित होती 
है ।घुमावदार रूपक कथाएँ रोमांचक 'फैण्टेसी' कथा को जन्म देती हैं। उनकी रचनाओ मे कई 
छोटी-छोटी रूपक कथाओ को मिलाकर एक भव्य बड़ी रूपक कथा तैयार हुई है। 

इस प्रकार फैण्टेसी! शिल्प के अधीन होकर बिब, प्रतीक और रूपक कवि को 
कलात्मक अभिव्यक्ति देते है। 


'फैण्टेसीः और भाषिक संरचना 

'मुक्तिबोध' ने काव्य के भाषिक सांचे के निर्माण के संबंध मे लिखा है। “इस 
वैविध्यपूर्ण, स्पन्ददशील आस-पास फैले मानव जगत के मार्मिक पक्षो के संवेदनात्मक चित्रण 
के लिए अभिव्यक्ति-सम्पदा चाहिए। केवल आत्मपरक तीव्र संवेदना घातपूर्ण मानसिक प्रतिक्रिया 
करने वाली काव्य शैली को अधिक लचीली, अधिक सक्षम और सम्पन्न बनाना होगा, जिससे 
कि वह एक ओर कवि हृदय की अत्यन्त सूक्ष्म संवेदनाएँ मूर्तिमान कर सके, तो दूसरी ओर 
वास्तव मे जीवन जगत की लहर-लहर को हृदयंगम कर उसे समुचित वाणी दे सके। पुरानी 
शास्त्रीय शब्दावली में कहा जाये तो, उसे भाव-पक्ष के साथ विभाव पक्ष का चित्रण करना 
होगा 

'मुक्तिबोध' के शब्दो में, रचनाकार भाषाभिव्यक्ति के पूर्व मानस मे, अपने भावो को 
व्यक्त करने की एक रूप रेखा पहले से ही रचकर रखता है। अपने भाव के अनुरूप उन पूरक 
शब्दों को लाता है, जो उसके भाव के अभिप्राय एवं सार्थकता की रक्षा कर सकें। शब्दों मे निहित 
अर्थ एव सकेत शिल्प में प्रयुक्त होकर अपना रंग बिखेरते हैं। इसीलिए पूर्व की 'फ़ैण्टेसी' के 
रग और आकार मे अंतर आ जाता है, फलस्वरूप 'फैण्टेसी' एक नये स्वरूप को धारण करती 
है। यह प्रक्रिया काव्य-रचना प्रक्रिया की सबसे महत्वपूर्ण और आधारभूत प्रक्रिया है। इस प्रक्रिया 
मे शब्द चयन, शब्दो की प्रयोग योजना वाक्य निर्माण शैली, छन्द-योजना आदि का सहयोग 
होता है। संवेदनाओ के सफल प्रस्तुतीकरण का सम्पूर्ण दारोमदार इसी प्रक्रिया में निहित है। 

काव्य-कृति में प्रयुक्त भाषा एवं आयोजित शब्द-श्रृंखला में कवि के व्यक्तित्व 
परिवेश, शिक्षा, संस्कार एवं उसकी युग चेतना का विशेष योगदान होता है। प्रत्येक रचनाकार के 
लिए उसका युग सर्वाधिक महत्त्वपूर्ण है, इसी से उसका व्यक्तित्व, परिवेश, चेतना, शिक्षा और 

सस्कार सभी प्रभावित होता है। 

. -----युग परिवर्तन के साथ, भिन्न स्वभाव वाले कवि सामने आते हैं। उन 
कवियो के विषय और शिल्प भिन्न होते हैं।””/“2 वह विषय वस्तु को अपने समसामयिक युगीन 
दृष्टि से परखता है। नये-नये कथ्यो एवं भावों की अभिव्यक्ति के लिए, वह अपनी भाव सापेक्ष 
भाषा को नये अर्थ देता है। नये-नये शिल्प पैटर्न तैयार करता है, जिसमे उसके भाव समा सकें 
और उसकी सार्थक अभिव्यक्ति हो सके। 

'मुक्तिबोध! ने अपनी युगीन चेतना को अभिव्यक्ति करने के लिए एक पूर्व प्रचलित 
भाववादी शिल्प-विधान को एक रूप और अन्दाज प्रदान करते हुए 'फेण्टेसी' प्रवृधि की रूप 
रेखा तैयार की। इसीलिए उनकी 'फ़ैण्टेसी! समझ में आने पर बहुत ही रोचक और आकर्षक 
जान पड़ती है। 

'मुक्तिबोध” अपने रचनासंसार के निर्माण के लिए विविध प्रकार के शब्दों का चयन 
करते हैं। प्रत्येक शब्द के स्पन्दन को पहचानते हुए वे उनका युक्तायुक्त प्रयोग करते हैं। उन्होंने 
विशिष्ट प्रकार के वाक्य-विन्यासो की सृष्टि की है, जो उनके विविध 'फ्रैण्टेसी” के साँचो के 
अनुरूप होते हैं और उसे जीवन्त रूप दे सकते हैं। उनकी 'फ़ैण्टेसी” पाठकों के समक्ष 'मूर्त शब्द 
बिंब की मूक चित्रशाला' के रूप मे उपस्थित होती है। यह इतनी आकर्षक होती है कि पाठक 
उनकी सजीव “फैण्टेसी' के दिक्कालिय वातावरण मे पूरी तरह रम जाता है। 


शब्द योजना 

'फैण्टेसी' शैली की कविताओं की शब्द योजना बहुत ही वेैविध्य पूर्ण होती है। 
'मुक्तिबोध' ने 'फैण्टेसी' के रूप-तत्त्व के अनुरूप शब्दों का चयन किया है। उन्होने फ़ैण्टेसी' 
की भाषा साधना मे अपनी अनुभूतियों को पूरी तरह जीवन्त बनाने के लिए, अपने कौशल का 
सार्थक प्रयोग किया है। इसकी रचना मे उन्होने अपनी सम्पूर्ण बौद्धिक क्षमता पूरी लगन और 
श्रम का प्रयोग किया है। एक कविता को रचना की लिए महीनो, वर्षों तथा कई कई चरणों मे 
कार्य सम्पादित किया है। इससे जहाँ 'फ़ैण्टेसी' के स्वरूप मे गरिमा आयी, वही उसमे छिपे 
भावार्थ एवं मुख्य अभिप्राय भी प्रभावी एवं हृदय स्पर्शी रूप में उदघाटित हुए हैं। 'मुक्तिबोध' की 
पूर्वांध की रचनाएँ जिसमें फ़ैण्टेसी' नहीं है, रोमानी और छायावादी प्रभाव से युक्त हैं। इन 

कविताओं का स्वर भी छायावादी शैली के अनुरूप है। परन्तु बाद की रचनाएं जिनमे 'फैण्टेसी' 
के प्रयोग से पैने यथार्थ को अभिव्यक्ति दी गयी है कोमल और कठोर शब्दो मे रची गयी हैं। 

'मुक्तिबोध” ने जीवन की असमानता और विसंगति से भरे यथार्थ को काव्य मे स्थान 
दिया और उन्हे उनकी पूरी सत्यता के साथ उद्घाटित करने का प्रयास किया, इसीलिए उनकी 
भाषा सरचना मे कथा के अनुरूप उबड-खाबडपन' आ गया है। 'मुक्तिबोध' ने स्वय इस तथ्य 
को स्वीकार किया है। 

“इसीलए मेरी ये कविताएँ 

भयानक हिडिम्बा हैं 

वास्तव की विस्फारित प्रतिमाएँ 
विकृताकृति-बिबा हैं' 

“यो मेरी कविता है बिनाघर 

बिना-छत गिरिस्तिन 

जिसमे कि मेरा भाव 

ज्वलन्त जागता 

जिसे लिए हुए में 

देख रहा जमाने की गयी परिपाटियाँ | ?* 

'मुक्तिबोध' काव्य में, ऐसे शब्दों के आयोजन के समर्थक थे, जो कथ्य को सार्थकता 
दे सके, विद्वता के प्रदर्शन के लिए अनावश्यक, भारी-भरकम शब्दो के प्रयोग एवं कृत्रिमता के 
वे सख्त विरोधी थे। मर्म के अनुकूल मानक परिष्कृत भाषा का प्रयोग किया। उन्हे देशी विदेशी 
भाषा के शब्दों को ग्रहण करने में ऐतराज नहीं था, शर्त केवल यही थी कि वे मर्म के उद्घाटन 
में सहायक सिद्ध हो सकें। 

'मुक्तिबोध' भावो को 'फ़ैण्टेसी' मे लिपिबद्ध करने के प्रयास को (अभिव्यक्ति प्रक्रिया 
को) सबसे अधिक जटिल एवं द्न्द्वात्मक समझते हैं। इसी विधि से कृति अपना प्रेषणीय स्वरूप 
ग्रहण करती है। इस प्रक्रिया मे रचनाकार को अपने मानस मे पूर्व निर्धारित एवं विचारित पूर्वग्रिह 

या दुरग्रह से संघर्ष करना पड़ता है, जिसे 'मुक्तिबोध' ने 'कंडीशण्ड रिफ्लेक्स' कहा है, सार्थक 
अभिव्यक्ति के लिए कवि को अपनी जड़ीभूत स्थिति से बाहर निकलना ही पड़ता है। ऐसा न 
कर पाने पर यह नवोन्मेषता की ओर उन्मुख नही हो पाता। मुक्तिबोध' ने ऐसा कठिन संघर्ष 
किया है। अपने अभीष्ठ की अभिव्यक्ति के लिए कुछ पुराने शब्दो को नये अर्थ में प्रयुक्त किया 
है और कुछ मर्मानुकूल नये शब्दो की रचना भी की है। 

'मुक्तिबोध! की भाषा पर एक आलोचक ने लिखा है- “नयी चेतना एक नयी धारा 
की तरह अपना मार्ग बना लेती है। वह कभी पाषाणों के नीचे दबकर कभी पाषाणो की छाती 
पर चोट करती हुयी, कभी ऊंचे, कभी नीचे, कभी झाड-झखॉडो, खण्डहरों से और कभी शस्य- 
श्यामला, पुष्पित समतल भूमि से बहती हुई चलती है। उसका अपना कोई मार्ग नहीं होता 
क्योकि वह नयी है। मुक्तिबोध की नयी चेतना इसी प्रकार की है। वह कभी संस्कृतनिष्ठ 
सामासिक पदावली की अलंकृत वीथिका से गुजरती है, कभी अंग्रेजी की इलेक्ट्रानिक ट्रेन पर 
बैठकर जल्दी से खटाक-खटाक निकल जाती है और कभी विशाल जन समूह के शोर-गुल और 
धक्के-मुक्के के बीच एक-एक पर तीत्र दृष्टि डालती हुई चलती है। 'मुक्तिबोध” ने अपनी चेतना 
की अभिव्यक्ति के लिए जिस भाषा का प्रयोग किया है उसमें स्पष्ट रूप से “मुक्तिबोध'पन 
है।'” 64 

'मुक्तिबोध' के काव्य मे संस्कृत एवं तत्सम शब्दों की भरमार है। ये शब्द 'फैण्टेसी' 
को दिककालीय वातावरण प्रदान करते हैं और संदर्भ की अर्थसत्ता को अधिक व्यापक और 
गम्भीर बनाते हैं। ये 'फ़ैण्टेसी! और काव्य की गरिमा को बनाए रखने मे समर्थ है। जहाँ 
पौराणिक मिथक से 'फ़ैण्टेसी' का फ्रेम तैयार किया गया है, वहाँ संस्कृत एवं तत्सम शब्दों की 
बहुलता मिलती है। 

कुछ शब्द द्रष्टव्य है- 'दस्यु', प्रचंड', 'अखंड', 'सहख्नर', स्पर्श, नक्षत्र', फूल', 
“वाणी', 'सन्निकट', रूपान्तर', 'आश्रित', परम्परा दीप्तिमान', वधिर', निर्शर, घनीभूत', 
'अस्तित्त्', 'अनुभूति', 'सम्राट', 'रूधिर', 'वेदना', 'जात', 'विश्लुब्ध', सर्वेक्षण', आदि। 

'मुक्तिबोध' ने अपनी भावभिव्यक्ति के लिए हिन्दीतर एवं विदेशी शब्दो का प्रयोग 
किया है। उनकी दृष्टि में “कविता में विदेशी शब्दों का प्रयोग कोई दोषयुक्त तथ्य नहीं है। उनका 

कहना है कि “आज के युम में, जबकि परिवर्तन की गति द्रुत है, जबकि जगत अधिकाधिक 
परस्पर-सम्बद्ध और संक्षिप्त होता जा रहा है, जबकि घटनाओ का वेग तीव्र होकर सामाजिक 
जीवन मे तरह-तरह की ध्वनियाँ प्रतिध्वनियाँ उत्पन्न कर रहा है, जबकि मन मे तरह-तरह के 
धात-प्रतिघात हो रहे है, जबकि व्यक्ति जीवन मे भाँति-भाँति के उत्तरदायित्व प्रधान हो रहे हैं, 
सामाजिक जीवन जटिल और कर्त्तव्य भावना ग्रन्थिल हो गयी है, तो ऐसी स्थिति मे मन के भीतर 
जो उद्देग है, जो एक लाप है, जो सुर है, उसकी प्रभावमय अभिव्यक्ति का अभ्यास चाहिए। यदि 
विदेशी स्रोतों से सहायता मिल सकती हो तो उसे लेने मे मुझे कोई हर्ज नहीं दिखता। ?* 
विदेशी शब्दों के उचित स्थलों पर प्रयोग से काव्य की सहजता की रक्षा हुई है। उच्च 

वर्ग, सत्तापोषित वर्ग एवं शिक्षित वर्ग की बोलचाल की भाषा में अंग्रेजी शब्दों का बाहुल्य होता 
है। 'मुक्तिबोध' ने- 'मिस', 'मजिस्ट्रेट', प्रोसेशन', 'सिविल लाइन्स', वैण्ड', गैलरी”, 'गैस 
लाइट', 'क्विक मार्च', 'ड्रेस', 'मोर्टार', मार्शल ला', इलेक्ट्रान', 'सेक्रेटरी', स्क्रीनिंग, 
'फायर', 'मैगजीन', 'कर्पयू', प्रोपेगडा', फैशन', 'केवेलरी', “गटर', सुपीरियारिटी काम्पलेक्स', 
आदि अग्रेजी शब्दो का प्रयोग किया। अंग्रेजी शब्दों का सर्वाधिक प्रयोग ऑँधेरे मे कविता में 
देखने को मिलता है। द्रष्टव्य है- 

'स्क्रीनिंग करो मिस्टर गुप्ता 

क्रॉस इक्जामिन हिम थॉरोली' ?? 

'मुक्तिबोध' ने उर्दू शब्दो का प्रचुर प्रयोग किया है। ऐसे प्रयोग साहित्यिक मान्यताओं 
के अनुरूप न होते हुए भी काव्य के मर्म को उद्घाटित करने में सहायक सिद्ध हुए हैं। फ़ैण्टेसी' 
शैली मे प्रयोग के कारण वे खटकते नहीं। कवि की लेखनी ने उन उर्दू शब्दों का भी प्रयोग 
किया है, जो अपना पर्यायवाची तो रखते हैं लेकिन अपना भावार्थ नहीं रखते-यथा- बैठे हुए 
लोगों के खोलो न नकाब सब' मैं नकाब शब्द अर्थ गर्भित है जिसका अर्थ है ऐसे व्यक्ति से जो 
छिपे तरीके से सब बुरे कार्य करते हैं तथा ऊपर से सज्जन बनते हैं। इसका अर्थ है पर्दा, 
सज्जनता की ओट मे छिपे दुर्जनत्व का पर्दा। इसी तरह का शब्द है 'खात्मा” जिसमे तीव्रता का 
भाव है इसका अर्थ है समाप्तिकरण जिसे यह शब्द संक्षिप्तता के बावजूद व्यक्त करता है। ऐसे 
ही शब्द है- 'गिरफ्तार', 'साजिश' 'मेहराब' 'ताबूत', खुशबू, सरहद, 'दरख्त', गुलाम , 

कब्र, तूफान, खून', 'शहीद', 'इशारे', आदि। कवि ने कुछ ऐसी पंक्तियाँ लिखी हैं जिसमें 
अधिक से अधिक उर्दू शब्दों का प्रयोग किया है। 

ऐ हिन्दुस्तानी फटेहाल, जिन्दादिल जिन्दगी 

तेरा साथ तेरा वन्दा नित रहेगा 

02 > (2 २२९ 

उन्होने जिन्दगी की दहशतो के 

वहशतो के जिस्म फाड़े जब ९7 

कवि ने अजनबी', 'फासले', सितारे, 'मुल्क', 'बियाबान', 'वारदात', 'स्याहपोश', 
'खामोश', भूख”, 'मुल्क', वारदात”, 'जिन्दा', कैद”, आदि का एकाधिक बार प्रयोग किया 
है। उर्दू के शब्दो ने फ़ैण्टेसी' में प्रकट वातावरण की भयंकरता एवं जीवन की त्रासदी को सही 
रूप मे उकेरने मे अहम भूमिका निभायी है। 

मातृभाषा मराठी होने के कारण कही-कही मराठी शब्द भी आ गये है जैसे- 
'सिवन्ती', 'कन्दीला', 'थर', औदुम्बर', नक्षे', 'वघार', हंकाले', परत” आदि 

'फैण्टेसी' के सांचे के अनुरूप 'मुक्तिबोध' ने इतिहास भूगोल, विज्ञान एवं गणित 
शास्र के शब्दों का भी प्रचुर प्रयोग किया है यथा 'मशीन', 'बम', बल्ब', 'विद्युत', 
'इलेक्ट्रान', 'आवर्त्त', 'तरगे', रेडियोएक्टिव', 'स्फोटक', तेजस्मिय', अमोनियम फास्फेट', 
नाइट्रेड', 'यूरेनियम', रेडियम', “गॉधी', 'तिलक', 'तालस्टाय', आदि। इन शब्दों ने अनुभूति 
सवेदना और कथ्य को पूरी तरह जीवन्त और मूर्त बनाया है। 

'मुक्तिबोध' ने 'फैण्टेसी' मे ठोग और आध्यात्मिक शब्दावली का भी प्रयोग किया 
है। आध्यात्मिक शब्दावली की योजना मे कवि ने अपनी बौद्धिक क्षमता एवं अध्ययन का 
परिचय दिया है। आध्यात्मिक शब्दावली का प्रयोग आध्यात्मक के लिए न होकर लौकिक 
समसामयिक जीवन के लिए हुआ है जैसे- सुषुप्ना', 'सहस्नासार', 'कुण्डलनी', 'अनहद', 
'इड़ा-पिंगला', 'पुष्यगंगा', ब्रह्मरन्ध'॑, आदि। 

'मुक्तिबोध' ने अपनी अभिव्यक्ति को अधिक धारदार एवं सम्प्रेषणीय बनाने के लिए 
कुछ नये शब्द भी गढ़े हैं, जो शब्द साधना के प्रति उसकी दुर्दान्त लगन एवं श्रम को दशति 

है। उन्होने कुछ नये विशेषणो का निर्माण कर 'फ़ैण्टेसी' शैली में 'फ़ैण्टेसी” का पूर्ण रूप से 
प्रयोग कर के निर्माण नए तेवर का परिचय दिया है। “लकड़ी के रावण' कविता मे कवि ने 
अनाकार' का प्रयोग किया जो वास्तव मे 'निराकरा' होता है। उसी प्रकार 'अरोक', 'बेनाम' 
शब्द का प्रयोग किया जो 'बेराक' 'अनाम' शब्द है। उसी तरह व्यभिचरण' शब्द है जो वास्तव 
में व्यभिचार' शब्द है यह पूर्व पंक्ति मे आये चरण शब्द के कारण सुंदर बन गया है। 

यह सही है कि वह गगन-दहन 

एक चरण युग का 

वह युग जिसमें प्रजापतियों का 

दृप्त व्यभिचरण। 7९ 

'मुक्तिबोध” के नवीन प्रयोग रोचकता से युक्त और शीघ्र समझ मे आने वाले हैं 
इनसे कविता बोझिल नहीं हुई है। उनके नवीन शब्द, नवीन-प्रयोग आधुनिक और पुरातन 
कविता के बीच सबंध सूत्र का काम करते है। 

'मुक्तिबोध' जीवन के कटु सत्य एवं बिडम्बनापूर्ण भयावह स्थिति के साक्षी थे। यही 
कारण है कि उनकी 'फैण्टेसी” मे सुखद दृश्य कम भयावह चित्र अधिक है। 'बागी', सैनिक, 
'मार्शलला', हत्या, दुर्घटना', आग', 'जुलूस', टेंक', बन्दूके', भेरव”, 'चीख' “'आशका', 
'कॉपना', दस्यु', प्रेत', 'भयानक', अंधकार', 'पर्चे', स्याह', षडयंत्र'', भय', 'रक्त', 
आदि शब्द बराबर प्रयुक्त हुए हैं। ये 'फैण्टेसी' मे परिस्थिति की भयानक भयावहता को पूरे सत्रास 
के साथ सृजित करते है। किन्तु ऐसा नही है कि 'मुक्तिबोध' की कविता केवल हॉरर ही प्रदर्शित 
करती हैं। 'फैण्टेसी', हॉरर के साथ-साथ,आशाप्रद जिजीविषा की अदम्य लालसा और सपघर्ष 
शक्ति का दृश्य भी निर्मित करती है। ऐसे दृश्यो के निर्माण के लिए मुक्तिबोध' ने 'किरणीली', 
रक्ताली', स्नात पुरुष”, 'सुनहरा', स्वर्णिम, शिशु, रत्न विवर', बिजली के फूल', 
'ज्वाला', प्रकाश द्वीप', 'सिन्दूरी', 'तेजस्वी', आदि शब्दो की योजना की है। ये शब्द जीवन 
की सकारात्मक एवं सुखद स्थितियो को प्रदर्शित करते हैं। 

'फैण्टेसी' का ध्वन्यात्मकता और चित्रात्मकता से घनिष्ठ संबंध है। 'फैण्टेसी' काव्य 
तो कई दृश्यों (जो अतर्किक होते हैं) एवं विविध रहस्यात्मक विचित्र ध्वनियों से निर्मित होता है। 

मुक्तिबोध” ने इनकी सजीवता एवं रोचकता तथा कथ्य की संवेदना एवं अभिप्राय के अनुरूप 
कविता मे इन शब्दों का प्रयोग किया है, जो ध्वनि से ही अपना मन्तव्य स्पष्ट कर देते हैं। 
'झुरमुर-झुरमुर नीम हँसा' मे नीम का मानवीकरण है। एक प्रयोग है- खनके-मानो बहुओ की 
चूंडी के कगन” को देखकर लगता है। मानो लयात्मक बनाने के लिए कवि ने 'चूँडी के कगन' 
शब्द का प्रयोग किया है। अन्यथा चूँड़ी के कंगन' का अर्थ समझ मे नहीं आता। खनके' शब्द 
सार्थक है, जो चूड़ी की खनक हमे सुना देता है। 'चिलविलाना' शब्द धूप की चकाचौंध है, जो 
चमक उपस्थित करती है और कवि भाव अधिक स्पष्ट करने के लिए कहता है- 
'चिलविला रहे प्रखंड धूप मे उजाड़'। ९? 
इसी प्रकार 'धधकना' शब्द अपना भाव ध्वनि से स्पष्ट कर देता है, 'टिमटिमाना' 
शब्द भी सार्थक है। कवि लिखता है- 'इस टिमटिमाते दीप के चहूँ और पहुंचने भाव लेकर नया' 
ऐसा ही प्रयोग है। यहाँ कम ज्यादा होती हुई चमक पाठक के समक्ष उपस्थित होती है। एक स्थान 
पर कवि ने 'तड़फड़ाना', 'फड़फड़ाना' शब्द प्रयुक्त किया है। इससे व्याकुलता की, बेचैनी की 
अवस्था समझ में आती है। 
“वह एक विकल विहंगनी-सी आत्मा 
है तडफड़ती फड़फड़ाती पंख'। 7० 
वर्षा नामक कविता की अंतिम पंक्ति द्रष्टव्य है' 
मत थक, मत डर, दल दल से इस , चल, चलता चल 
इसी तरह एक वाक्य आता है- 
'मटक-मटक मुँह बिचकाती है पथ पर पागल! ““ 
कुछ अन्यशब्द इस प्रकार है- 'झर-झर', 'भिनभिनाते', 'गड़गड़ाहट', 'झन-झन', 
सरसराते', 'फफक-फफक कर', 'धड़धड़', 'थरथराता', कंपकपी', फुसफुसाती', खनकाकर', 
'भड़ाभड़', 'तड़ाक-तड़ाक', “गड़बड़', 'धक-धक', 'थर्रहट', 'किटकिटाते', कंपकपी', 
गगुनगुनाती',, भुन-भुनाती',, आदि। 
'मुक्तिबोध' ने असाहित्यिक शब्दों का प्रयोग भी किया है। सीधे-सीधे शब्दों मे 
गालियो का प्रयोग। जब हम कविता की दृष्टि से देखते हैं, तब यह प्रयोग कचोटने वाले होते 

है, परन्तु जब हम 'मुक्तिबोध' को पढ़ रहे होते हैं, तब ये शब्द कवि आक्रोश, विवशता के भावों 
को मूर्त रूप देने मे सहायक होते है। 'मुक्तिबोध” की कविता शोषितों की कविता है, वर्तमान 
व्यवस्था का मुखौटा उतार फेक कर यथार्थ को चित्रित करने वाली कविता है। ऐसे मे यदि ऐसे 
शब्द आ भी गये तो कोई आश्चर्य का विषय नही है। ये शब्द नगण्य ही हैं, परन्तु उपेक्षणीय 
नही है। कुछ शब्द है-- 

'ऐसी-तैसी', 'साले”, उल्लू का पढ्ठा', बेशर्म' आदि 


सूत्र शब्द 


'मुक्तिबोध' की कविताएं प्रायः लम्बी है। कविता का विशाल कैनवास कई छोटी- 
बडी 'फ़ैण्टेसियो” के सहयोग से निर्मित हुआ है। एक दृश्य बदला तब तक दूसरा दृश्य प्रकट 
हुआ। 'फैण्टेसी' मे दृश्यों की क्रम योजना में तर्क संगति नही बैठानी पड़ती है, इसीलिए यहाँ 
अतार्किक रूप से कई चित्र मालाएँ सश्लिष्ट हुई हैं और उनके सहयोग से एक बड़ी 'फ़ैण्टेसी' 
कविता तैयार की गई है। 'मुक्तिबोध' एक 'फ़ैण्टेसी' से दूसरी 'फ़ैण्टेसी' में प्रविष्ट होने के लिए 
कुछ सूत्र शब्दो का प्रयोग करते है, जो दिक्कालीय वातावरण में पहुचने मे भी सहायक हुए है- 
यथा-एकाएक' 'अकस्मात', अचानक', इतने में 'सहसा', “यकायक'........ ..... हैं। इन्हीं 
शब्दों के माध्यम से कवि “फ़ैण्टेसी' में प्रविष्ट होता है। जहाँ ये सूत्र शब्द फ़ेण्टेसी' में पहुँचने 
की कुजी है, वही उसे गति तथा रोचकता प्रदान करते हैं। 

इतने मे अकस्मात तैरता आता सा 

समुद्री अँधेरे मे 

जगमगाते अनगिनत तारों का उपनिवेश 
विविध रूप दीपो की अनगिनत पांतो का 
रहस्य दृश्य! ! 

2 (५ 2 

एकाएक मुझे भान होता है जग का 
अखबारी दुनिया का फैलाव 

फंसाव, घिराव, तनाव है सब ओर 
पत्ते न खड़के 

सेना ने घेर ली है सड़कें 

बुद्धि की मेरी रंग 

गिनती है समय की धकथधक 

यह सब क्‍या है?” 


नाठकीय एवं सम्बोधन शैली 


'मुक्तिबोध/ की कविताओ मे नाटकीय तत्त्व का समावेश उनकी प्रमुख विशेषता है। 
मनःसृष्टि, स्वप्न, दिवास्वप्मन, एकलाप, स्वगत-कथन उनकी नाटकीय संरचना के प्रमुख अंग 
हैं। डॉ नरेन्द्र मोहन! के शब्दो में “स्थितियों के पीछे की स्थितियो, व्यवहारों मानसिक-आत्मिक 
क्रिया कलापो को अभिव्यक्त करने के लिए नाटकीय विधान लम्बी कविता की अनिवार्य संरचना 
माना जा सकता है। कार्यो और व्यापारों को नाटकीय विधान मे प्रस्तुत करके स्थितियों के 
अन्तर्विरोध का बोध जगाया जा सकता है। इसमें नाटकीय संवादों मे जिस गहरे कलात्मक सयम 
की आवश्यकता है, वह भी नाटकीय विधान द्वारा प्रभावी तौर पर सम्पन्न हो सकात है। नाट्य 
तत्त्वो के प्रयोग से 'फैण्टेसी! का आकर्षण बढ़ता है। फ़ैण्टेसी' में आयी नाटकीयता जहाँ रहस्य 
को और गहरायी है वही फन्तीस की गतिमयता को बनाये रखती है। नाटकीय तत्त्वों के सहयोग 
से जहाँ घटनाक्रम को रोचकता मिलती है वहीं एक दृश्य से दूसरे दृश्य में मुड़ने मे भी सुविधा 
रहती है, तथा विविध घटनाक्रमों को आपस में गूंथने में आसानी होती है। कविता मे आये जुलूस 
क्रान्ति के दृश्य, कभी किसी वस्तु या देव का अचानक प्रकट एवं गायब होना, वस्तु या शक्ति 
के स्वरूप में परिवर्तन होना, नायक को फटकार मिलना, सत्ता पक्ष द्वारा षडयंत्र रचना आदि 
घटनाओ मे नाटकीय तत्त्व का सहारा लिया गया है।”[7# 

'फ़ैण्टेसी' कविताओं में एक काल्पनिक कथा रहती है। यहाँ कथा प्रतीकात्मक होती 
है, उसके प्रतीको में ही वास्तविक कथ्य छिपा होता है, यही कारण है कि फ़ैण्टेसी' में 
नाटकीयता के निर्वाह के लिए पात्र संवाद आदि का आयोजन किया जाता है कविता मे आये 
काव्य नायक और विभिन्न 'फैण्टेसी' पात्र आपस मे वार्तालाप एवं संवाद करते हैं, इन सवादों 

से कवि के विविध मनोवृत्तियो और अन्तद्वन्द्रो को स्वर मिला है। ये संवाद प्रायः आत्मचेतना को 
जागृत करते हैं; प्रवृत्तिगत कमजोरियों तथा दायित्व के प्रति निर्लिप्त रहने पर धिक्कारते है; या 
कड़ी भत्सना करते है। कभी-कभी काव्य नायक अपनी कमजोरियो पर स्वयं लज्जित हो स्वयं 
को ही संवोधित करता है स्वगत कथन के माध्यम से-यथा- 
ओ मेरे पाषाण 
ओ मेरे टीले 
आखिर तू डाकू की कुरसी ही क्यो हुआ।। 
क्यो उसने तुझको ही छाटा और चुन लिया? 
तुम पर ही आखिर 
बैठ गया क्यो वह?! ”* 
मुक्तिबोध जहाँ इस तरह के स्वगत कथनो मे तल्लीन होते है, वहाँ उनके चिन्तन का 
तेवर बहुत ही धारदार, व्यक्तित्व जुझारू और दृष्टि मानवतावादी बन जाती है। इस तरह के 
अनेक स्थल उनकी कविताओं मे मिल जाते हैं। 
कव ने अपनी कविताओं मे संबोधन-शैली का भी प्रयोग किया है। ओ काव्यात्मन्‌ 
फणिधर' मे इसका निखार देखने को मिलता है। संपूर्ण कविता मे संबोधन शैली का उत्तृष्ट 
उदाहरण है। द्रष्टव्य है- 
अरे रे! कौन अभागा वह, 
जिसने यों आत्मोत्पन्न सत्य त्यागा? 
किस मौन विवशता के कारण? 
किसके भय से? 
पर, भय किसका? “* 
सबोधन-शैली की स्थिति में कवि की भाषा ओजमय बन गयी है। विचार क्षिप्र और 
गतिशील रूप ग्रहण कर लिए हैं और उनमें एक अद्भुत तरह की नाटकीयता का समावेश हो 
गया है। 
संवादों से कवि के कथ्य को गहराई एवं पैनापन मिला है। 'फ़ैण्टेसी” शिल्प युक्त 

कविता मे छोटे एवं लम्बे दोनो ही तरह के नाटकीय संवाद है। इसलिए फैण्टेसी' कविताओ 
मे नाटक जैसा आनन्द मिलता है। संवादो मे कवि का भीतरी बाहरी संघर्ष उभरता है और उसके 
आत्मविवेक का परिचय मिलता है। चाँद का मुँह टेढ़ा है', 'एक अन्‍्तर्कथा', 'एक स्वप्न कथा', 
'मेरे सहचर मित्र”, चकमक की चिनगारियाँ, 'एक टीले और डाकू की कहानी', 'अन्त..करण 
का आयतन', भविष्य धारा', मालव निर्झर की झर-झर कंचन-रेखा', अँधेरे में', इस चौड़े 
ऊचे टीले पर', 'चम्बल की घाटी मे” आदि कविताएँ सवाद शैली में रची गयी हैं। कुछ कविताएँ 
सबोधन शैली मे लिखी गयी है- “ओ काव्यात्मन्‌ फणिधर', “लकड़ी का रावण” आदि। 'लकडी 
का रावण” मे रावण” स्वयं अपने आप को संबोधित करता है। इन कविताओ मे संवादो का 
अभाव है। सम्बादों का आकार प्रसंग पर निर्भर करता है। संवादों की भाषा बोलचाल की सहज 
स्वाभाविक भाषा है। 
व्यंग्य 
'मुक्तिबोध' ने जीवन की त्रासदी, विडम्बना, विसंगति, खोखलेपल, भ्रष्टाचार, 

आक्रोश को सीधे-सीधे न कहकर उन्होने उनके प्रकटीकरण के लिए व्यंग्योक्तियों का सहारा 
लिया है। इससे कथ्य मे पैनापन आता है, वहीं वह पाठकों की सवेदना को भी झंकृत करता है, 
हृदय की गहराई मे उतर जाता है। व्यंग्योक्तियो मे गुदगुदाहट कम है, कसक अधिक है। व्यंग्य 
के प्रयोग से कथ्य के तनाव मे कमी आयी है, परन्तु वस्तुस्थिति को गम्भीरता मिली है। और मर्म 
की सही अभिव्यंजना हुई है। 

“बौद्धिक वर्ग है क्रीतदास, 

किराए के विचारों का उद्भास। 

बड़े-बड़े चेहरो पर स्याहियां पुत गई। 

नपुंसक श्रद्धा 

सड़क के नीचे की गटर मे छिप गई 

कही आग लग गई, कही गोली चल गई। “” 

ऐसे अनेक स्थलों पर वस्तु से सन्दर्भित यथार्थ स्थिति और भावो को व्यंग्यात्मक ढंग 

से व्यजित किया गया है। व्यग्य सामाजिक एवं आन्तरिक विद्रपता एवं भ्रष्टाचार पर करारा 
आघात करते है। 'मुक्तिबोध” ने कविता के शीर्षक के लिए भी कुछ व्यंग्यात्मक शब्दो का प्रयोग 
किया है जैसे 'चाँद का मुँह टेढ़ा है'' लकड़ी का रावण” आदि। 

पुनरावृत्ति 

आवृत्ति कविता का एक प्रमुख गुण है। विशेषकर 'फ़ेण्टेसी' कविताओ मे तो यह 
आवृत्ति प्रयोग एक अनिवार्य तत्त्व है कारण स्पष्ट है लम्बी कविता अपने मूल विषय से दूर इतर 
वर्णनो मे भटक जाती है। ऐसे में पाठक और कवि दोनो को ही मूल विषय पर लाने मे यह 
प्रयोग सहायक सिद्ध होते हैं। 

'अँधेरे मे” 'मुक्तिबोध/ की सबसे लम्बी कविता है। इस कविता मे लगभग बीस 
वाक्य ऐसे है, जिनकी आवृत्ति एक से अधिक बार हुई है। कुछ वाक्यों की आवृत्ति तो सात- 
सात, आठ-आठ बार हुई है। निम्नलिखित वाक्यों की आवृत्ति एक से अधिक बार हुई है। 

(१) सुनाई जो देता पर नहीं देता दिखायी" 

(2) 'सांकल ही रह-रह बजती है द्वार पर' 

(3) सह नहीं सकता' 

(4) रही जल 

(5) 'भागता मैं दम छोड़ घूम लाया कई मोड़” - छह बार आवृत्ति 

(6) अब तक क्या किया जीवन क्या जिया !! 

(7) बहुत बहुत ज्यादा लिया, दिया बहुत कम ! 

(8) 'मर गया देश और जीवित रह गये तुम' 

(9) 'एकाएक हृदय धड़क कर रूक गया।” आदि “* 

सर्वाधिक आठ बार आवृत्ति 'कहीं आग लग गई कहीं गोली चल गयीं” का हुआ है 
अन्य कविताओं - चांद का मुँह टेढ़ा है! मे “गगन में कफ्यू” की पुनरावृत्ति आदि। एक ही 
कविता में की गयी पुनरावृत्तियाँ प्रायः समान हैं। 'धरती पर जहरीली छी थूः तथा धरती पर चारों 
ओर जहरीली छी थु' या 'ेढ़े मुँह चाँद की ऐयारी रोशनी” तथा 'टेढ़े मुँह-चांद की ऐयार रोशनी 
भी खूब है' इस तरह की पंक्तियाँ काव्य के प्रवाह या केन्द्रिय संवेदना को अवरूद्ध नहीं करती 


(242) 


है। बल्कि ऐसे वाक्यों ने मूल संवेदना तथा 'फैण्टेसी' के वातावरण के परिदृश्य के प्रकाशन मे 
सहयोग किया है। 

कुछ कविताओं के कथ्य मे बहुत साम्य है। अत- उनकी भाषिक संरचना मे भी साम्य 
देखने को मिलता है। इस तरह की कविताएँ एक ही ढ़ग से एक ही बात कहती प्रतीत होती है 
यथा- 'चम्बल की घाटी मे” और 'एक टीले और डाकू की कहानी' आदि। 


मुहावरे 


'मुक्तिबोध! ने आवश्यकता के अनुसार 'फ़ैण्टेसी! के अनुरूप मुहावरों को भी गढ़ा 
है। सफल रचनाकार अभिव्यक्ति की सभी संभावनाओ का आवगाहन करता है। मुहावरे और 
लोकोक्तियाँ आरम्भ से ही भाषा-भाव अथवा अभिव्यक्ति का प्रमुख साधन रही है। 'मुक्तिबोध' ने 
भाषा के स्वरूप को पहचाना था और उसके अनुरूप उसका प्रयोग भी किया था। यही कारण 
है कि उनके काव्य में प्रचलित लोकोक्तियों और मुहावरों का प्रचलित अर्थ मे प्रयोग देखने को 
मिलते है। बहुत कम समर्थ रचनाकारों ने उन्हे नया स्वरूप प्रदान किया है, नए अर्थ-संदर्भ का 
वाहक बनाया है। 'मुक्तिबोध' मे अन्वेषण की क्षमता है। उन्होने मुहावरों का परम्परित अर्थ में 
प्रयोग किया किया है। अर्द्ध परम्परित अर्थ मे प्रयोग किया है और सर्वथा नवीन अर्थ सदर्भ में 
प्रयोग किया है। उन्होने अपनी प्रतिभा के बल पर नये मुहावरों का भी निर्माण किया है- यथा- 
'बेघर बार करना', बेसिर पैर की बात करना”, 'कैदकर लाया गया ईमान', रोम-रोम खड़े 
होना', 'ऐसी ट्रेजडी है नीच', 'सजल उर शिष्य बनना', 'मसान में सिद्धी पाना', मूंठ मार 
देना', बाकी सब खोल है जिन्दगी मे झोल है”, जिन्दगी उजाड़ बनना', सूनापन सिहरना , 
'ध्वनियो के बुलबुले उभरना', जमाने की जीभ निकलना”, विवेक वघारना' आदि। 

विरोधी शब्द युग्म - 'मुक्तिबोध' ने विरोधी शब्द युग्मों से 'फ़ैण्टेसी' का एक नया, 
अनोखा, युक्तायुक्त सार्थक अर्थ प्रकाशित किया है। इस तरह के प्रयोग मुक्तिबोध' की अन्वेषण 
शक्ति के परिचायक है। यथा- 'स्वचेतन अंधकार' “अतिरेक पूर्णता', 'भव्याशय अँधेरें, 
'अधियाली सचाइयाँ” आदि। ये शब्द जहाँ अलग-अलग होने पर एक दूसरे से विपरीत एवं 
स्वतन्त्र जान पड़ते है, वही एक साथ होने पर एक नया अर्थ प्रकाश फैलाते हैं। 

कत्ल अणा पक्का +5भप:्थछ क्‍पिरि पता फियय :घापाणा: नजा- 


डॉद्स का प्रयोग 


'फैण्टेसी! शिल्प की कविता गढ़ने में 'मुक्तिबोध' ने अनेक नए-नए प्रयोग किए, 
जिससे भाषिक संरचना घुमावदार बन गई है। डाट्स का प्रयोग इस दृष्टि से महत्त्वपूर्ण है। डॉट्स 
कुछ बॉते अनकही छोड जाते है। कभी वाक्य को या तो अचानक रोक देते हैं या अचानक शुरू 
कर देते है, जहाँ वह कुछ रुक-रुक कर कहना चाहते है या जहाँ वह बात को कुछ विश्राम देना 
चाहते है वहाँ वह “ ... ....” का प्रयोग करते है कही-कही पूरी पक्ति के स्थान “... ..” का 
प्रयोग किया गया है। ऐसे स्थलो पर उसके बाद डाट के माध्यम से उसी प्रसंग से संबंधित नयी 
बात कही गयी है। 


विस्मय वाचक चिन्ह 


'मुक्तिबोध” ने कुछ आश्चर्य जनक, विस्मयपूर्ण और स्तब्धकारी भावों तथा कही- 
कही किसी को संबोधित करने के लिए तथा किन्ही बातों को कविता मे अधिक उभारने के लिए 
या अधिक जोर देने के लिए विस्मय वाचक चिन्ह (!) का प्रयोग किया है। कहीं-कहीं इसकी 
दो (!!) आवत्तियो का प्रयोग है। चिन्ह की आवृत्ति कथ्य की संवेदना पर निर्भर करती है। 

डैश - मुक्तिबोध' ने गद्य की पद्धति पर (-) का प्रयोग किया है। इसका प्रयोग 
सभिप्राय है। प्रायः संवादों के शुरू में इसका प्रयोग है। कभी-कभी कुछ खास शब्द जिसे कवि 
अधिक महत्त्वपूर्ण मानता है, के आगे पीछे यह लगा है, ये जहाँ लगे हैं वहाँ विशेष तथ्यों का 
उद्घाटन करते हैं। यथा-दुर्निवार अक्षर-, 'एकाएक भान'-नीले सपने मे देखा'-,नित्य अन्य 
की देह-शिरा मे'/रक्त नसो मे- एक अजनवी'/हृदय-स्पन्दन से धक्के खाकर//रंग-मार्गो में 
घूम रहे है',! 7? 

कोष्ठक ( ) - 'फैण्टेसी' की वास्तविक अर्थसत्ता संकेतिक होती है। सकेत का सही 
अर्थ न ग्रहण कर पाने की स्थिति में 'फैण्टेसी' कविता सही रूप में समझ में नहीं आती, यह 
सामान्य पाठकों के लिए दुरूह हो जाती है। 'मुक्तिबोध” ने अपनी फ़ैण्टेसी” कविता में () 
कोष्ठकों का प्रयोग किया है। इन कोछको में 'मुक्तिबोध' ने अपने कथ्य के अभिप्राय की 
अभिधात्मक टिप्पणी या स्पष्टीकरण किया है, जिससे यह सबके लिए सुलभ हो तथा पाठक अर्थ 

अन्वेषण मे भटकाव से बच जाए। कोछ्को के प्रयोग से विज्ञजनों को सही अर्थ ग्रहण करने 
मे सुविधा हुई है। कोष्ठको मे उनकी 'फैण्टेसी' स्वय अपने मर्म को स्पष्ट करती गयी है - 

हाय, हाय! मैंने उन्हे गुहा-वास दे दिया 

लोक-हित क्षेत्र से कर दिया वचित 

जनोपयोगी से वर्जित किया, और 

निषिद्ध कर दिया 

खोह में डाल दिया!! 

वे खतरनाक थे 

(बच्चे भीख माँगते) खैर ..... 

यह न समय है, 

जूझना ही तय है। १० 

'मुक्तिबोध” ने कविता के भाषिक स्तर पर नए-नए प्रयोग एवं अन्वेषण किये, नये- 

नये उपकरणो का नवीन पद्धति से प्रयोग किया, पुरानी काव्य-रचना व्यवस्था के बहुत से नियम 
स्वीकार नहीं किये। पुरानी भाववादी शैली और उसके उपकरणों को नया रूप दिया, कविता के 
व्याकरणिक स्तर पर वे कुछ कमजोर सिद्ध हुए। कविता मे कुछ स्थलो पर व्याकरणिक त्रुटियाँ 
एवं अशुद्धियां देखी जा सकती है। 'मुक्तिबोध' ने जान-बूझकर ये त्रुटियाँ नहीं की है, ये 
अशुद्धियाँ व त्रुटियाँ प्रायः अधिक भाव-प्रवणता और मूर्तता लाने के प्रयास में हुई है। इसका 
दूसरा कारण यह भी हो सकता है कि भमुक्तिबोध' की हिन्दी पूरी तरह परिपक्व नहीं थी। इसका 
उल्लेख उन्होंने 'नेमिचन्द बाबु” को लिखे पत्र मे किया है। कुल मिलाकर कहा जा सकता है 
कि जो व्याकरणिक त्रुटियाँ उनसे हुई, वह अनजाने मे हुयी हैं वो सतत अपनी भाषा को परिष्कृत 
करने मे लगे रहे। उन्होंने भाषा साधना के दौरान कभी भी अनावश्यक और कृत्रिम कौशल का 
परिचय देने के लिए ये गलतियाँ नहीं की । 


भाषिक स्खलन के कुछ बिन्दु 
'मुक्तिबोध' की कविताओ से गुजरने के क्रम मे जहाँ रचनागत सशक्त पहलुओं की 

ओर संकेत किया गया, वही आवश्यक है कि उन बिन्दुओं की तरफ ध्यान आकृष्ट किया जाय 
जहाँ कवि कुछ अशुद्धियाँ या असंगतियां कर बैठा है अथवा जहाँ उसकी भाषा काव्य-भाषा के 
स्तर से विचलित हो गयी है। यहाँ आलोच्य रचनाकार के रचनाकर्म मे प्रयत्नपूर्वक दोष ढूँढ़ना 
मतव्य नहीं है। दृष्टि यह है कि कवि के सर्जनात्मक कर्म को समग्रता में परीक्षण किया जाए, 
भले ही ऐसे स्थलों की संख्या अधिक न हो फिर भी उनका उल्लेख करना कवि के सम्यक 
मूल्यांकन की दृष्टि से प्रासंगिक प्रतीत होता है। 
विवेच्य कवि भाषा प्रयोग को लेकर सजग-सचेष्ट दिखाई देता है, लेकिन कही-कही 
असावधान हो जाता है। उदाहरर्णाथ - उसके काव्य में अनेकों का प्रयोग विचारणीय है - 
“अनेकों मंजिलों में तंग घेरों में 
मेरी सरहदें अनेकों ब्रह्माण्डों को घेर फैल जाती 
अनेकों स्वप्न छवियों को जगाता है।!!९/ 
कहना न होगा कि एक से अधिक का उल्लेख करने के लिए 'अनेक' का व्यवहार 
होता है। फिर अनेकों रूप किस तरह से शुद्ध माना जा सकता है। काव्य-न्याय के तहत ऐसे 
दोषपूर्ण शब्द प्रयोगो को औचित्य पूर्ण ठहराया जा सकता है, लेकिन उस स्थिति में जबकि ऐसे 
प्रयोगो का कोई रचनात्मक उपयोग हुआ हो। इसके अतिरिक्त कवि जब ऐसे दोषपूर्ण शब्दो के 
व्यवहार की आवृत्ति करता जाता है, तो अनदेखा नहीं किया जा सकता। इसी सदर्भ मे 
उल्लेखनीय है कही कही कवि के काव्य में लिंग संबंधी अशुद्धि देखने को मिलती है। 
'पैर तेरे ओर करता लटकाता ही रहूँ।' १“ 
व्याकरणिक दृष्टि से तेरी ओर' होना चाहिए 
'मुक्तिबोध' की कुछेक कविताओं में अनावश्यक तुकाग्रह भी देखा जा सकता है। 
अनावश्यक इसलिए कि ऐसी तुककें किसी प्रकार का अर्थ-वैशिष्ट्य उभारने में योग देती नही 
प्रतीत होतीं - 
“जिंदगी एक कबाड़ा है 
भूतों का बाड़ा है। 


2 ३ (४ 22 

नफरत और नफ़ासत 
बीबी के साथ ही सियासत”! १3 
ऐसी प्रयोजनहीन तुकबंदिया कवि की रचनात्मक भाषा के बीच असहज लगती हैं 
तुक मोह कवि के कविता-कर्म की उदात्तता को आघात पहुँचाता है। 
मुक्तिबोध' ने समीक्षा की समस्याओ पर विचार करते हुए कविता को एक सांस्कृतिक 
प्रक्रिय कहने की अवधारणा को समर्थन दिया है। इसके बावजूद कवि के कविता-संसार मे 
उनकी उपर्युक्त समर्थित मान्यता को लेकर कही-कहीं अंतर्विरोध मौजूद मिलता है - 
“औ आलिगन अनुभव अपार 
उस नग्न वृक्ष की हरित-शीत जंघाओ का” 
“नूतन पीपल मौलसिरी औ नीम 
वायु मे मर्मर करते; 
नंगी जॉघो 
विकसित भरे हुए वक्षो में वृक्ष बन गये! | १ 
अश्लीलता सूचक शब्द निश्चित रूप से विवेच्य रचनाकार की काव्य को एक 
सांस्कृतिक प्रक्रिया मानने की स्थापना के अनुरूप नहीं बेठता। 
'मुक्तिबोध” की भाषा में प्रतीक तथा बिंबों में दक्ष प्रयोग संबंधी अनेक स्थल विवेचित 
किये जा चुके हैं। फिर भी, उनके काव्य मे शब्दों के अनावश्यक प्रयोग की स्थिति भी विद्यमान है - 
'मलयाचल पर्वत से आती 
वायुवहिनी।' १? 
'मलय' के साथ 'अचल' शब्द पहले से जुड़ा हुआ है जिसके कारण पर्वत का प्रयोग 
गैर जरुरी लगता है। 
भीतरी तहो को अनेक-विध 
उठाता-निकालता कि 
तम की प्रदीर्घ व असीम सुरंग से! १० 
कवि द्वारा प्रदीर्घ तथा असीम का साथ-साथ व्यवहार किया गया है, जबकि असीम 

पकफ्फपाएणा शगणा। गझणऋक-- आफएवणय चयन डाप्पायी वन अरे 


के पूर्व प्रदीर्ध का इस्तेमाल किया जाना किसी भी दृष्टि से संगत नहीं प्रतीत होता है। कारण यह 
है कि जब किसी चीज को सीमा रहित कहा जा रहा है, तो उसे अत्यन्त दीर्घ कहना निश्चभावी 
हो जाता है। 

इस विवेचन के आधार पर कहा जा सकता है कि मुक्तिबोध' का भाषा प्रयोग दो 
विपरीत ध्रुवो पर स्थित है। एक ध्रुव पर तो हम उनके उत्कृष्ट भाषा-प्रयोग से साक्षात्कार करते 
है तो दूसरे पर भाषागत स्खलन की स्थिति सामने आती है। 


छ्न्द 

'मुक्तिबोध' ने छन्द के स्तर पर नवीनता को स्थान दिया। अपने कथ्य, युगीन-चेतना 
की अभिव्यक्ति एवं शिल्प ('फ़ैण्टेसी)) के अनुसार 'स्वच्छन्द' छन्‍्द का चयन किया। मुक्तिबोध' 
के उन्द के वैशिष्ट का उल्लेख करते हुए 'शमशेर बहादुर” ने लिखा है - “निराला के ठेठ मुक्त 
हन्दों से हाथ मिलाकर आगे जाता है। वही सीधी अभिव्यक्ति, सरल मानवीय व्यंजना, मगर 
उससे अधिक भी निरालापन के साथ 'मुक्तिबोध'पन। यानी वही एक नया गहरा, साक्षीपन का 
भाव, सबके ऊपर नही सबके साथ यद्यपि विशिष्ट '। 

'मुक्तिबोध' के अनुसार- नयी कविता और प्रयोगवादी कविता से स्वच्छन्द छनन्‍द का 
प्रयोग प्रारम्भ हुआ। प्रसाद और निराला ने इसका खूब प्रयोग किया, निराला मे पद्चयाभास गद्य' 
का प्रयोग देखने को मिलता है। उत्तरोत्तर इस प्रकार के प्रयोग का प्रचार बढ़ता गया। उनके 
अनुसार 'पद्याभास गद्य' में बाह्य परिवेश मे की जाने वाली संवेदनात्मक प्रतिक्रियाओं और भाव 
प्रतिक्रियाओं को उनकी सहज प्रभावी गति मे पूर्ण रूप में उपस्थित किया जा सकता है। कविता 
की भाषिक संरचना पद्चाभास गद्य होते हुए भी गद्य से अलग होती है। धारणा है कि गद्य की 
भाषा अधिक स्वाभाविक है उसमें भाषा का स्वाभाविक स्वर, उसका लहजा, उच्चारण विधि इन 
सब की समुचित रक्षा होती है। 
निष्कर्ष 

'मुक्तिबोध' के कविता की भाषा में गद्यात्मक भाषा का प्रयोग होने पर भी उसमे 
काव्यात्मकता का गुण निहित है। भाषा पद्याभास गद्यात्मक होते हुए भी विशेष लयात्मकता से 


(248) 


युक्त है, उसमे गेयता का विधान नही है, फिर भी उसका अपना अन्तःसंगीत या आन्तरिक लय 
है, जो यथा स्थान खण्डो को आपस मे बाधने मे सक्षम सिद्ध हुई है। देशी-विदेशी शब्दो के 
संयोग से निर्मित मुक्तिबोध' की काव्यभाषा, बोलचाल की जनभाषा के अधिक निकट है, उसमे 
एक सरस प्रवाह, सहजता एवं रसात्मकता द्रष्टव्य होती है। 

'मुक्तिबोध' का भाषा प्रयोग दो विपरीत श्रुवों पर स्थित है। एक श्रुव पर तो हम उनके 
उत्कृष्ट भाषा-प्रयोग से साक्षात्कार करते हैं, तो दूसरे पर भाषागत स्खलन की स्थिति सामने आती 
है। सतोष की बात है कि रचनाकार के भाषिक उत्कर्ष की तुलना मे उन स्थानों की संख्या बहुत 
कम है, जहाँ भाषागत शैधिल्य विद्यमान है। भाषा के स्तर पर 'ुक्तिबोध” ने अपनी मौलिक 
अनुभूतियों को बड़े ही कुशल ढ़ंग से नवीन एवं सार्थक काव्यात्मक आवरण पहनाया है। 
अनुभूति को एक नया आयाम दिया है। कविता मे भाव संवेदन के अनुरूप एक सार्थक अर्थ 
स्पन्दन को पकड़ा है। एक-एक शब्द एवं वाक्य को सोद्देश्य बनाने का पूरा प्रयत्न किया है। 
शिल्प के स्तर पर उन्होंने सदा नया प्रयोग किया है। जहाँ तक हो सका है अपनी कविता को 
पूर्ण रूप से मूर्त और जीवन्त बनाने का प्रयत्न किया है। उनके भाषा का अर्थ जगत विविध 
विस्तृत एवं जटिल है - यहाँ यथार्थ और 'फ़ैण्टेसी' एक दूसरे से अभिन्न होकर ही सार्थकता पा 
सके हैं। वास्तव में उनकी यह प्राणवान काव्य-भाषा उनके प्राणवान कथ्य की ही प्रतिध्वनि है। 
उनकी यह मौलिकता भाषा की तेजस्विता सुविचारित और सुव्यवस्थित भाषिक योजना, उनके 
'मुक्तिबोधपन' की ही परिचायक है। 

समापन 





'मुक्तिबोध/ अपने समय के महत्त्वपूर्ण कवि तो हैं ही साथ ही महत्त्वपूर्ण आलोचक 
भी है। उन्होंने व्यक्ति, समाज, रचना प्रक्रिया, ज्ञान, जीवन अन्तर्बाह्म यथार्थ अर्थात्‌ जीवन और 
रचना के सभी महत्त्वपूर्ण पक्षों पर, किसी न किसी विधा में विचार अवश्य किया है। 'फैण्टेसी' 
जैसे शिल्प पर भी 'मुक्तिबोध' ने विस्तार से विचार किया है, जिसे हम दूसरे अध्याय में देख 
आये हैं। यहाँ सबसे पहले यह देखना उचित .होगा, कि 'मुक्तिबोध' ने काव्य शिल्प के रूप मे 
'फैण्टेसी” का ही चुनाव क्‍यों किया? इस संबंध में डॉ, नामवर सिंह, डॉ, राम विलास शर्मा, 
डॉ, लललन राय, अशोक चक्रधर आदि ने विस्तार से विचार किया है अधिकांश विद्वानों का 
कहना है, कि 'फ़ैण्टेसी' भाववादी शिल्प है जिसे 'मुक्तिबोध/ यह ठीक है कि "फ़ैण्टेसी' 
भाववादी शिल्प के अन्तर्गत स्वीकृत है, किन्तु अब तक के अपने अध्ययन के आधार पर हम 
यह कह सकते है, कि 'मुक्तिबोध' के लिए 'फ़ैण्टेसी” वही नहीं है, जो उनके पहले या उनके 
बाद के कवियों के लिए है। 'मुक्तिबोध' ने 'फ़ैण्टेसी' के शिल्प का चुनाव बहुत से विकल्पो में 
से एक के रूप में नहीं किया। बल्कि उनका व्यक्तित्व, उनकी ईमानदारी, उनकी रचना-प्रक्रिया, 
उनके समय के जटिल यथार्थ और नयी कविता के आत्मसंघर्ष ने उनको विवश किया, कि वे 
'फ़ैण्टेसी' को शिल्प के रूप मे चुनें। 'फ़ैण्टेसी” 'मुक्तिबोध” के लिए विकल्पहीन चुनाव है। 
इसके साथ ही मुक्तिबोध' ने 'फ़ैण्टेसी! की अवधारणा को दिए हुए रूप मे मात्र गअहण नहीं 
किया, बल्कि उन्होने 'फ़ैण्टेसी' को शुद्ध यथार्थवादी शिल्प के रूप मे विकसित और प्रतिष्ठित 
किया। 

हिन्दी के पाठकों को 'मुक्तिबोध' ने भाववादी 'फ़ैण्टेसी! शिल्प के व्यवहारिक एवं 
औपचारिक रूप से सबसे पहले परिचित कराया। हिन्दी साहित्य में 'फैण्टेसी' के सैद्धान्तिक पक्ष 

और उसके काव्यात्मक प्रयोग पर 'मुक्तिबोध” ने ही सबसे पहले प्रकाश डाला। 'फैण्टेसी' के 
कार्यव्यापार को उन्होने मनोविज्ञान से सम्बद्ध करके विश्लेषित किया। उन्होने अचेतन को बहुत 
बड़ी शक्ति का केन्द्र माना और साथ ही साथ 'फ़ेण्टेसी' के निर्माण मे चेतन और अचेतन के 
सहयोग पर प्रकाश डाला। मुक्तिबोध” का चेतन और अचेतन मन यथार्थ को जिस स्तर पर और 
जिस रूप मे पकड़ना चाहता है और जिस रूप मे उसको कलात्मक अभिव्यक्ति देना चाहता है, 
उसके लिए 'फैण्टेसी' के अतिरिक्त अन्य कोई विकल्प है ही नहीं। जहाँ तक 'फ़ैण्टेसी' के तरफ 
'मुक्तिबोध' के प्रवृत्त होने की बात है तो कई कारणों मे से एक कारण कामायनी के प्रति उनका 
आकर्षण भी है। इसी प्रकार कुछ ऐसी परिस्थितियाँ थी, जिसमे 'फ़ैण्टेसी' के अतिरिक्त अन्य 
किसी विकल्प को चुना ही नहीं जा सकता था। डॉ. रामविलास शर्मा ने मुक्तिबोध' के जीवन 
सृत्रो और उनकी रचनाओं को जोड़कर यह देखने का प्रयास किया कि 'फ़ैण्टेसी' क्यों रची गई? 
डॉ. राम विलास शर्मा ने मनोविज्ञान के अनेक ग्रंथों से प्रमाण लेकर सीजोफ्रेनिया रोग से ग्रस्त 
व्यक्ति के लक्षणों को 'मुक्तिबोध' में पहचाना और उन लक्षणों को उनकी कविताओ में आए हुए 
चित्रों और बिंबों के साथ रखकर देखा है। डॉ. शर्मा ने 'मुक्तिबोध' के इस रोग के प्रभाव को 
उनकी अनेक कविताओं में पहचाना है। ऐसा व्यक्ति स्वभावतः 'फैण्टेसी' की दुनिया मे ही रहात 
है। फैण्टेसी' शिल्प का मुक्तिबोध ने अपने ढ़ंग से विकास कियाहै। जहाँ तक फैण्टेसी के प्रयोग 
का प्रश्न है तो इश दृष्टि से भी 'मुक्तिबोध' ने मौलिकता का परिचय दिया है। 'फैण्टेसी' प्रयोग 
के कारणो का विवेचन करते हुए इस तथ्य की ओर संकेत कर देना आवश्यक है, कि 
'मुक्तिबोध” के शिल्प पर विचार करते हुए अलग से उनके प्रतीकों, बिंबों, रूपकों आदि के मर्म 
को उद्घाटित नहीं किया जा सकता। ये सभी उपकरण उनकी कविताओ मे "फ़ैण्टेसी” का 
अभिन्न अग बनकर आए हैं। 

'मुक्तिबोध/ की अधिकांश कविताओं में, 'फ़ैण्टेसी! को स्वतंत्र दिक्काल देकर, 
वर्तमान से एक विशेष दूरी पैदा की जाती है। कुछ कविताओं मे काल के एक ही आयाम मे 
स्थानागत दूरी के द्वारा यही काम किया जाता है, और कुछ कविताओं मे वर्तमान जीवन के तथ्यों 
को भविष्य के स्वप्निल आदर्श लक्ष्यों के साथ जोड़ दिया जाता है। ऐसी कविताओं में अधिकांश 
वे हैं, जिनमें 'फ़ैण्टेसी' के कारण क्रान्ति की प्रक्रिया पूरी होती हुयी दिखायी देती है। कुछ 

कविताओ मे ये तीनो स्थितियाँ एक साथ अनेक बार घटित होती है। डॉ, लल्लन राय की यह 
टिप्पणी महत्त्वपूर्ण है कि- “ 'फ़ैण्टेसी! की इस बहुमुखी प्रकृति के कारण उनकी अधिकांश 
कविताओ मे उनका पूरा व्यक्तित्व, पूरा स्वानुभूत जीवन-सार और एक इच्छित जीवन-दर्शन ही 
समाविष्ठ नही हुआ है, वरन्‌ वह मानवीय सामाजिक संबंध का वह क्षेत्र भी व्यक्त हो गया है, 
जिसमे रहकर कवि ने सांस ली और अपनी वर्गीय दृष्टि के अनुकूल उन मानव संबंधो के मूल्यो 
को सशोधित-सम्पादित कर एक विश्व-दृष्टि का रूप दिया है। 

वस्तुतः 'फ़ैण्टेसी' 'मुक्तिबोध' के लिए पहले से बना बनाया शिल्प मात्र नही है। 
'मुक्तिबोध” ने अपनी लम्बी कविताओ मे 'फ़ैण्टेसी! को अत्यन्त गतिशील स्वरूप प्रदान किया 
है। वह जीवन-जगत के जटिल यथार्थ और व्यक्ति से लेकर समाज तक के चेतन और अचेतन 
परतों का भेदन करती है 'फ़ैण्टेसी' 'मुक्तिबोध” की कविताओ मे सम्पूर्ण जीवन की व्याख्या और 
ज्ञानात्मक निष्कर्ष से क्रियात्मक परिणति तक ले जाने वाली बनकर उभरती है। 

'मुक्तिबोध' ने 'फैण्टेसी! पर विस्तार से विचार भी किया है और उसके स्वरूप का 
भरपूर उपयोग भी किया है, किन्तु ऐसा नही है कि उनका 'फैण्टेसी” विवेचन अथवा काव्य मे 
उसका उपयोग अन्तर्विरोधो से रहित हो। बहुत सूक्ष्म स्तर पर कुछ अन्तर्विरोध दिखायी पड़ते है। 
एक उदाहरण यह है, कि भुक्तिबोध' वास्तविकता के प्रदीर्घ चित्रण से बचने' के लिए फैण्टेसी' 
के उपयोग की बात करते है। किन्तु ऐसी बात नही है, मूलतः उनकी कविताओं की प्रकृति लम्बी 
कविताओ की है। वे कही भी प्रदीर्घ चित्रण से बचने के लिए 'फ़ैण्टेसी' का प्रयोग नही करते। 

'मुक्तिबोध' 'फ़ैण्टेसी' के मिथकीय, पौराणिक, जादुई, प्राकृतिक, वैज्ञानिक आदि 
रूपो का विशिष्ट कलात्मक उपयोग करते हैं। आधुनिक कवि के मिथकीय पक्ष के गम्भीर 
व्याख्याता डॉ० जगदीश प्रसाद श्रीवास्तव ने रेखांकित किया है कि “'मुक्तिबोध' ने करुणा 
सम्बलित आतंक की सृष्टि, प्रकृति और पशुओ की सम्मिश्र ध्वनि से भी की है। रोदन की श्रेणी 
में आने वाली ये सारी ध्वनियाँ आदिम भय से जुड़ी होने के कारण अचूक मिथक जाल रच देती 
हैं। हमें पता है कि लोक मानस मे प्रकृति और पशु-जगत की ध्वनियों के साथ मृत्यु से सबंधित 
अनेक प्रकार के विश्वास जुड़े हुए है, जो निराधार होने के बावजूद अपना अस्तित्व रखते ही 
हैं। फिर ध्वनियों की अपनी प्रभाव सृष्टि तो होती है, जिसकी उपेक्षा विज्ञान भी नही कर सका 

हा 

'मुक्तिबोध' की 'फ़ैण्टेसियों' में पशु तात्तिक और मानव-तात्तिक संयोजनो ने भी 
विशिष्ट रोमाञ्कता की निर्मिति की है। ये 'फ़ैण्टेसियाँ| सीधे उस आदिम बोध से जुड़ी हुई हैं, 
जिसमे मनुष्य पशुओ की पूजा करता था, उन्हें अपना पूर्वज मानता था और विशिष्ट अनुष्ठानो 
या समारोहो मे उनकी बलि उसी भाव से देता था, जिस भाव से अपनी। 'मुक्तिबोध' की इस 
'फैण्टेसी' की शक्तिमत्ता का रहस्य इसी आदिम बोध मे हैं। आदिम बोध का काव्याभिव्यक्ति से 
अनायास ही जुड़ जाना कविता के आदिम पल को भी सकेतित करता है। 

आधुनिक हिन्दी कविता मे “आतंक धर्मी इन 'फ़ैण्टेसियो' की वस्तु परिधि बहुत बड़ी 
है। प्राकृत जगत से लेकर अति प्राकृत तक इसके रूपाकार फैले हुए है। प्राकृत जगत मे प्रकृति, 
पशु और मानव तीनों की भूमिकाएँ हो सकती हैं अतिप्राकृत के अन्तर्गत दैत्य-दानव-प्रेतादि लिये 
जा सकते हैं। मिथकीय 'फ़ैण्टेसी” की प्रवृत्ति दुसरे वर्ग की ओर अपेक्षाकृत अधिक हुआ करती 
है क्योंकि दानव-दैत्य आदि की कल्पना का, मिथकलोक से सीधा संबंध है। मुक्तिबोध' की 
कविताओं मे इस प्रकार की फैण्टेसियों' का बाहुल्‍य है। 

'मुक्तिबोध! की स्थापना है कि काव्यात्मक 'फ़ैण्टेसी' मे केवल वैयक्तिकता नही 
होती। इसमे समष्टिगत भावना और सार्वजनिकता भी होती है। उन्होने यह भी बताया है, कि 
'फैण्टेसी' का प्रस्तुत पक्ष गौण होता है। अप्रस्तुत पक्ष ही वास्तविक कथ्य का अर्थ-बोध कराता 
है। बाह्य यथार्थ के सयोग से हृदय में उत्पन्न हुए अपने आन्तरिक यथार्थ मे, कवि, कल्पना का 
सयोजन करके भव्य 'फ़ैण्टेसी' चित्र उपस्थित करता है। इसके अग्रस्तुत-विधान द्वारा कवि अपने 
आन्तरिक सत्य एवं यथार्थ को मूर्त बनाता है। 

'मुक्तिबोध' मानते हैं कि 'फ़ैण्टेसीः यथार्थ का प्रकटीकरण करने के साथ ही 
मानसिक सनन्‍्तोष भी प्रदान करती है। 'मुक्तिबोध' का यह सिद्धान्त फ्रायड के सिद्धान्त के 
अनुकूल है। 'मुक्तिबोध' की दृष्टि आधिक सार्थक एवं वैज्ञानिक है, क्योकि उन्होने इसे 'मानसि 
इच्छापूर्ति” की संज्ञा दी है। 

'मुक्तिबोध' ने 'फ़ैण्टेसी' का विवेचन करते हुए बताया है, कि मुख्य कथ्य प्रतीकार्थो 
में सबन्निहित होते हैं। इसीलिए उसके पात्र, घटनाक्रम या कथा और वातावरण ग्रतीकात्मक होते 

है। उनकी दृष्टि मे 'फैण्टेसी' के प्रयोग से थोड़े से शब्दों और वाक्यों में आधिक बातें कही या 
प्रस्तुत की जा सकती हैं। स्पष्ट है कि- 

“ "फैण्टेसी' अनेक चित्रों की सुसंगत पक्ति तथा संश्लिष्ट चित्रशाला है और इस 
शिल्प के प्रमुख उपकरण बिंब प्रतीक और रूपक है। 

'मुक्तिबोध' ने 'फैण्टेसी! को व्यापक अर्थ मे ग्रहण किया है उनके लिए यह केवल 
शिल्प ही नहीं है, वरन रचना प्रक्रिया का एक महत्त्वपूर्ण अंग भी है। उनके अनुसार अनुभूति 
की कलात्मक परिणति ही 'फ़ैण्टेसी' की प्रक्रिया से आरम्भ होती है। 

कला का प्रथम चरण व्यक्ति की विशिष्ट अनुभतियों में निहित होता है। इसी से 
कलाकार को अपनी कला के लिए मुख्य सामग्री प्राप्त होती है। इस चरण की अनुभूति मे व्यक्ति 
का 'स्व” प्रधान होता है। दूसरा क्षण तब आरम्भ होता है, जब रचनाकार अपने स्व” से ऊपर 
उठते हुए अपनी अनुभूति को सार्वजनिक रूप देने का प्रयास करता है, उसे सबके लिए 
सप्रेषणीय, बनाता है। यहाँ उसकी स्वानुभूति 'संवेदनात्मक रूप ग्रहण करती है और कलाकार 
उसे कलात्मक रूप देने के लिए उसमे काल्पनिकता का भी सम्मिश्रण करता है। इससे अनुभूति 
मे उपस्थित “स्व” का परिमाण न्यून हो जाता है। इसके पश्चात एक ऐसी स्थिति भी आती है, 
जब व' और 'पर' में एकीभूत संतुलन की स्थिति स्थापित होने लगती है। इस प्रकार मूल 
अनुभव की तीव्रता मे कमी आती है। इसी बिन्दु पर 'फ़ैण्टेसी' का उदय होता है और उसमें एक 
सवेदनात्मक उद्देश्य समाहित हो जाता है। 

'मुक्तिबोध' अनुभूति को यथार्थ और प्रामाणिक बनाने के लिए संवेदना में ज्ञानात्मक 
पक्ष को भी सम्मिलित करने का आग्रह करते हैं। इस ज्ञानात्मक आधार का संबंध वास्तविक ज्ञान 
के प्रति वैज्ञानिक या बौद्धिक दृष्टि से है। इस स्तर पर अनुभूति को विस्तार प्राप्त होता है। इस 
क्षण-विशेष की सौन्दर्यानुभूति विशेष रूप से कलात्मक होती है। 

तीसरा क्षण या अंतिम स्तर शब्द योजना का है। इस क्षण मे भाव और भाषा के बीच 
एक इन्द्र चलता है। यह इन्द्र दोनो में आपसी तालमेल बैठाने के लिए होता है, इससे दोनों के 
बीच एक तुलनात्मक सन्तुलन और सामंजस्य स्थापित हो जाता है और शब्द साधना की पूर्णता 
के साथ कृति भी पूर्ण बन जाती है। इस प्रकार दूसरे क्षण मे जन्मी 'फ़ैण्टेसी' तीसरे क्षण में एक 

नये आयाम के साथ प्रस्तुत होती है। 

'फ़ैण्टेसी” युक्त कविताओं में कवि की गहरी, सच्ची आत्मिक अनुभूति व्यक्त होती 
है।। उनका केन्द्रिय कथ्य मनुष्य” और उसके परिवेश के आस-पास घूमता है। उसका नायक 
अपनी विषम परिस्थिति को परिवर्तित करने के लिए सतत्‌ सघर्षरत रहता है। 

'फैण्टेसी' प्रधान कविताओ मे उनका निजी स्वर गूँजता है। उनकी इस श्रेणी की 
रचना जीवन और युग-सापेक्ष प्रमाणित होती है। एक प्रकार से देखा जाय तो उनमे उनके समग्र 
जीवन और युग को चित्रित करने की ललक मिलती है और उनकी संवेदनाएँ कही भी कृत्रिम 
नहीं लगती। 

उनकी काव्यात्मक अनुभूति, उनकी अनुभूति विषयक मान्यताओ के अनुरूप है। 
उनकी 'फैण्टेसी! कविताओं में आशा, 'निराशा', “आस्था”, “अनास्था', 'वैफल्य”, “लानि', 
उत्साह” आदि भावों को एक साथ देखा जा सकता है। उनकी अधिकांश 'फ़ैण्टेसी' युक्त 
कविताएँ सुखान्त है, उनका अन्त आशावान एवं आस्थावान भाव या वातावरण मे होता है। 

'मुक्तिबोध” की जीवन के प्रति गहरी आस्था थी। यही कारण है कि उन्होने दूसरों के 
अधिकार का अपहरण करने और अकर्मण्यता की प्रवृत्ति के प्रति गहरा आक्रोश व्यक्त किया है। 
वे आधुनिक जीवन की विसंगति और विद्रुपताओ से पूर्णतः परिचित हैं। शहरी सभ्यता का 
खोखला-पन उनकी आँखों से छिपा नही है। इसीलिए उनकी निष्ठा गाँवों की पौधो से लसी राहो 
में है, न कि महानगरो की साड़ियो सी चहचहाती सड़कों मे। वे दलिददर के भयानक देवता के 
भव्य चेहरों को देख, अपने दूधिया वस्नरो पर ग्लानि करने लगते हैं। 

'मुक्तिबोध' का काव्य ऐसे कवि का काव्य है, जो आगत के प्रति नत है, जो अपना 
ज्ञान भविष्य के प्रति, नयी पीढ़ी को समर्पित कर देना चाहता है। इसीलिए 'मुक्तिबोध” अपने 
काव्यात्मक फणिधर को विवेक-मणियों में छिपा रखने को कहते हैं, क्योंकि उन्हें विश्वास है, 
कि वे लोग आते ही होंगे। 

कुछ आलोचको ने उनकी कविताओं को आत्मग्रस्त कवि की कविताएँ कहा है। उन 
पर प्रगतिवादी, 'रहस्यवादी', “अस्तित्त्ववादी' प्रभावों को खोजकर उन्हें एक वादी कवि सिद्ध 
करने का भी प्रयास किया है, किन्तु, उनके काव्य का सम्यक अध्ययन करने पर यह स्पष्ट हो 

जाता है, कि उनकी काव्य-सवेदना को किन्ही निश्चित खानो मे बॉटकर नही देखा जा सकता है। 

मुक्तिबोध/ का आग्रह सदैव समग्रता की ओर रहा है। अतः उनके काव्य का 
अध्ययन-विश्लेषण भी समग्रता के आधार पर करना चाहिए और जब हम उनकी काव्य-संवेदना 
का समग्र रूप से अध्ययन करते हैं, तो हमे उनकी कविताएँ रहस्यात्मक तो लगती है, पर 
रहस्यवादी नही। अस्तित्त्वादिता का प्रभाव उनके कथ्य और शिल्प पर अवश्य है, पर वे 
अस्तित्त्ववादी कवियो की तरह आत्महत्या की ओर न जाकर जीवन मे डटकर संघर्ष करने के 
कायल हैं। इसी तरह वे कट्टर मार्क्सवादी भी नहीं है। उनकी कविताएँ प्रगतिशील है, पर वे 
मार्क्सवादी विचारधारा का प्रचार करने वाली प्रचारात्मक कविताएँ कदापि नही हैं। वे अपने 
युगीन यथार्थ को समग्रता में अभिव्यंजित करना चाहते हैं और इस समग्रता की खोज पर विभिन्न 
विचारधाराओ का आशिक प्रभाव पड़ जाना स्वाभाविक ही है। इस तरह उनके काव्य में लक्षित 
होने वाले कतिपय अन्तर्विरोध भी उनकी काव्य-संवेदना की शक्ति बन जाते हैं। 

'मुक्तिबोध” की भावानुभुति को मूर्तिमान करने मे बिंबो की भूमिका महत्त्वपूर्ण है। 
बिबो के कारण उनके कथ्य मे अधिक स्पष्टता आयी है। बिंब प्रयोग की दृष्टि से मुक्तिबोध' एक 
अप्रतिम कवि सिद्ध होते है। उनकी कविताओ में बिंबों की भरमार है। 

प्रायः एक बिंब दूसरे से संश्लिष्ट है। इतने अधिक प्रकार के और मात्रा मे बिंबो के 
प्रयोग को कुछ विद्वान दोष मानते हैं। परन्तु अपना औचित्य सिद्ध करने व 'फैण्टेसी/ शिल्प में 
आवश्यक रूप से बिंबों की श्रृंखला का प्रयोग होने के कारण यह दोष की परिधि मे नही आ 
सकता। बिंबों के कारण काव्य-संवेदना की सम्प्रेषणीयता में वृद्धि हुई है। बिंबो ने जहाँ एक ओर 
हॉरर एवं रहस्य को प्रकट किया, वहीं वे यथार्थ के दृश्य को भी व्यक्त करने में सहायक सिद्ध 
हुए | 

'मुक्तिबोध' के अधिकांश बिंबों मे प्रतीक गुण है और प्रतीकों में बिंबो की विशिष्टता 
है, यद्यपि सभी स्थलों पर ऐसा नहीं है। परन्तु जहाँ ऐसा संयोग है वहाँ भाव और कथ्य की 
उत्कृष्ट और सटीक व्यंजना हुई है। 

'मुक्तिबोध' के काव्य प्रतीक उनके कथ्य को बहुत सीमा तक ग्राह्म बनाते हैं। प्रतीक 
भाव और यथार्थ की सार्थक एवं सटीक अभिव्यंजना करने में समर्थ हैं। 

'फैण्टेसी” शिल्प के कारण उनके प्रतीक अनेक स्थलो पर क्लिष्ट भी जान पढ़ते हैं, 
क्योकि एक प्रतीक सर्वत्र एक ही अर्थ या संकेत को नहीं व्यक्त करता। प्रतीकों का सही अर्थ 
न ग्रहण करने से मुख्य अभिप्राय तक पहुँना कठिन हो जाता है। 

बिंबो की भाँति उन्होने अनेक नए प्रतीकों का भी सृजन किया है। उनके प्रतीक प्राय: 
अपने अन्दर विस्तृत अर्थ संकेत छिपाये रखते हैं। प्रायः सभी क्षेत्रो से प्रतीक ग्रहण किया है, 
परम्परागत प्रतीको का प्रयोग कम किया है। कवि ने पुराने प्रतीकों से नवीन अर्थ ध्वनित कराया 
है। उन्होने अपनी प्रतीक योजना में नवीन प्रतीको का प्रयोग अधिक किया हे। 

'मुक्तिबोध' की कविता मे 'रूपक' का प्रयोग 'व्यापक' परिसीमा में हुआ है। उनके 
'रूपक' परम्परागत और साधारण 'रूपक' न होकर क्लिण्ट रूपक कथाएँ” है। 'फैण्टेसी' की 
विशेषता है, कि उसका मुख्य अभिप्राय प्रतीकात्मक होता है और प्रस्तुत गौण होता है। यही 
कारण है कि उनकी रूपक कथाएँ” गहरा प्रतीकार्थ रखती हैं। एक प्रकार से वे प्रतीक कथाएँ 
हैं। मुक्तिबोध/ के रूपक कथा की मुख्य विशेषता यह है कि जहाँ उन्होने कथा का आधार 
प्राचीन पौराणिक, ऐतिहासिक, आध्यात्मिक आख्यानों से ग्रहण किया है, वही दूसरी ओर उन्होंने 
आधुनिक जीवन और विज्ञान तथा गणित शाख्र के आधार पर अपनी स्वकल्पना से रूपक 
कथाओ' की रचना की है, जो उनकी मौलिकता और प्रतिभा को संशक्त ढ़ग से उद्घाटित करती 
है 'अँधेरे मे' 'चाँद का मुँह टेढ़ा है”, 'चम्बल की घाटी में', कविताएँ इसका ज्वलन्त प्रमाण है। 
'रूपक कथाओ' के कारण 'फ़ैण्टेसी” युक्त कविताओ की रोचकता, गति और आकर्षण मे श्री 
वृद्धि हुई है। 

'फैण्टेसी' शिल्प की कविता एक विशिष्ट भाषिक संरचना की माँग करती है। इस 
क्षेत्र में 'मुक्तिबोध' ने अपनी विशिष्ट प्रतिभा का प्रकाशन किया है। 'फैण्टेसी' शिल्प की तरह 
'मुक्तिबोध/ की भाषिक रचना भी अनेक विचित्रताओ से युक्त है। उन्होंने अपने कथ्य और 
'फैण्टेसी' के साँचे के अनुरूप हिन्दी के अलावा अन्य देशी-विदेशी और लोकभाषा के शब्दो 
को इस प्रकार ग्रहण किया है, कि वे उसमें पूरी तरह समाहित हो गये हैं। इस प्रयोग से उन्होंने 
भावों को अधिक भाव-प्रवण और मार्मिक बनाया है। यद्यपि उनकी कविता यथा स्थान एक 
उबड़-खाबड़पन का बोध भी कराती है, कहीं-कहीं यह काव्यात्मक मान्यताओं के अनुरूप नहीं 

है, परन्तु वास्तविक संत्रास को व्यक्त करने के लिए यही भाषा उपयुक्त है। यह सामान्य हिन्दी 
की बोलचाल की भाषा के निकट है। 

काव्य की संवेदना को पैना बनाने के लिए तथा कम शब्दों मे ही अधिक बात कहने 
के लिए उन्होने लोकोक्तियो और मुहावरों का प्रयोग किया है। उन्होने कविता मे नाटकीयता एवं 
पुनरावृत्तियो का प्रचुर प्रयोग किया है। जो 'फ़ैण्टेसी' शिल्प मे सहायक हुईं है। कही-कही दो 
भिन्न कविताओ में प्रायः सामान्य कथ्य की पुनरावृत्ति भी हुई है। इस स्थल पर उनकी भाषिक 
संरचना मे बहुत साम्य है। उदाहरण स्वरूप 'चम्बल की घाटी मे” और 'एक टीले और डाकू 
की कहानी' को लिया जा सकता है। 

कुछ विशिष्ट संकेत चिन्हों का प्रयोग भी किया गया है जो उनके शिल्प की भाषिक 
संरचना की एक तकनीक बन गये हैं उदाहरणार्थ - काँमा (/ ”), डॉटस (- - -) डेश (-) 
आदि द्रष्टव्य है। उन्होने 'फैण्टेसी' शिल्प की अभिव्यक्ति के लिए अप्रस्तुत योजना, वर्णनात्मकता', 
चित्रात्मकता', 'काव्यात्मकता” 'सम्वादात्मकता' एवं 'सम्बोधन शैली” का प्रयोग किया है। इन 
शैलियो से 'फ़ैण्टेसी' की प्रभाविष्णुता मे वृद्धि हुई है। 'मुक्तिबोध' ने स्वच्छन्द छन्द का प्रयोग 
किया है। जो 'फ़ैण्टेसी' शिल्प के सर्वथा अनुकूल है। 

अपनी शारीरिक, मानसिक बनावट, अपनी वर्गीय स्थिति, अपने संस्कार एवं 
व्यक्तित्व, अपने समय की जटिल-संरचना और नयी कविता के आत्मसंघर्ष के सक्रिय योद्धा के 
रूप मे 'मुक्तिबोध' जिस काव्यरूप को अपना सकते थे - उसका सर्वोत्तम माध्यम 'फ़ैण्टेसी' ही 
है। उन्होंने इस माध्यम को अपनाकर उसे एक श्रेष्ठ रचनाशिल्प के रूप मे प्रस्तुत कर दिया। 
इसको इस रूप मे भी कह सकते हैं, कि नयी कविता ने अपने सर्वोत्तम स्वरूप की अभिव्यक्ति 
के लिए 'फैण्टेसी' और भमुक्तिबोध/ का चयन किया। 

समग्रतः 'मुक्तिबोधन आज नयी कविता के सर्वाधिक चर्चित व्यक्तित्व है। इसका 
कारण शायद यह है कि उन्होने प्रयोगवादी या तथाकथित नये कवियों की तरह कविताएँ नहीं 
लिखी हैं उनकी काव्य-संवेदना अपेक्षाकृत अधिक जागरुक और संयमित है। वे अपनी 
संवेदनात्मक प्रतिक्रियाओं को विवेक द्वारा संयोजित करते हैं। आत्ममंथन के तीव्र प्रवाह मे पड़कर 
वे अनेक भावरत्म निकाल लाते हैं। उनकी कविताएँ ऐसे आइने के समान हैं, जिनमें कवि के 


/ २ # है 


आत्मसंघर्ष के साथ-साथ युग का समग्र यथार्थ भी प्रतिबिम्बित हुआ है। यद्यपि 'मुक्तिबोध' 
रचनावली के प्रकाशन के पश्चात उनकी सम्पूर्ण काव्य संपदा प्रकाशन में आ गयी है। काव्य 
संपदा का मूल्यांकन भी हुआ है। परन्तु वह समग्र नहीं है। वैसे भी 'मुक्तिबोध” का काव्य 
मूल्यांकन नहीं मागता, बहस मॉगता है, गतिमान विचारों की चर्चा और परिचर्चा चाहता है, 
क्योकि 'मुक्तिबोध! के अनुसार-- यथार्थ, उस यथार्थ को व्यक्त करने वाली कविता भी सतत 
विकासमान है। इसलिए वे कविता को कभी पूर्ण हुआ नही मानते। जो वस्तु पूर्ण नही अपूर्ण 
है। उसका मूल्याकन भी अधूरा ही होगा। 

'मुक्तिबोध' रचनावली-भाग-एक, दो, तीन, चार, पाच, छः-सम्पादक नेमिचन्द जैन 
राजकमल प्रकाशन प्रा, लि., नई दिल्ली, प्र,सं, 9890 

अचेतन मन की विशेषताएँ - डा, एस« एस» माथुर, विनोद पुस्तक मदिर, आगरा। 
अरस्तु का काव्यशास्त्र - डा, नगेन्द्र, भारती भण्डार लोडर प्रेस, इलाहाबाद, प्र.स, सन्‌ 
१96] ई० 

आधुनिक हिंदी काव्य-भाषा - डा. रामकुमार सिह, ग्रन्थम प्रकाशन रामबाग, कानपुर- 
नवम्बर 965 

मिथकीय कल्पना और आधुनिक काव्य -डा. जगदीश प्रसाद श्रीवास्तव, प्र/स+ 985 
इन्साइकलोपीडिया ऑफ सोशल साइन्सेज - खण्ड -5 

इन्ट्रोडैक्शन ट्‌ साइकोलॉजी- मॉर्गेन एण्ड किंग, चतुर्थ स« 

असामान्य मनोविज्ञान - डा. रामकुमार ओझा, प्र, स» 

आलोचना और आलोचना- डा. इन्द्रनाथ मदान, लोकभारती प्रकाशन, इलाहाबाद, प्र.स«- 
97 

आलोचना के नए मान - कर्ण सिह चौहान, दि मैकमिलन कम्पनी, दिल्ली प्र,, सं+-97 | 
आधुनिक साहित्य - नद दुलारे बाजपेयी, भारती भण्डार लीडर प्रेस, इलाहाबाद, प्र सं 
सवत्‌ 2007 वि: 

समकालीन हिंदी कविता का संघर्ष - डा, कामेश्वर सिंह प्रथम संस्करण। 

शब्द जहाँ सक्रिय है - नन्‍न्दकिशोर नवल, प्रथम सस्करण। 

साहित्य सिद्धान्त (थियरी ऑफ लिटरेचर)- रेनेवेलेक* आस्टिन वारेन (अनुवाद - बी, एस« 
पालीवाल) लोकभारती प्र., इलाहाबाद, प्र सं« 

अँधेरे मे कविता का पुनर्मूल्‍्यांकन - शिवकरण सिंह। 

'अँधेरे मे” : इतिहास संरचना और संवेदना और संवेदना-सम्पादक बच्चन सिह अभिव्यक्ति 
प्रकाशन-संस्मरण- 99 5 

आद्यबिब और मुत्तिबोध की कविता - कृष्ण मुरारी मिश्र, राधाकृष्ण प्रकाशन, नई दिल्ली, 
में० सें० ]977 


काव्य-रचना प्रक्रिया - सम्पादक डा, कुमार विमल, बिहार हिन्दी ग्रन्थ अकादमी, पटना, 
प्रन्‍स, 976 

कॉर्ल मार्क्स ' कला और साहित्य चितन, सपादक - नामवर सिह राजकमल प्रकाशन, 
अनुवादक - गोरख पाण्डेय, प्र-स. 99 

'मुक्तिबोध/ की कविता * समाज शास्त्रीय अध्ययन - डा. मीना आहुजा प्र, स. 99, 
इन्द्रप्रस्थ प्रकाशन, नई दिल्ली। 

साहित्य और सामाजिक सदर्भ - डा. शिव कुमार मिश्र, प्र, स« 

मानव सभ्यता का विकास - डा राम विलाश शर्मा, प्र, स., वाणी प्रकाशन 956 
काव्य और कला अन्य निबन्ध - जयशकर प्रसाद, भारती भण्डार, लीडर प्रेस इलाहाबाद, 
प्र-सं, सवत्‌ विक्रम 2005 

कविता का अंतर अनुशासनीय विवेचन - डा. वीरेन्द्र सिह, के. एल« पचौरी प्रकाशन, 
दिल्‍ली - 5, प्र-स, - 986 

काव्य बिब - डा, नगेन्द्र, नेशनल पब्लिशिंग हाउस, जवाहर नगर दिल्ली प्र-स« अप्रैल 
सन्‌ १967 ई० 

काव्यशिल्प के आयाम - सुलेख शर्मा, आदर्श साहित्य प्रकाशन, सन्‌ - 97 ई&« 
काठ का सपना - 'मुक्तिबोध', भारतीय ज्ञानपीठ, प्र-.स, - 967 

गजानन माधव मुक्तबोध का रचना ससार - सम्पादक गगा प्रसाद विमल सुषमा 
पुस्तकालय, दिल्ली, प्र/स- 977 

गजानन माधव 'मुक्तिबोध' - सम्पादक डा. लक्ष्मण दत्त गौतम, विद्यार्थी प्रकाशन, प्र०स« 
- 968 

मुक्तबोध का साहित्य एक अनुशीलन - डा» शशि शर्मा प्रकाशन ग्राशन दिल्ली, प्रथम 
सस्करण 977 

छायावाद युग - डा. शम्भू नाथ सिह , सरस्वती मदिर, जतनबर - वाराणसी सन्‌ 962 
्ई 

'मुक्तिबोध/ विचारक और कवि कथाकार : डा० सुरेन्द्र प्रताप - नेशनल पब्लिशिंग हाउस, 
नई दिल्‍ली प्र/सं, 978 

तार सप्तक - सम्पादक अज्ञेय, भारतीय ज्ञानपीठ, वि. स० - 966 

मुक्तबोध युग चेतना और अभिव्यक्ति डा. आलोक गुप्ता, गिरनार प्रकाशन पिलाजीगंज 

मेहसाना (उ. गुजरात) प्र-स, 985 

दूसरा सप्तक - सम्पादक अज्ञेय, भारतीय ज्ञानपीठ प्रकाशन, वि. सं, -966 

नया साहित्य - नये प्रश्न, आचार्य नद दुलारे बाजपेयी, विद्यामदिर, बनारस, बसतपचमी 
20735, वि& से 

नयी कविता की चेतना - डा. जगदीश कुमार, सम्मार्ग प्रकाशन, प्र-/स, - 972 
नयी कविता और अस्तित्त्ववाद, रामविलास शर्मा, राजकमल प्रकाशन - दिल्ली, प्र,स, - 
978 

फिलहाल - अशोक बाजपेयी, राजकमल प्रकाशन, दिल्‍ली विस 973 

भूरी-भूरी खाक धूल - गजानन माधव 'मुक्तिबोध!, राजकमल प्रकाश प्रा, लि« 

लम्बी कविताओ का रचना विधान - सम्पादक नरेन्द्र मोहन, मैकमिलन एण्ड कम्पनी, 
दिल्‍ली प्र/सं, 977 

'मुक्तिबोध” पूनर्मुल्याकन - डा. सम्पत ठाकुर, प्रगति प्रकाशन आगरा प्र.सं, - 978 
'मुक्तिबोध! के आलोचना सिद्धान्त - पुष्पलता राठौर, (लोकभारती प्रकाशन इलाहाबाद 
प्रन्‍स, 970 

'मुक्तिबोध” की काव्य चेतना और मूल्य संवल्प - डा. हुकुमचन्द्र राजपाल, वाणी प्रकाशन 
दरियागज, नई दिल्ली, प्र/स,-985 

'मुक्तिबोध/ की काव्यकला - डा, अचला रानी तिवारी - विद्याविहार प्रकाशन, कानपुर। 
'मुक्तिबोध' का साहित्य-विवेक और उनकी कविता - डा, लललन राय, मथन पब्लिकेशन्स 
मॉडल हाउस, रोहतक, हरियाणा, प्र-स, 982 

गजानन माधव 'मुक्तिबोध' की प्रतिनिधि कविताएँ - सम्पादक अशोक बाजपेयी राजकमल 
पेपर बैक्स, चौथा सस्करण, 2000 

'मुक्तिबोध' की काव्य-प्रतिभा - अशोक चक्रधर, दि मैकमिलन कम्पनी आफ इडिया लि., 
नई दिल्ली, प्र.स,-975 

'मुक्तिबोध! एक साहित्यक इकाई- डा, जगदीश शर्मा, किताब महल, इलाहाबाद, प्र"स« 
१972 

'मुक्तिबोध' की काव्य सृष्टि - सुरेश ऋतु पर्ण, ऋष्म चरण जैन एवं सन्तत्ति, दरियागज, 
प्रन्‍स, 5 अगस्त 975 

'मुक्तिबोध/ एक अवधूत कविता - श्री नरेश मेहता, लोक भारती प्रकाशन, इलाहाबाद, श्र» 
सं,-988 5 
'मुक्तिबोध” काव्य बोध का नया परिपेक्ष्य - वीरेन्र सिह, पच्रशील 
-978 न्‍ 

हिन्दी साहित्य का इतिहास - डा. राम किशोर शर्मा, विद्या प्रकाशन इलाहाबाद, द्वितीय 

सस्करण 989 

कविता के नये प्रतिमान - डा, नामवर सिंह, राजकमल प्रकाशन, दिल्‍ली, वि, स, 974 

समकालीन हिन्दी आलोचक और आलोचना - डा० रामवृक्ष, हरियाणा, साहित्य अकादमी, 

चण्डीग ढ़ प्र:.स,-997 

गजानन माधव भुक्तिबोध” - व्यक्तित्व एव कृतित्त्व - जनक शर्मा -पंचशील प्रकाशन, 

फिल्म कालोनी, जयपुर प्र/सं+- 983 

नयी कविता का आत्मसघर्ष तथा अन्य निबन्ध - मुक्तिबोध/-977 

गजानन माधव भमुक्तिबोध', जीवन और काव्य, राजेश प्रकाशन दिल्‍ली - 976 

नये साहित्य का सौन्दर्य शास्र - गजानन माधव "मुक्तिबोध' - राधाकृष्ण प्रकाशन 977 

चितामणि - आचार्य रामचंद्र शुक्ल, इडियन प्रेस पब्लिकेशन प्रा. लि,-980 

चाँद का मुह टे ढ़ा है - सम्पादक शमशेर बहादुर सिंह, भारतीय ज्ञानपीठ प्रकाशन, प्र"स« 

- 979 

छायावादोत्तर काव्य-शिल्प - डा. छेदीलाल पाण्डेय, -स्मृति प्रकाशन, शहरारा बाग इला« 

-976 

एक साहित्य की डायरी * भारतीय ज्ञानपीठ, कलकत्ता, द्वितीय संस्करण 969 
प्रयोगवाद और समानान्तर साहित्य -रेखा अवस्थी, दि मैकमिलन कम्पनी प्रकाशन, 

दिल्‍ली, प्र-स, 978 

प्रयोगवाद और 'मुक्तिबोध” (एक नव मूल्याकन) - डा. वीरेन्द्र कुमार शर्मा, सजय बुक 

सेन्टर गोलघर, वाराणसी प्रसं+-986 

मुक्तबोध - सम्पादक विश्वकर्मा नाथ तिवारी - ज्ञान भारती 4/4 रूपनगर, दिल्ली, 

प्रन्‍स, 986 

अँधेरे का महत्त्व - सम्पादक डा. राजेन्द्र कुमार, नयी कहानी 70 अलोपी बाग प्रकाशन 

द्वितीय सस्करण 996 

'मुक्तिबोध' - प्रतिबद्ध कला के प्रतीक-चचल चौहान, पांडुलिपि प्रकाशन दिल्ली, प्र०स« 
]976 

अंत स्तल का पूरा विप्लव - अँधेरे मे सम्पादक निर्मला जैन साधाकृष्ण प्रकाशन, द्वितीय 

सस्करण १996 

मिथक और आधुनिक कविता - शम्भूनाथ, नेशनल पब्लिशिग हाउस दरियागज, नई 

दिल्‍ली, प्र-स- - 985 

चाँद का मुँह टे ढ़ा है एव भूल-गलती व्याख्याता - बृजेश, अभिव्यक्ति प्रकाशन, प्र«संब- 

72 मार्क्सवादी साहित्य चितन - डा. शिव कुमार मिश्र, मध्य प्रदेश हिन्दी ग्रथ अकादमी, 
भोपाल 

73... हिन्दी की लम्बी कविताएँ - राम स्वरूप चतुर्वेदी - प्र,सं« 

74 विभ्रम और यथार्थ - क्रिस्टोफप कॉडवेल अनुवाद भगवान सिह, राजकमल प्रकाशन 
प्राइवेट लिमिटेड, नई दिल्‍ली, प्र,स,-990 

75. स्वप्न लोक - हरिमोहन शर्मा - भारतीय ज्ञानपीठ प्रकाशन, प्र५सं 

76 समाजोन्मुख यथार्थवादी काव्य-रमाकान्त शर्मा, वाणी प्रकाशन, कमलानगर, दिल्ली, 
प्र,स,-984 

| असामान्य व्यवहार - डा० पी. मिश्र वीना मिश्र, - प्र.स« 

78 समकालीन हिदी साहित्य-आलोचना को चुनौती - डा. बच्चन सिह, ओम प्रकाश बेरी, 
हिंदी प्रचारक प्रकाशन आदि विश्वनाथ, वाराणसी 

79 साहित्य और जन संघर्ष - शम्भूनाथ, संभावना प्रकाशन, हापूड़। 

80 सर्जन और भाषिक संचरना - रामस्वरूप चतुर्वेदी, लोकभारती प्रकाशन, महात्मागाँधी मार्ग 
इलाहाबाद | 

8] हिदी कविता मे बिंब विधान - केदारनाथ सिंह, भारतीय ज्ञानपीठ प्रकाशन, दिल्ली प्रसं५ 
१97१ 

पत्र-पत्रिका 

] आलोचना, धर्मयुग, राष्ट्रवाणी, वीणा, विश्वभारती, कल्पना, लहर हिन्दुस्तान 

कोश 


4. 
८ 
ञ 


वृहद अग्रेजी हिन्दी कोश - डा, हरदेव बाहरी - 969 
अग्रेजी हिन्दी कोश - फादर कामिल बुल्के प्र-सं, 968 
दर्शन कोश - प्रगति प्रकाशन मास्को (हिन्दी अनुवाद) 988 


